

বিহলঙনি

সাহিত্য সংখ্যা

১৯৮১, মে'

॥ বিশেষ সংখ্যা ॥

উনবিংশ শতিকাৰ অসমীয়া সমাজ
আৰু সংস্কৃতি

। সম্পাদক ।

শ্রীমহেশচন্দ্র দেৱগোস্বামী

● প্রচ্ছদপট ●

উনবিংশ শতিকাৰ অসমীয়া চিত্ৰ-
কলাৰ নিদৰ্শন আইভেটি মসত্ৰৰ
শশধৰ আতা অঙ্কিত “পাৰিজাত
হৰণ নাট”ৰ এখনি ফলি।

ব্লক ড° নৰেন কলিতাৰ সৌজন্যত।

॥ প্রকাশক ॥

বিহলঙনি কাৰ্যালয়
পোঃ অঃ - বিহলঙনি
নগাওঁ - ৭৮২ ০০২

। মুদ্রণ ।

পুথিঘৰ প্ৰেছ, নগাওঁ

॥ মূল্য ॥

পাঁচ টকা (কেঁচা বন্ধা)

আঠ টকা (পকা বন্ধা)

সংস্কৃতি

ঘোৱাটো শতিকাৰ অসমীয়া
সমাজ আৰু সংস্কৃতিৰ বিষয়ে আলো-
চনাৰ এক বিস্তৰ থল এতিয়াও
পৰি আছে। আমাৰ আলোচনীৰ
এই সংখ্যাটিয়ে যদি তাত কণমানো
বৰঙনি যোগাব পাৰে, তেনেহলে
কৃতার্থ মানিম। সহাদয় লেখক-
সকলৰ বহুমূলীয়া প্ৰবন্ধখিনিৰ বাহি-
ৰেও ইয়াত বিষয়টোৰ আলোচনাৰ
বাবে প্ৰয়োজনীয় কেতবোৰ প্ৰাথমিক
সমলৰো (যেনে জেনকিঞ্চৰ বিবৰণ,
মিশ্যনেৰীৰ সাক্ষ্য, ব্ৰাউনৰ পাতনি,
চেকিয়াল ফুকনৰ নথি) যোগান ধৰা
হৈছে।

এইটো এটা বৰ কৌতুহল জগাব
পৰা শতিকা। বৰ্ণনাৰ বাবে মনলৈ
আহে কেৱল এষাৰ কথাই : It was
the best of times, it was the
worst of times.....(ডিকেঞ্চ)।
এই শতিকাই দেশ-বিদেশ, পূৰণি-
নতুন, অসুয়া-মানৱতা একাৰ-পোহ-
ৰৰ সংগম কাল। লাহে লাহে জৰা-
জীৰ্ণ পূৰণি শাসনৰ ঠাই লৈছে সাত-
সাগৰ তেৰ নদীৰ সিফালৰ বিদেশী
বণিকে। আভ্যন্তৰীণ কন্দলৰ বিভী-
ষিকাৰ মাজতো দেখা যায়, সংস্কৃতিৰ
মণিকুটত কোনোবাই নীৰৱেই এগছি
বন্তি জ্বলাইছে (সমৰণিকা দ্ৰষ্টব্য)।
এই কাল সম্ভাৱনাৰ।

হয়তো এই সম্ভাৱনাই আমাৰ
সাম্প্ৰতিক প্ৰেৰণাৰ উৎস।

লেখকসকললৈ কৃতজ্ঞতা জনো-
ৱাৰ লগতে বহুতো প্ৰবন্ধ সময়মতে
নোপোৱাত আমি প্ৰকাশ কৰিব
নোৱাৰি দুখীত। পুথিঘৰ প্ৰেছে কম
সময়ৰ ভিতৰতে ছপা কাম কৰি
দিয়াত আমি শলাগ লৈছোঁ।

শ্রীমহেশচন্দ্র দেৱগোস্বামী

॥ সূচী-পত্ৰ ॥

জেনকিন্সৰ দিনলেখাত উনবিংশ শতিকাৰ অসম	॥ ১
উনবিংশ শতিকাৰ অসমীয়া সমাজ আৰু মানসিকতা :	
মিশ্যনেৰীৰ সাক্ষ্য	॥ ১০
উনবিংশ শতিকাৰ যুগসন্ধিত অসমীয়া সমাজ আৰু সংস্কৃতি	॥ ২১
ড° সৰ্বেশ্বৰ ৰাজগুৰু	
উনবিংশ শতিকাৰ শিক্ষা ব্যৱস্থা	॥ ২৭
নন্দ তালুকদাৰ	
উনবিংশ শতিকাৰ অসমৰ চিত্ৰকলা	॥ ৩৪
ড° নবেন কলি	
মিশ্যনেৰীৰ অসমীয়া চৰ্চা	॥ ৪৭
ড° প্ৰফুল্লদত্ত গোস্বামী	
অসমীয়া ভাষাৰ বিষয়ে ড° নেথন ব্ৰাউন	॥ ৫০
আনন্দৰাম ঢেকিয়াল ফুকনৰ আৰ্থ-সামাজিক চিন্তা আৰু তাৰ পটভূমি	॥ ৫৩
ৰঞ্জিত নাৰায়ণ ডেকা	
আনন্দৰাম ঢেকিয়াল ফুকনৰ যক্ষৰা নথি	॥ ৬২
হেমচন্দ্ৰ বৰুৱাৰ “হেমকোষ”ৰ গুৰুত্ব	॥ ৬৩
বিশ্বেশ্বৰ হাজৰিকা	
গুণাভিৰাম বৰুৱা : সমসাময়িক অসমীয়া সমাজ আৰু সাহিত্য	॥ ৬৯
যোগেন্দ্ৰ নাৰায়ণ ভূঞা	
কাউৰী আৰু শিয়াল	॥ ৭৭
বলদেৱ মহ	
টককৰ তাৎপৰ্য	॥ ৮০
যজ্ঞেশ্বৰ শ	
চন্দ্ৰকুমাৰৰ “বীণ-বৰাগী” এটি বিশ্লেষণ	॥ ৮২
ড° উপেন্দ্ৰ নাথ গোস্বামী	
স্মৰণিকা : আমাৰ উনবিংশ শতিকা	॥ ৮৭
দুৰৈৰ পৰা অসমৰ সংস্কৃতি-সূৰ্য্যৰ এচেৰেঙা	॥ ৯৮
মহেশ্বৰ নে	
দুখন নক্সা : ৮০ চনৰ	॥ ১০৬
অতুল চন্দ্ৰ হাজৰিকা	
আমাৰ বিচাৰ হব	॥ ১০৮
ইন্দ্ৰিছ অ	

জেনকিন্সৰ দিনলেখাত উনবিংশ শতিকাৰ অসম

[ফ্ৰেন্সিচ জেনকিন্স ১৮৩৪ চনৰ পৰা ১৮৬১ লৈ অসমৰ কমিশ্যনাৰ পদত আছিল। ১৮৩২ চনত গৱৰ্ণৰ-জেনেৰেল ৱিলিয়াম বেণ্টিঙ্কৰ নিৰ্দেশ ক্ৰমে তেওঁ আৰু পেছাবটনে কাছাৰ, মনিপুৰ আৰু খাচীয়া পাহাৰকে ধৰি গোটেই উত্তৰ-পূব অঞ্চলৰে জৰীপ কাৰ্য্য চলায়। কমিশ্যনাৰ হিচাপে স্বাভাৱিকতে তেওঁ চকু বাখিছিল এটা কথালৈ : কোম্পানীৰ লাভৰ খাটিবতে অসমত ব্ৰিটিছ শাসন গজগজীয়া কৰিব লাগে। অসমত চাহখেতি প্ৰবৰ্ত্তনৰ ক্ষেত্ৰত ব্ৰুচভ্ৰাতৃদ্বয়ৰ লগতে তেওঁৰ অৱদানো লেখত ল'বলগীয়া। অসমলৈ আহি চাহ উদ্যোগ আৰম্ভ কৰিবৰ কাৰণে ব্ৰিটিছ পূজিপতিসকলক তেওঁ প্ৰেৰণা যোগাইছিল বিভিন্ন ধৰণেৰে : সম্ভৱ ভূমিনীতিৰ সংস্কাৰেই সেইবোৰৰ ভিতৰত অন্যতম। আকৌ, তেওঁৰে অনুৰোধত আমেৰিকান বেণ্টিষ্ট মিশ্যনৰ ডঃ নেথন ব্ৰাউন আৰু ওলিভাৰ কট্টাৰে ১৮৩৬ চনৰ মাৰ্চ মাহত শদিয়াত তেওঁবিলাকৰ এটি কেন্দ্ৰ স্থাপন কৰিছিলহি। উনবিংশ শতিকাৰ অসমৰ ভালেমান জনহিতকৰ কাৰ্য্য (যেনে শিক্ষা-সম্প্ৰসাৰণ) ৰ সৈতেও জেনকিন্সৰ নামটো প্ৰায় ওতঃপ্ৰোত ভাবে জড়িত।

তেওঁ কৰি যোৱা টোকাবোৰ সেয়েহে উনবিংশ শতিকাৰ অসমৰ বিষয়ে যি কোনো গবেষণাৰ বাবে প্ৰাথমিক সমল স্বৰূপ। এই বিশেষ সংখ্যাত আমি পাঠকসকললৈ বিনম্ৰভাবে আগবঢ়াইছোঁ জেনকিন্সৰ সেই আপুৰুগীয়া দিনলেখা (JOURNAL OF A TOUR IN UPPER ASSAM, 1838) ৰ কেইটিমান গুৰুত্বপূৰ্ণ অংশৰ অসমীয়া অনুবাদ। উজ্জনি অসম ভ্ৰমণৰ বিষয়ে এই দৈনন্দিন টোকাবোৰ তেওঁ চৰকাৰৰ উদ্ভটন মহললৈ বিভিন্ন সময়ত পঠাইছিল। কিন্তু এইবোৰ যেন মূলতঃ ব্যক্তিগত ৰচনাহে, এনে ভাব হয়। চৰকাৰী ৰচনাৰ ঠাঁচ তাত নাই, বাক্যবোৰো অসম্পূৰ্ণ, চুটিচুটি

(elliptical), আৰু কেতিয়াবা প্ৰায় ব্যাকৰণ-বিৰোধী। ব্যৱহৃত পাদটীকা সকলো জেনকিন্সৰে,—সম্প্ৰতি আমাৰ সুবিধাৰ বাবে নতুনকৈ নম্বৰ দি লোৱা হৈছে কেৱল। টোকা সমূহৰ ইংৰাজী প্ৰতিলিপি এটি ড° নৰেন কলিতাৰ সৌজন্যত পোৱা হৈছে। —সম্পাদক]

উজনি অসমত বেহাবেপাৰ

গমিৰি মৌজা : ২০ জাবুৱাৰী, ১৮৩৮

এডোখৰ সাক্ষৰা অঞ্চলত সিচৰিত হৈ থকা কেইখনমান গাওঁ লগ লাগি গমিৰি মৌজা হৈছে। বিকানিৰৰ পৰা অহা এজন বুঢ়িয়ক কেঞাই (১) আজি তিনিবছৰে ধৰি এই মৌজা চলাই আছে। এওঁ কৰ-আদায়ৰ বাহিৰেও বেহা-বেপাৰো বেছ ভাল দৰেই চলাই আছে। এওঁৰে তত্ত্বাবধানত থকা ৰঙাশালিকে ধৰি এই খণ্ডৰ জমা হ'ল ৪২৩ টকা। কেঞাজনে ডফলাৰ অত্যাচাৰৰ বিষয়ে বৰ ওজৰ আপত্তি দৰ্শাই কৈছে যে আমি এই দেশ অধিগ্ৰহণ কৰাৰে পৰা এই অঞ্চলত থকা পহৰাদাৰী চিপাহী অঁতৰাই দি ৰজাই (পুৰন্দৰ সিংহ) এতিয়া গোটেই উত্তৰ পাৰৰে নিৰাপত্তা নোহোৱা অৱস্থা কৰিলে। এইপাৰে মিলিটেৰী-পুলিচ একো নাই, থানা এখনো নাই। (২) আনহাতে আকৌ ৰজাৰ চিপাহীও এই অৱস্থাত একো কামত নাহে—তেওঁলোকৰ খাৰ-বাৰুদ প্ৰায় নাথাকেই। তদুপৰি, ৰায়ত সকলেই যিহেতু চিপাহীক খুৱাব-মেলাব লাগে, আৰু চিপাহীয়েও বছৰি ৯ টকা কৰ বেহাই পোৱাৰ বাহিৰে আন একো বেতন নাপায়—সেয়ে ৰজাৰ চিপাহী ইয়াত দিয়াটো বাঞ্ছনীয়ও নহয়। কেঞাই কৈছে যে তেওঁ চাৰিদুৱাৰৰ

১। “In conversation with the Kanyah (কেঞা) regarding Assam he said I have been from one end of India to the other and I never saw a country like this. The sand produces gold, the Jungles gold alluding to Lac and Moongah Silk and the Hills gold means Munjeet and the soil grows everything.”

২। সম্প্ৰতি মৌজাৰ খাজানা তোলা দায়িত্বত থকা মানুহজনৰ অধীনতে লক্ষীমপুৰত নামমাত্ৰ থানা এখন হৈছে।

(৩) হাটতো ৩০৯ টকাৰ খেতি কৰে। কিন্তু ঠিক হিচাপতে কৰ দি থকা সত্ত্বেও তেওঁক হেনো সমুদায় অঞ্চলৰ খেতিৰ পৰা বঞ্চিত কৰা হৈছে। চাউলৰ বাহিৰে সকলো দ্ৰব্যতে টকাটোৰে প্ৰতি এজনাকৈ কৰ দিব লাগে।

কেঞাগৰাকীয়ে যোৰহাটত মাৰোৱাৰী ব্যৱসায়ী ৬০ জন হ'ব বুলি হিচাপ এটা দিলে, কিন্তু লগতে ক'লে যে এই সকলোবোৰ লোকেই ৰজাৰ শাসনত বিৰক্ত হৈ এই ঠাই এৰি যোৱাৰ কথাই গুণাগুণা কৰি আছে। কেৱল উজনি অসমত আমি কিবা এটা ঘাট পাতোঁ-নেকি, তাৰ বাবেই বৈ আছে। এনে কিবা হোৱা যেন পালেই তেওঁ-লোক তালৈ উঠি যাব।

কেঞাই তেওঁৰ মৌজাৰ বেহাবেপাৰৰ হিচাপটো এনেভাৱে দিলে :

ৰপ্তানি

মজাতি..... ৩ টকা মোন হিচাপে..... ২ ৰ পৰা ৩০০ মোন
মৃগা..... ৪ টকাসেৰ হিচাপে..... ৩ মোন
চাউল..... ১০ মোন হিচাপে..... ১,০০০ মোন
ম'ম..... ২০ টকা মোন হিচাপে..... ২ মোন
সৰিয়হ (Surson*) ১০ মোন হিচাপে... ২ বা তিনি মোন।
(*উৎকৃষ্ট জাতৰ এবিধ সৰিয়হ, হিন্দীত সৰচোঁ বোলা হয়)

আমদানি

লোণ ১০ টকা মোন হিচাপে ৪০০ মোন
কানি ৩ অনা তোলা হিচাপে ২ মোন
লো
পাচৰ দুবিধ সামগ্ৰী তলত দিয়া ধৰণেৰে অন্যান্য সামগ্ৰীৰ সৈতে
বিনিময় (barter) কৰা হয় :

১ সেৰ নিমখৰ সৈতে ৩ সেৰ মজাতি
১ সেৰ নিমখৰ সৈতে ৩ সেৰ ম'ম
১ সেৰ ঐ ১৫ সেৰ সৰিয়হ

৩। চাৰিদুৱাৰ অঞ্চলটো এফালে সীমান্তৰ পৰা আনফালে সোৱণশিৰিৰ উপনৈ সুন্দৰীৰ (?) উত্তৰলৈকে বিস্তৃত।

১ সের নিমখৰ সৈতে ৪ তোলা মুগা
১ তোলা কানি ৩ তোলা ঐ
১ ঐ ঐ ১৫ সের সবিয়হ
১ ঐ ঐ ১৫ ঐ চাউল

কলংপুৰ : ২১, ২২ জানুৱাৰী, ১৮৩৮

..... কলংপুৰ বা বৰগোহাঞিৰ জিলাৰ বেহাবেপাৰৰ হিচাপটো এনেধৰণেৰ দিয়া হৈছে :

ৰপ্তানি

মজাতি ৩ টকা মোন হিচাপে ৩০০ মোন
চাউল ১১০ টকা ঐ	ঐ ৪,০০০ "
ম'ম ২০ টকা ঐ	ঐ ১ বা ২ "
সবিয়হ ১০	ঐ ২,০০০ "
মুগা ৪ টকা সের হিচাপে ৩ "

আমদানি

নিমখ ১০ টকা মোন হিচাপে ৫০০ মোন
কানি ৩ অনা তোলা হিচাপে ৩ মোন
লো ১০ টকা মোন হিচাপে ১০ মোন
ধপাত ১০ টকা ঐ	ঐ ৪ মোন
কদ্রাক্ষ ২০ বা ৪০ টকা হিচাপে

নাৰায়ণপুৰ : ২৩ জানুৱাৰী ১৮৩৮

..... সোলেঙীৰ উত্তৰৰ পৰা মৰনৈৰ উত্তৰলৈকে জুৰি থকা এই জিলা বৰপাণ্ডাগোহাঞিৰ—তেওঁৰে হৈ জিলাখন চলায় কলাবাৰীৰ বাসিন্দা, বুদ্ধিয়ক আৰু নিজৰ গড়ৰ মহেশ্বৰ বৰুৱা নামেৰে এজন মুক্তিযোদ্ধাৰে। জমাৰ প্ৰসঙ্গত তেওঁ ৫০০ টকাহে থকা বুলি কয়; কিন্তু আন মানুহে মোক কোৱা মতে তেওঁ ৬০০ ৰ পৰা ৭০০ টকা পৰ্যন্ত

উঠায়। মোক কোৱা মতে বৰপাণ্ডাগোহাঞিৰ তলত থকা এই জিলাৰ বেহাবেপাৰ হ'ল ২০০ মোন লোণ, ২ মোনৰ পৰা ৪ মোনলৈ কানি, আৰু ৫ মোনৰ পৰা ১০ মোনলৈ লো আৰু কদ্রাক্ষ মালা আমদানি।

ৰপ্তানি

মজাতি ১০০ মোন
মুগা ৫ ৰ পৰা ৬ মোন
চাউল ২,০০০ মোন
ম'ম ৫ ৰ পৰা ৬ মোন
সবিয়হ ১,০০০ মোন

মাজুলী, ৩০ জানুৱাৰী, ১৮৩৮

..... বংপুৰলৈ বুলি মাজুলীয়েদি খোজ ললোঁ। প্ৰথমে গভীৰ অৰণ্য ভেদ কৰি আহি এখন সৰু গাওঁ পালোঁ : মানুহবোৰে পাটৰ কাপোৰ বয়—তেওঁলোকৰ ঘৰৰ চৌপাশে অসমত এই প্ৰথম দেখিলোঁ নুনিগছৰ (Mulberry) খেতি। সেই গাৱঁৰ ওচৰে-পাজৰে থকা দ্বীপটোৰ আন আন গাৱঁৰ পুৰণি এবাবাৰীবোৰত আমি বহু পৰিমাণে নুনি আৰু গজি অহা সবিয়হৰ খেতি দেখা পালোঁ। আমাৰ বাটৰ আধাচোৱাই আছিল হাবিয়লিয়া, বন আৰু গছেৰে ভৰা। কাষে কাষে সবিয়হৰ খেতি। পিচত ব্ৰহ্মপুত্ৰৰ এটি নাও মেলিব পৰা জান পালোঁ। কিন্তু বাট ভটীয়নিহে, উজনিৰ বাট বন্ধ কৰি দিয়া হৈছে। এই জান পাৰ হ'বৰে পৰা আমি প্ৰধানকৈ বিস্তৃত গাওঁ আৰু ধানখেতিৰ মাজেৰেই বাট বুলিবলৈ আৰম্ভ কৰিলোঁ। সম্প্ৰতি আমি এঠাইত শিবিৰ পাতিছোঁ। দক্ষিণে এখন গাওঁ; উত্তৰলৈ এডুৰা সুন্দৰ ঘাঁহনি। এই দ্বীপটো অতি উৰ্বৰ যেন লাগিছে, আৰু ই অসমৰ সকলো ধৰ্মগুৰুৰে এক প্ৰধান ধাম। তেওঁলোকে পৰিদৰ্শন নকৰাকৈয়ে ঠাইখন বাচি লৈছিল সেই কথাই ইয়াৰ উৰ্বৰতাৰ কথাকে সূচায়। বিশেষকৈ ইয়াৰ বাঁহগছবোৰে প্ৰকাণ্ড আকাৰ ধাৰণ কৰাৰ কথাটোৱেই ঠাইখনৰ উৰ্বৰতাৰ প্ৰমাণ। গাওঁবোৰত কিন্তু উন্নতিৰ চিন নাই—আধাআধি এবাপৰলীয়া যেন লাগিছে। এতিয়া ইয়াত

থকা-খোৱাৰ কথাটো লৈয়েই মহা বিপাণ্ডত পৰিছোঁ।

বংপুৰ জয়সাগৰ, ২ ফেব্ৰুৱাৰী ১৮৩৮

... খেতিপথাৰৰ মাজে মাজে আহি আমি এই ঠাই পালোঁ। এই ঠাই অধিগ্ৰহণৰ পাচত বিষয়াসকল থাকিবলৈ যি বঙলা সজা হৈছিল, তাতে সম্প্ৰতি মই আছোঁ—গড় (fort) টো ইয়াৰ পৰা এমাইল উত্তৰে। এই পুখুৰীটোৰ চৌপাশে সেই গড়টোলৈকে তেতিয়া এখন লানিনিছিগা গাওঁ আছিল। এতিয়া কিন্তু মই পুখুৰীৰ পাৰৰ পৰা চাব পৰালৈকে কেউফালে মাথোঁ দেখিছোঁ লহপহীয়া বন জঙ্ঘল। ...আমাৰ কাৰণে কয়েদীবোৰে ঠাইখিনি চাফ চিকুণ কৰি আছিল। সেইখিনি গৈ পোৱাত মোৰ ওচৰলৈ সদলবলে আহি মোক সিহঁতৰ ওজৰ-আপত্তিবোৰৰ কথা ক'বলৈ ধৰিলে। সিহঁতক কেৱল পিন্ধা কাপোৰ আৰু খানহে দিয়া হয়। খান নিজেই বানি ল'ব লাগে। তাৰ পৰা ওলোৱা চাউল এসেৰেই যি, লগত আৰু একো দিয়া নহয়—আনকি নিমখ অকণো। সিহঁতে মোক কলে, আজি এবছৰ আগতেই সিহঁতৰ ৬০ জন ইয়ালৈ আহিছিল, এতিয়া ৪০ জনহে মাথোন বাকি আছে। গতবোৰ সিহঁতৰ নিচলা : শিঙৰিঘৰ সাজিবলৈ (ৰাজ-অভিষেক পৰ্বৰ এতিয়াও উদ্‌যাপিত হ'বৰ নো) সিহঁতক পঠিওৱা হৈছিল। ...আবেলি দুৰ্গৰ প্ৰাসাদলৈ (৪) গলোঁ : কোনো কালেই হয়তো একো আপদাৰ নোপোৱা এক বিপুল বৈভৱৰ দুন্দুয়া। ইটাৰে গঁথা প্ৰাচীৰৰ দেৱাল আজি বিধ্বস্তপ্ৰায়। গড়ৰ দক্ষিণে আছিল অন্য এক আবেষ্টনী—বংঘৰ : এটা সভাগৃহ, দুই তলাৰ পৰা তলৰ বংধেমালি চাবৰ বাবে দুখন ধেনুভীয়া খিলান, দুয়ো ফালে বাবান্দা থকা এটা ৪০'-২২'ৰ মাজৰ খোটাৰি। গোটেইটো চালে অসমীয়াৰ ই এক অদ্বিতীয় নিৰ্মাণ...ইটা-চুকীৰ অৱশেষ এওঁলোকৰ নিচেই তাকৰীয়া, আৰু গৃহনিৰ্মাণ (architecture) ত তেওঁলোকৰ নিপুণতা কম আছিল বুলি তাৰ পৰা ধৰিব পাৰি। ৰাজঅভিষেকৰ বাবে সজা ঘৰবোৰ নিকুণ্ট বিধৰ; কিন্তু সেয়েই তাত কাম কৰা মানুহবোৰৰ সকলো দুখযাতনাৰ মূল—চলি অহা ধৰণেৰেই তেওঁলোকে তাৰ বাবে কৰছে বেহাই পাব আন একো বেতন নাপায়। বংঘৰৰ পৰা আমি আধাডজন মান জুপুৰীঘৰৰ মাজৰ এটি আলিৰে পাব হৈ

৪। মোৰ বোধেৰে এইটো ৰুদ্ৰসিংহই সজা হ'ব।

আহিলোঁ। বংপুৰ নগৰ দিখৌৰ পাৰতে শেষ হৈছে। এই পাৰে খেতিবাতি একো নাই, কিন্তু নৈখনৰ সিপাৰে এখন সৰু গাওঁ আৰু খেতিবাতি আছিল। গাওঁখনৰ পাচত আন এটা ডাঙৰ পুখুৰী (যাক সাগৰ বোলা হয়) ৰ পাচত কেইটামান মঠৰ মুখচ দেখা গৈছিল। এই পুখুৰীকেইটাৰ পাঁচটা বা ছটা (৫) আন আৰু একো সৰুকাৰ বাবে নহয়, কেৱল ৰজা আৰু ৰাণী (যি সকলে এইবোৰ খন্দাইছিল) ৰ নামবোৰ যুগমীয়াকৈ ৰাখিবৰ বাবে কৰা হৈছিল। আমি সম্প্ৰতি যিটোৰ পাৰত আছোঁ, সেইটো অৱশ্যে সকলোতকৈ ডাঙৰ নহয়—কিন্তু ইয়েই ৩০০ পূৰ্বা অঞ্চল জুৰি বিস্তৃত হৈ থকা বুলি কোৱা হৈছে, আৰু প্ৰকৃততে তাকৈ কম হ'ব নালাগে। পানীৰ উপৰিভাগত এতিয়াও ঘাঁহবন একো নাই, আৰু পানীও পৰিস্কাৰ। পাৰৰ ফাললৈ বাম, কিন্তু মাজলৈ বেছ দ—৬০ ফুটৰ কম নহ'ব। পুখুৰীৰ দুটা পাৰে দুটা মন্দিৰ। এটা শিল-বালিৰে সজা, আৰু উপৰিভাগ গোটেই খোদাই কৰা—মই দেখা অসমৰ সকলো মন্দিৰৰ ভিতৰত বৃহত্তম আৰু চিকোণ-ঠাচৰ। আকৃতিৰ ফালৰ পৰা কোনো সন্দেহ নাই যে প্ৰাসাদ আৰু এই মন্দিৰবোৰ কোনো হিন্দুস্থানী কাৰিকৰে সজা। প্ৰমাণ হিচাপে মই এইখিনি উনুকিয়াব খোজোঁ : ডাঙৰটো মন্দিৰৰ উপৰিভাগৰ গোটেই পাদদেশত খোদিত আবেষ্টনীৰ মাজৰ চিকাৰৰ প্ৰতিকৃতিত তিনি হাল নে চাৰি হাল চোৱাৰী উট আৰু গৰুগাড়ী আছে—

- এইবোৰ অসমীয়া মানুহৰ বাবে আচহুৱা। নিজৰ দেৱদেৱীলৈ উচৰ্গা কৰি আপোন খিয়াতি ৰাখি থৈ যোৱাটোৱেই এই ওচৰা-উচৰিকৈ থকা বৃহদাকাৰ পুখুৰীবোৰ খন্দাৰ একমাত্ৰ সম্ভাৱ্য কাৰণ হ'ব পাৰে। এনেবোৰ অযথা কামৰ বাবে ইমান প্ৰচুৰ শ্ৰম অপব্যয় কৰাটোত আমি দুখ পাইছোঁ নিশ্চয়—কিন্তু অতিকৈ আচৰিত
- | | |
|--------------------------------|-------------------------|
| ৫। সাগৰকেইখনৰ নাম এনেকুৱা হ'ব— | |
| ১। Jye Sagur | — Dug by Rudro Sing |
| ২। Goree Sagur | — Dug by Sivah Sing |
| ৩। Uthai Sagur | — „ by Luchmi Sing |
| ৪। Siriah Sagur | — „ by a queen of Siwah |
| | Singh Phoolessurree |
| ৫। Luchmi Sagur | — „ by Ralloo Burputtra |
| | Gohain |
| ৬। Messaghur | — „ by Purmuttur Sing |

হৈছোঁ, এই প্ৰকাণ্ড কামবোৰ হাতত ল'বৰ বাবে অতি সহজ ভাবেই অনুমতি দিয়া অসমৰ সেই বৃহৎ জনগোষ্ঠীটোৰ কথা ভাবি। যোৱাকালি নিচেই পুৱাতে আমি এলানি প্ৰাচীৰৰ (৬) কাষেদি আহিলোঁ—আমাক কোৱা হৈছিল যে পাহাৰমালাৰ পৰা এই প্ৰাচীৰ একেবাৰে নদীলৈকে বিস্তৃত (প্ৰকৃততে গোটেইবোৰ প্ৰাচীৰতে একে কথাই খাটে)। পশ্চিম আৰু দক্ষিণলৈ গড়েৰে সৈতে এইটো আছিল এক প্ৰকাণ্ড মথাউৰী। কি কাৰণত সাজিছিল নাজানোঁ, কিন্তু প্ৰদেশখনৰ অন্যান্য ঠাইতো প্ৰায় সদায়েই এনে প্ৰকাণ্ড প্ৰকাণ্ড প্ৰাচীৰৰ শাৰী দেখিবলৈ পোৱা যায়—এতিয়ালৈকে পুখুৰীবোৰতকৈও বৃহদাকাৰৰ। আজি চমুকৈ বুলি আমি যোৰহাট-বংপুৰ বৰপথেৰে আহিছিলোঁ। কিন্তু যিমানখন হাবি-জংঘল, আৰু মাজে মাজে ইমান ভগা-ছিগা, যে শেষত আমি পথকৰা বাটকে ল'লোঁ। আৰু আমি অহা সেইবাটো সমানেই বেয়া আছিল। আমাৰ বাট আছিল বৰ-আলিৰ দক্ষিণ, আৰু আমি ভাবোঁ বংপুৰৰো দক্ষিণফালে, পাহাৰৰ পৰা অহা এটা বিৰাট বঁকিয়া অৱশেষৰ লগে লগে। পাহাৰৰ পৰা কাঠ অনাৰ সুবিধাৰ বাবে হেনো এই বাস্তাৱ নিৰ্মাণ কৰা হৈছিল। ইয়াৰ কাষেদিয়ে আহি আমি বংপুৰ পালোঁ। এতিয়ালৈকে আমি দক্ষিণপাৰৰ যিখিনি মাটি অতিক্ৰম কৰি আহিছোঁ, সেয়া আগেয়ে আমি পোৱা উত্তৰপাৰৰ বজাৰ কৰতলগত মাটিকৈ সম্পূৰ্ণ বেলেগ। সেয়া বৰ কুমলীয়া মাটি আছিল, আৰু তিনিমাহৰ লেঠেৰিনিছিগা খৰাং বতৰ সত্ত্বেও মাটিৰ উপৰিভাগ নাঙলৰ বাবে ঠিক হিচাপতে কুমলীয়া হৈয়েই আছিল—আৰু প্ৰকৃততে সাধাৰণভাবে নাঙল চলোৱা আৰম্ভও হৈছিল। কিন্তু এইপাৰে মাটি হ'ল একেবাৰে লোহাৰ দৰে টান, বগা চপৰা—ফাটি টুকুৰা টুকুৰ হৈ সেয়া সৰু সৰু ঘন বাক্স (cubes) ত পৰিণত হয়। পুৱাৰ নিয়ন্ত্ৰিত মাটিৰ উপৰিভাগ পিচল হৈ পৰাৰ বাবে খোজকঢ়াটো বিৰক্তিকৰ, ঘোঁৰাত উঠাটো মাৰাত্মক। ইয়াত ফুৰামেলা কৰাটোৱেই অপ্ৰীতিকৰ। গতানুগতিক-ভাৱেই ইয়াতো মোক বহু লোকে আগুৰি ধৰি মৃত আৰু দেশ এৰি যোৱা লোকৰ হৈয়ো কৰ দিব লগা হোৱা কথাটোলৈ ওজৰ-আপত্তি কৰে। অন্যান্য লোকৰ ভিতৰত বজাৰ হাতীৰ বাবে ঘাঁহ কটা

৬। চিত্তামণিগড় (Seetamaoneghur) নামে জনাজাত। মুছলমানক (Mahometans) বাধা দিবলৈ জয়ধ্বজসিংহই (Jeidiy Sing) গড়টো সাজি উলিয়াইছিল।

কেইজনমানে ক'লে যে ঘাঁহ নেকাটিলে তেওঁলোকে ডবল কৰ দিব লাগে, আৰু ঘাঁহ কাটি নেখাই মৰিব লাগে। তেওঁলোকৰ কৰও বাকীবোৰৰ দৰেই—পাইকে প্ৰতি তিনি টকা। এতিয়া আমাৰ দেশত ব্যক্তিগত কৰ উঠাই দিয়া হৈছে! আৰু বৰসেনাপতিঃ লগোৱা লঘু বিধৰ কৰৰ পাচত আৰু আমাৰ চাহবাগিছাত, কিম্বা বিষয়া-সকলৰ তাত বা শদিয়াৰ মিশ্যনেৰী সকলৰ তলত ইমান বেচি দৰ্দ্ৰহা পাই থকা লোকৰ সৈতে বজাই আৰু তেওঁৰ দেশত পাইকপ্ৰথা সৰহ দিন চলাই ৰখাটো টান হৈ পৰিবগৈ। আৰু যি পৰিবৰ্তন সম্প্ৰতি আহিব ধৰিছে, সিহেই এই বজাক আৰু অসুবিধাত পেলাব—

মিঃ গ্ৰিফিথে মোৰ দিনটোৰ এই বিবৰণৰ তলত এইখিনি কথা সুমুৱাই দিছে—

অজি দুই-তিনি মাহ আগতে স্থাপন কৰা বংপুৰ থানাখন এইদৰে গঠন কৰা হৈছে :

১ জন দাৰোগা, প্ৰতি বছৰে ৪০ টকা

১ জন জমাদাৰ, যি

কাৰাগাৰৰো জমাদাৰ, প্ৰতি বছৰে ১০ টকা

১ জন মহৰী ঐ ২২ টকা

২ জন বৰকণ্ডাজ ঐ ৮ টকা

২ জন পিয়দা ঐ ৬ টকা।

তেওঁলোকে নগদ হিচাপে টকা একো নাপায়, কিন্তু পাইক (লিগচৌ) ৰ দৰেই মাটি আৰু কৰ-বেহাই ভোগ কৰি কাৰ্য্যতঃ ওপৰৰ হিচাপৰ টকা পায়।

উনবিংশ শতিকাৰ অসমীয়া সমাজ আৰু মানসিকতা : মিশ্যনেৰীৰ সাক্ষ্য

[উনবিংশ শতিকাৰ অসমীয়া সমাজ, অসমীয়া মানুহৰ দৃষ্টিভঙ্গি, বিশ্বাস আৰু চিন্তাধাৰাৰ বিষয়ে জানিবলৈ হলে আমেৰিকান বেপ্টিষ্ট মিশ্যনেৰীসকলৰ লেখাৰ ওপৰত বিশেষভাবে নিৰ্ভৰ কৰিব লগীয়া হয়। মিশ্যনেৰীসকলে তেওঁলোকৰ লেখাসমূহৰ মাজে মাজে অসমীয়া সমাজৰ আচাৰ-বিচাৰ, মানুহৰ বিচিত্ৰ আচৰণ আৰু লোক-বিশ্বাসসমূহৰ ফালে ভূমুকি মাৰি চাইছে আৰু সেইবোৰৰ চিত্তাকৰ্ষক বিবৰণ দাঙি ধৰিছে। ইয়াত দুগৰাকী মিশ্যনেৰীৰ লেখাৰ পৰা অসমীয়া সমাজ আৰু মানসিকতাৰ বিষয়ে কিছু পৰিচয় দিয়া হ'ল। মিশ্যনেৰী দুগৰাকীৰে প্ৰথম গৰাকী নেথন ব্ৰাউন শতিকাৰ প্ৰথমার্দ্ধত অসমলৈ আহিছিল আৰু দ্বিতীয় গৰাকী মিল্ড্ৰেড্ মাৰ্টটন আহিছিল শতিকাৰ শেষৰ ফালে। নেথন ব্ৰাউনৰ লেখাসমূহ গোটাই তেওঁৰ পত্নী এলিজা ব্ৰাউনে "The Whole World Kin" নামৰ গ্ৰন্থখন লেখি উলিয়াই ১৮৯০ চনত ফিলাডেল্ফিয়াৰ পৰা প্ৰকাশ কৰে। মাৰ্টটনে অৱশ্যে তেওঁ লেখা "Korno Siga" (কৰ্ণছিগা=কাণফটা) নামৰ কিতাপখন ১৮৮৯ চনতে ফিলাডেল্ফিয়াৰ পৰা প্ৰকাশ কৰে। গ্ৰন্থখনৰ আগকথাত J. M. Hyot-এ লিখিছে যে গ্ৰন্থখনত মিশ্যনেৰীৰ কৰ্ম আৰু অভিজ্ঞতাৰ বাস্তৱ বৰ্ণনা আছে যদিও "the persons acting appear under assumed instead of their real names." (পৃঃ ৭)।

দুয়োখন গ্ৰন্থৰে টোকাসমূহ ড° নৰেন কলিতাৰ সৌজন্যত পোৱা গৈছে।]

॥ নেথন ব্ৰাউনে দেখা পোৱা উমানন্দ ॥

গছ-গছনি আৰু এটা মন্দিৰেৰে সুশোভিত উমানন্দ দেখিবলৈ

বৰ গুৱনী। বনৰীয়া ম'ৰা চৰাই আৰু বান্দৰৰ আশ্ৰয় স্থল। পুৰোহিতসকলে ইহঁতক বৰ পবিত্ৰ জীৱ বুলি ভাবে। দেশখন ইংৰাজে লোৱাৰ পিচৰ পৰা ভালেমান বছৰ ধৰি চৰকাৰে ইয়াত থকা বিপুল কলৈবৰৰ এটা বৃদ্ধ বান্দৰক মাহেকীয়া বিশ টকা পেন্সন দি ভৰণ-পোষণ দি আছিল। (পৃঃ ১২০)

॥ ১৮৩৮ চনৰ ৩ অক্টোবৰ ॥

আজি সন্ধিয়া চন্দ্ৰগ্ৰহণ, প্ৰায় পূৰ্ণগ্ৰাসেই। এনে ঘটনাক খিলঞ্জীয়া মানুহখিনিয়ে বিপদৰ অমঙ্গলীয়া চিন বুলি ভাবে। চন্দ্ৰ-গ্ৰহণনো কেনেকৈ হয়, এই বিষয়ে তেওঁলোকৰ কোনো ধাৰণা নাই। তেওঁলোকে ধৰি লয় যে বাহু নামৰ দৈত্য এটাই চন্দ্ৰক গিলি পেলায়। সেয়ে এই দৈত্যটোক ভয় দেখুৱাই আঁতৰাই পঠাবলৈকে তেওঁলোকে আটাই পাৰে আৰু ডবা-কাঁহ আদি বজায়। (পৃঃ ১৬৬)

॥ কানি ভূত ॥

কেবা বছৰো ধৰি আমাৰ মালী হিচাপে এজন গোড়া বৃদ্ধ হিন্দু মানুহে কাম কৰি আছিল। মানুহজন বহু দিনৰ পৰা অসুখত ভুগি আছিল আৰু শুকাই-খীণাই জঁকাটোৰ লেখীয়া হৈছিল। এদিন সি ঘৰৰ ভিতৰলৈ সোমাই আহিল। তাৰ গাত কঁপনি, মুখখন ভেঙুচীয়া, বিষত গাটোও বেঁকা হৈছে। বুকুৰ মাজলৈ হাতকোচাই কলে যে তাৰ গাত ডাইনী লন্টিছে আৰু সোনকালে সি মৰি থাকিব। ডাইনীয়ে খাই প্ৰায় শেষেই কৰিছে, মাথোন কুটাডাল হেন হৈ কোনোমতে আছে। এবছৰৰ ভিতৰতে প্ৰলাপ বকি বকি সি মৰি থাকিল। ডাইনীজনী আচলতে কানিহে। (পৃঃ ১৬৭)

॥ শিৱসাগৰ পুখুৰী আৰু পদব্ৰজে ব্ৰাউনৰ অসম ভ্ৰমণ ॥

প্ৰতিটো শীতত ইয়াত (শিৱসাগৰ পুখুৰীত) আশ্ৰয় লবলৈ বনৰীয়া ৰাজহাঁহবোৰ আহে। মিঃ ব্ৰাউনে এইবোৰৰ বিষয়ে বৰ আগ্ৰহৰে বক্তব্য আগবঢ়াব পাৰে। ইহঁতক কেতিয়াও গুলীওৱা নহৈছিল। হিন্দুসকলে ভাবে যে পুখুৰীৰ পানী যিহেতু শিৱৰ কাৰণে

পবিত্ৰ, গতিকে তেওঁৰ চৰাই-চিৰিকতি বধ কৰাটো নিশ্চয় পাপ হ'ব।

অৱশ্যে স্থানীয় মানুহে এইটোও বিশ্বাস কৰে যে পৃথুৰীত চৰি থাকোঁতে ইহঁতক বধ কৰাটো সম্ভৱো নহয়। পৃথুৰী বা মন্দিৰটোৰ পবিত্ৰতা নষ্ট কৰাৰ ফল স্বৰূপে ইংৰাজ, বঙালী আৰু ব্ৰাহ্মণ আদি বহু মানুহ অতি কষ্ট ভোগ কৰি মৃত্যুৰ মুখত পৰা বুলি অনেক আখ্যানো শুনিবলৈ পোৱা যায়।

আনুমানিক ১৭২২ চনত ৰজা শিৱসিংহই এই পৃথুৰীটো খন্দাইছিল। বৰষুণৰ পানী এৰাই চলিবলৈকে একেটা খৰালি কালতে ইয়াক খান্দি সম্পূৰ্ণ কৰিছিল। শুনিবলৈ পোৱা মতে এই কামত দহ লাখ মানুহ নিয়োগ কৰা হৈছিল আৰু ইহাত সিহাতকৈ মাটিৰ পাচি কঢ়িয়াব পৰাকৈ মানুহবোৰক শাৰী পাতি কামত লগোৱা হৈছিল। পৃথুৰীৰ মাটিৰেই চাৰিওফালৰ চাপটো হৈছিল আৰু সেইটো এটা বাস্তা হৈ পৰিছিল। তাত চাৰিওফালে গড়খাইৰ দি ঘেৰি দিয়া হৈছিল। গড়খাইটোৱেই বাহিৰৰ পৃথুৰী। গোটেই কামটো (পৃথুৰীটো) চৌকোণীয়া বৰ্গক্ষেত্ৰতকৈ সামান্যে পৃথক। ভিতৰ পৃথুৰীটোৰ বেৰ প্ৰায় দুমাইল হ'ব, পৃষ্ঠভাগ ১১৪ একৰ আৰু দ বিষৰ পৰা চল্লিশ ফুটৰ ভিতৰত। (পৃঃ ২১৯।)

ভালেমান স্থানীয় মানুহে মিশ্যনেৰীসকলক লগ পাবলৈ ধৰিলে। এওঁলোকৰ নতুন শিক্ষা কি, সেইবিষয়েও পুৰোহিতসকলে প্ৰশ্ন কৰিবলৈ ধৰিলে। এদিনাখন এখন পঢ়াশালিৰ ব্ৰাহ্মণ লৰাখিনি আহিল। পুৰোহিতৰ বগা পোছাককে সিহঁতে পিন্ধি আহিছিল। বিদেশী পাদুৰীয়ে সিহঁতক গোলফটো দেখুৱাইছিল আৰু বিস্ময়কৰ মন্তব্য দি কৈছিল যে পৃথিবীখন বল এটাৰ দৰেই ঘূৰণীয়া আৰু কোনো ঢোকা নোহোৱাকৈ মহাকাশত ওলমি থাকে। তেওঁ যেতিয়া বগা মানুহে বাস কৰা ভৱিৰ তলফালে থকা দেশবোৰৰ কথা কৈছিল আৰু বিশেষকৈ জাহাজত উঠি তলফালে থকা অপৰূপ মহাসাগৰৰ লুণীয়া পানীৰ অকণো ঢোলোকনি নোখোৱাকৈ বিৰাট চৌ ভাঙি অহাৰ আশ্চৰ্যজনক বিবৰণ দিছিল, তেতিয়া সিহঁতে তেওঁক উপকথাৰ ৰাজকোঁৱৰ বুলিয়েই ভাবিছিল। (পৃঃ ২২১)

কেতিয়াবা কেতিয়াবা সমাজৰ ওপৰ শ্ৰেণীৰ মানুহো ব্ৰাউনৰ ওচৰলৈ আহিছিল। আনতকৈ এওঁলোকে প্ৰবল বিৰোধিতা কৰিছিল, আনকি অপবিত্ৰ হোৱাৰ ভয়ত বিধৰ্মীৰ কিতাপ-পত্ৰ চুবলৈকো নুখুজিছিল। অৱশ্যে বুদ্ধিমত্তা থকা দুই এজন ব্ৰাহ্মণে নতুন তত্ত্ববোৰৰ বিষয়ে আলোচনা কৰিবলৈ ইচ্ছা প্ৰকাশ কৰিছিল। (পৃঃ ২২৪।)

এবাৰ এজন মুছলমান লোকে শালগ্ৰাম এটা আনি ব্ৰাউনক দিছিলহি। ব্ৰাউনে সেইটো নিজৰ চ'ৰাঘৰত টেবুল এখনতে থৈ দিছিল। ব্ৰাহ্মণ পণ্ডিত এজনে ব্ৰাউনৰ এই কাৰ্য দেখা পাই তেওঁৰ মৃত্যু আৱশ্যভাৱী বুলি ভয় দেখুৱাইছিল। (পৃঃ ২২৬-৭)।

১৮৪২ চনৰ জুন মাহৰ ২২ তাৰিখে ব্ৰাউনৰ জন্মদিন। এতিয়া তেওঁৰ বয়স ৩৫ বছৰ হ'ল। সেই চনৰে ২৫ অক্টোবৰৰ দিনাখন এজন মিৰি লোকক ফাঁচীকাঠত তোলা হৈছিল। ফাঁচীৰ আগদিনাখন ব্ৰাউনে তাক চাবলৈ গৈছিল। মানুহটোৱে বৰকৈ কান্দিছিল। (পৃঃ ২৩০)

ইতিমধ্যে এটা উত্তেজনামূলক ঘটনা ঘটিছিল। মিঃ চি—এজন ইংৰাজ ডাক্তৰ, তেওঁ অলপতে এই দেশ পাইছিলহি। তেতিয়াও তেওঁ হিন্দুৰ ধৰ্মীয় অনুভূতিৰ শক্তি আৰু আৱেগৰ কথা জনা নাছিল। তেওঁ কেম্ণটনমেন্টৰ ভিতৰতে গৰু এটা কাটিলে। চিপাহীসকল প্ৰথমতে আতঙ্কিত হ'ল আৰু উন্মত্ত হৈ পৰিল। কিয়নো সাধাৰণ মানুহ এজনক মৰাতকৈয়ো এইটো বেচি দেবস্বাপহাৰক পাপ কাম আছিল। সিহঁতে (চিপাহীবোৰে) উন্মত্ত দল হৈ তেওঁৰ ঘৰ ঘেৰাও কৰিলে। তেওঁ জীৱন বচাবলৈ বাধ্য হৈ পলাব লগীয়া হৈছিল।

ইয়াৰ পিচত এদিন পোন্ধৰ-বিশজনমান মানুহে লাখুটিৰে সু-সজিত হৈ বাটত খাপ দি থাকি তেওঁক বৰ বেয়া ধৰণে মাৰকিল কৰিলে। চিপাহীসকল বৰ্তমান এনেদৰে উত্তেজিত আৰু আয়ত্বৰ বাহিৰ হ'ল যে মিঃ চি—বাধ্য হৈ সপৰিয়ালে পৃথুৰীৰ (শিৱসাগৰ) পাবলৈ স্থানান্তৰিত হ'ব লগা হ'ল। নহলে তেওঁক পুনৰ আক্ৰমণ কৰিব পাৰে।

দেশখনত এই নিৰীহ জীৱজাতিক (গৰুক) উপযুক্ত শুশ্ৰূষা কৰিবলৈ যি অভাৱ দেখা গৈছিল, তাকেই মাথোন ভক্তিয়ে পূৰা কৰা হৈছিল। স্থানীয় লোকসকলে গৰুক 'আই' আৰু 'বোপাই' বুলি ভাবে। কিয়নো তেওঁলোকে ভাবে যে তেওঁলোকৰ কোনো স্বৰ্গগত আত্মীয়ৰ আত্মাই এই গোজাতিৰ দেহত ঠাই লৈ আছেহি। গতিকে গোবধীক পাপী বুলি অমঙ্গলৰ কাৰণ হিচাপে ভাবে। (পৃঃ ২৩৫-৬)

কথাৰ মূৰত ব্ৰাহ্মণ এজনে কলে যে পৃথিবীখন আঠোটা হাতীয়ে ধৰি আছে আৰু হাতীকেইটা এটা ডাঙৰ সাপৰ আঠখন ফণাত উঠি আছে। সাপটো এটা কাছৰ পিঠিত আছে। তেতিয়া ব্ৰাউনে সুধিলে যে কাছটো কাৰ ওপৰত থাকে? অৱশেষত ব্ৰাউনে

পৃথিবীৰ সিটো ফাল অৰ্থাৎ তেওঁলোকৰ ভৰিৰ তলফালে থকা আমেৰিকাৰ কথা কৰে আৰু কেনেকৈ ভাৰতলৈ আহিব বুজাই দিলে। ব্ৰাহ্মণজনে বৰ আচৰিত মানিলে। (পৃঃ ৪৩-৫)।

গোহাইসকলে ব্ৰাউনক বৰ আন্তৰিকতাৰে আদৰিছিল। কিন্তু গোসাইসকলে হলে বগা বঙালৰ ছাঁকে নসহিছিল। তথাপি এবাৰ মোহাম্মদৰ গোসাইঘৰলৈ যাব পাৰিছিল। গোসাইজনাই তেওঁ দিয়া কিতাপ-পত্ৰ লৈছিল আৰু দুৱাৰ মুখৰ পৰাই দেখা দি অকণমান সময় বৈ কথা পাতিছিল। চাহাবক কল আৰু অলপ গাখীৰ দিবলৈ লিগ্‌টোহঁতক নিৰ্দেশ দি তেওঁ ভিতৰলৈ সোমাই গৈছিল। গোসাইজনৰ বয়স সম্ভৱ ৮০ বছৰমান হ'ব। গোসাইৰ লিগিৰাই চাহাবক অলপ বেয়া পাইছিল, কিয়নো চাহাবে গোসাইক নিয়ম মতে 'ঈশ্বৰ' বুলি সম্বোধন কৰা নাছিল। (পৃঃ ২৫০)।

ব্ৰাউনে প্ৰাচীন টাই-নীতি মানি চলা মানুহৰ ঘৰলৈকো গৈছিল : “শলগুৰি আলিৰ গাওঁবোৰলৈ গৈছিলোঁ। দেখি আচৰিত হৈছিলোঁ যে ইয়াত বহুসংখ্যক দোৱনীয়া বা পুৰণি আহোম লোকে এতিয়াও নিজৰ পুৰণি ৰীতি-নীতি, যেনে— চানচকৰ দৰে ওখ ঘৰ আৰু মূল ভাষাৰ জ্ঞান অটুট ৰাখিছিল। তেওঁলোকে অসমীয়া পঢ়িব নাজানিছিল। কিন্তু প্ৰাচীন টাই ধৰ্মৰ বিষয়ে লেখা নিজৰে গ্ৰন্থ আছিল।” (পৃঃ ২৫১)

হিন্দুসকলৰ কাৰণে এইটো বৰ তাৎপৰ্য্যপূৰ্ণ কথা যে সিংহল দেশখন কোম্পানীৰ আমোলত থাকিব পাৰে বুলি তেওঁলোকে কেতিয়াও বিশ্বাস কৰিব নুখুজিছিল।^১ (পৃঃ ২৫২)

১৮৪৪ চনৰ ডিচেম্বৰ মাহত ব্ৰাউন মধ্য আৰু নামনি অসমত এক বিস্তাৰিত ভ্ৰমণৰ কাৰণে ওলাল। তেওঁ শিৱসাগৰৰ পৰা গুৱাহাটীলৈকে দুশ মাইল পথ প্ৰায়ে খোজকাঢ়িয়েই ভ্ৰমণ কৰিছিল। দলটোত তেওঁ, নিধি লেবি আৰু আঠোটা কুলি আছিল। দিখৌৰ পথেৰে ১৪ তাৰিখ শনিবাৰে যাত্ৰা আৰম্ভ কৰিছিল। স্বাস্থ্য বেয়া কাৰণে নিধিয়ে ঘোঁৰাত উঠি গৈছিল। তেওঁলোকে দিনে ২০ / ৩০ মাইল অতিক্ৰম কৰিছিল। (পৃঃ ২৫৩)

যাত্ৰাৰ পিচত দেওবাৰে প্ৰথম তেওঁলোক বৈছিল গৈ নামডাঙৰ শিলসাঁকোৰ ওচৰত এখন মাছমৰীয়া গাৱঁত। পিচদিনা যোৰহাটৰ ফালে বাট বুলিছিল। বাটত ছশ-সাতশমান কুলিয়ে ঘাই পথছোৱা

* ১। সিংহল বা লঙ্কা যিহেতু ৰাৱণৰ ৰাক্ষসৰ দেশ।

মেৰামতি কৰি থকা পাইছিল। বুধবাৰে গধূলিপৰত যোৰহাটত উপস্থিত হ'ল। যোৰহাটত কেইজনমান ব্ৰাহ্মণৰ সৈতে আলোচনাত বহিছিল। প্ৰসঙ্গত হিন্দুসকলে কৈছিল— “পৰমব্ৰহ্ম সৃষ্টিৰ প্ৰতিটো বস্তুতে আছে। যত জীৱ-জন্ম-কীট-পটঙ্গম— সকলোতে পৰমাত্মাৰ প্ৰকাশ। এইবোৰ জীয়াই থকা মানে তেওঁ চেতনা দি আছে, এইবোৰে চলা-ফুৰা কৰা মানে তেৱেঁই চলা চলা-ফুৰা কৰা, আৰু এইবোৰ মৃত্যু হোৱা মানে অন্তঃস্থ ঈশ্বৰে নিজৰ বাসস্থান পৰিবৰ্তন কৰা।”

এদিনাখন তেওঁক চাবলৈ অহা কেইজনমান হিন্দুক ব্ৰাউনে এটা প্ৰিজম দেখুৱাইছিল। সেইটো তেওঁ খিৰিকীৰ ভগা কাচেৰেই সাজি লৈছিল। তাৰ ভিতৰত পানী ভৰাই দি তেওঁ ইন্দ্ৰধনু দেখুৱাইছিল বেৰতে। প্ৰিজমৰ পৰা সৃষ্টি হোৱা বৰ্ণালী বিশ্লেষণে হিন্দু ধৰ্মৰ অলঙ্কৃত ঢোকাৰত আঘাত হানিছিল।^২ (পৃঃ ২৫৪)

পিচত আন এদিনাখন ডেকা ৰাজকোঁৱৰক ৰামধেনুৰ বিষয়ে বুজাবলৈ নিধিক প্ৰিজমটো দি পঠাইছিল। কোঁৱৰে এখন আকাশবন্তি দি পঠাইছিল পাদুৰীলৈ। বন-জংঘলত ফুৰোঁতে সেইটো ভাগিব পাৰে বুলি পাদুৰীয়ে বিনয়ভাৱে ওভোটাই পঠাইছিল। (পৃঃ ২৫৫)

এদিন ধৰি খোজ কাঢ়ি তেওঁলোক আমগুৰি পালেগৈ। ঠাইখন আন এটা ঘাই পথ চোদৰ আলিৰ কাষত, অতি মনোৰম। পিচদিনা দেওবাৰে নিধিৰ সৈতে ব্ৰাউনে ওচৰৰ গাঁওবোৰত এপাক মাৰিলে। তেতিয়া পথাৰত ধান কাটি থকা কিছুমান মানুহে তেওঁলোকক দেখা পালেই পলাই পটং দিলে। মানুহখিনিৰে হয়তো ভাবিছিল তেওঁলোক কোনো বিষয়া হ'ব পাৰে আৰু বস্তু-বাহানি কঢ়িয়াবলৈ তেওঁলোকক কুলি ধৰিবলৈ আহিছে। (পৃঃ ২৫৬)

গোলাঘাট ঠাইখনত ধনশিৰি নদীৰ পাৰত নতুনকৈ পতা সৈন্যৰ ছাউনী আছিল। ইয়াতে নিধিৰ ঘোঁৰাটো বাঘে মাৰে। ইয়াৰ পিচত ধনশিৰি নৈৰ দক্ষিণ কুলেৰে তেওঁলোক আগবাঢ়িল। চাকৰ এজনে নধৰা হলে কলিয়নী জান পাৰ হওঁতে ব্ৰাউন মৰিলেই-হেঁতেন। তেওঁলোক আহি বোকাখাট পালেহি। ইয়াত এজোপা বৰ ডাঙৰ বটগছ আছিল। গছজোপাই ৬৩০ ফুট ঠাই আগুৰি ২। মিশ্যনেৰীসকলে হিন্দুধৰ্মৰ বিৰুদ্ধে নানা কাম কৰিছিল আৰু মানুহৰ মনত বিদ্ৰোহ জগাবলৈ ভেলিক-বাজি দেখুৱাইছিল। ইয়াৰ পৰা মিশ্যনেৰীসকলে আসুৰিক আনন্দ পাইছিল। এওঁলোকৰ চিন্তাচৰ্চাত বাস্তববুদ্ধি আছিল, কিন্তু হিন্দুৰ আধ্যাত্মিকতা নাছিল।

আছিল। ইয়াৰ এটা ডালৰ ধোন্দ এটাৰ ব্যাস ২১ ফুট হ'ব আৰু বাৰজন মানুহে ধুমুহা-বৰষুণত সহজে আশ্রয় লব পাৰে। (পৃঃ ২৫৮)

ব্ৰাউনৰ দল নগাঁও পালেহি (সোমবাৰ)। ইয়াৰ আগতে হাবিয়লীয়া বাট এৰি পুৰণি নগাঁৱৰ পৰা নতুন নগাঁৱলৈ এই দহ মাইল পথত লেথাৰিনিছিগা গাঁও।

“গুৱনী বুঢ়া গছবোৰে দুয়ো কাষৰ পৰা পথত ছাঁ পেলাইছে। ইয়েই গাঁওখন অসমৰ ভিতৰতে এখন ধুনীয়া গাঁও কৰি সজাইছে। অৱশ্যে নতুন কুঠীটো ঘন জন-বসতিৰ গাঁৱৰ পৰা কিছু আঁতৰত। ইয়াতে মৰমৰ ভাই-ভনী ব্ৰন্সনহঁতক সুস্বাস্থ্যত লগ পালোঁহি।”^৩

ব্ৰাউনৰ পৰবৰ্তী ভ্ৰমণছোৱাত ব্ৰন্সন্ ডাঙৰীয়া নিজৰ হাতী আৰু তম্বুৰে সৈতে সহযাত্ৰী হ'ল। বিশাল নদীখনৰ (ব্ৰহ্মপুত্ৰ) উত্তৰ কুলেৰে নিম্ন ভূমিছোৱাৰে বাট বুলি কামৰূপ আৰু দৰঙত কৰা বিশ দিনৰ ভ্ৰমণ অতি লাভজনক হৈছিল। বিভিন্ন জনজাতিৰ চৰিত্ৰ, সামৰ্থ, ভাষা আৰু ধৰ্মৰ বিষয়ে বহু কথা শিকিব পাৰিলে। তেওঁলোকে দেখিবলৈ পালে যে নামনি অসমত প্ৰায় তিনি শৰ পৰা চাৰি শ মানৰ ভিতৰত ধৰ্মীয় অনুষ্ঠান আছে আৰু সেইবোৰৰ ভূমি আৰু বংশানুক্ৰমিক অধিকাৰ আছে। খৃষ্ট ধৰ্ম আৰু সত্যতা বিস্তাৰৰ ক্ষেত্ৰত এই অনুষ্ঠানবোৰ শক্তিশালী বাধা স্বৰূপ আছিল। এই অনুষ্ঠানবোৰক সত্ত্ৰ বুলি কোৱা হৈছিল, পুৰোহিতজনক গোসাঁই আৰু অনুগত বা শিষ্যসকলক ভকত বোলা হৈছিল। শেষৰ মানুহখিনি দৰাচলতে সত্ত্ৰৰ পৰম্পৰাগত দাস আছিল বুলিব পাৰি। এওঁলোকে মূল পুৰোহিতজনক দেৱতাৰ দৰে পূজা কৰিছিল। ধাৰণা কৰা মতেই গোসাঁইসকলে বিদেশী ধৰ্মৰ লোকৰ বিৰোধিতা কৰিছিল আৰু তেওঁলোকৰ পুৰণি বন্ধু বজাসকলৰ বন্ধনাবেন্ধনত উৎপীড়নো কৰিছিল। (পৃঃ ২৬০)

৩। ১৮৪০ চনৰ ১৩ মাৰ্চত ব্ৰন্সনে জয়পুৰৰ পৰা নিজৰ কুঠী নগা পৰ্বতলৈ স্থানান্তৰিত কৰিছিল যদিও বেমাৰ-আজাৰ আৰু জন-জাতিৰ গণ্ডগোলৰ কাৰণে ১৮৪১ চনত নগাঁৱলৈ উঠি আহে। কেণ্টেইন গৰ্ভনৰ সহযোগত ইয়াত তেওঁ “Nowgong Orphan Institution” খন মুকলি কৰে। ব্ৰাউনৰ মতে এই স্কুলখনেই মিশ্যনেৰীৰ কাম-কাজৰ কাৰণে স্থায়ী আৰু গুৰুত্বপূৰ্ণ কেন্দ্ৰ আছিল। বৰ্তমান নগাঁও মিশ্যন ছোৱালী স্কুলখন পূৰ্বৰ অৰ্ফেন ইন্সটিটিউটৰ অন্তিম ৰূপ।

কেৱল ধৰ্মৰ নামটোৱে অসমীয়া মানুহৰ ওপৰত বৰ প্ৰভাৱ পেলাইছিল। ধাৰ্মিকসকলে ৰুদ্ৰাক্ষৰ মালাত ‘ৰাম-ৰাম-ৰাম’ জপ কৰিছিল আৰু নিতৌ পাঁচ হাজাৰবাৰ ৰাম নাম জপ কৰিলে অতি ধাৰ্মিক হয় বুলি ভবা হৈছিল। অতি আচহুৱা বৈশিষ্ট্য হ'ল এইটোহে যে মুখত সেই পবিত্ৰ নাম লৈ থাকোঁতেই মৃত্যু হ'লে পোনপটীয়াকৈ স্বৰ্গলৈ যাব পাৰে বুলি ভাবিছিল আৰু উপাস্য দেৱতাৰ দূতসকলে দৈত্যৰ হাতৰ মুঠিৰ পৰা ৰক্ষা কৰিছিল বুলি ভাবিছিল।

গুৱাহাটী আৰু তেজপুৰৰ মাজত তেওঁলোকে কছাৰী গাওঁ পাইছিল। “এইটো বৰ দুখৰ কথা যে হিন্দুধৰ্মই অধিক ৰূপত বিস্তাৰ লাভ কৰাৰ আগতেই এই মনোযোগ আকৰ্ষণ কৰিব পৰা মানুহখিনিৰ (কছাৰী) মাজত সৰ্বশক্তি প্ৰয়োগ কৰি মিশ্যনেৰীৰ কাম কৰিবলৈ দৰঙত এজনো মিশ্যনেৰী নাছিল।” এওঁলোকে যি কোনো কিতাপ পঢ়িব পাৰিছিল। (পৃঃ ২৬১)।

দৰঙৰ এটা অংশ দৃষ্টিয়ে মণিৰ পৰালৈকে খেতিৰ পথাৰ আছিল। মাজীকুচি (Majikhusi) ভালেকেইখন উন্নত কছাৰী গাওঁ আছিল। বিদেশীক চাবলৈ তাৰপৰা শ শ মানুহ আহিছিল। তেওঁলোকে পঢ়িব নাজানিছিল আৰু স্কুল পাতিলেও পঢ়িবলৈ আগ্ৰহ কৰা নাছিল। ব্ৰাউনে প্ৰিজমটো দেখুৱাই সিহঁতক আকৰ্ষণ কৰিবলৈ বিচাৰিছিল। প্ৰথমতে সিহঁতে ভয় খাইছিল, কিন্তু পিচলৈ একো বিপদ নহয় বুলি জানি দলে দলে চাবলৈ আহিছিল। (পৃঃ ২৬২)

দৰঙৰ পৰা ব্ৰাউনহঁত কামৰূপত সোমাল আৰু বৈদ্যৰ গড়ত এবাতি থাকিল। ইয়াৰ পৰা যাওঁতে এদিন হঠাৎ মিশ্যনেৰীৰ গাড়ী এখন স্কুলৰ ওচৰত ব'ল। তাত ষাঠি কি সত্তৰজন ধুনীয়া লৰাই বঙলা মাধ্যমত দেশীয় শিক্ষা গ্ৰহণ কৰিছিল।

এদিন শনিবাৰে ৰাতি তেওঁলোক এখন ডাঙৰ সত্ত্ৰৰ কাষত ব'ল। তালৈ বহুত মানুহ আহি প্ৰিজম, গোলক, ঘড়ী আৰু একডিয়ানখন চালেহি। তেওঁলোকে খৃষ্টধৰ্মৰ বিষয়ে অসমীয়াত লেখা কিতাপ নিবিচাৰি একডিয়ানত বজোৱা বঙালী ভজন শুনিহে ভাল পাইছিল।

পিচদিনা গাওঁ অঞ্চলত ঘূৰি ফুৰি অহাৰ পিচত এজন গোসাঁয়ে ব্ৰাউনক মাতি নি তেওঁৰ ঘৰত থকা কৃষ্ণৰ পূৰ্ণাঙ্গ মূৰ্তি এটা দেখুৱালে আৰু কলে যে তেওঁৰ পৰিয়ালৰ তিৰোতাবোৰে বগা

মানুহ দেখা নাই কাৰণে তেওঁক চাব খুজিছে। হিন্দু নিয়মমতে উচ্চ বৰ্ণৰ তিৰোতাই বাহিৰলৈ ওলাই অহা নিয়ম নহয় কাৰণে মিশ্যনেৰীজনকে তালৈ লৈ যোৱা হৈছিল। এওঁলোককো তেওঁ একডিয়ান আৰু ঘড়ী দেখুৱালে। (পৃঃ ২৬৩)

তাৰ পৰা গৈ সোমবাৰে আবেলি হাজো পালে। ইয়াত ধৰ্মৰ নামত বেয়াকৈ কুকৰ্ম চলিছে। মন্দিৰৰ দেৱদাসীৰ সংখ্যা দুই বা তিনি হাজাৰৰ ভিতৰত হ'ব। (পৃঃ ২৬৪)

ৰাতিপুৱা সোনকালে উঠি হালোৱা জলপান খোৱাৰ আগতেই গুৱাহাটী পালোঁহি। ইয়াতে ১৮৪৫ চনৰ জানুৱাৰী মাহৰ ২৫ তাৰিখ শনিবাৰে গুৱাহাটী, নগাওঁ আৰু শিৱসাগৰ তিনিটা শাখা কৰি "The Baptist Church of Assam" গঠন কৰা হ'ল আৰু বাৰ্কাৰ ডাঙৰীয়াক গুৱাহাটী শাখাৰ পেণ্টৰ নিৰ্বাচিত কৰা হ'ল। (পৃঃ ২৬৫)

কলঙৰ পাৰে পাৰে আহি পহিলা ফেব্ৰুৱাৰীৰ দিনা নগাওঁ পোৱা হ'ল। ৩ ফেব্ৰুৱাৰীৰ দিনা আবেলি দুই বজাত এটা ভয়ানক ভূমিকম্প হ'ল। ৬ ফেব্ৰুৱাৰীৰ দিনা দুজন সহকাৰী পিটাৰ আৰু নিধিৰ সৈতে ব্ৰ'সন আৰু ব্ৰাউনে বাৰ মাইল জংঘল ভাঙি বৰদোৱা পালেগৈ। ইয়াতে শিলত থকা শঙ্কৰদেৱৰ পবিত্ৰ ভবিৰ খোজ (পদশিলা) বৰ শ্ৰদ্ধাৰে উপাসনা কৰা হৈছিল। ভাৰবীয়াৰ চৌঘৰৰ লেখীয়া নামঘৰ এটাতে মিশ্যনেৰীসকলে ৰাতিটো কটালে। মূৰৰ ওপৰত দৈত্য-দানৱ, বাঘ-সাপ আদিৰ চোঁ-মুখা আদি পাতল পোহৰৰ মাজেদিয়েই চিনিব পৰা হৈছিল।

*

*

*

মাৰ্চটন ডাঙৰীয়ানীয়ে এদিন ৰাতি শিয়ালবোৰে শ বোৰ টানি হুলস্থূল কৰি থকা এটা ভয়াবহ পৰিবেশ দেখিবলৈ পাইছিল। এই প্ৰসঙ্গত এজন বুঢ়া চাহখেতিয়কে ধেমালিতে তেওঁক কৈছিল যে শ এটা পোৱাৰ পিচত শিয়ালে কি কয় তেওঁ বুজিছে নে নাই?

তেওঁ (বুঢ়াজনে শিয়ালৰ মাতৰ লগত তাল মিলাই) কলে যে শিয়ালটোৱে প্ৰথমতে সকলো শিয়ালক জনাই কয়— "Dead Hindoo—Dead Hindoo"। তেতিয়া ইবিলাক শিয়ালে কয়— "Where? Where?" তেতিয়া প্ৰথমতে শটো দেখাটোৱে কয়— "Here, oh, here!"—এইদৰে কৈ থকা শুনি মই আচৰিত হৈছিলোঁ যে সিহঁতৰ চিত্ৰৰ-বাখৰবোৰ প্ৰকৃততে চাহ খেতিয়কজনৰ মাতৰ লগত একে হৈ পৰিছে।

মই অসম এবাৰ আগতেই নদীত মৰা শ পেলোৱাটো চৰকাৰে বন্ধ কৰি দিয়া কাৰণে বৰ শান্তি পাইছোঁ। কিয়নো প্ৰত্যেকেই খোৱা এই নদীৰ পানীখিনি (অসমত কুঁৱা নাছিল) অন্ততঃ পবিত্ৰ হৈছে। অসমৰ নদীবোৰত ঘঁৰিয়াল ভৰি থাকে, ইয়াৰে বহুতে মানুহ খায়। অসমত বছৰি বহুতো স্থানীয় মানুহক ঘঁৰিয়ালে ধৰে। তথাপি এই বিপদ সত্ত্বেও মুনিহ-তিৰোতা আৰু ল'ৰা-ছোৱালীয়ে সদায় নদীতেই গা ধোৱে। (পৃঃ ৪৩)

পৃথিৱীত এনে কোনো অন্য মানুহ নাই, যি অসমীয়াৰ দৰে ভূতৰ দ্বাৰা পীড়িত হয়। মুখ লগাটো এনে এটা দৈত্য যি অহনিশে মানুহলৈ জুমি চাই থাকে। সেই কাৰণে ইয়াৰ পৰা আঁতৰত থাকিবলৈ বহুতো উপায় উদ্ভাৱন কৰি লোৱা হৈছে। খাবৰ সময়ত এজন অসমীয়া মানুহলৈ চোৱা অনুচিত, কিয়নো মুখ লগোৱা ভূতটোৱে মানুহজনৰ চকুৰ মাধ্যমেৰে চাব পাৰে আৰু আহাৰ আৰু খাওঁতাজনক অভিশপ্ত কৰিব পাৰে। অসমীয়া মানুহৰ খোৱাৰ মজিয়াখন থকা কোঠালিটোৱেই হৈছে আটাইতকৈ অন্ধকাৰ ঠাই আৰু মানুহৰ দৃষ্টিৰ পৰা আঁতৰত। কেঁচুৱাটো ধুনীয়া বুলি অসমীয়া তিৰোতা এজনীক কোৱা অনুচিত। নহলে ভূতটোৱে শুনিবলৈ তাক মাৰি পেলাব পাৰে। ... এজনী অসমীয়া মাতৃয়ে সদ্য জন্মা নিজৰ কেঁচুৱাটোক যতমানে পাৰে জঘন্য নামেৰে মতা মই শুনিছিলোঁ। তাই এনে ব্যৱহাৰ কৰাৰ কাৰণ আছিল যাতে ভূতটোৱে কেঁচুৱাটো নিব পৰাকৈ উপযুক্ত নহয় বুলি ভাবে। ল'ৰা-ছোৱালীক বেয়া নাম দিয়াৰ কাৰণো এইটোৱেই। কেইবাটাও ল'ৰা-ছোৱালী হেৰুৱাই এজন মানুহে শেষৰ সন্তানটোক "ঘিণ" নাম দিছিল আৰু ই জীয়াই আছিল। মানুহজন খুশ্তান হোৱাৰ পিচতো তেওঁৰ সেই বিশ্বাস যোৱা নাছিল।^৪

৪। এনে বন্ধমূল বিশ্বাস এৰিব নোৱাৰাৰ উদাহৰণ এই শতিকাতো পোৱা হৈছে। এবাৰ নগাঁও লোকেল ব'ৰ্ডৰ নিৰ্বাচনৰ সময়ত বাগানত কাম কৰা এদল বনুৱাক লৈ খৃষ্টধৰ্ম প্ৰচাৰকৰ তৰ্ক হৈছিল। বনুৱা-খিনিও নকৈ খৃষ্টান হৈছিল। কিন্তু তেওঁলোকে কালিপূজা এৰা নাছিল। লোকেল ব'ৰ্ডৰ নিৰ্বাচনৰ কামত নগাঁৱৰ বিশিষ্ট নাগৰিক শ্ৰীমোহন চন্দ্ৰ মহন্ত ডাঙৰীয়া সেইফালে যাওঁতে দলটোৰ পৰা তেখেতক আপত্তি দৰ্শোৱা হৈছিল এই বুলি— "খৃষ্টান হ'লোঁ বুলি নিজৰ ধৰ্ম এৰিব পায়নে?"

অসমীয়া মানুহে আন্ধাৰ ভয় কৰিছিল আৰু কেঁচুৱাক আন্ধাৰত অকলে নথৈছিল। মোৰ কেঁচুৱাটো আন্ধাৰত শুৱাই থোৱা দেখি এজনী মানুহে কৈছিল— “হায়, হায়, মেম লোগ ভুতৰ কথা ন জানে।” (পৃঃ ৪৫-৮)

কলেবাক আটাইতকৈ বেয়া আৰু ভয়াবহ ভুত বুলি বিশ্বাস কৰা হৈছিল। দিনে-ৰাতিয়ে এই ভুত ঘূৰি ফুৰে আৰু যাকে মন যায় তাকে মাৰে। গাৰত কলেবা লাগিলে বেমাৰৰ নামটো ফুট-ফুটাইহে কোৱা নিয়ম। বহুতে আকৌ “আচলটো” (Great One) বুলিহে কয়। (পৃঃ ৪৯)

আমাৰ পৰা শিক্ষা গ্ৰহণ কৰিবলৈ অহা পাহাৰীয়া ছোৱালীহঁতৰ ভিতৰত এজনী ঢকঢকীয়া মৰম লগা ছোৱালীও আছিল। তাইক আমি কাছে বুলি মাতিছিলোঁ। তাই প্রথমতে গা-ধুব নুখুজিছিল। কিয়নো গা-ধোৱা সিহঁতৰ নিয়ম নহয়। এদিন লেখিকাৰ আহল-বহল দাপোনত হঠাৎ তাই নিজক দেখিবলৈ পালে আৰু তাত এটা বনৰীয়া জন্তু থকা বুলি চিঞৰি দিলে। এই সুযোগতে লেখিকাই তাইক বঢ়াই-বুজাই গা-ধুবলৈ গঠালে। গা-ধুই আঁঠি তাই মূৰ ফণিয়ালে আৰু দাপোনত তাইৰ নিজৰ ধুনীয়া চেহেৰা দেখিবলৈ পালে। তাৰ পিচৰ পৰায়ে তাই গা-ধুবলৈ ধৰা হ’ল। (পৃঃ ১০০-৩)

অসমৰ হিন্দুসকল দুৰ্য্যোৰ ধোৱাখোৱা মানুহ। মুনিহ-তিৰোতা, ল’ৰা-ছোৱালী সকলোৱে ধপাত আৰু তামোল খায়। প্ৰাপ্তবয়স্ক প্ৰায় নোকেই ভিন ভিন ভাবেই কানি খায়। প্ৰায় অৰ্বাচীন কাললৈকে পাহাৰীয়া মানুহ কানি আসক্ত নাছিল আৰু খৃষ্টান দেশবোৰে নিষিদ্ধকোৱালৈকে অসমীয়া মানুহেও পানীয় হিচাপে ব্ৰেন্ডি খাব নাজানিছিল। পাহাৰীয়া মানুহে ভাতৰে কৰা লাউপানী খায় প্ৰতিদিনেই; কিন্তু কেতিয়াবাহে মতলীয়া হোৱা দেখা যায়। (পৃঃ ১২৮)

অসমীয়া মাইকী মানুহবিলাক লাহৰী আৰু গুৱনী। তেওঁলোকে মৰম লগা আকৰ্ষণীয় বস্তু বৰ ভাল পায়।

উনবিংশ শতিকাৰ যুগসন্ধিত অসমীয়া সমাজ আৰু সংস্কৃতি

ডঃ সৰ্বেশ্বৰ ৰাজগুৰু

(১)

উনবিংশ শতিকাতো অসমীয়া সমাজ আৰু সংস্কৃতিৰ কাৰণে আছিল আন এটা যুগসন্ধি। একোটা জাতিৰ জাতীয় জীৱনৰ সন্দৰ্ভত বিশেষ তাৎপৰ্য্যপূৰ্ণ বুলি পৰিগণিত হ’ব পৰা কেইবাটাও তাৎপৰ্য্যপূৰ্ণ ঘটনাৰ কাৰণে এই শতিকাতো অসমীয়া জাতীয় * জীৱনৰ কাৰণে উল্লেখযোগ্য। সেই ঘটনাকেইটা হৈছে ভাৰতৰ আন আন ৰাজ্যৰ দৰে অসমতো ঘটা ৰাজনৈতিক তথা প্ৰশাসনীয় পৰিবৰ্ত্তন, অৰ্থাৎ অসমৰ পূৰ্বৰ স্বতন্ত্ৰৰীয়া আহোম শাসনৰ ঠাইত ব্ৰিটিছ শাসন প্ৰবৰ্ত্তন। অৱশ্যে ভাৰতৰ আন আন ৰাজ্যতকৈ অসমলৈ এই পৰিবৰ্ত্তন বা ব্ৰিটিছ শাসন পাইতহে আহিছিল। সি যি নহওক, এইটোৱেই আছিল আমাৰ অসমীয়া সমাজ তথা ভাৰতীয় সমাজৰ কাৰণে মূল ঘটনা আৰু এই ঘটনাক কেন্দ্ৰ কৰিয়েই বহু ভাৰতীয় সমাজ বা আমাৰ অসমীয়া সমাজলৈ নানান পৰিবৰ্ত্তন আহিছিল। অসম তথা ভাৰতৰ পৰা অসমীয়া তথা ভাৰতীয় সভ্যতা—সংস্কৃতি মূলোৎপাত কৰি তাৰ ঠাইত পশ্চিমীয়া সভ্যতা—সংস্কৃতি স্থাপন কৰা, ব্ৰিটিছ শাসন বাহাল ৰখা, বেপাৰ-বাণিজ্য আৰু প্ৰশাসনীয় নীতিৰে অসম তথা ভাৰতক অৰ্থনৈতিক ভাবে শোষণ কৰা, শাসনৰ সুবিধাৰ কাৰণে একেখন সমাজত অনৈক্যৰ বীজ সিঁচি ভাগ ভাগ কৰি দুৰ্বল কৰা আদি এই সাম্ৰাজ্যবাদী শাসনৰ মূল লক্ষ্য আছিল যদিও এই প্ৰশাসন তথা ব্ৰিটিছ সংস্পৰ্শৰ যোগেদিয়েই বিশাল ভাৰতীয় সমাজ সংস্কৃতিৰ লগতে অসমীয়া সমাজ-সংস্কৃতিয়েও ভালেখিনি সুফল লাভ কৰিছিল। এই প্ৰবন্ধত অসমীয়া সমাজ-সংস্কৃতিয়ে লাভ কৰা সেই সুফল-কুফলবোৰৰ কথাকেই অতি সংক্ষিপ্ত ভাবে আলোচনা কৰা হ’ব। কোৱা নিষ্প্ৰয়োজন যে উনবিংশ শতিকাৰ * অসমীয়া জাতিক উপজাতি নুবুলি এটা পূৰ্ণাঙ্গ জাতি (Nation) বুলি অভিহিত কৰিব পৰা সকলো লক্ষণ আৰু যুক্তি অসমীয়া জাতিৰ আছে।— লিখক

যুগ-সন্ধিৰ অসমীয়া সমাজ-সংস্কৃতিৰ বিষয়ে আলোচনা কৰা মানেই আন কথাত অসমীয়া সমাজ আৰু সংস্কৃতিত পাশ্চাত্য প্ৰভাৱ আৰু তাৰ প্ৰতিক্ৰিয়াৰ বিষয়ে আলোচনা কৰা।

(২)

মোৰামৰীয়া আৰু মানৱ আক্ৰমণত সকলো প্ৰকাৰ বিপৰ্য্যয়ৰ সন্মুখীন হৈ দুৰ্বল হোৱা অসমীয়া জাতিয়ে মানৱ আক্ৰমণৰ পৰা ৰক্ষা কৰা ব্ৰটিছ জাতিক নোপোৱাই পোৱাদি পাইছিল আৰু সেয়ে ব্ৰটিছ জাতিৰ অন্তৰত অসমদেশখন গ্ৰাস কৰাৰ মনোভাৱ এটাও যে আছিল তাৰ ভু পোৱা নাছিল। কিন্তু পাছলৈ গোজেই গজালি হ'ল; মানক খেদি অসমখন অসমীয়াক থান-থিত লগাই থ'বলৈ অহা ব্ৰটিছ জাতিয়ে শেষ আহোম ৰজাজনকে সিংহাসনৰ পৰা খেদাই অসমৰ ৰাজনৈতিক ক্ষমতা সম্পূৰ্ণ আয়ত্ত কৰি ললে।

ৰাজনৈতিক ক্ষমতা আয়ত্ত কৰাৰ পাছৰ খোজতেই এওঁলোকৰ শাসন যন্ত্ৰ চলোৱা আৰু বেপাৰ-বাণিজ্য চলোৱাৰ উদ্দেশ্যে কিছুমান শিক্ষিত ডেকা উলিওৱা উদ্দেশ্যেই ভাৰতৰ আন ঠাইত প্ৰবৰ্ত্তন কৰাৰ দৰে অসমতো পশ্চিমীয়া শিক্ষা প্ৰবৰ্ত্তন কৰিলে। ভালেখিনি সু-গুণ থকা এই শিক্ষা পদ্ধতিৰ প্ৰধান দুও-ণ হ'ল বাস্তৱ বিমুখিতা; এই শিক্ষা সম্পূৰ্ণ শিক্ষা নাছিল। কেৱল কেবাগী আৰু কিছুমান তলতীয়া বিষয়া সৃষ্টি কৰাই আছিল এই শিক্ষাৰ প্ৰধান উদ্দেশ্য। বাস্তৱ জীৱনৰ সন্মুখীন হ'ব পৰা পূৰ্ণাঙ্গ শিক্ষাৰে শিক্ষিত হ'লে যে এই ডেকাসকলক তেওঁলোকৰ বহতীয়া কৰিব নোৱাৰিব। *দ্বিতীয়তে এই শিক্ষাৰ উদ্দেশ্য আছিল শিক্ষাৰ্থী সকলক নিজৰ সত্যতা সংস্কৃতিৰ পৰা আঁতৰাই আনি পশ্চিমীয়া সভ্যতাৰে প্ৰভাবান্বিত কৰা, নিজৰ সত্যতা সংস্কৃতিক ঘৃণা কৰি পশ্চিমীয়া সভ্যতা সংস্কৃতিক প্ৰশংসা কৰিবলৈ শিকোৱা আৰু পশ্চিমৰ সভ্যতা সংস্কৃতি গ্ৰহণ কৰোৱা। এই কাৰ্য্যত খৃষ্টিয়ান মিছনেৰী সকলে বিশেষ আগভাগ লৈছিল আৰু তেওঁলোকক তেওঁলোকৰ চৰকাৰেও সহায় কৰিছিল। অসমত অসমীয়াৰ ভাষাৰ ঠাইত বঙলা ভাষা চলা কালত (১৮৩৬—১৮৭২ খৃঃ) বঙলা ভাষা উঠাই পুনৰ অসমীয়া ভাষা প্ৰবৰ্ত্তন কৰাত খৃষ্টিয়ান *দুখৰ কথা স্বাধীনতা লাভৰ ৩৩/৩৪ বছৰৰ পাচতো সেই সেই শিক্ষা পদ্ধতিৰ সংশোধন কৰি, দেশৰ ঐতিহ্য আৰু সভ্যতা সংস্কৃতিৰ লগত সন্মিলন ৰক্ষা কৰি শিক্ষাৰ্থীক আত্মনিৰ্ভৰশীল আৰু স্বাধীনচিহ্নীয়া কৰি গঢ়ি তুলিব পৰা শিক্ষা পদ্ধতি এটা গঢ়ি তোলা নহ'ল।—লিখক

মিছনেৰী সকলক বিশেষ অৰিহনা আছিল যদিও শিক্ষাৰ্থী সকলক খৃষ্টিয়ান ধৰ্ম্মলৈ ৰূপান্তৰ কৰি সেই অৰিহনা সুদেমূলে আদায় কৰাৰ পৰোক্ষ অথচ প্ৰবল চেষ্টা এটাও তেওঁলোকৰ এই প্ৰচেষ্টাৰ অন্তৰ্ভুক্ত আছিল। ব্ৰটিছৰ শাসনৰ অসমীয়া জাতিৰ প্ৰতি তৃতীয়টো ৰাম টাঙোন হ'ল অৰ্থনৈতিক ভাবে শোষণ কৰা। ব্ৰটিছৰ বেহা-বেপাৰ অসমত চলাবৰ কাৰণে আৰু যাতে ভবিষ্যতেও অসমীয়া জাতি অৰ্থনৈতিক ভাবে সবল হৈ উঠিব নোৱাৰে সেই বাবে বিভিন্ন প্ৰকাৰৰ প্ৰশাসনীয় নীতি আৰু কাৰ্য্যৰে আহোম ৰজাৰ আমোলত গঢ়ি উঠা শিল্পবোৰ ক্ৰমে ধ্বংস কৰি পেলাইছিল।

অন্যান্য শিল্পৰ কথা বাদ দিও আহোম আমোলত যিখন দেশৰ তিবোতাৰ পক্ষে দিনে সূতা কটা, তাঁতবোৱা বাধ্য বাধক আছিল আৰু যিখন দেশৰ তিবোতাই নিজৰ পৰিয়ালৰ উপৰিও ব্যৱসায় বাণিজ্যৰ কাৰণে বিভিন্ন প্ৰকাৰৰ অজস্ৰ কাপোৰ বৈ উলিয়াইছিল, সেইখন দেশৰ তিবোতাই সূতাকটা এৰি মাৰোৱাৰী (কে এণ্ড) গোলাৰপৰা ইংলেণ্ডৰ মানচেষ্টাৰৰ পৰা অহা সূতা আনি তাঁত ববলৈ ধৰা হ'ল আৰু ক্ৰমে তাঁতবোৱা কাৰ্য্যও শিথিল হোৱাত ঘৰত ইংলেণ্ডৰ মিলত তৈয়াৰী কাপোৰৰ ব্যৱহাৰ দিনকদিনে বৃদ্ধি পাবলৈ ধৰিলে। অসমীয়া সমাজ-সংস্কৃতিৰ কাৰণে নিষ্ঠুৰ আৰু কৰুণ ঘটনাটো হ'ল ব্ৰটিছ শাসনৰ বিভেদ নীতি। নৱ-বৈষ্ণৱ আন্দোলন আৰু আহোম শাসনৰ প্ৰভাৱত সম্প্ৰীতি বিৰাজ কৰা আৰু গাঢ়ভাবে ঐক্যবদ্ধ হোৱা অসম আৰু অসমীয়া সমাজখনত (ভাৰতীয় সমাজখনতো) অনৈক্যৰ বীজ সিচি অসমীয়া জাতিটো ক্ৰমে দুৰ্বল কৰি তুলিবলৈ এটা ধাৰাবাহিক প্ৰচেষ্টা এওঁলোকে চলাইছিল।

নৱ-বৈষ্ণৱ আন্দোলন আৰু আহোম শাসনৰ প্ৰভাৱত পূৰ্ব শদিয়াৰ পৰা পশ্চিমে ধুবুৰী পৰ্য্যন্ত ব্ৰহ্মপুত্ৰ উপত্যকা, ব্ৰহ্মপুত্ৰ উপত্যকাৰ উত্তৰ, পূব আৰু দক্ষিণে থকা পাহাৰী অঞ্চল আৰু মণিপুৰ, জয়ন্তীয়া, খাচীয়া আৰু কোঁচ ৰাজ্যৰ সৈতে এই সমগ্ৰ অঞ্চলটোত এখন বৃহৎ অসমীয়া সমাজ তথা এটা বৃহৎ অসমীয়া জাতি গঢ় লৈ উঠিছিল। ব্ৰটিছ শাসকসকলে তেওঁলোকৰ বিভেদ নীতিৰ প্ৰথম পদক্ষেপতে পাহাৰী জাতিবিলাকক অসমীয়াৰ লগৰ পৰা আঁতৰাই নিলে আৰু তেওঁলোকৰ মাজত অসমীয়া তথা ভাৰতীয় বিদ্বেষী মনোভাৱ জগাই তুলিলে। তাৰ পাচতে এওঁলোকক খৃষ্টিয়ান ধৰ্ম্মত দীক্ষিত কৰি পশ্চিমীয়া সভ্যতাৰে সভ্য কৰি তোলাৰ অভিযান আৰম্ভ কৰিলে। তৃতীয়তে গুনিবলৈ গুৱালা সংখ্যালঘু চুক্তি (Communal award) ৰ

নামত সাম্প্ৰদায়িক ভেটিত নিৰ্বাচন প্ৰথা প্ৰবৰ্তন কৰি (ভাৰততো) ঠৈয়াৰ অধিবাসীসকলৰ মাজতে অনৈক্য অসূয়া, সাম্প্ৰদায়িক মনোভাব গভীৰ কৰি তুলিলে। ব্ৰটিছ শাসনৰ অসমীয়া জাতি তথা ভাৰতীয় জাতিৰ প্ৰতি এইটোৱেই আছিল আটাইতকৈ নিষ্ঠুৰ শত্ৰুৱালি।* এনেবোৰেই আছিল উনবিংশ শতিকাৰ তৃতীয় দশকতে সাত সাগৰ তেৰ নদীৰ সিপাৰৰ পৰা আহি বিংশ শতিকাৰ পঞ্চম দশকলৈ শাসন কৰা ব্ৰটিছ জাতিৰ অসমীয়া সমাজ আৰু সংস্কৃতিৰ প্ৰতি কৰা প্ৰধান অপকাৰ।

(৩)

ব্ৰটিছ শাসনৰ পৰা অসমীয়া সমাজ-সংস্কৃতিয়ে পোৱা সু-ফলখিনিও সমানে, বা কিছু পৰিমাণে বেছিহে, উল্লেখযোগ্য। আধুনিক ভাৱধাৰা আৰু বিজ্ঞান-শিল্প আদিৰে পৃথিবীৰ ভিতৰতে সন্মুখত ব্ৰটিছ জাতিৰ লগত সংস্পৰ্শলৈ বা সংঘৰ্ষলৈ নহা হ'লে অসমীয়া জাতিৰ ক্ৰমোন্নতিৰ ঐতিহাসিক প্ৰক্ৰিয়াই কিছু মন্থৰ হ'লহেঁতেন। আটাইতকৈ প্ৰধান কথা ব্ৰটিছজাতিৰ সংস্পৰ্শলৈ আহি এই উনবিংশ শতিকাতেই অসমীয়া জাতিৰ আধুনিক বিজ্ঞান আৰু শিল্পৰ লগত প্ৰথম পৰিচয় হয়। বিজ্ঞানৰ জন্ম বা সূচনা ভাৰতত হৈছিল যদিও সেই বিজ্ঞানে পৰিপক্বতা লাভ কৰিছিল পশ্চিমতহে। আধুনিক বিজ্ঞানৰ সেই সুফলৰ প্ৰভাৱ ইংৰাজ জাতিৰ যোগেদি অসমেও ভোগ কৰিবলৈ পালে। বিজ্ঞান আৰু শিল্প উদ্যোগে সমান্তৰাল ভাবে গতি কৰে। অষ্টাদশ শতিকাৰ ৬ষ্ঠ দশকৰ পৰা উনবিংশ শতিকাৰ দ্বিতীয় দশকলৈ এই কালছোৱা ইংলেণ্ড তথা ইউৰোপত শিল্প বিপ্লৱৰ যুগ। এই কালছোৱাতেই ইংলেণ্ডত বৈজ্ঞানিকসকলে শিল্পউদ্যোগত বৈপ্লৱিক পৰিবৰ্তন অনা ভালেমান নতুন যন্ত্ৰ উদ্ভাৱন কৰে। শিল্প উদ্যোগৰ যোগেদি ইংলেণ্ডে অসম তথা ভাৰতক শোষণ কৰিছিল যদিও ব্ৰটিছ শাসনৰ সংস্পৰ্শত এই বিজ্ঞান আৰু শিল্প উদ্যোগৰ পৰিচয়ে অসমীয়া সমাজক ক্ৰমোন্নতিৰ আধুনিক প্ৰক্ৰিয়াৰ লগত পৰিচয় কৰোৱাটোও বিশেষ

* স্বাধীনতা লাভৰ পাছতো এই সাম্প্ৰদায়িক নিৰ্বাচন বন্ধ নহ'ল; স্বাধীনতা লাভৰ পূৰ্ববৰ্তী কালৰ ঐক্যবদ্ধ সমাজখনত অনৈক্য আৰু অসূয়া বেছিকৈহে বৃদ্ধি পাবলৈ ধৰিলে। ব্ৰটিছ শাসনৰ কালত একে প্ৰশাসনৰ তলত থকা নগাপাহাৰ, অৰুণাচল, মেঘালয়, মিজোৰামক অসম আৰু অসমীয়াৰ সংস্পৰ্শৰ পৰা ফালি নি বেলেগ প্ৰশাসনৰ গোট কৰা হ'ল।—লিখক

উল্লেখযোগ্য ঘটনা। তেনেকৈয়ে আধুনিক যুগৰ চিন্তাপ্ৰণালীৰ গণতান্ত্ৰিক ভাৱধাৰা আৰু যুক্তিবাদী (rationalistic) চিন্তাৰ লগতো অসমীয়া সমাজৰ প্ৰথম পৰিচয় ঘটে ব্ৰটিছৰ সংস্পৰ্শত উনবিংশ শতিকাতেই। ষোড়শ শতিকাৰ পৰা ইংলেণ্ডে চিন্তাজগতৰ বিভিন্ন দিশত নাম কৰা বেকন, স্পেন্সাৰ ডাৰউইন, গডউইন, জনষ্টুৱাৰ্ট মিল, ৰিকাৰ্ড, গিবন্ আদি ভালেমান মনীষীৰ জন্ম দিয়ে। উনবিংশ শতাব্দীত এইসকল লোকৰ ভাৱজগতৰ উপৰিও গ্ৰীক, ইটালী ফ্ৰাঞ্চ, জাৰ্মান আদিৰ অলেখ মনীষীৰ ভাৱ-জগতৰ লগত অসমীয়া সমাজৰ ভাৱ-জগতৰ ইংৰাজী শিক্ষাৰ মাধ্যমত আদান-প্ৰদান হয়। এই ক্ষেত্ৰত জোনাকী কাকতক কেন্দ্ৰ কৰি থকা কলিকতীয়া অসমীয়া ছাত্ৰসকলৰ বৰঙণিয়েই আছিল প্ৰধান। আগৰ ধৰ্মসাপেক্ষে শিক্ষা পদ্ধতিৰ ঠাইত ধৰ্মনিৰপেক্ষ শিক্ষা পদ্ধতিৰ প্ৰচলন হ'ল। পুৰোহিত, মোল্লা, ধৰ্মযাজকেই ক'লে যে শুদ্ধ হ'ব বা মানিব লাগিব সেই দিন উকলি গ'ল; যুক্তিবাদী প্ৰভাৱৰ ফলত পুৰোহিত, মোল্লা বা ধৰ্মযাজকৰ কথা কিয় মানিব লাগিব, কেনেকৈ শুদ্ধ হ'ল, তাক বিশ্লেষণ কৰি যুক্তিৰে বুজাই দিলেহে সেই কথা মানি লোৱা দিনৰ সূত্ৰপাত হ'ল। ইয়াৰেই ফলস্বৰূপে বেদ, মহাকাব্য, পুৰাণ আদিৰ, যুক্তিবাদী চিন্তাৰ ভিত্তিত, পুনৰ বিশ্লেষণ, পুনৰ মূল্যায়নৰ যুগৰ সূচনা হ'ল। বেজবৰুৱাই শঙ্কৰদেৱ, মাধৱদেৱৰ কীৰ্ত্তন, দশম, ঘোষা বা এওঁলোকৰ চৰিত পুথিৰ পুনৰ মূল্যায়ন কৰিলে; এওঁলোকৰ চিন্তা প্ৰণালীৰ ওপৰত গবেষণা কৰা যুগৰ সূচনা হ'ল। বুৰঞ্জী, পুৰণি স্মৃতি চিহ্ন, পুৰণি ধৰ্মশাস্ত্ৰৰ বৈজ্ঞানিক অধ্যয়ন, বৈজ্ঞানিক সম্পাদন আৰু এইবোৰৰ সংৰক্ষণৰ কাৰণে পুৰাতত্ত্ব বিভাগ ভাৰতৰ আন আন প্ৰদেশৰ লগতে অসমতো প্ৰতিষ্ঠা হ'ল। গাঁঠিত জীৱ বান্ধি এঠাইৰ পৰা এঠাইলৈ গৈ পুথিচাওৰ পৰা পুথি বিচাৰি অনাৰ দিন ক্ৰমে আঁতৰি গ'ল; ছপা পুথিৰ আবিৰ্ভাৱ হ'ল। বাতৰি কাকতে ঐক্য প্ৰতিষ্ঠাত, মতৰ আদান-প্ৰদানত সহায় কৰা হ'ল। ছপাশাল আৰু বাতৰিকাকত আধুনিক যুগৰ দুপাত আমোঘ অস্ত্ৰ। উনবিংশ শতিকাত ব্ৰটিছ শাসকৰ সংস্পৰ্শলৈ আহিছে অসমীয়া সমাজ আৰু সংস্কৃতিয়ে আধুনিক জগতৰ এই দুবিধ অত্যাৱশ্যকীয় অমূল্য সম্পদৰ প্ৰথম অধিকাৰী হয়। অসমীয়া সমাজ-সংস্কৃতিলৈ উনবিংশ শতিকাৰ শ্ৰেষ্ঠ অৱদান হ'ল আধুনিক জাতীয়তাবাদ বা আধুনিক জাতীয়তাবোধ। স্বাৰ্থৰ সংঘৰ্ষই জাতীয়তাবাদৰ জন্ম দিয়ে।

* যেতিয়া অসমীয়াই দেখিবলৈ পালে যে তেওঁলোকৰ স্বাৰ্থত আঘাত হ'না হৈছে, তেওঁলোকক বুঢ়িছ শাসকে শোষণ কৰিছে, তেওঁলোকৰ মৌলিক অধিকাৰ কাটি নিছে তেতিয়া অসমীয়া আৰু বুঢ়িছ শাসকৰ মাজত সংঘৰ্ষৰ সূচনা হ'ল। অসমীয়াৰ মনত অসমীয়াত্ব বা অসমীয়া জাতীয়তাবোধৰ জাগৰণ হ'ল। মণিৰাম দেৱান (১৮০৬-১৮৫৮) আৰু আনন্দৰাম ঢেকিয়াল ফুকন (১৮২৯-১৮৫৯) এই দুজনেই আছিল অসমত জাতীয়তাবাদী ভাবৰ চেতনা জগোৱা পথ প্ৰদৰ্শক প্ৰগতিশীল জাতীয়তাবাদী নেতা। প্ৰথমজন আছিল চৰম বা উগ্ৰপন্থী, অৰ্থাৎ বুঢ়িছৰ লগত সংঘৰ্ষ কৰি অসমৰ উন্নতি সাধন কৰা, অৰ্থনীতিজ্ঞ ৰাজনীতিবিদ। আনজন আছিল নৰম পন্থী, অৰ্থাৎ বুঢ়িছৰ লগত মিলেৰে থাকি বুঢ়িছৰ সহায়তে অসম দেশ-খনক আধুনিক ভাবে উন্নতি কৰি তোলা, প্ৰগতিশীল মনোভাবৰ আধুনিক শিক্ষাৰে শিক্ষিত বুঢ়িছ প্ৰশাসনৰ উচ্চ পৰ্যায়ৰ কৰ্মচাৰী। তদুপৰি এই জাতীয়তাবাদী মনোভাবৰ সূচনাৰ পৰাই অসমীয়া সমাজতো ৰাজনৈতিক ভাবে এটা সৰ্বভাৰতীয় জাতীয়তাবোধৰ সূচনা হ'ল। আগেয়ে যে আমাৰ জাতীয়তাবোধ নাছিল বা সৰ্বভাৰতীয়বোধ নাছিল, এনে নহয়, আছিল। আমাৰ মহাপুৰুষ শঙ্কৰদেৱকে ধৰি ভাৰতৰ কোনো মহাপুৰুষে নিজৰ ৰাজ্যৰ কথা কোৱা নাই, ভাৰতৰ কথাহে কৈ গৈছে। কিন্তু সেই ভাৰতীয়-বোধ আৰু আজিৰ ভাৰতীয়বোধৰ পাৰ্থক্য আছে। পাৰ্থক্য এই খিনিতেই যে সেই ভাৰতীয়বোধৰ ভিত্তি আছিল সংস্কৃতি আৰু আজিৰ ভাৰতীয়বোধৰ ভিত্তি সংস্কৃতি, ৰাজনীতি আৰু অৰ্থনীতি কেউটাকে কেন্দ্ৰ কৰি। তেতিয়াৰ দিনত শ্ৰীনগৰৰ পৰা কণ্যাকুমাৰিকালৈ আৰু শদিয়াৰ পৰা দ্বাৰকালৈ সকলোৰে এক ভাৰতীয় আছিল বেদ, ৰামায়ণ, মহাভাৰত, ৰামীকি, ব্যাস, কালিদাস, ৰাম, কৃষ্ণ, বুদ্ধ, শঙ্কৰদেৱ, ৰামকৃষ্ণ, মহাত্মাগান্ধী; ব্ৰহ্মপুত্ৰ, গঙ্গা, গোদাবৰী আদিৰ নদীৰ নামত। এতিয়াৰ দৰে এক প্ৰশাসনীয় ব্যৱস্থা, এক মুদ্ৰা ব্যৱস্থা, এক অৰ্থনীতিৰ, বা, নগাওঁ জিলাৰ কোনোবা এখন গাঁওৰ নিম্ন প্ৰাইমেৰী বিদ্যালয়ৰ শিক্ষক এজনৰ দাবী পূৰণৰ নিমিত্তে সদৌ ভাৰতৰ নিম্ন বুনিয়াদী বিদ্যালয়ৰ শিক্ষক সকলে দাবী দিবস পালন কৰাৰ নিচিনা, ঐক্য নাছিল। এই সৰ্বভাৰতীয়বোধ জগোৱাৰ প্ৰধান অস্ত্ৰ প্ৰেছ আৰু বাতৰিকাকতৰ অধিকাৰ হ'বলৈ অসমীয়া সমাজে প্ৰথম সুবিধা পালে উনবিংশ শতিকাতেই বুঢ়িছ শাসনৰ সংস্পৰ্শত

*বৰ্তমান অসমত দেখা দিয়া আন্দোলনো তাৰে এটি উজ্জল উদাহৰণ। লিখক

(২৭ পৃষ্ঠাত চাওক)

উনবিংশ শতিকাৰ শিক্ষা ব্যৱস্থা

নন্দ তালুকদাৰ

খৃষ্টপূৰ্ব যুগৰে পৰা অসমৰ শিক্ষা ব্যৱস্থাৰ নিদৰ্শন বিবিধ শিলালিপি কাব্যগ্ৰন্থ আদিত পোৱা যায়। অতীজত সংস্কৃতটোল চতুষ্পাঠীবোৰ আছিল শিক্ষাৰ কেন্দ্ৰ। মহাপুৰুষ শ্ৰীশঙ্কৰদেৱেও বাল্যকালত গৈ মহেন্দ্ৰ কন্দলীৰ টোলত শিক্ষা গ্ৰহণ কৰিছিল। বৈষ্ণৱ যুগত সত্ৰবোৰ আছিল বিবিধ শিক্ষাৰ ঘাই কেন্দ্ৰ। আহোম পণ্ডিতসকলে আহোম ভাষাৰে শিক্ষা দান কৰিছিল। দুই চাৰিয়ে টোলৰ সংস্কৃত শিক্ষাতে আবদ্ধ নাথাকি নদীয়াৰ শান্তিপুৰ, নবদ্বীপ, কাশী বা বাৰানসী প্ৰভৃতি ঠাইলৈকো গৈ সংস্কৃত শিক্ষা গ্ৰহণ কৰিছিল। এনেভাবে উচ্চ শিক্ষা লাভ কৰা ছাত্ৰসকলে উভতি আহি নিজে নিজে টোল খুলিছিল। টোলত শিক্ষাদান আৰু শিক্ষা গ্ৰহণ কৰা সবহভাগেই উচ্চ বংশৰ কায়স্থ।

গাৰুলীয়া পাঠশালাবোৰ প্ৰাচীন শিক্ষানুষ্ঠান। মুছলমান সম্প্ৰদায়ৰ মাজত শিক্ষানুষ্ঠান আছিল মাদ্ৰাসা আৰু মোকতাবোৰ। প্ৰাক বুঢ়িছ যুগৰ শিক্ষা ব্যৱস্থা ধৰ্মৰ ঠেক গভীৰ মাজতে সীমাবদ্ধ। এনে শিক্ষা ব্যৱস্থাত মানসিক দিগন্ত প্ৰসাৰণৰ বাবে সুযোগ নাছিল।

(২৬ পৃষ্ঠাৰ পিচৰ পৰা)

অহা খৃষ্টিয়ান মিছনেৰী সকলে পতা অকণোদয় কাকতৰ যোগেদি। এনেবোৰ ৰাজনৈতিক, সামাজিক আৰু সাংস্কৃতিক পৰিবৰ্তনৰ যোগেদিয়েই উনবিংশ শতিকাত অসমীয়া সমাজ আৰু সংস্কৃতিয়ে ঐতিহাসিক ভাবে ক্ৰমোন্নতিৰ এটা বেলেগ যুগত প্ৰবেশ কৰে আৰু সেয়ে উনবিংশ শতিকাতো অসমীয়া সমাজ আৰু সংস্কৃতিৰ আন এটা তাৎপৰ্য্যপূৰ্ণ যুগসন্ধি। অসমীয়া সমাজ আৰু সংস্কৃতিৰ এই যুগসন্ধিৰ জেৰ এতিয়াও চলি আছে। ষোড়শ শতিকাৰ গতিশীলতা আৰু জীৱনী শক্তি ঘূৰাই আনিবলৈ অসমীয়া সমাজ আৰু সংস্কৃতিক আৰু কিমান দিন লাগিব ?**

ইয়াৰে সন্ধিৰ চৰ্ত মতে অসমৰ শাসনভাৰ ইংৰাজৰ হাতলৈ অহাত মিঃ ডেভিদ স্কট অসমৰ কমিচনাৰ আৰু গবৰ্ণৰ জেনেৰেলৰ এজেণ্ট নিযুক্ত হৈছিল। মিঃ স্কটে অসমৰ শিক্ষা ব্যৱস্থাৰ ওপৰত গুৰুত্ব আৰোপ কৰি ১৮২৬ খৃঃৰ অক্টোবৰ মাহত ১১ খন স্কুল স্থাপন কৰিছিল। গুৱাহাটী, নীলাচল, পাতিদৰং, হাজো, বজালী, শিলা, বিশ্বনাথ, নগাওঁ দেশদৰং (মঙ্গলদৈ) প্রতি ঠাইতে একোখন আৰু নদুৱাৰত দুখন স্কুল স্থাপন কৰিছিল। উক্ত স্কুলৰ শিক্ষকসকলক নগদ ধনেৰে দৰমহা নিদি ৩০ পূৰা মাটি বিনা খাজনাই দখল কৰিবলৈ দিয়া হৈছিল। অৰুণ, আনুৰ্বেদ, জ্যোতিষ, ভাগৱত, বামাংগ, আছিল পাঠ্য-ক্ৰমৰ ভিতৰত।

১৮৩১ খৃঃত মিঃ আদাম হোৱাইটে মিঃ জেমচ ৰোৱে নামৰ এজন মিছনাৰীৰ হতুৱাই গুৱাহাটীত স্থাপন কৰিছিল এখন ইংৰাজী স্কুল। এইখনেই অসমৰ প্ৰথম ইংৰাজী শিক্ষানুষ্ঠান। কিন্তু শিক্ষানুষ্ঠানখন সৰহ দিন নচলিল।

মিঃ ফ্ৰান্সিচ জেন্‌কিন্স অসমৰ কমিচনাৰ নিযুক্ত হোৱাৰে পৰা অসমত ইংৰাজী শিক্ষাৰ প্ৰচলনত গুৰুত্ব আৰোপ কৰে। তেওঁ বুজিছিল স্থানীয়লোকক শিক্ষা-দীক্ষা দি চৰকাৰী কামত সুমুৱাব নোৱাৰিলে জনসাধাৰণক সন্তুষ্ট কৰাটো সহজ নহয়। শাসন ভাৰ লৈয়ে তেওঁ দেখিছিল শাসন যন্ত্ৰ চলোৱাত ইংৰাজক সহায় কৰা সৰহ ভাগ আমোলা মহৰী অসমৰ বাহিৰৰ পৰা অহা অনা অসমীয়ালোক।

ইংৰাজী লিখাত গুৰুত্ব আৰোপ কৰি জেনকিন্সে গুৱাহাটী, দৰং, নগাওঁ আৰু বিশ্বনাথত চাৰিখন ইংৰাজী স্কুল স্থাপনৰ বাবে প্ৰস্তাব আগবঢ়ালে। ভাৰত চৰকাৰলৈ প্ৰস্তাব আগবঢ়াই অনুমতিলৈ ৰৈ নাথাকি প্ৰথমতে গুৱাহাটীত স্কুল স্থাপনৰ বাবে মন কৰি স্থানীয় ভাবে ১৭৪০ টকা সংগ্ৰহ কৰিলে। সেই সময়ত গুৱাহাটীৰ বাসিন্দা ৬০০০ জন।

১৮৩৫ খৃঃৰ জুলাই মাহত অসমৰ প্ৰথম ইংৰাজী শিক্ষা-নুষ্ঠান গুৱাহাটী গবৰ্ণমেণ্ট চেমিনাৰী (The Gowhatty Government Seminary) মিঃ জেনকিন্সৰ সৌজন্যত আৰম্ভ হ'ল। মিঃ চিঙ্গাৰ স্কুলখনৰ প্ৰথম প্ৰধান শিক্ষক। ৫৮ জন ছাত্ৰ লৈ অক্টোবৰ মাহৰ পৰা নিয়মীয়া পাঠদানৰ সূচনা হ'ল। প্ৰথম বছৰ স্কুলখনৰ শিক্ষাৰ মাধ্যম আছিল ইংৰাজী।

১৮৩৬ খৃঃত স্কুল খনৰ বাবে প্ৰথমতে এহেজাৰ টকা দান স্বৰূপে আগবঢ়াইছিল গুৱাহাটীৰ সদৰ আমিন যজ্ঞৰাম খাৰঘৰীয়া

ফুকনে। পিছৰ বছৰ অৰ্থাৎ ১৮৩৭ খৃঃত কোচ বিহাৰৰ মহাৰাজা আৰু ধৰ্ম্যৰাম চৌধুৰীয়ে ক্ৰমে ১০৬০ আৰু ১০০০ টকা দান স্বৰূপে আগ বঢ়াইছিল। আৰু দিহিঙীয়া গোঁসায়ী দান দিছিল ৫০০ টকা।

১৮৩৬ খৃঃৰ পৰা গুৱাহাটী চেমিনাৰীত ইংৰাজীৰ লগতে বঙলা সংস্কৃত আৰু পাৰ্চী ভাষাতো শিক্ষা দান কৰা হৈছিল। বৃটিছ ৰাজত্বৰ প্ৰথম দহ বছৰ কাল অসমৰ প্ৰশাসনীয় আৰু শিক্ষনীয় ভাষা আছিল অসমীয়া। কিন্তু ১৮৩৬ খৃঃৰ পৰাই অসমৰ শাসকীয় আৰু পড়াশলীয়া ভাষা অসমীয়াৰ ঠাইত হ'ল বঙলা। সেইবছৰে মাৰ্চ মাহৰ আমেৰিকান বেপ্তিষ্ট মিছনাৰী ৰেভঃ নেথান ব্ৰাউন আৰু অলিভাৰ টি কাটাৰ দম্পতী আহি শদিয়াত উপস্থিত হল। তেওঁলোকে লগত আনিছিল এটি ছপা যন্ত্ৰ। এই প্ৰথম ছপা যন্ত্ৰটি যেনিবা অসমৰ বাবে মুক্তি দূত।

অকল গুৱাহাটী চেমিনাৰীতে সীমাবদ্ধ নাথাকি পাণ্ডু কামাখ্যা, বেলতলা আৰু উত্তৰ গুৱাহাটীতো একোখন ইংৰাজী স্কুল স্থাপন কৰিছিল।

লাহে লাহে গুৱাহাটী চেমিনাৰীৰ ছাত্ৰ সংখ্যা বাঢ়ি আহিবলৈ ধৰিলে, ১৮৩৭ খৃঃত ১৫৪, আৰু ১৮৩৮ খৃঃত ১৯৪ জনলৈ বৃদ্ধি হ'ল। ১৮৩৭ খৃঃৰ এপ্ৰিল মাহৰ পৰা ৰবিন্সন স্কুল খনৰ অস্থায়ী প্ৰধান শিক্ষক আৰু ১৮৩৮ খৃঃৰ এপ্ৰিলৰ পৰা স্থায়ী প্ৰধান শিক্ষক। Mr. J. Pawson, Mr. J. F. Delanongered, জগত চন্দ্ৰ মুখাৰ্জী, গোপীনাথ শৰ্মা, বাচাৰাম শৰ্মা ইন্দ্ৰ বেইন প্ৰভৃতি স্কুলত সময়ে সময়ে শিক্ষা দান কৰা শিক্ষক। চিঙ্গাৰ দৰমহা ১৫০ টকা, ৰবিন্সনৰ ৩০০ টকা, Pawson আৰু Delanongerede ৰ ১২৫ টকা, বাকীবোৰ শিক্ষকৰ দৰমহা কাৰোবাৰ ৩০ টকা কাৰোবাৰ ২০ টকা।

১৮৪৪ খৃঃত ৰবিন্সন স্কুল সমূহৰ ইন্সপেক্টৰ নিযুক্ত হয়। তেৱেঁই অসমৰ প্ৰথম ইন্সপেক্টৰ অৱ স্কুলচ। ১৮৬৩ খৃঃত কৰ্মৰত অৱস্থাতে নাজিৰাত তেওঁৰ মৃত্যু হয়। অসমৰ শিক্ষাৰ অগ্ৰগতিত ৰবিন্সনৰ দান অসীম। শিক্ষাবিদ ৰবিন্সন আছিল এগৰাকী বুৰঞ্জীবিদ আৰু ভাষাবিদ। তেওঁৰ A Grammar of the Assamese Language (১৮৩৯) অসমীয়া ভাষাৰ প্ৰথম ব্যাকৰণ। A Descriptive Account of Assam ৰবিন্সনৰ দ্বিতীয় গ্ৰন্থ।

গুৱাহাটী চেমিনাৰীৰ শ্ৰেণী সমূহ জুনিয়ৰ আৰু চিনিয়ৰ

দুই ভাগত বিভক্ত। প্রতিটো বিভাগতে চাৰিটাকৈ শ্ৰেণী। সেই সমূহত ছাত্ৰসকলক student নুবুলি scholar বুলি কোৱা হৈছিল। প্রথম অৱস্থাত স্কুললৈ অহাৰ কোনো নিৰ্দ্ধাৰিত সময় নাই, যেতিয়া সময় পায় শ্ৰেণীলৈ সোমাই আহে। পিছত প্রধান শিক্ষকে অভিভাবক সকলক মাতি আনি ১৯ বজাত স্কুললৈ অহাৰ নিৰ্দ্ধাৰিত সময় বাধা দিয়ে। ১৯ বজাৰ পিছত স্কুলৰ গেট বন্ধ।

সেই সময়ত গুৱাহাটীত কোনো যান-বাহনৰ প্রচলন নাছিল। জেনকিন্সৰ এখন ফিটন গাড়ী আছিল। সেই খনৰে মাজে মাজে ছাত্ৰ সকলক অনা নিয়া কৰিছিল।

১৮৪১ খৃঃত অসমৰ দ্বিতীয় খন ইংৰাজী স্কুল স্থাপন হয় শিৱসাগৰত। মিঃ ডি চুজা শিৱসাগৰ স্কুলৰ প্রথম প্রধান শিক্ষক। ৰাম সাগৰ আৰু উৰিধৰ শৰ্মা আন দুজন শিক্ষক। শিৱসাগৰ স্কুল স্থাপনৰ বাবেও স্থানীয় লোকৰ পৰা ৭৪৭ টকা বৰঙনি স্বৰূপে সংগ্ৰহ কৰিছিল।

গোৱালপাৰা স্কুলৰ জন্ম ১৮৪২ খৃঃত। স্কুলখনৰ বাবে ১০,৩৫০ টকা বৰঙনি সংগ্ৰহ কৰা হৈছিল। ১৮৪৫-৪৬ খৃঃত স্কুলখনৰ ছাত্ৰ সংখ্যা ১৪৮ জন। ইয়াৰ ভিতৰত ইংৰাজী পঢ়া ছাত্ৰৰ সংখ্যা ১৮ জন। ১৮৫৫ খৃঃত স্কুলৰ শিক্ষক মণ্ডলীৰ ভিতৰত আছিল প্রসন্ন কুমাৰ গুপ্ত, কিশোৰ ৰয়, সুন্দৰমোহন বন্দোপাধ্যায়, চকতুলা প্রভৃতি। শিৱসাগৰ আৰু গোৱালপাৰা স্কুলৰ ইংৰাজী বিভাগৰ অৱস্থা হতাশজনক।

অসমত প্রথমতে প্রাথমিক শিক্ষাৰ অৱস্থা আছিল শোকলগা। মিলছৰ ৰিপোৰ্টত আছে "Captain Butler of Nowgong District stated in 1838 perhaps thirty educated individuals could not be found in this district and that universal ignorance pervaded the whole community without distinction. He added, 'time have changed in the course of thirteen years, hundreds of boys have gone forth from these little village school able to read and write.'

মিলছে অসম ভ্ৰমণ কৰা কালছোৱাত ১৮৫৩ খৃঃত অসমত প্রাথমিক স্কুলৰ সংখ্যা ৭১ খন। ইয়াৰ ভিতৰত কামৰূপ ২৬, নগাওঁ ১৩, লক্ষীমপুৰ ১০, গোৱালপাৰা ১০, শিৱসাগৰ ৭, আৰু

দৰং ৯ খন।

ৰবিন্সনক ইন্সপেক্টৰ নিযুক্ত কৰাৰ ঘাই উদ্দেশ্য আছিল অসমৰ পঢ়াশালীবোৰৰ মান (Standard) উন্নীত কৰা আৰু একেমানৰ নিৰ্দ্ধাৰিত পাঠ্যক্ৰম প্রচলন কৰা।

তেওঁৰ বিৱৰণ মতে ১৮৪৩ খৃঃৰ এপ্ৰিলৰ পূৰ্বে অসমত স্কুলৰ সংখ্যা নগাওঁ ১২, দৰং ৫, কামৰূপ ২০, লক্ষীমপুৰ ৩, আৰু শিৱসাগৰ ১০ খন। ১৮৪৫ খৃঃত চৰকাৰৰ দ্বাৰা পৰিচালিত স্কুলৰ সংখ্যা ৫৮ খন। সবহ ভাগ স্কুলতে একোজন শিক্ষক। দুই চাৰিখন স্কুলতহে দুজনকৈ শিক্ষক। সবহ ভাগ স্কুলতে তিনিটা বা চাৰিটা শ্ৰেণী। বৰপেটা, নামবৰভাগ, তেজপুৰ আৰু নগাওঁ স্কুলত ছয়টাকৈ শ্ৰেণী। সৰুক্ষেত্ৰী, ৰামদিয়া, নাজিৰা, ডিমুগড় স্কুলত শ্ৰেণীৰ সংখ্যা পাঁচটা আৰু একমাত্ৰ গোৱালপাৰা স্কুলৰ শ্ৰেণীৰ সংখ্যা সাতটা।

১৮৫১-৫২ খৃঃত শিৱসাগৰ স্কুলৰ দ্বিতীয় শ্ৰেণীত অসম বুৰঞ্জী পঢ়োৱা হৈছিল। ইয়াৰ বাহিৰে আন কোনো স্কুলতে অসম বুৰঞ্জী পঢ়োৱাৰ নিদৰ্শন নাই।

উনবিংশ শতিকাৰ প্রথমার্দ্ধত অসমৰ শিক্ষা বিস্তাৰত আমেৰিকান মিছনাৰীৰ দান সৰ্ব্বাধিক। বিশেষকৈ স্ত্ৰী শিক্ষাৰ ক্ষেত্ৰত মিছনাৰীসকল অগ্ৰণী। মিছনাৰীসকলে শদিয়াত খিতাপি লৈয়ে স্থাপন কৰিছিল দুখন স্কুল, এখন লৰাৰ এখন ছোৱালীৰ বাবে। টাই আৰু অসমীয়া ভাষাত স্কুল দুখনত শিক্ষা দান কৰা হৈছিল। পাঠ্যপুথিৰ অভাৱলৈ দৃষ্টি ৰাখি নেথান ব্ৰাউনে নিজেই দুয়োটি ভাষাতে পাঠ্য পুথি ৰচনা কৰিছিল। শিৱ-সাগৰ, গুৱাহাটী, নগাওঁ আৰু নাজিৰাতো মিছনাৰী সকলে সুকীয়াকৈ ছোৱালী স্কুল স্থাপন কৰিছিল। অকল শিৱসাগৰ জিলাতে মিছনাৰী সকলে স্থাপন কৰিছিল ১৪ খন স্কুল। নগাওঁতো ভালেকেইখন স্কুল স্থাপন কৰিছিল। মিছনাৰী স্কুলৰ শিক্ষাৰ মাধ্যম অসমীয়া।

ৰবিন্সন ইন্সপেক্টৰ হোৱাৰ পিছতে গুৱাহাটী চেমিনাৰীৰ লগতে স্থাপন কৰিছিল নৰ্মাল স্কুল এখন। নৰ্মাল স্কুলৰ ছাত্ৰ সকলক মাছে ৩ টকাকৈ বৃত্তি দিয়া হৈছিল। ১৮৫৫ খৃঃৰ পৰা সুকীয়াকৈ নৰ্মাল স্কুল স্থাপন কৰা হয়।

স্কুলৰ সংখ্যা বাঢ়ি অহাত ৰবিন্সনৰ পক্ষে সকলোবোৰ স্কুল পৰিদৰ্শন কৰাটো সম্ভৱ নাছিল। ১৮৫৫ খৃঃত পাঁচটি চৰ ইন্সপেক্টৰ অৱ স্কুলৰ পদৰ সৃষ্টি কৰিছিল। ৰবিন্সনৰ মৃত্যুৰ পিছত মিঃ মুৰে

(Mr. Murry) স্কুল সমূহৰ ইন্সপেক্টৰ নিযুক্ত হয়।

ইতিমধ্যে ১৮৫৭ খৃঃ ত কলিকতা বিশ্ববিদ্যালয় স্থাপন কৰা হয়। ১৮৫৫ খৃঃ ত কলিকতা বিশ্ববিদ্যালয়ে গুৱাহাটী চেমিনাৰীক এণ্ট্ৰেন্স মহলালৈ স্বীকৃতি দিয়ে। ১৮৬১ খৃঃত প্ৰথমতে লীলাময় দাস আৰু কামাখ্যা দাস গুৱাহাটীৰ পৰা এণ্ট্ৰেন্স মহলাত উত্তীৰ্ণ হৈছিল। ১৮৬৪ খৃঃত উক্ত স্কুলৰ পৰা একে লগে আনন্দৰাম বৰুৱা, মাধৱ চন্দ্ৰ বৰদলৈ, জালনুৰ আলি আহম্মদ আৰু শিবৰাম বৰা এণ্ট্ৰেন্স পৰীক্ষাত উত্তীৰ্ণ হৈছিল।

ইন্সপেক্টৰ নিযুক্ত হৈ মিঃ মূৰেই অসমত কলেজীয়া শিক্ষাৰ প্ৰচলনত গুৰুত্ব আৰোপ কৰিছিল। অসমত সুকীয়াকৈ কলেজ পতাৰ সম্ভাৱনা নেদেখি গুৱাহাটী চেমিনাৰীতে ১৮৬৬ খৃঃত এফ. এ শ্ৰেণী খুলিছিল। ১৮৭০ খৃঃৰ পৰা উক্ত স্কুলতে আইনৰ এল. এ শ্ৰেণীও খোলা হৈছিল। তেতিয়াৰে পৰা স্কুলখনৰ নাম হয় কলেজিয়েট স্কুল। লক্ষীৰাম দাস এম. এ. বি. এল কলেজিয়েট স্কুলৰ প্ৰথম অধ্যক্ষ বা প্ৰধান শিক্ষক। চন্দ্ৰমোহন গোস্বামী, দীননাথ সেন, নবকুমাৰ ভট্টাচাৰ্য্য, আন আন শিক্ষক। আইনৰ শিক্ষক তাৰা চন্দ্ৰ বেনাৰ্জী এম এ. বি এল। বি এ জগন্নাথ বৰুৱা, মানিক চন্দ্ৰ বৰুৱা, ‘অৰ্তিমন্যু বধ কাব্য’ৰ ৰচক ৰমাকান্ত চৌধুৰী, কালিৰাম দাস, কালীনাথ শৰ্মা প্ৰভৃতি গুৱাহাটী কলেজিয়েট স্কুলৰ পৰা এফ এ পাচ কৰা ছাত্ৰ। ছাত্ৰ সংখ্যা আশানুৰূপ নহয়, ফলাফল হতাশজনক, খৰছ বেচি আদি নানান অজুহাত দেখুৱাই ১৮৭৬ খৃঃত গুৱাহাটী কলেজিয়েট স্কুলৰ এফ এ আৰু আইনৰ শ্ৰেণী বন্ধ কৰি দিয়া হ’ল। গুৱাহাটী স্কুল পুনৰ এণ্ট্ৰেন্স মহলাৰ স্কুলত পৰিণত হ’ল।

মিলচ অসমলৈ অহাৰ পূৰ্বে পৰা অসমত বঙলা ভাষাৰ ঠাইত অসমীয়া ভাষা প্ৰচলন হ’ব লাগে বুলি নানান আবেদন নিবেদন জনাই আছিল। মিলচৰ ওচৰতো পুনৰ নিবেদন জনাইছিল। আনন্দৰাম ঢেকিয়াল ফুকনে মিলচক দিয়া প্ৰতিবেদনত যুক্তিসহকাৰে অসমীয়া ভাষা প্ৰচলনৰ বাবে দাবি জনাইছিল। উদাৰচিত্তে মিছনাৰী সকলেও অসমীয়া প্ৰচলনৰ বাবে সময়ে সময়ে দৃঢ় মত পোষণ কৰিছিল। ১৮৪৬ খৃঃত মিছনাৰী সকলেই প্ৰকাশ কৰিছিল প্ৰথম অসমীয়া সংবাদ পত্ৰ ‘অৰুণোদই’। মিলচেও আবেদন নিবেদনৰ প্ৰতি সঁহাৰি জনাই অসমীয়া প্ৰচলনৰ বাবে দৃঢ়তাৰে হয়ভৰ দি কৈছিল “An English youth is not taught Latin until

he is well grounded in English and in the same manner an Assamese should not be taught a foreign language until he knows his own.”

অৱশেষত সকলো দিশ গভীৰভাৱে পৰ্য্যালোচনা কৰি লেফটেনেণ্ট গবৰ্ণৰ জৰ্জ কেম্ব্লে ১৮৭৩ খৃঃ ৰ. ৯ এপ্ৰিলৰ পৰা অসমৰ পঢ়াশালী আৰু আদালতত বঙলা ভাষাৰ সলনি অসমীয়া প্ৰচলনৰ নিৰ্দেশ দিলে। অসমীয়া ভাষা প্ৰচলনৰ লগে লগে অসমীয়া পাঠ্য পুথিৰ অভাবো আতৰিল।

১৮৮০ খৃঃৰ পৰা লোকেলবোৰ্ড স্থাপন কৰা হয়। ১৮৮২ খৃঃত চৰকাৰে গঠন কৰা হাণ্টাৰ কমিচনৰ প্ৰতিবেদন অনুসাৰে অসমৰ প্ৰাথমিক স্কুলবোৰৰ পৰিচালনাৰ ভাৰ প্ৰাদেশিক চৰকাৰৰ হাতৰ পৰা লোকেলবোৰ্ড আৰু মিউনিচিপালিটিৰ হাতলৈ যায়। ১৮৭৩-৭৪ খৃঃত অসমত প্ৰাথমিক স্কুলৰ সংখ্যা হৈছিল ৫৯৩ খন। ১৮৮৯-৯০ খৃঃত ১৯২৫ খন।

১৮৬৩-৬৪ খৃঃত অসমত হাইস্কুলৰ সংখ্যা আছিল মাত্ৰ ২ খন। ১৮৭৩-৭৪ খৃঃত অসমত হাইস্কুল ৭ খনলৈ বৃদ্ধি হয়। ইয়াৰে ৬ খন চৰকাৰী আৰু ১ খন বেচৰকাৰী। ১৮৯৮-৯৯ খৃঃত হাইস্কুলৰ সংখ্যা ১৩ খন। ইয়াৰে ৮ খন চৰকাৰী, ১ খন সাহায্য-প্ৰাপ্ত আৰু ৪ খন বেচৰকাৰী।

অসমত উচ্চ শিক্ষাৰ অনুষ্ঠান কলেজ এখন স্থাপন কৰিবৰ বাবে যদিও নানান ধৰণৰ আবেদন নিবেদন আন্দোলন কৰা হৈছিল, তথাপি উনবিংশ শতিকাৰ শেষ দশকলৈকে কলেজ এখনৰ জন্ম হোৱা নাছিল। অসমৰ প্ৰথম কলেজ কটন কলেজ স্থাপন হয় ১৯০১ খৃঃত। ফ্ৰেডাৰিক উইলিয়ম চুদমাৰ্টন কটন কলেজৰ প্ৰথম অধ্যক্ষ।

সহায় লোৱা প্ৰস্থসমূহ—

1. Dr. H. K. Barpujari—Assam in the Days of Company, 1963. A Short History of the Higher Education in Assam, The Golden Jubilee Volume, Cotton College 1951-52.
2. General Report on Public Instruction in the Lower Province of Bengal Presidency 1836-60.
3. Dr. S. Saikia—History of Education.

উনবিংশ শতিকাৰ অসমৰ চিত্ৰকলা

ড° নৰেন কলিতা

উনবিংশ শতিকাত চিত্ৰিত অসমৰ চিত্ৰসম্পদ সংখ্যাত থাকিব। চিত্ৰকলাৰ ক্ষেত্ৰত অষ্টাদশ শতিকাই অসমৰ কাৰণে গৌৰৱৰ সময় আৰু এই শতিকাত পৰম্পৰাগত (Conventional) আৰু বহিঃ অসমৰ প্ৰভাৱ নৈ ভালেখিনি চিত্ৰ বচিত হৈছিল। অসমৰ সবহ সংখ্যক চিত্ৰ আৰু পুথিচিত্ৰ অষ্টাদশ শতিকাৰ দান।

দেশত ঘটা অন্তৰ্বিদ্বেষ আৰু উনবিংশ শতিকাৰ আৰম্ভণীৰ পৰাই বিৰাজ কৰা ৰাজনৈতিক আৰু সামাজিক অস্থিৰতাৰ কাৰণে চিত্ৰশিল্প চৰ্চাত বাধা পৰিছিল। ৰজাঘৰীয়া পৃষ্ঠপোষকতা আৰু সন্ত্ৰ-সন্ত্ৰাৰ মনোযোগিতা— এই দুটা ক্ষেত্ৰই আছিল পূৰ্বৰ শতিকা দুটাত চিত্ৰৰচনাৰ কাৰণে বিশেষ অনুপ্ৰেৰণাৰ স্থল। কিন্তু উনবিংশ শতিকাৰ আৰম্ভণীৰ পৰাই ৰজাঘৰ নিষ্প্ৰভ হ'বলৈ ধৰে আৰু ৰজাঘৰীয়া পৃষ্ঠপোষকতা লাভ কৰি গা কৰি উঠা সন্ত্ৰসমূহো লগে লগে নিষ্প্ৰভ হ'বলৈ ধৰে। সন্ত্ৰ-সমাজত ইয়াৰ আগতে পুথিলেখা আৰু অলঙ্কৰণ কৰা অথবা চিত্ৰিত কৰা কামটোক যি পবিত্ৰ কাম বুলি ভবা হৈছিল, ৰাজনৈতিক আৰু সামাজিক অস্থিৰতাৰ সময়ত সি দুই এজন খনিকৰৰ বিলাসিতালৈহে পৰ্য্যবসিত হৈছিল। কোম্পানী আমোলৰ পট্টন আৰু চল্লিশৰ দশকৰ মাজভাগৰ পৰা প্ৰিজম-একডিয়ান আদি পশ্চিমৰ

৩৩ পৃষ্ঠাৰ পিচৰ পৰা

4. Dr. A. Chakrabarty—History of Education in Assam, 1826-1919 (unpublished).
5. Regulation For the School and Colleges, 1841.
6. V. H. Sward—Baptist in Assam.
7. নন্দ তালুকদাৰ—সম্ভাৱ পত্ৰৰ ব'দ কাচলিত অসমীয়া সাহিত্য।

নানান ন ন বস্ত্ৰে মিশ্যনাৰীসকলে অসমীয়া মানুহক ভেলিক-বাজি দেখুৱাই খুৰটধৰ্মলৈ আকৰ্ষণ কৰিবলৈ জোৰ প্ৰচেষ্টা চলোৱাৰ ফল স্বৰূপে শিচ-ভুক্তৰ কথাই নাই গোঁসাই মহন্তৰ মনতো খেলিমেলিৰ সৃষ্টি হৈছিল। অসমীয়া মানুহৰ পূৰ্বৰ সংস্কাৰৰ তুলনাত মিশ্যনাৰী-সকলৰ বৈজ্ঞানিক যুক্তি খণ্ডন কৰিবলৈ কঠিন হৈ পৰিছিল আৰু পুৰণি সংস্কাৰবোৰ জহি-খহি যোৱাৰ উপক্ৰম হৈছিল। অহুবিপ্লৱ আৰু বহিঃ আক্ৰমণৰ কাৰণে ৰজাৰ টোলত চিত্ৰৰচনা বন্ধ হোৱাৰ উপক্ৰম হৈছিল অথবা বন্ধ হৈছিল যদিও আহোম ৰাজত্বৰ শেষ পৰ্যায়লৈকে ৰজাৰ ঘৰৰ পৰা খনিকৰৰ পৰিয়াললৈ বোজ-বাজ দি থকা হৈছিল। একমাত্ৰ সন্ত্ৰসমূহ আছিল, য'ত চিত্ৰৰচনাৰ সম্ভাৱনা আছিল। কিন্তু মানৱ আক্ৰমণৰ কাৰণে দেশ আৰু সমাজ লগতগু হৈছিল; সেয়ে যুটিছে মানক খেদি দেশখনত শান্তি প্ৰতিষ্ঠা কৰিবলৈ ধৰা সময়লৈকে সন্ত্ৰসমূহতো শিল্পচৰ্চাৰ পৰিবেশ নোহোৱাকৈ আছিল। কিন্তু যুটিছে শাসন কৰিবলৈ লোৱাৰ পিচত জীৱন-নিৰ্বাহৰ দৃষ্টিভঙ্গিৰ পৰিবৰ্তন ঘটা, সমাজ-জীৱনলৈ অহা নতুন আদৰ্শ আদিয়েও দেশত জিয়া কৰিছিল। লগে লগে শিক্ষা-দীক্ষা সকলোতে পুৰণিৰ পৰিবৰ্তে যুটিছৰ শিক্ষাৰ পট্টন, অৰ্থকৰী শিক্ষাৰ প্ৰবৰ্তন আৰু কামৰ মূল্য পূৰ্বৰ বিনিময় পদ্ধতিৰে কৰাতকৈ অৰ্থৰে কৰিবলৈ ধৰাত সমাজলৈ নতুন মূল্যবোধৰ চিন্তা আহিছিল। মূঠতে ৰজাঘৰৰ দিনৰ সন্ত্ৰ-সমূহৰ জেউতি কমি আহিছিল। বহু সময়ত চাহাব শাসকসকলে সন্ত্ৰৰ প্ৰতি অবজ্ঞা দেখুৱাইছিল আৰু সন্ত্ৰক লম্বু-জাপুনা নকৰাকৈয়ো থকা নাছিল। নিজৰ ধৰ্ম-উপাসনা নিৰাপদ নাছিল আৰু পশ্চিমীয়া শিক্ষাত শিক্ষিত দুই-এক স্থানীয় লোকে সন্ত্ৰৰ অপবাদৰ কথাও খোলাখুলিভাবে লেখিছিল। সন্ত্ৰৰ পূৰ্বৰ কৰামুতীয়া শাসন আৰু প্ৰতিপত্তিৰ পৰা মুক্তিৰ কথাও দুই-একে ভাবিছিল। ৰাজকীয় শাসনৰ পৰিসমাপ্তি ঘটাব লগে লগে সন্ত্ৰসমূহ নিষ্ঠকৰা হৈ পৰিছিল। সন্ত্ৰ-সমূহত নিত্য-নৈমিত্তিক কাম আৰু শৰণ-ভজনৰ কাম আদিৰ বাহিৰে অন্য শিল্প চৰ্চাৰ পৰিবেশ প্ৰায় নোহোৱা হৈছিল। ফল স্বৰূপে চৰ্চা নোহোৱাৰ কাৰণে প্ৰাচীন ধাৰাৰ চিত্ৰশৈলী অষ্টাদশ শতিকাতই জকমকীয়া হৈ উঠি উনবিংশ শতিকাৰ লগে লগে নিষ্প্ৰভ হ'বলৈ ধৰিছিল। দৰাচলতে অনুশীলন নাথাকিলে উচ্চ পৰ্যায়ৰ শিল্পবস্তু লাভ কৰাৰ আশা কৰিব নোৱাৰি। গতিকে শিল্প-সম্ভাৱত বচনাৰ বৈচিত্ৰহীনতা আহি পৰাতো স্বাভাৱিক। উনবিংশ শতিকাত সাৰ্থক চিত্ৰ-ৰচনাৰ

অভাব পৰিলক্ষিত হৈছিল আৰু এই ক্ষেত্ৰত অনুশীলন নোহোৱাটোৱেই ইয়াৰ কাৰণ।

এইবোৰ কাৰণতে ঊনবিংশ শতিকাত অসমত পুথিচিত্ৰন বা অলঙ্কৰণৰ কাম কমিবলৈ ধৰে। অৱশ্যে শতিকাতোত কিমান পুথি চিত্ৰিত হৈছিল, সেই বিষয়ে সঠিকভাৱে নিৰ্ণয় কৰিব নোৱাৰি। কম সংখ্যক পুথিয়েই এতিয়া পোহৰলৈ আহিছে। আমাৰ প্ৰবন্ধত উল্লেখ কৰা পুথিসমূহৰে দুখন ক্ৰমে বুৰঞ্জী আৰু পুৰাতত্ত্ব বিভাগ আৰু কামৰূপ অনুসন্ধান সমিতিত সংৰক্ষিত হৈ আছে; বাকীখিনি আমাৰ নিজা সংগ্ৰহৰ। ড° ৰজতানন্দ দাশগুপ্তই তেওঁৰ গৱেষণা গ্ৰন্থখনিত ঊনবিংশ শতিকাত চিত্ৰিত পুথি থোৱা বাকচৰ চিত্ৰৰ পোহৰছবি দিছে। ড° দাশগুপ্তই এই প্ৰসঙ্গত গোৱালপাৰা জিলাত বাহিৰে অসমৰ অন্য ঠাইত পুথি থোৱা বাকচ চিত্ৰিত কৰা ৰীতি প্ৰচলিত নাছিল বুলি উল্লেখ কৰিছে যদিও দৰাচলতে কথাষাৰ সঠিক নহয়। কেৱল নগাঁও জিলাতেই আমি এনেকুৱা ভালেমান চিত্ৰ পাইছোঁ। বৰ্তমান প্ৰবন্ধৰ পৰিসৰত এইবোৰৰ আলোচনা বাহ্যিক হ'ব। এই প্ৰসঙ্গত এটা সুকীয়া প্ৰবন্ধৰ সমল আছে।

এতিয়ালৈকে পোৱা পুথিচিত্ৰবোৰক দুটা পৰ্যায়ত ভাগ কৰিব পাৰি। প্ৰথম ভাগটোৱে চিত্ৰৰচনাৰ পুৰণি ধাৰা এটাৰ ঐতিহ্য বহন কৰিছে আৰু দ্বিতীয় ভাগৰ চিত্ৰসমূহে ব্ৰটিছৰ আগমনৰ ফলত অহা এটা পৰিৱৰ্তিত ধাৰাৰ চিনাকি দিছে। অৱশ্যে দ্বিতীয় ধাৰাটো একেবাৰে পৰিপূৰ্ণভাৱে প্ৰথম ধাৰাটোৰ পৰা মূলতঃ হ'ব পৰা নাই। তলত শতিকাতোৰ পুথিচিত্ৰসমূহ বৰ্ণানুক্ৰমিকভাৱে আলোচনা কৰা হ'ল।

(১) সচিত্ৰ ভাগৱতঃ অসম চৰকাৰৰ ইতিহাস আৰু পুৰাতত্ত্ব বিভাগত সংৰক্ষিত এই পুথিখন (নং ১৯৯৭) তেজপুৰৰ বসন্ত কুমাৰ বৰুৱাৰ ঘৰৰ পৰা ক্ৰয় কৰা হয়। পুথিখনৰ অন্তিম পাতখিনাত (১০১) "শাকে ৰসানেন্দ্ৰমুনীন্দু সংখ্যে" বুলি লেখাৰ পৰা পুথিখন ১৭২৬ শকৰ ৰচনা বুলি জনা যায়। এই ফালৰ পৰা পুথিখনক ১৮০৪ খৃষ্টাব্দ অৰ্থাৎ ঊনবিংশ শতিকাৰ প্ৰথম চিত্ৰিত পুথি বুলি গণ্য কৰিব পাৰি। পুথিখনৰ অন্তিম পাতখিনাত "মূৰ্তিৰচনা- নিবতান্তমস্কন্ধ পদবন্ধং লিখিতবান্" পদশাৰীৰ পৰা পুথিখন ভাগৱতৰ অষ্টমস্কন্ধ বুলি জনা যায়।

অষ্টাদশ শতিকাৰ প্ৰথমার্দ্ধতো অষ্টম স্কন্ধৰ একোটা অংশৰ চিত্ৰৰূপ দিয়া পোৱা যায়। কিন্তু অষ্টাদশ শতিকাৰ তুলনাত এই

পুথিখনৰ চিত্ৰ নিশ্চন খাপৰ আৰু ইয়াত অৱক্ষয়ৰ চিন বৰ স্পষ্ট। দুই এটা ৰূপবদ্ধ বাদ দিলে সামগ্ৰিকভাৱে এনাটমি মুঠেই সন্তোষজনক নহয়। পুৰাতত্ত্ব বিভাগতে সংৰক্ষিত সত্তৰ অষ্টাদশ শতিকাৰ আগভাগৰ "তীৰ্থ কৌমুদী"ৰ (চিত্ৰকাৰে য'ত পৰম্পৰাগত লোকশৈলীক জ্যামিতিক চানেকিৰ আধাৰত কৃতিত্বৰে অভিব্যক্তিবাদী সম্পৰীক্ষা চলাইছে বুলি ক'ব পাৰি) স্বতঃস্ফূৰ্ত আকৃতি বিকৃতকৰণৰ (distortion) পৰিৱৰ্তে ইয়াৰ ৰূপবদ্ধ ৰচনাত প্ৰাথমিক পৰ্যায়ৰ হাত আৰু লেখনী পৰিচালনা পৰিস্ফুট হৈছে। এনাটমি-অধ্যয়ন-বাৰ্থতাৰ কাৰণে ৰূপবদ্ধ সমূহ নিতান্ত পুতলা লেখীয়া হৈছে।

আমি গভীৰভাৱে বিশ্বাস কৰোঁ যে চিত্ৰভাগৱতৰ পূৰ্বৰ পৰাই অসমত এক লোকচিত্ৰশৈলী বতি আছিল আৰু চিত্ৰভাগৱতে এই শৈলীত নাটকীয় আৰু নৃত্যব্যঞ্জক (আঙ্গিক) ভঙ্গি দি এক শিষ্ট শৈলী গঢ়ি তোলাত কৃতকাৰ্যতা লাভ কৰিছিল। চিত্ৰভাগৱতৰ পৰম্পৰাত ৰচিত অষ্টাদশ শতিকাৰ চিত্ৰসমূহত পূৰ্বৰ নৃত্যব্যঞ্জনা বহু পৰিমাণে বাদ পৰি অভিনয়ব্যঞ্জক একোটা মুহূৰ্ত, চৰিত্ৰৰ ক্ৰিয়াপ্ৰধান গতি অথবা তাৰেই স্থিৰ ৰূপ প্ৰকাশ পাবলৈ ধৰে। মোগল শৈলীৰ প্ৰভাৱ আহিলেও পৰম্পৰাগত চিত্ৰত চিত্ৰভাগৱতৰ দৰেই বিমৰ্ত পৰ্বতী আৰু তাৰ উচ্চ পৰ্যায়ৰ নন্দন মূল্য অষ্টাদশ শতিকাতো পূৰ্ণ পয়োভাৱেৰে বৰ্জিত হয়। কিন্তু বিমৰ্ত পৰ্বতীক চিত্ৰভাগৱতে ৰূপবদ্ধনত নৃত্যছন্দেৰে যিদৰে হাব-ভাবচঞ্চল আৰু লাৱণ্যময় কৰি তুলিছিল, অষ্টাদশ শতিকাত তেনে লাৱণ্য বহু পৰিমাণে আহিছে ৰূপবদ্ধবোৰৰ সংস্থাপন বৈচিত্ৰ্যৰ পৰায়ে। তাকে কৰিবলৈ যাওঁতে স্থাপত্য-প্ৰকৰণৰ ব্যৱহাৰ বেচি প্ৰকট হৈ পৰিছে। এই প্ৰসঙ্গত গীতগোবিন্দ, আনন্দলহৰী, সচিত্ৰ-ৰত্নাৱলী, অষ্টম স্কন্ধ (ব্যক্তিগত সংৰক্ষণ)—এই খুল পুথিৰ চিত্ৰলৈ চালে ৰূপবদ্ধ সংস্থাপনৰ কাৰণে স্থাপত্য-প্ৰকৰণৰ প্ৰচুৰ ব্যৱহাৰ দেখিবলৈ পোৱা যায়। কিন্তু ঊনবিংশ শতিকাৰ চিত্ৰত লাৱণ্য হ্ৰাস পাবলৈ ধৰে আৰু পৰ্বতী ৰচনাত মূৰ্তিৰ প্ৰৱনতা আহি পৰিলেও সপ্তদশ-অষ্টাদশ শতিকাত দেখিবলৈ পোৱা বৰ্ণৰ নিমজ্জ গ্ৰাম (tone) প্ৰায়ে ৰক্ষা হৈ পৰিবলৈ ধৰে। তথাপি এটা কথা থিক যে চিত্ৰভাগৱতে আৰম্ভ

১। এই খুল পুথিৰ চিত্ৰসমূহ অষ্টাদশ শতিকাৰ প্ৰথম তিনিটা বা চাৰিটা দশকৰ ভিতৰত ৰচনা কৰা হ'ব পাৰে। খনিকৰ একেজন নহলেও কেৱল চকু বিন্যাসতহে থকা সামান্য পাৰ্থক্যৰ ওপৰত নিৰ্ভৰ কৰি একে গোষ্ঠীৰ দুজন খনিকৰ ৰচনা বুলি অনুমান কৰিব পাৰি।

কৰা ৰূপবন্ধৰ তাঁচ, অলঙ্কৃত পোছাক পৰিচ্ছদ আদি অৱক্ষিপ্ত ৰূপত হলেও উনবিংশ শতিকালৈকে ছেগা-ছোবোকাকৈ চলি থাকে।

এই পুথিখনৰ চিত্ৰসমূহতো বহু সময়ত চিত্ৰভাগৰতৰ দৰেই ৰূপবন্ধত জ্যামিতিৰ চানেকি আহি পৰিছে। কিন্তু চিত্ৰভাগৰতত এনে চানেকি দেহৰ লগত সংগতি থকা আৰু আসন-স্থানক ভেদে ভঙ্গিৰ লগত বিভাজনব্যাৰ্থভাবে মিলি পৰা বিধৰ। কিন্তু এই পুথিখনত এনে চানেকিৰ বিষম ৰূপ দেখিবলৈ পোৱা যায়। গুৰুমুনি পৰিচ্ছিত্তৰ শিক্ষাদান চিত্ৰখনত আসন ভঙ্গিলৈকে লক্ষ্য কৰিলে ত্ৰিভুজৰ বিষম সংযোজন সহজতে চকুত পৰিব। অৱশ্যে দুই এটা ৰূপবন্ধ যে মনোৰম হোৱা নাই এনে নহয়। ২৯ নং পাতখিনাত “অসুৰনাৰী হাঁহিছে” শীৰ্ষক চিত্ৰত নাৰীকেউগৰাকীৰ ৰূপবন্ধত কিৰাতনাৰীৰ দেহসৌষ্ঠৱ সাৰ্থকভাৱে প্ৰকাশ পাইছে। ইয়াত মুখাবয়ব সাধাৰণভাবে বিধিসিদ্ধ প্ৰ’ফাইল নহয়। কিন্তু মুখাবয়ব হলে তাৰ প্ৰকাশক নহয়।

ঋদ্ধাগত মুখাবয়বত চকু দুটা বাহিৰৰ পৰা লগাই দিয়া যেন লাগে। চেলাউৰি প্ৰায় লগ লগা। এনে মুখাবয়বৰ বচনা-বীতিত ভোট-বমী প্ৰভাৱ স্পষ্ট। এনে আহি চিত্ৰভাগৰততো আছে, কিন্তু তন্ত্ৰচিত্ৰত এই আহি বেচি ঘনিষ্ঠভাবে পোৱা যায়। ৰূপ-বন্ধবোৰ তোড়গৰ ভিতৰত ৰাখিছে যদিও তোড়গবোৰ সমমাত্ৰিক আৰু চেপেলা। লীলায়িত চন্দ্ৰকলা নাই। পুথিখনত লতা বচাব পৰিবৰ্তে বৰণৰ কুট দিয়া হৈছে, কিন্তু সি লাৱণ্য বঢ়াব পৰাকৈ (যেনেকৈ “শতখচুড় বধ”ত কৰা হৈছিল) গ্ৰাসবদ্ধ নহয়।

২। নিম্ননৱসিদ্ধ সংবাদ আৰু ভকতি প্ৰদীপ :—

প্ৰাচীন সঙ্গীয়া আহিত ১৮১৭ চনত চামগুৰি সত্ত্ৰত চিত্ৰিত কৰা হয় ‘নিম্ননৱসিদ্ধ সংবাদ’ আৰু ‘ভকতি প্ৰদীপ’। শিল্পী-সঙ্গাধিকাৰৰ সত্ত্ৰ হিচাপে প্ৰখ্যাত চামগুৰি সত্ত্ৰ প্ৰধানকৈ কাঠৰ সূকুমাৰ কামৰ বাবে প্ৰসিদ্ধ। এই সত্ত্ৰখনৰ পৰা লেখত বহুত পুথিচিত্ৰ পোৱাৰ আশা কৰা হয় যদিও কেৱল এই দুভাগ পুথিতহে ক্ৰমে ৭ আৰু ৩ খনকৈ মুঠ দহখন চিত্ৰ পোৱা হৈছে। চিত্ৰৰচনা পৰম্পৰাগত (Conventional) বা সঙ্গীয়া আহিৰ। এই আহিত আনুভূমিক বা প্ৰস্থক্ৰমত চিত্ৰৰচনা মূল বৈশিষ্ট্য। পুথিদুখনৰ আটাইকেইখন চিত্ৰত এই বৈশিষ্ট্য অক্ষত আছে। চিত্ৰভাগৰতকে ধৰি সঙ্গীয়া আহিত

চিত্ৰিত ভালেমান পুথিচিত্ৰত দেখিবলৈ পোৱাৰ দৰে ইয়াতো পৰ্বতীক (Background) নিস্তৰঙ্গ (Negative) আৰু লীলাচঞ্চল (Active) ক্ষেত্ৰত বিভাজন কৰা হৈছে। লীলাচঞ্চল ক্ষেত্ৰক লীলায়িত চন্দ্ৰকলাৰে বাৰ বান্ধি দিয়া হৈছে সঙ্গীয়া পৰম্পৰা মতেই।

চিত্ৰসমূহত লাৱণ্য-যোজনাৰ কাৰণে খনিকৰজনাই বিশেষ দৃষ্টি দিয়া নাছিল। বিশেষকৈ বৰ্ণ-প্ৰয়োগৰ ক্ষেত্ৰত তেওঁক বৰ অমনোযোগী যেন দেখা গৈছে। কিন্তু বেখৰে ৰূপবন্ধ (form) বচনা কৰাত তেওঁ সুদক্ষ নোহোৱা নহয়। বেখাৰ শক্তিয়েই একোটা ৰূপবন্ধক সচল কৰি তুলিছে। চিত্ৰবোৰৰ মানব ৰূপবন্ধসমূহৰ এটা বৈশিষ্ট্য হৈছে এইবোৰৰ এটা বাহু অদৃশ্য হৈ থাকে; কিন্তু গা টঙালি বা আঁচলাখনৰ আউতিৰেখাই তাৰ ব্যঞ্জনা দিয়ে। একাংশীয়াকৈ দেখুওৱা মূৰ্তিৰ দৰ্শনীয় ফালটোৰ বিপৰীত ভাগ যিহেতু অদৃশ্য হৈ পৰাতোৱেই সম্ভৱ, সেয়ে এই বাহুটো সাধাৰণতে অদৃশ্য কৰি ৰখা হৈছে। কিন্তু দেহক ঋদ্ধাগত ভঙ্গিত বিন্যাস কৰোঁতেও খনিকৰজনে সেই বাহুটো অদৃশ্য কৰিয়েই ৰাখিছে। নৱসিদ্ধৰ মূৰ্তিত অৱশ্যে এই বৈশিষ্ট্য নাই। চিত্ৰভাগৰতত এই বাহুটো আৰু বাহু-সংলগ্ন হাতখন কিছু আগবঢ়াই কৃত্ৰিম কৰা দেখা যায়। এই পুথি দুখনত ইয়াৰ বিপৰীতে অদৃশ্য কৰি কৃত্ৰিমতা বচনা কৰা হৈছে। পুথি দুখনত কেৱল মানব ৰূপবন্ধই আছে। বন-বিবিধ বা অন্য জীৱজাতি কতো দেখুওৱা নাই। মানব ৰূপবন্ধৰ মুখাবয়ব ডিম্ব-গতৰ আৰু কেতিয়াবা সামান্য ডাঙৰ চতুষ্কোণ ক্ষেত্ৰৰ (ভকতি প্ৰদীপৰ তিনিওখন চিত্ৰ, পৃঃ ৩০ (ক), ৩২ আৰু ৩৩) বচনাৰীতিত বিন্যস্ত। ডিম্বাকৃতিৰ তিনি-চতুৰ্থাংশ মুখাবয়বো আছে (পৃঃ ২৭-নাৰীমূৰ্তি)। চকু মাছৰ দৰেই, মনোৰম নহলেও ডাঙৰ চানেকীয়া। কোনো কোনো মূৰ্তিত বৰণে চকুৰ আকৃতি ঢাকি ধৰিছে আৰু সেয়ে চকু নথকা যেন দেখা যায়। চকুৰ জ্যোতিৰে মুখাবয়বৰ জেউতি বঢ়োৱা অথবা মুখাবয়ব ভাবপ্ৰকাশক কৰি তোলাৰ প্ৰতি খনিকৰে মুঠেই দৃষ্টি দিয়া নাই। মুখাবয়ব সেই কাৰণে জঠৰ যেন দেখা গৈছে, কিন্তু আসনভঙ্গি আৰু হাত দিয়াৰ ভঙ্গিয়ে ৰূপবন্ধসমূহক কিছু সজীৱ কৰি তুলিছে। পৃঃ ৪ (ক)-চিত্ৰখনৰ বচনাত খনিকৰে নিজৰ উদ্ভাৱন দক্ষতা দেখুৱাব পাৰিছে, বিশেষকৈ নৱসিদ্ধৰ আসন অৱস্থানৰ মাজেৰে। ইয়াত ছজন সিদ্ধক পৰম্পৰাগত আনুভূমিকক্ৰমত ইজনৰ পিচত সিজনকৈ সংস্থাপন নকৰি টেবেটীয়াকৈ অৰূপ কৰিছে। কিন্তু

এনেকৈ দেখুৱাবলৈ যাওঁতে বহি থকা আসনখনৰ যি ঘনত্ব দেখুৱাব লাগিছিল, সেইটো কৰা হোৱা নাই। ফলস্বৰূপে ৰূপবন্ধসমূহ ওপৰা-উপৰি (Overlapping) হৈছে আৰু অৱয়ব ৰচনাত কৃত্ৰিমতা আহি পৰিছে। কীৰ্তিৰ মাজেৰে উদ্ভাসিত চুড়ামণি অস্বাভাৱিক ডাঙৰ, কিন্তু সিদ্ধসকলৰ খোপা আৰু নাৰদৰ কেশবিন্যাস মনোৰম। খোপা আৰু কেশবিন্যাসৰ পৰা অনুমান কৰিব পাৰি যে খনিকৰজনে এই দশত বিশেষ মনোযোগ দিছিল। বস্ত্ৰ-অলঙ্কাৰ সাধাৰণ, কিন্তু গা টঙালিখন চিত্ৰভাগৱতৰ দৰে একেই উৰণীয়া। বৰ্ণপ্ৰয়োগ সমমাত্ৰিক (flat) যদিও পৰিহিত বস্ত্ৰত একোটা গভীৰ বেথা টানি কৃত্ৰিমভাবে দেহবেথাৰ চিনাকি দিয়াৰ খুজিছে। চুটি চুটি বেথাৰ ব্যৱহাৰ প্ৰায় পৰিহাৰ কৰি চলিছে, একে আয়াসতে টনা একোটা বেথাবেই দেহৰ ভাঁজ, ভলি আদি তুলিছে। কিন্তু খনিকৰজনাৰ অমনোযোগিতাৰ কাৰণেই বেথা লাৱণ্যময় হোৱা নাই, কেৱল আকৃতি প্ৰকাশৰ মাধ্যমহে হৈছে। চন্দ্ৰকলাৰ বিন্যাসত ছন্দমাধুৰ্য হলে আছে। ঊনবিংশ শতিকাৰ আৰম্ভণিতে অসমীয়া চিত্ৰকলাৰ যি প্ৰকাশ এই পুথিখনত পোৱা যায়, সেয়া সামগ্ৰিকভাবে অবক্ষয় হবলৈ ধৰা এটা ধাৰাবেই প্ৰকাশ বুলি ভাবিব পাৰি।

(৩) সচিত্ৰ পাৰিজাত হৰণ নাট :-

আইভেটি নসত্ত ১৮৬৫ চনত সেই সত্তৰ সত্ত্ৰাধিকাৰ শশধৰ আতাই সচিত্ৰ কৰা মহাপঞ্চ শঙ্কৰদেৱৰ ‘পাৰিজাত হৰণ’ নাটখনি ঊনবিংশ শতিকাৰ পুথিচিত্ৰসমূহৰ ভিতৰত উচ্চ মানৰ সৃষ্টি। পুথিখন অসমাপ্ত আৰু শেষৰ তিনিটা পাতৰ মুঠ ছখন ফলক কেৱল বেথাকৰণ কৰি থোৱা। তাৰে ক্ৰম হিচাপে প্ৰথম ফলকত পৰ্বতীত বৰ্ণপ্ৰয়োগ কৰা অৱস্থাতে আছে। শিল্পী-সত্ত্ৰাধিকাৰ গৰাকী তুকোৱাটোৱেই চিত্ৰসমূহ অসমাপ্ত হৈ থকাৰ কাৰণ। অসমাপ্ত চিত্ৰসমূহৰ পৰা অসমত চিত্ৰ-ৰচনাৰ কলা-কৌশলৰ বিষয়ে ভালৈখিনি তথ্য পাব পাৰি। আমাৰ অন্য এটা প্ৰবন্ধত এই তথ্যবোৰ আলোচনা কৰা হৈছে (চিত্ৰলক্ষণ : ১৯৮১ চনৰ ফেব্ৰুৱাৰী সংখ্যা প্ৰকাশ)। এই কৌশল বা আজিকাবোৰৰ ভিতৰত অতি মনোযোগ দিবলগীয়া বিষয়টো হৈছে একক নিৰ্দ্ধাৰণ। একক জোখ লোৱা বিন্দুবোৰ যদি একোটা সৰল বেথালৈ ৰূপান্তৰিত কৰা

হয়, তেনেহলে দেখিবলৈ পোৱা যাব যে এই বেথাবোৰে স্পষ্টক আনুভূমিক ছেদ কৰিছে আৰু পৰ্বতীৰ এই সমান্তৰাল সৰল-বেথাবোৰে অৱয়বৰ ভিন ভিন অঙ্গ বিশ্লেষণত তালমানৰ কাম কৰিছে। উল্লেখযোগ্য যে বেথাকৰণৰ পূৰ্বেই এই এককবোৰ নিৰ্দ্ধাৰণ কৰি লোৱা হৈছে আলেখ্যস্থানৰ কাষত লেখা বাক্য বা পদৰ শাৰীৰ লগত সমতা ৰাখি। ইয়াৰ পিচতহে অৱয়বৰ বেথাকৰণ কৰিছে। অনুদৃত এই কৌশলৰ পৰা এই কথা সহজে অনুমান কৰিব পাৰি যে একোটা অৱয়ব নিৰ্দিষ্ট তাল-মানত বিন্যস্ত আৰু আসন-স্থানকভেদে মূৰ্তিবোৰৰ উচ্চতাৰ হ্ৰাস-বৃদ্ধি নিৰূপিত হোৱাটোৱেই নিয়ম। আনফালে এনেদৰে তালমান নিৰ্দিষ্ট হোৱাৰ কাৰণে অৱয়বৰ এনটিমি সুৰক্ষিত, সংহত আৰু স্বাভাৱিক হোৱাত সহায়ক হৈছে।

একক নিৰ্দ্ধাৰণ কৰি লোৱাৰ পিচতে অৱয়বৰ বেথচিত্ৰ অঙ্কণ কৰা হৈছে। বেথাকৰণৰ বেলিকা দুটা স্বতন্ত্ৰ পৰ্যায় লক্ষ্য কৰিব পাৰি। প্ৰথম পৰ্যায়ত মূৰ্তিৰ আকৃতি তুলিছে আৰু দ্বিতীয় পৰ্যায়ত তাৰ আৱশ্যকীয় সংশোধন আৰু সংযোজন কৰিছে। এনে দুটা পৰ্যায়ত বেথাকৰণ কৰাটো শিল্পশাস্ত্ৰোক্ত কোনো ধৰাবন্ধা কৌশলৰ অনুসৰণ নহয়, শিল্পীৰ ক্ষেত্ৰত এইটো স্বাভাৱিক আৰু আৱশ্যকীয়ও। কিয়নো প্ৰথম পৰ্যায়ৰ বেথাকৰণৰ জৰিয়তেই সাধাৰণ আকৃতি তুলিব পাৰি অথবা সাধাৰণতে তোলা হয় যদিও দ্বিতীয় পৰ্যায়ৰ বেথাকৰণেহে সংশোধন, সংযোজন, বিয়োজনৰ জৰিয়তে অৱয়বৰ স্পষ্ট নিখুঁত ৰূপ সৃষ্টি কৰাত প্ৰকৃত অৰিহণা আগবঢ়ায়।

পাৰিজাত হৰণৰ চিত্ৰসমূহত বেথা মস্নন আৰু গতি প্ৰত্যয় সুলভ। ভাঁজবোৰত কাব্যিক মাধুৰ্য আছে। কেতিয়াবা বাহমূলৰ পৰা কঁকাল হৈ ভৰিলৈ আগবঢ়া দেহবেথত পৰিদৃশ্য ভাঁজবোৰত যেন সাঙ্গীতিক মূৰ্তিনাহে উদ্ভাসিত হৈ উঠিছে, এনে অনুভৱ হয়। খনিকৰে এই সুদীৰ্ঘ পৰিক্ৰমণ তেওঁৰ লেখনীৰ এটা টানেৰেই কৰা নাই, এঠাইত বা দুঠাইত লেখনীক জিৰণি দিছে। কিন্তু বৰ্ণপ্ৰয়োগ কৰোঁতে জিৰণিৰ সেই খাজিখোৱা আপোনা-আপুনি সৰল হৈ বেথাৰ প্ৰবাহত আত্মসমৰ্পন কৰি শেষ লক্ষ্যলৈ বুলি গতি কৰে। সুক্স মিহি বেথাৰ অবিচ্ছিন্ন কৰ্মকুশলতা প্ৰকাশ পাইছে জালীৰ ওৰণি ৰচনাত। ইয়াত বেথাৰ বৈচিত্ৰময় প্ৰয়োগেৰে ট্ৰেন্সপাৰেঞ্চি দেখুওৱা হৈছে। কেৱল

এয়ে নহয়, বর্ণগ্রামৰ (tonal effect) তাৰতম্যও দক্ষতাৰে দেখুওৱা হৈছে। এখন চিত্ৰত ইকৰা-খাগৰিৰে বোৱা বেৰ এখনত বেখাৰ প্ৰয়োগেৰেই বর্ণগ্রামৰ তাৰতম্য বৰ সুন্দৰকৈ প্ৰকাশ কৰা হৈছে। পূৰ্বৰ প্ৰথাগত আনুভূমিক ৰূপবদ্ধ সংস্থাপনৰ ৰীতিৰ পৰা আঁতৰি আহি খনিকৰজনাই দুই এখন চিত্ৰত একে আনুভূমিক ক্ৰমতে বিশৃঙ্খল সংস্থাপনৰ মাজতো পৰিদৃশ্য হ'ব পৰা মধুৰ ঐক্য দেখুৱাবলৈ সক্ষম হৈছে। মূৰদানৰ বধৰ চিত্ৰখন এই ক্ষেত্ৰত শিল্পগণেৰে সমৃদ্ধ বিশেষভাবে উল্লেখযোগ্য চিত্ৰ। এটা ৰূপবদ্ধই ছাঁ কৰি ধৰিলে আন এটা ৰূপবদ্ধৰ যিখিনি দেখা পোৱা বাব, তাকো দেখুৱাবলৈ খনিকৰে পাহৰা নাই। চিত্ৰখনত হাতীৰ গাটোৱে আঁৰ কৰি ধৰা মানুহ দুটাৰে এটাৰ তলভাগ আৰু মূৰৰ পাণ্ডৰী আংশিক আৰু আনটোৰ কেৱল তলভাগৰ আংশিক দেখুৱাই খনিকৰে তেওঁৰ নিখুঁত প্ৰয়োগজ্ঞানৰ পৰিচয় দিব পাৰিছে। পোহৰলৈ অহা উনবিংশ শতিকাৰ পুথিচিত্ৰসমূহৰ ভিতৰত পাৰিজাত হৰণ একমাত্ৰ শ্ৰেষ্ঠ ৰচনা হ'ব পৰাৰ যোগ্যতা আছে।

(৪) কৰ্ণ পৰ্ব :— কামৰূপ অনুসন্ধান সমিতিত সংৰক্ষিত এই পুথিখনৰ ৰচনা সমাপ্ত হয় ১৭৬৩ শকৰ শাওন মাহৰ ২১ দিন যোৱাত শুক্লাৰে। লেখক দুৰ্গাপঞ্চানন। আত্ম-পৰিচয়ৰ পৰা খনিকৰো একেজন বুলি অনুমান কৰিব পাৰি। এই প্ৰসঙ্গত তেওঁ লেখিছে “কিন্তু চিত্ৰকাৰ্যে বিশাৰদ শ্ৰীদুৰ্গাদাসে লেখে আদৰ্শত যেন দেখে”। চিত্ৰৰচনা প্ৰসঙ্গত “আদৰ্শত যেন দেখে” কথাষাৰ তাৎপৰ্য্যপূৰ্ণ। চিত্ৰসমূহলৈ লক্ষ্য কৰি চিত্ৰকৰৰ আহি যে ভাওনাই আছিল, সেই কথা অনুমান কৰিব পাৰি। কুৰুক্ষেত্ৰ সমৰ প্ৰকাশক গতিপ্ৰধান চিত্ৰই এই তুলাপতীয়া পুথিখনত আছে। বেশ-ভূষা, অলঙ্কাৰ আদিৰ ক্ষেত্ৰত অসমীয়া ভাওনাৰ আহাৰ্যভাগৰ গুৰুত্ব বিশেষ ৰকমে প্ৰকাশ পাইছে। আহাৰ্যক সামৰি গতিপ্ৰধান অভিনয় চিত্ৰসমূহৰ উপজীৱ্য হোৱাৰ কাৰণেই হয়তো লেখকে “আদৰ্শত যেন দেখে” কথাষাৰ উল্লেখ কৰিছে।

চিত্ৰ ৰচনা উদ্ভূতৰ নহলেও পৰস্পৰৰ পৰা মুক্তিৰ আকাংক্ষা ধৰিব পাৰি। প্ৰথম কথা হৈছে, পূৰ্বৰ চিত্ৰচিত্ৰিত আহিৰ চাৰিসীমা বন্ধা পৰ্বতী ইয়াত নাই। দ্বিতীয়তে একৰঙী বিমূৰ্ত পৰ্বতী ৰচনাও প্ৰায়ে পৰিহাৰ কৰিছে। অৱশ্যে পৰ্বতী যেতিয়া বৰণেৰে বুলাইছে, তেতিয়া পৰ্বতীৰ বৰণেই সীমাই সীমাই বৈ গৈছে। কিন্তু এইটো হলেও ৰূপবদ্ধসমূহৰ বিবৰণত

ই বাধা আৰোপ কৰা নাই। তৃতীয়তে আলেখ্যস্থানৰ সীমাৰ বাধ্য বাধ্যকতাৰ পৰা মুক্তি লাভ কৰি ৰূপবদ্ধই প্ৰায়ে দুয়োফালৰ পাঁথৰ পৰা কেন্দ্ৰলৈ গতি কৰিছে। কেতিয়াবা এনে ভাব হয় যে পাঁথৰ শেষ প্ৰান্তৰ সিফালেও যেন বহু চৰিত্ৰই আগমন অপেক্ষাত বৈ আছে। এনে ব্যঞ্জনাই চিত্ৰৰ নন্দনতাত্ত্বিক মূল্য বৃদ্ধি কৰিছে। ২৭ নং পাতখিলাত দেখুওৱা সাতোটা হাতীৰ সংস্থাপন বৈচিত্ৰ্য মন কৰিবলগীয়া। আহেনলৈকে আংশিক দৰ্শনীয় কৰি আৰু বাকীখিনি ছায়াঘন পৰ্বতীৰ বুকুত গোপন কৰি হাতীকেইটাক দৃষ্টিৰ পোনে পোনে দেখুৱাবলৈ সমৰ প্ৰচেষ্টা চলিছে। গতিকে ইয়াত দৃষ্টিৰ গতি চিত্ৰৰ লগে লগে আনুভূমিক নহৈ পোনে পোনে পৰ্বতীৰ গভীৰলৈ সঞ্চৰণশীল হয়। একোটা দৃশ্যক অকল সমমাত্ৰিক ভাবে চোৱাৰ পৰিবৰ্তে এইজনা খনিকৰে বিভিন্ন কোণৰ পৰাও চাইছে আৰু খণ্ডিত ভাবেও চাইছে। নিজৰ দৃষ্টিৰ সীমাৰ মাজত যিখিনিহেই উদ্ভাসিত হৈছে, আৰু তাৰ পূৰ্ণাঙ্গ ৰূপখিনি পূৰ্ণাঙ্গ ৰূপত আৰু আংশিকখিনি যথাদৃষ্ট ৰূপতে চিত্ৰিত কৰিছে। গতিকে ৰূপভেদ নিৰ্ণয়ৰ বেলিকা খনিকৰজনাৰ নতুন দৃষ্টিভঙ্গি লক্ষ্য কৰিব পাৰি। জীৱজন্তুৰ গতিশীল ৰূপ ৰচনাৰ ক্ষেত্ৰত একে আয়াসতে টনা ছন্দময় বেখাৰ লাৱণ্য ফুটি উঠিছে। ছন্দময় বেখাৰে ৰূপ ৰচনাত খনিকৰজনাৰ দক্ষতা প্ৰশংসনীয়। সেইদৰে একেলগে একোটা খুপতে দেখুৱাবলগীয়া কেইবাটা জীৱজন্তুৰ ভৰিখিনি স্পেচত সংস্থাপনৰ বেলিকা প্ৰায়ে অনুসৰণ কৰি অহা ব্যঞ্জনৰ (Impression) পৰিবৰ্তে যথাযথ কৰি দেখুৱাইছে আৰু তাকে কৰিবলৈ যাওঁতে স্পেচক কোনো ৰকমে ভাৰাক্ৰান্ত কৰা নাই।

কিন্তু খনিকৰজনৰ ইমানখিনি কুশলতা থকা সত্ত্বেও বৰ্ণৰ গ্ৰাম নিৰ্ণয় সুস্থভাৱে কৰিব পৰা নাই। পাতল ছায়াঘন বৰ্ণৰ প্ৰাচুৰ্য “শঙ্খচূড় বধ”ৰ চিত্ৰতো আছে; কিন্তু তাত সেই সেই বৰ্ণ তাৰ গ্ৰাম-ভণৰ কাৰণে কান্দিময় হৈ পৰিছে, চিত্ৰত এক সমাহিত জ্যোতি সৃষ্টি কৰিছে। কিন্তু ইয়াত গ্ৰাম নিৰ্ণয়ৰ বিসঙ্গতি অথবা দুৰ্বলতাই চিত্ৰসমূহত কান্দি ৰচনা কৰিব পৰা নাই। বহু সময়ত বৰণ চমকাচমক হৈয়ো বৈছে। অলঙ্কাৰ প্ৰাচুৰ্যেৰে (Over decoration) জলক দিবলৈ চেষ্টা কৰি বৰ্ণগ্ৰামৰ বিসঙ্গতি গোপন কৰিবলৈ প্ৰয়াস কৰিছে। কিন্তু যিমানেই চেষ্টা কৰা নহওক কিয় ৰূপ আৰু বৰ্ণ পৰিপূৰক নহলে কোনোটোৱেই সার্থক হ'ব নোৱাৰে। ৰচনাও তেতিয়া

নিম্নস্তৰতে থাকি যায়। কৰ্ণপৰ্বত এইটোৱেই দটিল আৰু সেয়ে ইয়াৰ চিত্ৰৰাজিতো উনবিংশ শতিকাৰ অৱক্ষৰ ধৰা পৰিছে।

(৫) (পুথিৰ নাম অজ্ঞাত)

১৮৬৭ চনত কলিয়াবৰৰ চামগুৰি সত্ত্ৰত আন এভাগ পুথি চিত্ৰিত কৰা হৈছিল। পুথিখনৰ কোনো নাম নাই; কিন্তু বিষয়বস্তুৰ পৰা অনুমান কৰিব পাৰি যে এই পুথিখন স্বপ্নফল বিষয়ৰ। প্ৰতিখিলা পাত (সাঁচিপাত) ১০" X ২" জোখৰ। পাতবোৰৰ বাওঁফালে পাঁথত অকলশৰীয়া একোটা মূৰ্তি। বৰ্ণ আৰু বেথা পৰম্পৰাগত চিত্ৰশৈলীৰ। কোনো কোনো মূৰ্তিৰ বচনালাবণ্য আছে।

অসমলৈ ব্ৰটিছ আগমনৰ ভালেমান দিন পিচত সম্ভৱ পোহৰ-চিত্ৰ আৰু কেলেণ্ডাৰচিত্ৰৰ প্ৰভাৱত সম্ভৱ দশকত চিত্ৰবচনাৰ আহিৰ পৰিবৰ্তন হয় আৰু একেদৰে পানী ৰং আৰু চিয়াহীয়ে স্থান লবলৈ ধৰে। চিত্ৰৰ বাহক হিচাপে নতুন কাগজ ব্যৱহাৰ হোৱাটো লক্ষ্য কৰিব লগীয়া। কিছু পৰিমাণে ফটোগ্ৰাফীৰ আহিয়েও চিত্ৰবচনাত ক্ৰিয়া কৰিছে। আনফালে সত্ৰীয়া পৰম্পৰাত বচনাকৰ্ম সমাপ্ত কৰাৰ কাৰণে তাৰো প্ৰভাৱ নোহোৱা নহয়। বৰ্ণবতনাৰে মুখাবয়বৰ মডেলিং ন কৈ দেখা দিয়া আহিৰ। একেদৰে পানীৰঙৰ বিধি অনুযায়ী পাতল বৰ্ণৰ ওপৰত ডাঠ বা বলবান বৰ্ণৰ কাম নতুন আহিৰেই হোৱাটো সম্ভৱ। বৰ্ণ স্বচ্ছতা প্ৰাকৃতিক দৃশ্যৰাজিত দেখিবলৈ পোৱা যায়। প্ৰাকৃতিক দৃশ্যৰ ৰূপায়ন কিছু পৰিমাণে টপ'গ্ৰাফিক ধৰণৰ।

নতুন ধাৰাৰ চিত্ৰসমূহ একমাত্ৰ জখলাবন্ধা সত্ত্ৰৰ পৰা পোৱা হৈছে। এই চিত্ৰবোৰৰ লগতে ভালেখিনি তন্ত্ৰচিত্ৰও পোৱা হৈছে। তন্ত্ৰচিত্ৰখিনিৰ মাজত ১৭৭৮ শকৰ ৩০ আহিন তাৰিখ লেখি থোৱা আনন্দৰাম ঢেকিয়ালফুকন কৃত বাৰ্ষিক কৰ্মৰ তালিকা এখন পোৱা হৈছে আৰু ইয়াৰে বিপৰীত পিঠিত কালীৰ চিত্ৰ অঙ্কণ কৰা হৈছে। ইয়াৰ পৰা অনুমান কৰা হৈছে যে তন্ত্ৰচিত্ৰসমূহ উনবিংশ শতিকাৰ শেষাৰ্দ্ধৰ হ'ব। পুথিচিত্ৰ আৰু পুথিৰ মাজে মাজে থকা অন্যান্য একক চিত্ৰবোৰো উনবিংশ শতিকাৰ শেষাৰ্দ্ধৰ হোৱাটোৱেই সম্ভৱ। চিত্ৰসমূহ যে পুথিৰ প্ৰতিলিপি কৰাৰ পিচৰ কালৰ সেই কথা পুথিসমূহৰ পৰাই অনুমান কৰিব পাৰি। কিয়নো দেখা যায় আগতেই প্ৰতিলিপি কৰা পুথিৰ খালী থকা কোনোটো পিঠিতেহে খনিকৰে চিত্ৰ অঙ্কণ কৰিছে। সেইদৰে

সুকীয়া সাঁচিপাত এখিলাতো চিত্ৰ আঁকি পুথিৰ মাজত ভৰাই থৈছে। কেতিয়াবা কাগজত চিত্ৰ অঙ্কণ কৰি সেইখন ছপা পুথিৰ কাঠৰ বাকলিত আঠা দি থৈছে। আগতে প্ৰতিলিপি কৰা পুথিৰ খালী থকা পিঠিত অঙ্কণ কৰা চিত্ৰকেইখন পুথিকেইখন প্ৰতিলিপি কৰা সময়লৈ আগবঢ়াই নিব নোৱাৰি এই কাৰণেই যে কাগজত অঙ্কণ কৰি কাঠৰ বাকলিত আঠা দি থোৱা চিত্ৰৰ লগত এইবোৰৰ বিশেষ পাৰ্থক্য নাই। এই চিত্ৰসমূহত প্ৰয়োগ কৰা বৰ্ণ পূৰ্বৰ শতিকাৰোৰৰ চিত্ৰসমূহৰ পৰাও পৃথক। এই চিত্ৰসমূহ উনবিংশ শতিকাৰ ষাঠীৰ দশকৰ পিচৰ হোৱাটোৱেই সম্ভৱ। তলত এই ধাৰাৰ চিত্ৰপুথি আৰু একক চিত্ৰসমূহৰ নাম উল্লেখ কৰা হ'ল—

(১) আদাদশম—পুথিখনত আখ্যান উপস্থাপক ভালেকেইখন চিত্ৰ আছে।

(২) সংকৃত ভাগৱত—১ম আৰু ২য় স্কন্ধ। পুথিখন তুলাপতীয়া। ২য় স্কন্ধৰ শেষত পুথি প্ৰতিলিপি কৰাৰ শক ১৬৮৬ লেখা আছে। আগতেই উল্লেখ কৰা হৈছে চিত্ৰসমূহ পুথি প্ৰতিলিপি কৰাৰ একে সময়ৰ নহয়। প্ৰতিটো স্কন্ধৰ প্ৰথম পাতটোৰ খালী থকা পিঠিত একোখনকৈ মুঠ দুখন চিত্ৰ আছে।

(৩) অনন্ত কন্দলিকৃত শেষ দশম। পুথিখন তুলাপতীয়া। কিন্তু এখিলা সাঁচিপাতৰ দুয়োফালে দুখন পূৰ্ণাঙ্গ চিত্ৰ আছে।

(৪) গোবৰ্দ্ধনগিৰি আৰু গোকুল ৰণনাৰে সাঁচিপাতত অঁকা এখন একক চিত্ৰ।

(৫) প্ৰয়োগ ৰত্নমালা ব্যাকৰণ। কাগজত লিখা প্ৰথম পাতটোৰ খালী থকা পিঠিত পত্নলতা, পখী আৰু পতঙ্গৰ চিত্ৰ।

(৬) "শ্ৰীমদ্ভাগৱতে দশমস্কন্ধে পূৰ্বাৰ্ধে অধ্যায়ঃ ১"। ছপা পুথি। কিন্তু প্ৰথম পাতটোৰ খালী থকা পিঠিত উত্তৰ, শ্ৰীধৰস্বামী, বিষ্ণুপুৰী আৰু শ্ৰীশুকদেৱৰ চিত্ৰ।

(৭) এখন ডাঠ কাগজত একে পিঠিত এভাগত শ্ৰীশঙ্কৰ আৰু মাধৱ, আন ভাগত শ্ৰীচৈতন্য, ভক্ত হৰিদাস আৰু বিষ্ণুমঙ্গলৰ চিত্ৰ।

(৮) শ্ৰীধৰ স্বামীৰ টীকাৰে শ্ৰীমদ্ভাগৱত গীতা। ছপা পুথি—ছপাৰ শক ১৮২২। পুথিখন বান্ধি থোৱা কাঠৰ বাকলি এটাত সুকীয়া কাগজত অঙ্কণ কৰি আঠা দি থোৱা এখন চিত্ৰ। পুথিখনৰ ছপাৰ চন তাৰিখৰ পৰা চিত্ৰখনৰ সময় বিংশ

শতিকাৰ প্ৰথম দশক মানলৈ আনিব পাৰি। ছপা পুথিত আঁকি থোৱা আনখন চিত্ৰকো (৬) বিংশ শতিকাৰ ১ম দশকলৈ ধৰিব পাৰি।

(৯) কাঠৰ বাকলিত আঠা দি থোৱা আন এখন চিত্ৰত অধ্যাপক আৰু শিষ্যৰ ক্ৰমে পাঠ দান আৰু গ্ৰহণৰ দৃশ্য অঙ্কণ কৰা হৈছে। চিত্ৰখনত হাস্যভঙ্গি আছে। চিত্ৰখন কেৱল বেখাঙ্কণহে।

এই পুথিচিত্ৰসমূহৰ ভিতৰত আদ্য দশমৰ চিত্ৰসমূহ পুৰণি পৰম্পৰাৰ হলেও চিত্ৰায়নৰ কাৰণে ইয়াত সুকীয়া আলেখ্যস্থান নিৰ্দ্ধাৰণ কৰা নাই। সম্ভৱ প্ৰতিলিপি কৰোঁতাজন নিজেই চিত্ৰকৰো আছিল সেয়ে পদৰ শাৰীৰ মাজত চিত্ৰসমূহ অঙ্কণ কৰি এনে দেখুৱাইছে যেন পদৰ বক্তব্যই চিত্ৰ হৈ ওলাই আহিছে। তালবন আৰু গোপ-গাইসমূহক বনাগ্নিয়ে ঘেৰি ধৰা আৰু কৃষ্ণই এটা দূৰত্বৰ পৰা নিৰ্ভয় দিয়া চিত্ৰ দুখন বৰ মনোৰম হৈছে। চিত্ৰ অঙ্কণৰ কাৰণে খনিকৰ জনে কেৱল চিয়াহী বৰ্ণৰে ব্যৱহাৰ কৰিছে। হলেও চিত্ৰবচনাত তেওঁৰ পাৰদৰ্শিতা অস্বীকাৰ কৰিব নোৱাৰি।

সামগ্ৰিকভাৱে ঊনবিংশ শতিকাৰ চিত্ৰত ধূসৰ বৰ্ণৰ ব্যৱহাৰ লক্ষ্য কৰা যায়। সপ্তদশ শতিকাৰ চিত্ৰৰ উজ্জল বৰ্ণ অষ্টাদশ শতিকাতো অব্যাহত থকাৰ লগে লগে স্থানীয়ভাৱে গঢ় লৈ উঠা মোগল আঁহৰ চিত্ৰসমূহত প্ৰধানকৈ নীলাভ বৰ্ণৰ বিভিন্ন ভেদ আৰু হৰিৎ বৰ্ণৰ গুৰুত্ব প্ৰকাশ পাইছিল। ঊনবিংশ শতিকাত পাৰিজাত হৰণ আৰু দুই এখন পুথিৰ চিত্ৰত হেঙুল-হাইতালৰ দৰে উজ্জল বৰ্ণৰ কাম হৈছিল যদিও কলা আৰু পাতল সেউজীয়া বৰণৰ আধিক্য আনবোৰ পুথিৰ চিত্ৰত বেচি বৰমে দেখিবলৈ পোৱা যায়। আনফালে বৰ্ণপ্ৰয়োগৰ ক্ষেত্ৰত অমনোযোগিতাও বিশেষ ধৰণে লক্ষ্য কৰিব পাৰি। একমাত্ৰ পাৰিজাত হৰণত বাদে এই শতিকাৰ চিত্ৰত বিশেষ সাৰ্থকতা দেখিবলৈ পোৱা নাযায়। তথাপি অৱক্ষয়ৰ মাজতো সাঁচিপাত, তুলাপাতৰ লেখীয়া প্ৰাচীন আৰু কাগজৰ লেখীয়া নবীন বাহক সকলোতে চিত্ৰবচনাৰ এক হেগা-ছোবোকা ধাৰা গোটেই শতিকাতে বৰ্ত্তি থকাটো লক্ষ্য কৰিব পাৰি।

মিশ্যনেৰীৰ অসমীয়া চৰ্চা

ডক্টৰ প্ৰফুল্লদত্ত গোস্বামী

‘অৰুণোদই’ৰ প্ৰথম কবিতা ‘কানিৰ বিবৰণ’ (১৮৪৬) আঠশৰীয়া পদ্য, বৈষ্ণৱ গুৰু শঙ্কৰ নাইবা মাধৱৰ যিকোনো গীত বা ঘোষাতকৈ কাব্যগুণত নিকৃষ্ট; কিন্তু ই আমাৰ নজৰ নিবন্ধ কৰালে আমাৰ সাধাৰণ বা দিনটীয়া জীৱনৰ এক আহকাললৈ। বৰ্ত্তমান জগতৰ কাব্য আৰু সাহিত্যই ঘাইকৈ জাগতিক সমস্যা লৈয়ে গঢ় লৈছে।

জানৰ কথা আমি জানিছিলো—উপনিষদে বিজ্ঞান অৰ্থাৎ ব্ৰহ্মজ্ঞানৰ কথা কৈছিল। সেই পৰম্পৰা চলি আছিল, কিন্তু মিশ্যনেৰীয়ে ক’লে ইংলণ্ড আমেৰিকা দেশৰ ব্যৱহাৰিক জানৰ কথা: “সিবিলাকৰ পুৰুষানুক্ৰমৰে পৰা এনে গিয়ান বৃদ্ধি আছিল, সেয়ে ন হই, কিন্তু আগৰ কালৰ ইংৰাজি মানুহ অসমিয়াকৈও নিবৃদ্ধি আছিল, তথাপি সিবিলাক এতিয়া অতিসহি বৃদ্ধিমন্ত আৰু সকলো কৰমতে নিপুন, আৰু বলে সক্তিএ পৰাক্ৰমি হৈ আছে।” (১৮৪৭)। মিশ্যনেৰীয়ে পৰকাল আওকাণ নকৰিলেও আমাৰ চকু বুজাইলৈ, আৰু এখন বহল পৃথিবীলৈ, টানি আনিলে। গৰুৰ বিষয়ে কৈছে চাওক: “গৰু প্ৰায় সকলো দেশতে আছে, কিন্তু ইউৰপতে আমেৰিকাতে অতি ভাল জাতৰ গৰু পোৱা যায়, আৰু সেই দেশৰ গৰুবোৰ অসম দেশৰ ম’হবোৰৰ মান ডাঙ্গৰ।” (১৮৪৮)। ‘বলদ গৰুৰ বিবৰণ’ নামৰ এই বচনাখনতে শেষৰ ফালে যি ‘খঙ্গাল ভতৰা’ গৰুৰ কাহিনী আছে সি বৰ্ত্তমান যুগৰ চুটি গল্পৰ চানেকি—মানুহ আৰু জন্তুৰ সম্বন্ধ সহানুভূতিৰে চিত্ৰিত কৰা।

‘অৰুণোদই’য়ে আমাক সাহিত্য দিলেনে নাই ক’বলৈ টান। কেতবোৰ বচনাত যে সাহিত্য-গুণ নাই এনে কথা ক’ব নোৱাৰি,

কিন্তু ইয়াৰ কৃতি হ'ল ই আমাৰ চকু চৌপাশে থকা সংসাৰ খনলৈ টানি আনিলে—এই সংসাৰৰ সংব্যৱস্থা নোহোৱাকৈ সিখন সংসাৰ বা জগতৰ কথা চিন্তা কৰা যে কানীয়াৰ ধোঁৱাত জিলমিলাই থকা সপোনৰ বাহিৰে আন একো নহয়, এই কথালৈ আমাক সজাগ কৰি দিলে। দ্বিতীয়তে, ই আমাক বৰ্তমান জগতৰ লগত জড়িত থকা কবিতা, গল্প, উপন্যাস, বুৰঞ্জী, ভ্ৰমণ, বিজ্ঞানৰ উন্নতি আদি বিষয়ৰ লগত সম্বন্ধ কৰাই দিলে; সেই সেই বিষয়ত কিদৰে লিখিব লাগে তাৰ আৰ্হি দিলে। মুঠৰ ওপৰত, আমাৰ খাৰ টেঙা খাই থকা ঠৰঙা মনটোৰ পিঠিত এক বাঘচকা লগালে।

আৰু এটি ডাঙৰ কথা, 'অকণোদই'য়ে অসমীয়া গদ্যৰ ঠাঁচ কথ্যভাষাৰ ওপৰত নিৰ্ভৰ কৰি এটি সুষ্ঠু আৰ্হি থৈ গ'ল। আমাৰ যে কোৱা আৰু লিখিত ভাষাৰ মাজত ওচৰ সম্বন্ধ থকা আৰ্হি আগত নাছিল এনে নহয়; দুই এক বুৰঞ্জী আৰু চৰিত-পুথিত বচনাৰ ঠাঁচ নিচেই সহজবোধ্য—আমাৰ সচৰাচৰ কৈ থকা ভঙ্গীৰ ওচৰ। ইংৰাজী আদি উন্নত সাহিত্য চৰ্চা কৰিলে আৰু বৈজ্ঞানিকে বচনা কৰা ঠাঁচ লক্ষ্য কৰিলে দেখিবলৈ পোৱা যায় যে গদ্যৰ ভঙ্গী যিমানেই আড়ম্বৰহীন আৰু কথ্যভাষাৰ ওচৰ হয় সিমানেই সি কাৰ্য্যকৰী আৰু প্ৰশংসনীয়। 'অকণোদই'য়ে কথ্যভাষাৰ ঠাঁচকে ভালকৈ প্ৰতিষ্ঠা কৰি গ'ল। এই সহজ সবল ঠাঁচকে হেমচন্দ্ৰ-গুণাভিবামে অনুকৰণ কৰিলে। এই ঠাঁচেই দেখুৱাইছিল যে অসমীয়া ভাষাত তত্ত্ব শব্দৰ সংখ্যা অধিক, আনহাতে বঙলা ভাষাত হ'লে তৎসম শব্দৰহে আধিক্য। বৰ্তমান সময়ৰ লিখকে যেতিয়া লিখে—তৎসম শব্দৰহে আধিক্য। বৰ্তমান সময়ৰ লিখকে যেতিয়া লিখে—“বড়ো-অধ্যুষিত অঞ্চল”, “সদ্যপ্ৰকাশিত”, “অনস্বীকাৰ্য্য”, “বঙিয়াৰ সজীৱবন্তী অঞ্চলত”, কিতাপৰ নাম হয় ‘উড্ডীন উত্তৰীয়’ নাইবা ‘প্ৰেক্ষাপট’ (কলিকতাৰ বেডিঅ'ত গুনিছো—“বৰ্ত্তমানৰ প্ৰেক্ষাপটে কি আপনাদেৰ মনে পৰে.....”), তেতিয়া প্ৰশ্ন হয়, এওঁলোকে অসমীয়া লিখিছে নে অন্য এক ভাষাৰ মোহজালত পৰিছে। মিশ্যনেৰীয়ে উল্লেখ কৰিছে যে ‘হিন্দু পাণ্ডিত্য’ নামে বঙলা কাকতে বোধ কৰিছে যে “আমি মুখেৰে কথা-বাৰ্তা হোৱাৰে আৰু কিতাপ বচনা কৰা ভাষাৰে মাৰাত যিমান ভিন্ন হৈছে, সেইমান ভিন্ন হোৱা যে অতি অনুচিত, ইয়াত একো সংশয় নাই” (১৮৬১)।

মিশ্যনেৰীয়ে কথ্যভাষাৰ ওপৰত নিৰ্ভৰ কৰি অসমীয়া শব্দৰ আখৰজোঁটনিও সবল কৰিবলৈ যত্ন কৰিছিল। প্ৰাকৃত আৰু অপভ্ৰংশতো

আখৰজোঁটনি সংস্কৃতৰ দৰে নহয়। “অকণোদই”ৰ আৰ্হি চলাহেঁতেন আমাৰ ভাষাৰ শিকা হয়তো সহজ হ'লহেঁতেন। হেমচন্দ্ৰই আকৌ সংস্কৃতলৈ জাপ মাৰি অৱস্থাটো জটিল কৰা যেনহে লাগে। এই খিনিতে সাধু এটা মনত পৰিছে। গুণাভিবাম আখৰজোঁটনি বিষয়ত উদাৰ আছিল। এদিন তেওঁ আহক হেমচন্দ্ৰ বৰুৱাৰ খবৰ লবলৈ। দুই পঙিতে মুঠাত বহি কথা বতৰা হৈছে। কিবা এটা আখৰ জোঁটনি লৈ দুয়োৰে তৰ্কা তৰ্কি লাগিল। হেমচন্দ্ৰ বৰুৱাই খং তাপৰিব নোৱাৰি গুণাভিবামক দিলে ঠেলা মাৰি, ইজম মুঠাৰ পৰা বাগৰি পৰিল। বৰ্তমান সময়ত দুই এক পঙিতে (হয়তো পঙিতমন্ত্ৰ) হেমচন্দ্ৰ বৰুৱাকো ‘বীট’ কৰিছে, “দৌন্দৰ্য” “কাৰ্য্য” আদি শব্দৰ পৰা হেঙেল ডাল উঠাই। সংস্কৃত “য়” যে অসমীয়াত “য” আৰু “্য” দুটা ধ্বনিলৈ ৰূপান্তৰিত হ'ল তালৈ এওঁলোকৰ চকু নাই। আৰু শব্দ বা উচ্চীয়ে “লোকব্যৱহাৰেণ সিদ্ধ” হয়, এই তথ্যটো এওঁলোকৰ কাৰণে অজান বা অজ্ঞাত। পিচৰ কালত ‘অকণোদই’ও হ'লগৈ ‘অকণোদয়’ আৰু তাৰ ভাষাও সংস্কৃতীয়া হ'বলৈ ধৰিলে। নিজৰ ভাষাৰ সম্ভাৰ কেতেখিনি জানি লৈহে লোকৰ ওচৰত হাত পাতিব লাগে। মিশ্যনেৰীয়ে ঠাইতে যি শাক-পাচলি পাইছিল, তাৰেহে আজী ৰান্ধিবলৈ যত্ন কৰিছিল; সেই কাৰণেই “পাচনি” “পেৰেগনি” আদি শব্দ ব্যৱহাৰ কৰিও বিদেশী ভাৱৰ ধাৰণা দিবলৈ যত্নবান হৈছিল। সেই কাৰণেই শব্দ সৃষ্টি কৰিলেও স্থানীয় পৰম্পৰা সম্বন্ধে বুজ লৈহে “লতাপনিয়ল” আদি শব্দ সৃষ্টি কৰিছিল। বিজ্ঞান বিষয়ক কথাও তেনেই ঘৰুৱা ঠাঁচত লিখিব পাৰিছিল। এনে আৰ্হিৰ আশ্বাসমানৰ লগত সম্বন্ধ। নিজৰ সম্ভাৰ এৰি লোকৰ বস্তু অদকাৰত ধাৰ বা চুৰ কৰিম আৰু আমাৰ ভাষা আৰু সংস্কৃতি (আমাৰ আবদাৰত) লোকে (যেনে ইন্দিৰামায়ে) সংৰক্ষণ কৰিব এনে ধাৰণা কৰা অসংৰ্থক যেন লাগে। মোৰ বিবেচনাত আমাক খুচটান কৰিবলৈ হাবিয়াহ কৰা বিদেশী মিশ্যনেৰীয়ে “জ্ঞানাজনশলাকা” হে দি গ'ল। আৰু এটি উদাহৰণ দিবলৈ গ'লেঃ গাঁৱলীয়া বচন, সাঁথৰ সাধুলৈ মিশ্যনেৰীয়েহে আমাৰ মন আকৰ্ষণ কৰিলে; সামাজিক সমালোচনাৰ আৰ্হিও তেওঁলোকে দেখুৱালে, যেনে ন. ল. ফ. ই কৰা ধৰ্ম্মীয় বিকৃতিৰ বৰ্ণনাত। ***

অসমীয়া ভাষাৰ বিষয়ে ড° নেথন ব্ৰাউন

[যোৰাটো শতিকাত অসমীয়া ভাষাৰ বিষয়ে চলি থকা বাবেওটা ভুল ধাৰণাক মিশ্যনেৰী সকলে যুক্তিৰে কঢ়িছিল। ড° নেথন ব্ৰাউন (১৮০৭-১৮৮৬) ৰ GRAMMATICAL NOTES ON THE ASSAMESE LANGUAGE (১৮৪৮) এই ক্ষেত্ৰত এটি লেখত ল'বলগীয়া, প্ৰাথমিক উদ্যোগ। দুখৰ বিষয়, ১৮৯৩ চনতে নগাঁৱৰ বেণ্টিষ্ট কেন্দ্ৰই উলিওৱা তৃতীয় তাণ্ডবগতিৰ পাচত এই পুথি আৰু ন-কৈ কাহানিও মুদ্ৰিত নহ'ল। ফলত ই এতিয়া একেবাৰে দুৰ্ভাগ্য।

পুথিখনৰ ভূমিকা হিচাপে ড° ব্ৰাউনে লিখা কথাখিনি এই বিশেষ সংখ্যাৰ পাঠকসকলৰ বাবে উদ্ধাৰ কৰি অনা হ'ল। ব্যৱহৃত তাণ্ডবগ ১৮৯৩ ৰ। পৃষ্ঠাৰ নিৰ্দেশ দি যোৱা হৈছে। — সম্পাদক]

The Assamese is often regarded as merely a corrupt form of the Bengali, by persons who become acquainted with that language previous to their arrival in Assam. Finding so large a proportion of words common to Bengali and Assamese, and not considering that this similarity necessarily results from the derivation of these languages from Sanskrit, the common parent of both, it has been hastily concluded that Assamese is but an uncouth jargon, formed by the incorporation of Bengali with the various dialects of the country. The /X/ opinion that the present language of Bengal is the parent of Assamese, is irreconcilable with facts. It is well known that there had been no influx of

Bengalis into this province, prior to the Mohemmedan invasion; at which time the language was established in its present form. Very few Brahmans of Assam have any connection or fellowship with those of Bengal; they trace their origin to the upper province of India; and we accordingly find that Assamese, though saturated with Sanskrit, corresponds in other respects, especially in pronunciation, with the Hindustani rather than the Bengali. In fact the Assamese pronunciation of words derived from the Sanskrit is such as to render the supposition of a Bengali origin entirely inadmissible. A very prominent characteristic of this language is the pronunciation of the Sanskrit letters শ, ষ and স, like the guttural h or kh, corresponding with the Greek X; a sound unknown in Bengali. Traces of this pronunciation are still found in the language of Upper India; in the Brij Bhakha, (Bengali, bhasha,) or original language of Hindustan; and in the modern Hindustani, where we find dokh, guilt, instead of dosh: mah, month, instead of mas, &c. Had the Assamese been introduced from Bengal, the Bengali pronunciation would undoubtedly have accompanied it. For the two Sanskrit letters b and v, the Ben-/XI/gali alphabet has but one representative, ব b, while the Assamese contains ব and ব্ৰ, pronounced b and w. Thus the name of the Hindu god Shiva in Bengali is pronounced Sib, in Assamese Hiwa; conclusively showing that the two languages, though derived from a common source, have no direct connection

with each other. The pronuciation of চ and জ are also essentially different in Assamese and Bengali; the former being pronounced in Bengal as ch. - in Assam invariably as S. জ in Bengali has the hard sound of the English J, in Assamese it is pronounced like Z. or rather like the French J. a slight sound of the consonant Y being combined with Z. as in the word azure, az-vure.

For beauty and softness, the Assamese language is much superior to the Bengali: resembling in this respect the Hindustani. It is not inferior in copiousness, to any of the Indian languages, and is capable of indefinite extension by additions from the Sanskrit. The native Pandits, in fact, make no scruple to introduce, whenever necessity or convenience requires, any word, however unusual, that may be found in their sacred writings. This is a license which is often abused; native writers being apt to adorn their compositions with a profusion of Sanskrit that is quite unnecessary, and renders their productions wholly unintelligible to the common people.

XII / The only Assamese books which can be regarded as a standard of good prose writing are the Buranjis, or histories, which have been written during the last two or three hundred years. Besides these there are but few prose works in existence. Translations of several mathematical and other Sanskrit works are to be found; but the language is less pure than that of the Buranjis. Most of the sacred writings of the Assamese are in poetry; which differs so widely from the spoken language that →

আনন্দৰাম ঢেকিয়াল ফুকনৰ আৰ্থ-সামাজিক চিন্তা আৰু তাৰ পটভূমি

ৰঞ্জিত নাৰায়ণ ডেকা

‘হে অসম দেশ নিবাসি লোকসকল, তোমালোকে অলপ গমি চালেই জানিবা যে তোমালোকৰ দুৰবস্থাৰ হেতু তোমালোকেই।’

আনন্দৰাম ঢেকিয়াল ফুকন

আজিৰ পৰা দুশ বছৰ আগতে ৰজা গৌৰীনাথ সিংহৰ ৰাজত্ব কালত (১৭৮০-১৭৯৪) লক্ষ্মীনাৰায়ণ ব্ৰহ্মচাৰী দ্ৰাবিড় দেশৰ পৰা অসমলৈ আহে। অসমৰ পশ্চিমত ইতিমধ্যে ইংৰাজসকলে গোজপুতি বহিছিল, শাসন আৰু ব্যৱসায় সম্পূৰ্ণ গ্ৰহণীয়া কৰিছিল। লক্ষ্মীনাৰায়ণ ব্ৰহ্মচাৰী এনেবোৰ পৰিবৰ্তন আৰু বিনিময় প্ৰথাত টকা-পইচাৰ কিমান গুৰুত্ব তাক দেখি অহা লোক! আনহাতে অসমত সেই সময়ত টকাৰ প্ৰচলন খুব কম আছিল আৰু অসমীয়া থলুৱা মানুহখিনিয়ে টকা-পইচাৰ মাধ্যমেৰে বেহা কৰাৰ বাবে নিজক লগাতকৈ যে অধিক উৎপাদন কৰিব লাগে তাকো বুজি নাপাইছিল। একধৰণৰ আকাল-ভঁৰাল-শূইন অৰ্থনীতি।

পৰিয়ালৰ কনিষ্ঠতম সন্তান ব্ৰহ্মচাৰীৰ পৰিবাৰে অগ্ৰজ তিনিজন ককায়েকৰ পত্নীয়ে পোৱাৰ সমান অলক্ষ্যৰ নাপালে; বিশেষকৈ নাকৰ নখ নাছিল। ‘ইয়াতে লক্ষ্মীনাৰায়ণে বিৰক্ত হৈ অনুমান কৰিলে—তেওঁৰ অগ্ৰজসকলৰ তেওঁৰ প্ৰতি সমুচিত স্নেহ নাই অথবা

the student who wishes to acquire a correct style, should confine himself at the commencement of his studies, entirely to prose.

তেওঁবিলাকৰ এনে অৱস্থা হৈছে যে স্বচ্ছলমতে থাকিব নোৱাৰিব।^১ দ্ৰাবিড় দেশত নিজ পত্নী আৰু গৃহ পৰিত্যাগ কৰি, বাটতে অসম দেশ ইংৰাজৰ অধীন হয় নে নহয় তাৰো ভুলৈ, আৰ্থিক তাড়না আৰু জীৱনৰ বিভিন্ন ধাৰণাৰে পুণ্ট হৈ, মায়ামৰীয়া বিদ্রোহত (১৭৬৯-১৭৯২) দেশৰ শাসন-শৃংখলা, কৃষি-বাণিজ্যৰ লৰাং-তৰাং অৱস্থা আৰু প্ৰজা ভগনৰ সময়ত, অসমত থিতাপি ল'লেহি।

ব্ৰহ্মচাৰীয়ে তীক্ষ্ণকীয়া অধ্যাপকৰ ঘৰৰ পৰশুৰামক আৰু আন পাঁচজনক তোলনীয়া কৰিলে। বুদ্ধিমান আৰু বহুদৰ্শী ব্ৰহ্মচাৰী বুঢ়াগোহাঁই আৰু বিষয়াসকলৰ বৰ খাটনিয়াৰ হৈ উঠিল। কাপ্তান ব্ৰেলচ্ চাহাবে মায়ামৰীয়াক খেদি ভটিয়াই গ'লত দেশত ভাল চিপাহী নথকা গুণে ব্ৰহ্মচাৰীয়ে শিখ আৰু হিন্দুস্থানী চিপাহী আনি কমলেশ্বৰ সিংহৰ দিনত (১৭৯৫-১৮১০) বজাৰ চিপাহী দলত মকবল কৰালে; তাৰে কিছুমান হাদিবাচকীতো বখালে। শাসকশ্ৰেণীৰ লগত প্ৰায় কান্ধসমনীয়া দোল লগাই বজা-বুঢ়াগোহাঁইক বুজ নিয়ালে যে অসমৰ উন্নতিৰ হকে বঙ্গদেশ আৰু হিন্দুস্থানৰ সৈতে যাতায়ত দৰ্কাৰ আৰু এই কাৰ্য্য তেওঁৰ দ্বাৰাহে সম্ভৱ।^২ ব্ৰহ্মচাৰীয়ে বুঢ়াগোহাঁই আৰু বজাক খাটি হাদীবা চকি বা বঙালহাটত দুৰবীয়া পদ ল'লে।

বঙ্গদেশৰ পৰা অসমলৈ বস্তুবোৱা নাওবোৰ লাকলঙীয়া তালচীৰে চাই মাচুল উঠোৱা আৰু বছৰত এটা নিদিষ্ট পৰিমাণৰ মাচুল ৰাজ ভঁড়ালত শোধোৱা দুৰবীয়াৰ ঘাই কাম আছিল। 'উজনীৰ পৰা ভাটীলৈ আৰু ভাটীৰ পৰা উজনীলৈ বেপাৰৰ যি বস্তু আহে তাক দুৰবীয়াৰ ঘৰেই নিজেই লৈ নিজে কাৰবাৰ কৰিবলৈ ধৰিলে। অধিক কি প্ৰায় সমুদায় দেশখনৰে বেপাৰ গ্ৰহণীয়া হ'ল। বজালহাট, গুৱালপাৰা, নগৰবেৰা, গুৱাহাটী, দৰঙ্গ আৰু যোৰহাট নগৰত দুৰবীয়াৰ ঘৰৰ পৰা গোলা দিয়া হ'ল। চিপাহী-চত্তৰী, মানুহ-বনুৱা অনেক হ'ল। বেপাৰৰ বাবে ২৪০ খন নাও আছিল।^৩ দেশীয় ৰাজনীতিত প্ৰৱেশ কৰি ব্যৱসায়ো বঢ়াই গ'ল।

ব্ৰহ্মচাৰীয়ে হাদিবাচকী পৰশুৰামৰ নামত লগালে। পৰশুৰামে ৰাজশাসনতো ঠাই কৰাৰ মন কৰিলে। আহোমৰ শাসন

১ গুণাতিৰাম বৰুৱা : আনন্দৰাম ঢেকিয়াল ফুকনৰ জীৱন চৰিত্ৰ, পৃঃ ২ অসম প্ৰকাশন পৰিষদ।

২ ঐ পৃঃ ৮

৩ ঐ, পৃঃ ৯

পদ্ধতিত দুৰবীয়া বা হাতখোৱা বজাৰ বৰচ'ৰাত উঠিব নোৱাৰিছিল। সেই নিমিত্তে পৰশুৰামে খাউণ্ডৰ আৰু খুড়াক ৰূপৰামে বেজৰ খেলত নাম লগালে। তেতিয়াৰে পৰা তেওঁলোক বজাৰ বৰচ'ৰাত উঠিব পৰা হ'ল। ধনবলৰ মাহাত্ম্য তেওঁলোকে বুজিলে।

কুকুৰাচোৱা ভুতৰ পুতেক সৎৰাম স্বৰ্গদেৱৰ প্ৰধান বন্ধু হৈ চাৰিভীয়া ফুকন হ'ল আৰু তেওঁ বুঢ়াগোহাঁইক নিৰ্মাতন কৰিবলৈ পৰশুৰামক বঙালহাটৰ কিছুমান শিখ চিপাহী খুজিলে। বুঢ়াগোহাঁই আৰু তেওঁৰ দেউতাকৰ পৰা দুৰবীয়া ঘৰৰ উন্নতি হোৱাৰ কথা সুৱৰি পৰশুৰামে চিপাহী পলমকৈহে আনি দিব পাৰিব বুলি কলে। কাৰণ সৎৰামকো উপেক্ষা কৰা টান। কিন্তু এই কথা সদৰি হোৱাত বঙালহাটৰ বাবৰ টকা বাকী থকাৰ অজুহাতত বজাই পৰশুৰামক এদিন হাতীশালত বন্দী কৰি থবলৈ আজ্ঞা কৰিলে। অৱশ্যে বুঢ়াগোহাঁইৰ অনুগ্ৰহত সেই দণ্ডৰ পৰা ৰক্ষা পৰিল।

পৰশুৰাম ব্যৱসায়ী লোক আৰু ধনৰ পৰিমাণ বৃদ্ধি তেওঁৰ আপাহ। গতিকে বজাঘৰৰ খাটনীয়াৰ হৈ থকাৰ প্ৰয়োজনীয়তা তেওঁ বুজিছিল। এদিন হাতীশালত বন্দী হৈ থকাৰ আজ্ঞাৰ মন তেওঁ ভালকৈ আকলিছিল। ব্যৱসায় ব্যাহত নহবলৈ শাসকৰ গুৰুদৃষ্টি আৰু অনুগ্ৰহৰ অপৰিহাৰ্য্যতা বুজি ৰাজ আজ্ঞা পালন কৰি বদনবৰফুকনক ধৰিবৰ নিমিত্তে পৰশুৰামে লোক পঠিয়াইছিল।

পৰশুৰামৰ পুতেক হলিৰাম চৈধ্য বছৰ বয়সত দুৰবীয়া পদ পায়। ১৮১৬ চনত হোৱা মানৰ আক্ৰমণত কেওঁৰ লগতো কাৰবাৰী সম্পৰ্ক গঢ়ি উঠে। মেজৰ ক্ষুট চাহাবে অসমৰ পৰা মানক খেদিলে আৰু চাহাবে 'দুৰবীয়াৰ ঘৰৰ পৰা অসম দেশৰ বিষয়ে অনেক কথা জানিলে আৰু অনেক সাহায্য পালে।^৪ ক্ষুট চাহাব উজনীলৈ যাওঁতে হলিৰামক লগত ললে। হলিৰাম ক্ষুট চাহাবৰ প্ৰধান কাৰ্য্যকাৰক হৈ এই দেশত ফুৰে। এইদৰে অসমৰ নতুন শাসকসকলৰ লগতো সম্পৰ্ক স্থাপন হ'ল। হলিৰামক ৰজা চন্দ্ৰকান্ত সিংহই (১৮১০-১৮১৮) ঢেকিয়াল ফুকন বিষয় দিছিল আৰু সেই পদতে ক্ষুট চাহাবেও স্বীকাৰ কৰিছিল।

১৮৩২ চনত হলিৰাম ঢেকিয়াল ফুকনৰ মৃত্যু হ'লত ৰজা পুৰন্দৰ সিংহই (১৮৩২-১৮৩৮) আনন্দৰামক তিনি বছৰ বয়সজ ঢেকিয়াল ফুকনৰ বিষয় দিলে। ১৮৩৫ চনত গুৱাহাটীত স্থাপিত

হোৱা প্ৰথম ইংৰাজী স্কুলত আনন্দৰামে ১৮৩৭ চনত ভৰ্তি হ'ল। বগা বঙালৰ লগত ফুকনটকৰ ইমান নিবিড় সম্পৰ্ক আছিল যে মেথিউ আৰু জেনকিন্চ চাহাবে জোৰ কৰি মাকৰ অমততো আনন্দৰামক পঢ়িবলৈ কলিকতালৈ পঠালে। ১৮৪৪ চনত ফুকন উভতিল আৰু তেতিয়া তেওঁৰ বয়স মাত্ৰ বছৰ।

কাৰবাৰী পৰিবেশ, ব্যৱসায়ৰ অভিজ্ঞতাপুষ্ট পৰিয়াল, শাসকবৰ্গৰ লগত (আহোম আৰু বগা বঙাল) সম্পৰ্ক ইংৰাজী শিক্ষা আৰু আধুনিক কলিকতা নগৰৰ অভিজ্ঞতা আদিৰ পটভূমিত ডাঙৰ হোৱা আনন্দৰাম সেই সময়ৰ বহুতো আৰ্থ-সামাজিক সোঁতৰ লগত পৰিচিত আছিল। সেই পৰিচিতি আৰু পুৰঠ হৈছিল তেওঁৰ ঢাকৰিয়াল জীৱনৰ অভিজ্ঞতাৰ পৰা।

১৮৪৭ চনত লিখা 'ইংলণ্ডৰ বিবৰণ' আৰু আন লেখাত সিঁচৰিত হৈ থকা আৰ্থ-সামাজিক ধাৰণাবোৰ, কলিকতাৰ সদৰ দেৱানী আৰু নিজামত আদালতৰ বিচাৰক এ, জে, মফট মিলাচ্ক ১৮৫৩ চনত ফুকনে দাখিল কৰা স্মাৰক পত্ৰত, পুৰঠ ৰূপত প্ৰকাশ পায়। ইতিমধ্যে ইংৰাজ শাসন অসমত আৰ্থাইশ বহুৰ চলিল। কিন্তু শাসন প্ৰণালী যুগুতাওঁতে দেশৰ লোকৰ সামাজিক আৰু আৰ্থিক অৱস্থা লক্ষ্য কৰা নহ'ল। তেওঁ সেই বিশেষ লক্ষণসমূহ আঙুলিয়াই দিলে। (১) অসমৰ মানুহে খেতি কৰি জীৱিকা আৰ্জে, (২) ডকাইতি কৰি জীৱিকা অৰ্জা লোক অসমত নাই, আনকি আঠে-পমেও ডকাইতি নকৰে, (৩) বঙ্গৰ দৰে ক্ষমতাসালী আৰু ধনী জমিদাৰ শ্ৰেণী অসমত নথকা গুণে ঘৰুৱা খৰিয়াল আৰু মৰামৰি কটাকটি অসমত নাই, (৪) ইংৰাজ শাসন সুচাৰুৰূপে চলিব আন এটা কাৰণ মানুহৰ শান্তিপ্ৰিয়তা আৰু সহজ অভ্যাস, (৫) ইংৰাজৰ শাসন ভাল কিন্তু ই দেশৰ লোকৰ বিশেষধৰণৰ অভ্যাস আৰু অৱস্থাৰ লগত খাপ খাই পৰা নাই। মুক্ত আৰু উদাৰ সংবিধান থকা ইংলণ্ডৰ নিচিনা দেশ এখনৰ পৰা থলুৱা পৰিৱেশৰ লগত খাপ খোৱাকৈ শাসন পদ্ধতি এটা নিশ্চয় আশা কৰিব পাৰি। এই ক্ষেত্ৰত ইংৰাজসকল অৱশ্যে ব্যৰ্থ হৈছিল : notwithstanding the superiority of the British system of administration to any under which we have hitherto lived, it is not in its present form so well adapted to the peculiar condition and habits of the people as could reasonably be expected

from the liberal and free constitution of England. It has hitherto failed in its effects to improve in any material degree the condition and prosperity of the country, or even to repair the loss it had lately sustained from domestic wars and foreign invasions. vast extents of deserted villages meet the eye in various parts of the country, and the general aspect of the Province indicates the administration of an Asiatic Government rather than that of enlightened England."

ইংৰাজ চৰকাৰে চলোৱা ৰাজহ ব্যৱস্থা খেতি আৰু খেতিয়কৰ উন্নতি আগবঢ়োৱা বিধৰ হোৱা নাই। বঙ্গদেশত চলোৱা চিৰস্থায়ী বন্দবস্ত বা জমিদাৰী প্ৰথা অসমত প্ৰচলিত কৰাৰ ঘোৰ বিৰোধিতা কৰি যুক্তি দিছিল। (১) জমিদাৰসকলে চৰকাৰে বহুওৱা ৰাজহতকৈ দুগুন / তিনিগুন বেচি ৰাজহ আদায় কৰিছিল, (২) জমিদাৰসকলে উৎপন্নৰুদ্ধি হবলৈ খেতিৰ উন্নতিৰ বাবে কোনো ধৰণৰ ব্যৱস্থা নলৈছিল, (৩) ৰাজহৰ মেটমৰ, বোজাৰ হেঁচাত সাধাৰণ খেতিয়ক জুকলা হৈছিল, (৪) আৰ্থিক সংকটত জুকলা হৈ দলবদ্ধ ডকাইতি যুক্তি লৈছিল। এনে ব্যৱস্থাত নিচলা খেতিয়ক এজনে সম্পত্তিশালী আৰু মহাপ্ৰতাপী জমিদাৰৰ বিৰুদ্ধে পুলিচ-কেছাৰীত গোচৰ তৰি উচিত বিচাৰ পাব নোৱাৰে। 'A poor ryot would consider it next to madness to show any opposition against the will or inalienation of his landlord. The Judicial and police system of the country can afford him no relief against extortion or injustice. and the landholder is to the poor Ryot too powerful an opponent to be coped with.'

এনেবোৰ কাৰণতে চিৰস্থায়ী বন্দবস্তৰ পৰিবৰ্তে অসমত ৰায়তী প্ৰথাৰ প্ৰচলন হ'ব লাগে। প্ৰতিজন ৰায়তে তেওঁৰ মাটিৰ

© Anandaram Dhekial Phukan, Plea for Assam and Assamese, (ed. Maheswar Neog), Asom Sahitya Sabha. P. 60

গৰাকী হ'ব আৰু ৰাজহ সংগ্ৰহ কৰা বিষয়াজনে (মৌজাদাৰ, পাটগিৰি আদি) কেৱল চৰকাৰে বান্ধি দিয়া ৰাজহহে আদায় কৰিব। ৰাজহ শোধোৱাৰ পাচত ৰায়তৰ হাতত থকা সাঁচতীয়া আয়খিনিয়ে ৰায়তক খেতিৰ উন্নতিৰ হকে ভাবিবলৈ উৎসাহ দিব।

ইংৰাজ শাসনৰ আৰ্ঠাইশ বছৰত কৃষিৰ উন্নতিৰ কাৰণে একোকে কৰা নহ'ল। অসমত নিচিনা খেতিয়কজনৰ পৰা সম্ভাৱ্য-শ্ৰেণীলৈ সকলোৰে জীৱিকা খেতি। ফুকনে সমাৰক পত্ৰত লিখিছিলঃ "The Assamese, one and all from the poorest peasant to the nobility of the country, are devoted to agricultural pursuits. In ancient times, the sovereigns themselves had their private farms. In Bengal and other parts of India, tillage is exclusively the occupations of the cultivating class. There is however, not a single family in Assam that is not engaged in the culture of lands, and every family provides itself by agriculture with almost all the necessities of life." এনে আৰ্থ-সমাজত কৃষি প্ৰণালীৰ উন্নতি সাধি আৰ্থিক উন্নতি নানিলে তাৰ কোনো উপায়েৰে সম্ভৱ নহয়। অসমৰ নিচিনা কৃষি প্ৰধান দেশত কৃষিৰ উন্নতিৰেহে আৰ্থিক অৱস্থা উন্নতকিয়াল। ইয়াৰ বাবে জলসিঞ্চন ব্যৱস্থা, বানপানী আদিৰ দৰে প্ৰাকৃতিক দুৰ্যোগৰ পৰা অৰ্থাৱস্থা ৰক্ষা আৰু পৰিবহন ব্যৱস্থা উন্নত কৰাৰ বাবে আলি নিৰ্মাণ আদি হ'ব লাগে। ১৮৫১ চনত অসমীয়া মানুহ এনে দুৰ্যোগৰ গৰাহত পৰি বুলি হোৱাৰ উদাহৰণ দি ফুকনে লিখিছিল কামৰূপ তাক দৰঙৰ মানুহে এমুঠি চাউলৰ কাৰণে নিজৰ সতি-সন্ততি, অলক্ষ্য আৰু বাচন-বৰ্তন আদি বেচিব লগা হৈছিল। এই ব্যৱস্থাৰ পৰা ৰক্ষা পাবলৈ য়ুৰোপৰ উন্নত কৃষি প্ৰণালী অসমত প্ৰচলন কৰিব লাগে বুলি সমাৰক পত্ৰত দাবী কৰিছিল।

চৰকাৰে কৃষিৰ উন্নতিৰ লগতে ভাবিব লাগিব ব্যৱসায়িক দিশটো। কৃষিৰ উন্নতিত আৱশ্যকীয় সাঁ-সজুলিৰ বাবে বিদেশীৰ ওচৰত হাত পাতি থাকিব লগা হলেও কৃষি উন্নতি অসম্ভৱ। সেয়ে থলুৱাকৈ সাঁ-সজুলি তৈয়াৰ কৰাৰ বাবে চৰকাৰে অসমত কাৰিকৰী বিদ্যালয় (Manufacturing school) স্থাপন কৰাৰ

হকে মাত মাতিছিল। শিল্পায়নত আগবঢ়া নহ'লে কোনো জাতি জাকত জিলিকা হ'ব নোৱাৰে। 'No nation can secure to itself the blessings and comforts of civilized life until it has manufactures of its own; and in short no country can rise to wealth or importance that is deficient or imperfectly versed in the art of manufacture.'^৮

আনন্দৰাম ঢেকিয়াল ফুকনৰ জীৱনকাল ১৮২৯ চনৰ চেপ্তেম্বৰ মাহৰ পৰা ১৮৫৯ চনৰ জুন মাহলৈ। ঢেকিয়াল ফুকনৰ বচনাৱলীত মন কৰিবলগীয়া কথা তেওঁৰ সমাজ বিজ্ঞানীৰ দৃষ্টিভঙ্গী। এখন সমাজৰ ভৌগোলিক, বুৰঞ্জীমূলক, সামাজিক আৰু ৰাজনৈতিক দিশ সম্পৰ্কে তেওঁৰ চকু-কাণ খোলা আছিল। এইবাবেহে তেওঁ অসমৰ অৰ্থনৈতিক উন্নতিৰ চিন্তাত মূৰ সূমুৱাব পাৰিছিল। তেওঁ বুজিছিল সোৰোপালি আৰ্থিক কাৰ্য্যৰ পৰিপন্থী। বাবেৰাৰে তেওঁ অসমীয়ক অহোপূৰ্ণকাৰ্থে কৰিবলৈ সঁকিয়াইছে। পৰিশ্ৰমী জাতি নহ'লে সেই জাতিৰ আৰ্থিক বিকাশে লেহেম হ'বলৈ বাধ্য। তাৰোপৰি এনে জাতিৰ মাজত উদ্যোগী বা এন্ট্ৰিপ্ৰেনিয়'ৰৰ জন্ম নহয়।

১৮৫২ চনত লিখা 'সোণতকৈ শ্ৰম ভাল' বচনাত আধুনিক অৰ্থনীতিৰ দুটা শিক্ষা আছে—'শ্ৰম আৰু ভৱিস্যদ।' 'দখিণ আমেৰিকা দেশলৈ সোণ পাবৰ আসাবে' ইষ্টপানিয়া দেশৰ পিজাৰো বুলি লোক এজনে ককায়েক আলঞ্জোক লগ ধৰাত ককায়েকে জনিছাস্বত্বেও ভায়েকৰ লগত ওলাল আৰু কলে 'বোলে মোক সোণৰ ভাগো নে লাগে, আৰু আন একোকে নে লাগে; অকল মোৰ বইৰ বস্তু খিনি তোমাৰ জাহাজত নিবলৈ দিবা।'

পিজাৰোই 'তাৰ যি আছিল সকলোকে বেচি' এখন জাহাজ কিনি যাত্ৰা কৰিলে। আলঞ্জোই লগত ললে 'নাঙ্গল, কোৰ কুঠাৰ, ধানৰ বিধা আৰু নানা বিধৰ সাকৰ গুটি।'

সোণ পোৱা ঠাইৰ কাষত জাহাজ ৰখাই সোণ খানিবলৈ আৰু আউটিবলৈ নানা বিধৰ অস্ত্ৰ সস্ত্ৰ ললে আৰু কেতবোৰ মানুহ কুলি ধৰিলে, কিন্তু আলঞ্জোএ কেইটামান মেৰ চাগ, চাইটা বলধ, আৰু সিহঁতক বাটত খু আবলৈ দ্ৰব্যহে কিনি ললে।'

আমেৰিকা পাই ডায়েক সোণ খান্দিবলৈ গ'ল আৰু ককায়েক তীবৰ কামত গৰু-মানুহ লৈ থাকিল। ডায়েকে সোণ বিচাৰি থাকোঁতে আলঞ্জোই 'এডোখৰ ভাৰ চাই মাটি বিচাৰিলে লগত অনা গৰু আৰু মানুহেৰে হালবাই চাহ কৰিলে। পাচে সি তাতে লগত অনা গুটি আৰু আলু ইত্যাদি বৈ অনেক সহ পালে। মেৰ চাগবোৰ জে ডানিছিল, তাক সাগৰৰ তিবৰ এখন পথাৰত চৰোআত গাই পতি দুটাকৈ পোআলি হ'ল; ইয়াত বাজে পিজৰো উভতি অহালৈকে অনেক পুৰুষাৰ্থ কৰি ভালেমান খাদ্যদ্রব্য পোটাই থলে।'

সোণ খান্দি থাকোঁতে সিবিলাকৰ খাদ্যদ্রব্য গোটেই ঢুকাল, ফলত কেইজনমানৰ প্ৰাণ নাশ হ'ল আৰু বাকী থকা কেইজনে সোণখিনি লগত লৈ আলঞ্জোক এৰি অহা ঠাইলৈ 'পেট পেলাই পেলাই চুচুৰি জাব পাৰিলে মাথোন' আৰু কলে 'আজি দুদিনৰ পৰা গচৰ চাল আৰু ফল মূলত বাজে কতো আন একো খোআ নাই; এতেকে মোক সিয়ে খাবলৈ দিয়া।'

ককায়েকে সোণৰ সলনিহে খোৱা বস্তু দিবলৈ বিচাৰিলে। পিজৰো ভোকত পৰি এই কথাত মান্তি হ'ল আৰু সলনিত ককায়েকে ইমান সোণ নিলে যে অল্প দিনৰ মূৰতে আটাইখিনি সোণ ঢুকাই থাকিল। ককায়েকে উভতি যোৱাৰ কথা ক'লত পিজৰোই কলে যে ককায়েকে তাৰ শ্ৰমৰ ফল আটাইখিনি ল'লে আৰু এনে নিমৰমিয়াল ককায়েকৰ লগত একেখন জাহাজত যোৱাতকৈ বনত শুকাই মৰাই ভাল। এই কথাত ককায়েকে খং নকৰি কলে যে ইমান শ্ৰমকৈ অনা বস্তু তেওঁ স্বৰূপতে নগয়। কিন্তু 'তুমি এতিয়া সিকিলা, জি শ্ৰম আৰু ভৱিষ্যদ বিবেচনা তুমি যিন কৰিচিলা, সেয়েই নহলে তোমাক শুকাই মৰাৰ পৰা যি সোণ আনিচা সি বাখিব নোআবিলে হেঁতেন, এতেকে তোমৰ ধন লৈ জোআ, আগলৈ তাক যি কপে ব্যৱহাৰ কৰিব পাই, তাকো জানিলা।'

সম্ভৱ এইখন বচনা অসমীয়া মানুহক অৰ্থনৈতিক শিক্ষা দিয়াৰ উদ্দেশ্য লিখা। অসমৰ মানুহে কৃষি কাৰ্য্য কৰক, অৰ্থনৈতিক উন্নতি কৰিবলৈ কৃষিৰ ক্ষেত্ৰত স্বনিৰ্ভৰশীল হওক, খাদ্যদ্রব্যত আত্মনিৰ্ভৰশীল হওক, ভৱিষ্যতৰ আৰ্থিক কাৰ্য্য চলাবলৈ সক্ষম কৰক। আধুনিক অৰ্থনৈতিক বিকাশৰ হাতধৰি লিগিৰা মূলধন আৰু মূলধনৰ উহ সঞ্চয়। মূলধনৰ জটিল সমস্যা সম্পৰ্কে ঢেকিয়াল ফুকন আধুনিক অৰ্থত

ওৱাকিবচন নহলেও তেওঁ তাৰ ইঙ্গিত দি গৈছে। লেখেৰি নিছিগা অৰ্থনৈতিক উন্নতি কৰিবলৈ শ্ৰম আৰু ভৱিষ্যতৰ ওতঃপ্ৰোত সম্পৰ্ক আৰু এই সম্পৰ্কৰ যোগসূত্ৰ স্থাপন কৰে সক্ষম।

ঢেকিয়াল ফুকনে তেওঁৰ কেইবাখনো বচনাত শ্ৰম আৰু অৰ্থনৈতিক বিকাশৰ মাজত থকা পোনপটীয়া সম্পৰ্কৰ কথা দোহাৰিছে। মাটিৰ তলত পুতি থোৱা ধন অকাজই হয় বুলি তেওঁ দেশবাসীক সঁকিয়াই গৈছে। 'ধনেৰেই ধন হয়।' সত্য দেশ বুলি পৰিগণিত হব লাগিলে কৃষি আৰু শিল্প কামত ইংৰাজৰ দৰে পাৰ্গত হবলৈ পুৰুষাৰ্থ কৰিব লাগিব। কিন্তু মন কৰিবলগীয়া কৃষি কৰ্ম নাবাঢ়িলে বাণিজ্যও নাবাঢ়ে। গতিকে দুয়োফো অনুশীলন কৰিবলৈ তেওঁ দৃঢ়াই দৃঢ়াই কৈছে। 'ইংলণ্ডৰ বিৱৰণ' বচনাত তেওঁ কৈছে 'ইংৰাজ সন্ত্যতাৰ ঘাই এক হেতু বাণিজ্য, এতেকে যদি ধনবন্ত হব খোজা, তেন্তে সম্প্ৰতি বাণিজ্যত প্ৰবৰ্ত হোৱা।' ইংলণ্ডৰ শিল্প বিপ্লৱৰ ফলত বৃদ্ধি পোৱা উৎপন্ন কম খৰছত দেশৰ বিভিন্ন ঠাইৰ পৰা বণ্টনিৰ সূচলৰ বাবে সেই দেশত গঢ়ি উঠা খাল-পৰিবহনৰ কথাও ঢেকিয়াল ফুকনে আঙুলিয়াই দিছিল।

এজন সমাজ বিজ্ঞানীৰ দৃষ্টিৰে তেওঁ অসমীয়া সমাজখন চাইছিল আৰু ইয়াৰ সাক্ষ্য বহন কৰিছে সমাৰক পত্ৰৰ উপৰিও কলিকতা নগৰৰ বিৱৰণ, ভাৰতৰ সংক্ষেপ বুৰঞ্জী, অসম দেশৰ সংক্ষেপ বুৰঞ্জী, অসম দেশৰ বিৱৰণ, ইংলণ্ডৰ বিৱৰণ আদি বচনাই। অসমীয়া সমাজৰ পৰিবৰ্তন ভাললৈ হব বুলি তেওঁ আশা পুহিছিল। 'অসম হাবি গুচি ফুলবাৰি হব, নৈত ডোপা গুচি জাহাজ হব, ঘৰ বাঁহৰ গুচি শিল ইটাৰ হব; গাঁৱে গাঁৱে হেজাৰ হেজাৰ পৰ্হাশালি, গিয়ানৰ সভা চিকিৎসালয় দুখিয়া দৰিদ্ৰ পৰিগ্ৰাণৰ আলই হব, আৰু যি কালত লোক সকলে পৰস্পৰ হিংসা নকৰি আটাইয়ে আটাইক ভাৱিবত চেনেহ কৰিব, কেৰে দুটকা কানিৰ সলনি মিছা সাথি নিদি লাখ টকাকো কাতি কৰি থব, কোটি টকা ভেঁটি পাইও কাৰো অনায়াস ন কৰিব; বেশ্যা কানি আৰু সুৰা এই কথা দেশত লোকে ভু নোপোআ হব; সেই সময়, হে পৰম পিতা জগদিস্বৰ সিয়ে ঘটোআ।'

এয়া সমাজ বিজ্ঞানী আনন্দৰাম ঢেকিয়াল ফুকনে দেখা সামাজিক নেকি?

আনন্দৰাম ঢেকিয়াল ফুকনৰ ঘৰুৱা নথি

[আনন্দৰাম ঢেকিয়াল ফুকনে তেখেতৰ ঘৰুৱা ব্যৱহাৰৰ বাবে প্ৰস্তুত কৰোৱা এই আপুৰুগীয়া নথিখন নগাওঁ জখলাবন্ধা সত্ৰৰ পৰা উদ্ধাৰ কৰি আনিছে ড° নৰেন কলিতাই। কিছু গৱেষণা-মূল্য থাকিব পাৰে বুলিয়েই ইয়াক এই সংকলনৰ অন্তৰ্ভুক্ত কৰা হ'ল। সকলো বানান ("শ্ৰাদ্ধ", "জাত্ৰা", "ভিষ্ণু", "ভিম" আদি) মূলৰ দৰেই ৰখা হৈছে। ভাষা খিচিৰি যদিও 'ব' বোৰ পেটকটো, আৰু 'ব'ৰ ব্যৱহাৰ চাবলগীয়া। — সম্পাদক]

শ্ৰীগণেশায় নমঃ

শ্ৰীযুক্তানন্দৰামশৰ্মা ঢেকিয়ালফুকনকৃত বাৰ্ষিক কৰ্মসামান

বৈশাখমাসে পৰ্শুৰাম বড়ুয়াৰ শ্ৰাদ্ধ
শ্ৰাবনমাসে হলিৰামফুকনৰ শ্ৰাদ্ধ
কাৰ্ত্তিক মাসে ব্ৰহ্মচাৰিবাবাৰ শ্ৰাদ্ধ
আশ্বিন মাসে পাৰ্শ্বন শ্ৰাদ্ধ
তথা মাসে শ্ৰীযুক্তানন্দৰামফুকনৰ জন্মতিথিকৃত্য

* *

* *

বৈশাখমাসে চত্ৰাদিদান
আসাদ মাসে গঙ্গাপূজা
ৰথজাত্ৰা অম্বুবাচি
শ্ৰাবনমাসে কৃষ্ণৰ বাল্লনযাত্ৰা
ভাদ্ৰমাসে জন্মাষ্টমী ও
গণেশচতুৰ্থি ব্ৰত দুৰ্কাষ্টমী
(.....) * দুৰ্গোসৎসৱ
(.....) * লি

(৬৩ পৃষ্ঠাত চাওক)

* এই চিন দিয়া অংশখিনি নষ্ট হৈছে।

হেমচন্দ্ৰ বৰুৱাৰ “হেমকোষ”ৰ গুৰুত্ব

বিশ্বেশ্বৰ হাজৰিকা

হেমচন্দ্ৰ বৰুৱাৰ (১৮৩৬-৯৭) “হেমকোষ”ৰ (১৯০০) গুৰুত্ব কি ? আন কথাৰে কবলৈ গলে, ‘হেমকোষ’ৰ গোটেই প্ৰতিলিপিবোৰ পুৰি পেলালে আৰু ইয়াৰ জোঁটনি, শব্দ, অৰ্থ আদি মানুহে সম্পূৰ্ণকৈ পাহৰি পেলালে, অসমীয়া ভাষাৰ কিবা হানি হব নে কি ? এই প্ৰশ্নৰ উত্তৰ দিবলৈ যাওঁতে অসমীয়া ভাষাৰ জোঁটনি উত্তৰ কালৰ পৰা কি আছিল, হেমচন্দ্ৰ বৰুৱাই কি জোঁটনি কৰিলে—এই প্ৰশ্নৰ উত্তৰ দিব লাগিব।

পুৰণি অসমীয়া ভাষাৰ জোঁটনিৰ বিষয়ে প্ৰথম উল্লেখ পোৱা যায় গুৰু চৰিতবোৰত। মাধৱদেৱ (১৪৮৯-১৫৯৬) জাৰৰি

(৬২ পৃষ্ঠাৰ পাহৰ পৰা)

অগ্ৰহায়ন মাসে ৰাসযাত্ৰা নৱান্ন শ্ৰাদ্ধ
পৌষ মাসে খিচিৰি দান
মাঘমাসে সৰস্বতীপূজা
ভিষ্ণুমাষ্টমী মাঘিসন্তমী
ভিম একাদসি ও অক্ষয়া প্ৰাতঃস্নান
ফাল্গুন মাসে সিবপূজা
দোল যাত্ৰা
চৈত্ৰমাসে মদনপূজা
ইতি বাৰ্ষিক ক্ৰিয়া জাৰ
প্ৰয়োজন হয় এই পত্ৰ চায় জাত হয় উদ্যম কৰিব ইতি

শন ১৭৭৮ ভাং ৩০ আশ্বিন

কুছিলৈ আহোঁতে মুৰাৰি কোঁচে প্ৰতিলিপি কৰা “বজ্জালী”ত অসংখ্য ভুল পোৱাত তেখেতৰ খং উঠে। কাৰণ, সেই সময়ত প্ৰচলিত জোঁটনি পদ্ধতি অনুসৰি য’ত পুখুৰীয়া ‘য’ দিব লাগে, ত’ত মুৰাৰিয়ে লাখুটীয়া ‘জ’ দিছে। সেই সময়ত প্ৰতিলিপি কৰা লিখকৰ স্বাক্ষৰিত ৰূপ পোৱা হলে আমি সেই সময়ৰ জোঁটনি পদ্ধতি বুজিব পাৰিলোঁ হেতেন। কিন্তু তেনে প্ৰতিলিপি এতিয়ালৈকে আৱিষ্কৃত নোহোৱাত আমি সেই সময়ৰ জোঁটনি জনাত অসুবিধা হ’ল। তাৰ বহু শতিকাৰ পিচত অৰ্ধ-শিক্ষিত লোকৰ প্ৰতিলিপিকৃত প্ৰতিলিপিৰ পৰা যে ১৫শ-১৬শ শতিকাৰ জোঁটনি উদ্ধাৰ কৰিব নোৱাৰি, সেই কথা সৰু লৰা এটায়ো জানে। তাৰ দূশ তিনি শ বছৰৰ পাচৰ “জঠা দ্ৰিস্তং টঠা লিখিটং” প্ৰতিলিপি এটাৰ পৰা প্ৰাচীন অসমীয়া জোঁটনি উদ্ধাৰ কৰিব খোজা-সকলক কি বুলিব পাৰি, পাঠক সকলেই চিন্তা কৰক।

স্বাক্ষৰিত নিৰ্ভৰযোগ্য সাহিত্যিক নথি নাপালেও ৰজাপৰীয়া তামৰ আৰু শিলৰ শাসনলিপিবোৰ আমাৰ হাতত আছে। তামৰ আৰু শিলালিপিবোৰ তাৰিখ যুক্ত আৰু এইবোৰক সদায়েই প্ৰথম শ্ৰেণীৰ তথ্য হিচাপে নিবিবাদে গ্ৰহণ কৰা হয়। এইবোৰত অনুসৃত জোঁটনি ৰীতি নঃসন্দেহে প্ৰাচীন অসমীয়া জোঁটনি ৰীতি। ডঃ মহেশ্বৰ নেওগে “প্ৰাচ্য-শাসনাবলী”ত (১৯৭৪) সঙ্কলন কৰা ১৫৯ খন শিল আৰু তামৰ ফলিৰ পাঠ পোৱা যায়। তাৰে ৭৭ খনত অসমীয়া ভাষা পোৱা যায়। ডঃ নেওগে ভূমিকাৰ ১২ পৃষ্ঠাত “এই সঙ্কলনত সমীক্ষিত পাঠাধ্যয়নৰ পদ্ধতি গ্ৰহণ কৰা হৈছে” বুলি ঘোষণা কৰিছে। গতিকে এইবোৰ শুদ্ধ পাঠ। সেই কাৰণে আমি বিজ্ঞানসন্মত পদ্ধতিৰে এইবোৰৰ পৰা প্ৰাচীন অসমীয়া জোঁটনি ৰীতি উদ্ধাৰ কৰিব পাৰোঁ।

এই ফলিবোৰৰ জোঁটনি ৰীতি বিশ্লেষণ কৰিলত দেখা গ’ল যে (১) প্ৰাচীন ভাৰতীয় আৰ্যভাষাত যি জোঁটনি আছিল, নৱ্য ভাৰতীয় আৰ্যভাষা অসমীয়াতো সেই জোঁটনিকেই পাৰ্য্যমানে ৰখা হৈছে; যেনে—প্ৰা. ভা. আ. \checkmark দা $>$ ন. ভা. আ. (অস.) \checkmark দি $>$ দি, প্ৰাচ্য-শাসনাবলী, পৃ. ৭. ২১ (২ বাৰ), ৭২, ৭৩ (২ বাৰ), ৭৬, ৮৯ (২ বাৰ), ১২৬, ১৪০ (৩ বাৰ); মুঠ ১৩ বাৰ। \checkmark দি+চিল $>$ দিচিল, প্ৰা. . ৬৮, ১৩৫, ১৩৯; মুঠ ৩ বাৰ। \checkmark দি+ছিল $>$ দিছিল, প্ৰা. . ৪৬, ৪৭, ৭১; মুঠ ৩ বাৰ। \checkmark দি+ছে $>$ দিছে, প্ৰা. ১৭, ৭২, ১১৪; মুঠ ৩ বাৰ। \checkmark দি+ব $>$ দিব প্ৰা. ১৭, ৪৬ (২), ৮২,

১৫২; মুঠ ৫ বাৰ। \checkmark দি+ব+ব $>$ দিবব, প্ৰা. ১৪০; মুঠ ১ বাৰ। \checkmark দি+ব+লৈ, প্ৰা. . ২১, ৮২, ৮৭; মুঠ ৩ বাৰ। \checkmark দি+আ $>$ দিয়া, প্ৰা. . ১২, ১৩, ১৭, (৪), ২৩ (২), ২৭, ৩০, ৩১, ৩২, ৩৩ (২), ৩৯, ৪৪ (২), ৪৬ (৩), ৪৯, ৫৩ (২), ৫৬ (২), ৫৮, (২), ৬০, ৬৩, ৭১, ৭৩ (২), ৭৩ (২), ৭৭, ৮২, ৮৮, ৮৯ (২), ৯০, ৯১, ৯২, ১১৪ (২), ১১৫, ১১৬, ১১৭, ১১৮ (৩), ১১৯, ১২০, ১২৩, ১২৮, ১৩১, ১৩২, ১৩৫, ১৩৬, ১৩৭ (২), ১৩৮, ১৪০ (২), ১৫১, ১৫২, ১৮২, ১৮৭; মুঠ ৬৭ বাৰ। \checkmark দি+আ+কৈ $>$ দিয়াকৈ, প্ৰা. ২১, মুঠ ১ বাৰ। \checkmark দি+আ $>$ দিহে, প্ৰা. ৭৪, মুঠ ১ বাৰ। \checkmark দি+ল+ত $>$ দিলত, প্ৰা. ৮২, ৮৫; মুঠ ২ বাৰ। \checkmark দি+লৈ $>$ দিলৈ প্ৰা. ৭, ২১ (৭), ২২ (২), ৪৫, ৪৬, ৪৭, ৫৩, ৫৬ (২), ৬১, ৬৪, ৬৮, ৮২ (৩), ৮৫, ১২৩, ১২৪, ১২৬ (২), ১৩৭ (২), ১৩৯, (২), ১৪১, ১৪২, ১৪৫, ১৪৬, ১৪৮, ১৮২; মুঠ ৩৭ বাৰ। \checkmark দি+লো $>$ দিলো, প্ৰা. ১০, ১০৪, ১০৫, মুঠ ৩ বাৰ। \checkmark দি+লো $>$ দিলো, প্ৰা. ১১২, মুঠ ১ বাৰ। সৰ্বমুঠ ১৪৪ বাৰ প্ৰা. ভা. আ-ৰ দ ন, ভা. আ-ত দ ৰূপত জোঁটনি পোৱা হৈছে। প্ৰা. ভা. আ. \checkmark জা $>$ ন. ভা. আ. (অস.) \checkmark জান। “প্ৰাচ্য-শাসনাবলী”ত এই ধাতুৰ পৰা হোৱা জানিব শব্দ ৪৪ বাৰ, জানিব শব্দ ৩ বাৰ, জানিবক শব্দ ৫ বাৰ পোৱা গৈছে। পথাৰ শব্দটো এই ৰূপত ৭ বাৰ পোৱা হৈছে। মানুহ শব্দটো ৩৮ বাৰ এই ৰূপত পোৱা গৈছে।

এই বিশ্লেষণৰ পৰা দেখা গ’ল মূল অনুসৰি জোঁটোৱা নিয়মেই প্ৰাচীন অসমীয়া জোঁটনি ৰীতিৰ এটা ঘাই নিয়ম আছিল।

(২) যিবিলাক শব্দ সংস্কৃত মূলৰ হোৱা সত্ত্বেও অসমীয়াত উচ্চাৰণ বেলেগ হৈছে বা যিবিলাক বিদেশী শব্দ, সেইবিলাক উচ্চাৰণ অনুসৰি লিখা হৈছিল; যেনে—প্ৰা. ভা. আ. যট্ $>$ ন. ভা. আ. (অস.), ছয়, প্ৰা. ১২। প্ৰা. ভা. আ. বিষ $>$ ন. ভা. আ. (অস.). বিহ, প্ৰা., ১০। প্ৰা. ভা. আ. মৃতিকা $>$ ন. ভা. আ. (অস.). মাটি, প্ৰা., ১৭। সেই বিদেশী শব্দ চহৰিয়া, প্ৰা. ৮৫; খৰচ, প্ৰা., ৯১; চৈয়দ, প্ৰা. ৬; আদি উচ্চাৰণ অনুসৰি জোঁটোৱা হৈছে। মূল নিৰ্ণয় কৰিব নোৱাৰা শব্দও উচ্চাৰণ অনুসৰিয়ে জোঁটোৱা হৈছিল; যেনে—চোলা, প্ৰা., ১৩৬; চাপৰি, প্ৰা., ১৪৭; ডেকা, প্ৰা., ৪৬; ইত্যাদি।

(৩) কিছুমান শব্দৰ জোঁটনি পুৰণি কালৰে পৰা চলি আহিছে; যেনে—দেউৰী, প্ৰা., ২৭; বাৰী, প্ৰা., ৫৮, যুগী, প্ৰা., ২৩;

ইত্যাদি।

উত্তৰ কালৰ পাচৰ কিন্তু হেমচন্দ্ৰ বৰুৱাৰ “পড়াশলীয়া অভিধান” (১৮৯২) আৰু “হেমকোষ”ৰ (১৯০০) আগৰ পদ্মাবতী দেৱী ফুকননীৰ (১৮৫৩-১৯২৭) “সুধৰ্ম্মাৰ উপাখ্যান”ত (১৮৮৪) সেই সময়ৰ প্ৰচলিত জোঁটনি পদ্ধতিৰ আভাস পোৱা যায়। ১৯৬৭ চনত ডঃ গোলোক চন্দ্ৰ গোস্বামীৰ সম্পাদনাত প্ৰকাশিত উক্ত পুথিখনত মূলৰ ফুট দিয়া ব-ৰ ঠাইত পেটকটা ব, আৰু ১৮ টা শব্দৰ ছপাৰ ভুলৰ বাহিৰে আন একো লৰচৰ কৰা নাই বুলি সম্পাদকে “সম্পাদনাৰ কথা”ৰ ঘ আৰু ও পৃষ্ঠাত কৈছে। গতিকে দ্বিতীয় তাণ্ডৰণৰ জোঁটনি প্ৰথম তাণ্ডৰণেৰে সৈতে একে।

“সুধৰ্ম্মাৰ উপাখ্যান”তো এই তিনিটা নীতিকে অনুসৰণ কৰি জোঁটনি নিৰ্ণয় কৰা হৈছে। উদাহৰণ স্বৰূপে (১) মূল অনুসৰি জোঁটোৱা হৈছে :—

প্ৰা. ভা. আ. ৰাতি > ন. ভা. আ. (অস.) ৰাতি, পৃ. ৬ ;
প্ৰা. ভা. আ. ভক্ত > . ভা. আ. (অস.) ভাত, পৃ. ১৬ ;
প্ৰা. ভা. আ. শ্বশুৰ > ন. ভা. আ. (অস.) শহৰ, পৃ. ১৮ ; ইত্যাদি।

(২) উচ্চাৰণ অনুসৰি জোঁটোৱা হৈছে : লৰা, পৃ. ১ ;
বেপাৰ, পৃ. ১ ; ঘৰ, পৃ. ১ ; ইত্যাদি।

(৩) চলি অহা জোঁটনি অনুসৰি জোঁটোৱা হৈছে :
গুই, ৬ ; ঠৰ, ৩৩ ; ঠাই, ৩ ; ইত্যাদি।

হৰকান্ত সদৰামীনৰ (১৮১৫-১৯০৩) আত্ম-জীৱনৰ ৰচনা কাল ১৮২০ খৃষ্টাব্দ বুলি ধৰা হৈছে। এই সময় তেখেতে লিখা ডাঙৰখন আত্মজীৱনীৰ। ডাঙৰ আত্মজীৱনীখনৰ ৪৯ পৃষ্ঠাটো “সদৰামীনৰ আত্মজীৱন”ত (১৯৬০) বলক কৰি দিয়া হৈছে। তাৰ জোঁটনিতো এই তিনিটা নীতি অনুসৃত হোৱা দেখা গৈছে।

(১) মূল অনুসৰি জোঁটনি : যেনে— ধৰে ৩ শাবী ;
দিব ৬ শা ; —হাতে, ১৩ শা ; ইত্যাদি।

(২) উচ্চাৰণ অনুসৰি জোঁটনি : যেনে— দাখিল, ২০ শা ;
জাৰি, ১১ শা , , হকুম, ১১ শা ; ইত্যাদি।

(৩) ব্যৱহাৰ অনুসৰি জোঁটনি : যেনে— আছিল, ৯ শা ;
ডফলা, ২৫ শা , , গোটেই, ১৩ শা ; ইত্যাদি।

গতিকে দেখা গল— উত্তৰ কালৰ পৰা “হেমকোষ” ৰচনাৰ সময়লৈকে অসমীয়া ভাষাত জোঁটনিৰ ভিত্তি আছিল এই তিনিটা—

(১) মূল অনুসৰি, (২) উচ্চাৰণ অনুসৰি আৰু (৩) ব্যৱহাৰ অনুসৰি জোঁটোৱা। হেমচন্দ্ৰ বৰুৱাই এই নীতিকেইটাকে বটকটীয়াকৈ পালন কৰি “হেমকোষ”ত অসমীয়া শব্দৰ জোঁটনি নিৰ্ণয় কৰে। হেমচন্দ্ৰ বৰুৱাৰ বাহিৰে আন কোনেও অসমীয়া ভাষাৰ জোঁটনিৰ ঘাই নীতি তিনিটা চিনাক্ত কৰিব পৰা নাছিল আৰু তেখেতৰ বাহিৰে কোনেও ইহঁতক গুৰুত্বকৈ প্ৰয়োগ কৰা নাছিল।

হেমচন্দ্ৰ বৰুৱাই “হেমকোষ”ত জোঁটনি নিৰ্ণয় কৰিবলৈ যাওঁতে শব্দবিলাকৰ মূল নিৰ্ণয় কৰিবলগীয়া হয়। ইয়াৰ আগতে ডঃ মাইলচ্ ব্ৰহ্মনৰ অভিধানখনেই একমাত্ৰ অসমীয়া অভিধান আছিল। ইয়াত ১৪ হেজাৰমান শব্দ আছিল। এই শব্দবোৰৰ মূল নিৰ্ণয় কৰা হোৱা নাছিল। হেমচন্দ্ৰ বৰুৱাই আঠ হেজাৰতকৈ বেছি শব্দ নিজে সংগ্ৰহ কৰে আৰু হেমকোষত মুঠ ২২,৩৪৬ টা শব্দ হয়গৈ ইয়াৰ শতকৰা ৩৮ ভাগ সংস্কৃত শব্দ আৰু ৬২ ভাগ অসমীয়া শব্দ। অসমীয়া শব্দৰ সংখ্যা ১৩,৮৫৫টা মান হ'ব। ইয়াৰে ৭,০৮২ টা শব্দৰ মূল নিৰ্ণয় কৰা হৈছে। ৬,৭৭৩ টামান শব্দৰহে মূল নিৰ্ণয় হোৱা নাই।

এতিয়া আমি মূল প্ৰশ্নটোলৈ আহোঁ—“হেমকোষে অসমীয়া জোঁটনি নিৰ্ণয় কৰিলে হয়, কিন্তু আজি কালিৰ ইমানবোৰ ভাষাবিজ্ঞানীৰ প্ৰাদুৰ্ভাৱৰ সময়ত, অভিধানৰ পুৰণি জোঁটনি অচল হৈ যোৱা নাইনে? নাইবা, “হেমকোষ”তকৈ শ্ৰেষ্ঠ জোঁটনি নীতি এটা প্ৰবৰ্ত্তন কৰিব নোৱাৰি নে? এই প্ৰশ্ন দুটাৰ উত্তৰ দিয়া উচিত হ'ব।

“হেমকোষ”ৰ জোঁটনি অচল হৈ যোৱা নাই, বৰঞ্চ ভাষা বিজ্ঞানৰ জ্ঞান বঢ়াৰ লগে লগে হেমচন্দ্ৰ বৰুৱাৰ জোঁটনিৰ যথার্থতা বেছি বুলিহে প্ৰমাণিত হৈছে। উদাহৰণ স্বৰূপে হেমচন্দ্ৰ বৰুৱাৰ মূল অনুসৰি জোঁটনি নিৰ্ণয় কৰা নীতিটোলৈ চাওক।

শব্দৰ জোঁটনিৰ প্ৰয়োজন হয় লিখিত ভাষাত। লিখিত ভাষাত লিখিত শব্দটোৰ ৰূপটোৰে পাঠকক অৰ্থবোধত সহায় কৰিব লাগে। উচ্চাৰিত শব্দটোৰ বিভিন্ন লিখনযোগ্য ৰূপবোৰৰ ভিতৰত যিটো ৰূপে সঠিক অৰ্থ জনাত সহায়তা কৰে, সেইটোৱেই শব্দটোৰ যথার্থ ৰূপ, আৰু সেই ৰূপটো লিখোঁতে যি নীতি অনুসৃত হয়, সেই নীতিয়েই সঠিক জোঁটনি নীতি। মানুহৰ যি অঙ্গটোৱে কোনো বস্তু লোৱাৰ পৰা আৰম্ভ কৰি সকলো প্ৰকাৰৰ কাৰ্যিক শ্ৰম সম্পাদন কৰে সেই অঙ্গটোৰ নাম হাত। ইয়াক হাত আৰু হাট এই দুটা ৰূপত লিখিব পাৰি। ইহঁতৰ ভিতৰত কোনটো ৰূপে শব্দটোৰ সঠিক অৰ্থবোধত সহায়তা

কৰিব ? এই অসটো বুজাবলৈ আমি হাট কপটো ব্যৱহাৰ কৰিলে বজাৰ বুজোৱা হাট শব্দৰ সৈতে অৰ্থৰ খেলিমেলি লাগিব। খেলিমেলি আঁতৰাবলৈ হলে এই শব্দৰ মূল হস্ত শব্দ অনুসৰি হাট কপটো বাছি লব লাগিব। সেইদৰে আনটো শব্দৰ মূল হস্ত অনুসৰি হাট কপটো বাছি লব লাগিব। তেতিয়াহে (১) বস্তুটো হাটত পালে আৰু (২) বস্তুটো হাটত পালে – এই দুটা বাক্যত ব্যৱহৃত [হাতত] শব্দ দুটাৰ অৰ্থ সঠিকভাৱে বুজিব পৰা হ'ব।

দ্বিতীয় নীতি উচ্চাৰণ অনুসৰি জোঁটোৱা নিয়মটো পৰীক্ষা কৰা হওক। উচ্চাৰণ অনুসৰি তেতিয়া জোঁটাৰ লগীয়া হয়, যেতিয়া মূল অনুসৰি জোঁটোৱা জোঁটনিত ব্যৱহৃত আখৰৰ উচ্চাৰণ পৰিবৰ্তনৰ ফলত শব্দটোৰ উচ্চাৰিত কপটোৰ বিকৃতি ঘটে। উদাহৰণ স্বৰূপে শোভাজন শব্দৰ পৰা চজিনা শব্দ হৈছে; এতেকে ইয়াৰ জোঁটনি শজিনা হ'ব লাগে। কিন্তু অসমীয়া ভাষাত মূল অনুসৰি পোৱা শ আখৰৰ উচ্চাৰণ পৰিবৰ্তন ঘটিব। এতেকে ইয়াৰ উচ্চাৰণ অনুসৰি চজিখিবলগীয়া হ'ল। ইয়াকে নকৰিলে চজিনা শব্দৰ উচ্চাৰণ-বিকৃতি ঘটিবলৈহেতেন।

তৃতীয় নীতি ব্যৱহাৰ অনুসৰি জোঁটোৱা নিয়মটো পৰীক্ষা কৰা হওক। লিখিত ভাষা এটাৰ পুৰুষানুক্ৰমে চলি অহা জোঁটনিটো শিক্ষিত লোকমাত্ৰেই জানে। কাৰণ নাথাকিলে সেই চলি অহা জোঁটনিটো এৰি দিলে খেলি-মেলিৰ সৃষ্টি হ'ব পাৰে। যেনে ফাচি কাছজ শব্দৰ পৰা অসমীয়া ভাষাত কাগজ শব্দ হৈছে। সেই শব্দৰ পৰা কাকত শব্দও পোৱা গৈছে। ইয়াৰ ব্যৱহাৰ কাকত জোঁটনিৰে সৈতে বহুদিন ধৰি পুৰুষানুক্ৰমে চলি আহিছিল। তাৰ প্ৰমাণ ১৬৫৬ শক বা ১৭৩৪ খৃষ্টাব্দৰ দেৱগাৱ'ৰ শিৱদ'লৰ তামৰ ফলিত পোৱা যায়। সেই কাৰণে ইয়াক সলনি কৰাৰ চেষ্টা বৃথা। কাৰণ, আপুনি লিখা কথাখিনি কোনোবা এজনে পঢ়িবলৈ লিখিছে। আপোনাৰ লিখা পঢ়োঁতাজনে কিছুমান শব্দ বিশেষ একোটা জোঁটনিৰেহে ইয়াৰ আগলৈকে পঢ়ি আহিছিল। গতিকে, জোঁটনি সলালে অৰ্থবোধত ব্যাঘাত জন্মিব পাৰে।

এইখিনি তথ্য আগত ৰাখিলে আমাৰ চকুৰ আগত “হেমকোষ”ৰ গুৰুত্ব স্পষ্ট হৈ পৰে। “হেমকোষ”ৰ গোটেই প্ৰতিলিপিবোৰ পুৰি পেলালে আৰু ইয়াৰ জোঁটনি মানুহৰ মনৰ (৬৯ পৃষ্ঠাত চাওক)

গুণাভিৰাম বৰুৱা :

সমসাময়িক অসমীয়া সমাজ আৰু সাহিত্যত

শ্ৰীযোগেন্দ্ৰনাৰায়ণ ভূঞা

গুণাভিৰাম বৰুৱা শেহ উনবিংশ শতিকাৰ অসমীয়া ভাষা সাহিত্যৰ কৰ্মধাৰসকলৰ অন্যতম। ইংৰাজে অসম অধিকাৰ কৰাৰ পৰবৰ্তী তিনিটা দশকত যি কেইজন মুষ্টিমেয় অসমীয়া লোকৰ ইংৰাজী শিক্ষাৰ লগত পৰিচয় ঘটিছিল, আপেক্ষিকভাৱে বৃহত্তৰ কলিকতীয়া সমাজ-জীৱনৰ লগত ঘনিষ্ঠতা সংঘটিত হোৱা হেতুকে পাশ্চাত্য ধ্যান-ধাৰণাই যিকেইজন অসমীয়া লোকৰ মনত বিশেষ এডোখৰ ঠাই অধিকাৰ কৰিছিল, গুণাভিৰাম বৰুৱা সেই কেইজন লোকৰ ভিতৰৰে এজন। তাৰতৰ্য্যৰ অন্যান্য প্ৰাপ্ত ইতিপূৰ্বেই মধ্যযুগীয় ধ্যান-ধাৰণাৰ ঠাই আধুনিক চিন্তাই দখল কৰি পেলাইছিল যদিও অসমত তেনে চিন্তাই গজালি মেনে আনন্দৰাম ঢেকিয়াল ফুকনৰ প্ৰথম কলিকতা প্ৰত্যাবৰ্তনৰ (১৮৪৫ খৃষ্টাব্দৰ) পৰবৰ্তী কালতহে। উনবিংশ শতিকাৰ দ্বিতীয়াৰ্দ্ধৰ প্ৰাৰম্ভতে কলিকতীয়া জীৱন-প্ৰবাহৰ লগত গুণাভিৰামৰ পৰিচয় ঘটে। আনন্দৰাম ঢেকিয়াল ফুকনৰ জীৱনৰ প্ৰভাৱেও গুণাভি-

(৬৮ পৃষ্ঠা পিচৰ পৰা)

পৰা মটি পেলালে অসমীয়া ভাষাৰ বিৰাট ক্ষতি হ'ব। কাৰণ, তেনে কৰিলে অসমীয়া ভাষাৰ শব্দসম্ভাৰৰ গোটেইখিনি নহলেও সবহ সংখ্যক শব্দ নতুনকৈ সংগ্ৰহ কৰা সম্ভৱ নহ'ব। দ্বিতীয়তে, ভাষাবিজ্ঞানসন্মত অসমীয়া ভাষাৰ জোঁটনি পদ্ধতি নষ্ট হ'ব। তৃতীয়তে, ঐতিহাসিক কালৰে পৰা অসমীয়া ভাষা লিখোঁতে অনুসৃত হোৱা জোঁটনি পদ্ধতিৰ লগত বৰ্তমানৰ জোঁটনিৰ সম্পৰ্ক নাইকিয়া হোৱাৰ ফলত অসমীয়া জোঁটনিয়ে জাৰজত্ন লাভ কৰিব। সৰ্বশেষত অসমীয়া ভাষাৰ বৈজ্ঞানিক ভিত্তিতোৱেই নষ্ট হ'ব।

বামৰ মনৰ দিগন্ত প্ৰসাৰিত কৰিছিল সৰু কালৰে পৰাই। অৱশ্যে, অভিক্ৰম অনুযায়ী ব্যক্তিগত বা পাৰিবাৰিক জীৱন গঠনৰ বেলিকা গুণাভিৰামে অনুকূল পৰিবেশ এটা পোৱা নাছিল। তথাপি, তেওঁৰ সমসাময়িক, আধুনিক অসমীয়া ভাষা সাহিত্যৰ আনজন সব্যসাচী পুৰুষ হেমচন্দ্ৰ বৰুৱাকৈ আধুনিক শিক্ষা-দীক্ষাকে আদি কৰি আপেক্ষিকভাৱে বহুতো বেছি সুবিধা এওঁ লাভ কৰিছিল। কোৱা বাহুল্য যে আনন্দৰাম ঢেকিয়াল ফুকনৰ সান্নিধ্য আৰু সাহচৰ্যৰ ফলতেই গুণাভিৰাম তেনে সৌভাগ্যৰ অধিকাৰী হৈছিল।

ঢেকিয়াল ফুকনৰ উপৰি বংগদেশৰ ঈশ্বৰচন্দ্ৰ বিদ্যাসাগৰৰ ধ্যান-ধাৰণা আৰু ক্ৰিয়া-কলাপে, তেওঁৰ সমাজ-সংস্কাৰ-প্ৰেৰণা তথা বিধবা-বিবাহ প্ৰচলন-প্ৰচেষ্টাই গুণাভিৰামৰ জীৱনৰ গতি-পথ নিৰ্ণয় কৰাত এক সদূৰ-প্ৰসাৰী প্ৰভাৱ পেলাইছিল। সেই প্ৰভাৱৰ মূলতে ত'ল কলিকতাত গুণাভিৰামৰ প্ৰায় ছবছৰীয়া ছাত্ৰ-দশা। 'আনন্দৰাম ঢেকিয়াল ফুকনৰ জীৱন চৰিত্ৰ'ত নিজৰ বিষয়ে গুণাভিৰামে নিজেই লিখিছে এইবুলি : "এই দেশত (অসমত) বিধবা-বিবাহ অপ্ৰচলনৰ পৰা যি অনিষ্ট ঘটিছে, এইটি তেওঁ পাঠ্যৰূপৰ পৰা ভালকৈ জানি গুণাভিৰামৰ বিধবা-বিবাহৰ প্ৰতি মন আছিল।" (১) কলিকতাত পঢ়ি থকা অৱস্থাতেই ১৮৫৬ খ্ৰীষ্টাব্দৰ ৮ ডিচেম্বৰত 'চুকিয়াস্ ইণ্ডিট্ নামে ঠাইৰ ১২ লক্ষৰি ঘৰত' কলিকতাৰ সংস্কৃত কলেজৰ প্ৰাক্তন অধ্যাপক শ্ৰীশচন্দ্ৰ বিদ্যাবাস্তৱ ভট্টাচাৰ্য আৰু শ্ৰীমতী জগৎকালীৰ মাজত যিখন বিধবা-বিবাহ পোন প্ৰথমে অনুষ্ঠিত হয়, গুণাভিৰাম আছিল সেই বিবাহৰ এজন প্ৰত্যক্ষদৰ্শী। ৯ ডিচেম্বৰত "কলিকতাৰ ওচৰৰ সুৰা নামে এখন গাঁৱৰ ইসান চন্দ্ৰ মিত্ৰৰ জিয়েক"ৰ লগত হোৱা "সদৰ দেৱানি আদালতৰ প্ৰধান উকিল শ্ৰীযুত হৰকালি ঘোষৰ ভতিজাক শ্ৰীমধুসূদন ঘোষ"ৰ বিয়াৰ চাক্ষু্য অভিজ্ঞতাও গুণাভিৰামে লাভ কৰিছিল। বিধবা-বিবাহ প্ৰচলনেৰে বিদ্যাসাগৰে আনিব খোজা সামাজিক ৰূপান্তৰৰ কথা কল্পনা কৰি ১৮৫৭ খ্ৰীষ্টাব্দৰ জানুৱাৰী সংখ্যা 'অৰণোদই'ত^২ গুণাভিৰামে লিখিছিল : "হা জগত ঈশ্বৰ ! আমি অচম দেশত কেতিয়া এনে শুভ কৰ্ম দেখি আনন্দ কৰিবলৈ

পাম ? হা ঈশ্বৰ ! প্ৰসন্ন হোআ"।

কিন্তু ঈশ্বৰ যে প্ৰসন্ন হৈ গুণাভিৰামৰ জীৱনৰ মাজতেই এনে এটি "শুভ কৰ্মৰ" সম্পাদনা ঘটাব সেই কথা গুণাভিৰামে তেতিয়া কল্পনাও কৰিব পৰা নাছিল। তেওঁৰ প্ৰথমা পত্নী ব্ৰজসুন্দৰী দেৱী ১৮৬৭ খ্ৰীষ্টাব্দৰ জুলাই মাহত মৃত্যু হোৱাৰ পাছত ১৮৭০ খ্ৰীষ্টাব্দৰ এপ্ৰিল মাহত গুণাভিৰামে দ্বিতীয় বাৰ বিয়া কৰায় আনন্দৰাম ঢেকিয়াল ফুকনৰ বাল্যবন্ধু পৰশুৰাম বৰুৱাৰ বিধৱা পত্নী বিষ্ণুপ্ৰিয়া দেৱীক। "গুণাভিৰামৰ এই বিবাহ ১৮৭২ চনৰ ৩ আইন মতে সেই চনৰ ডিচেম্বৰত ৰেজিষ্টৰি হয়"।^৩ অসমৰ প্ৰথম পত্নীবদ্ধ বিবাহ এইখনেই।^৪ অৱশ্যে, শ্ৰীবেণুধৰ শৰ্মাই কোৱা মতে, গুণাভিৰাম বৰুৱাৰো পূৰ্বে যাদুৰাম ডেকা বৰুৱাই বিধবা-বিবাহ কৰাইছিল,^৫ আৰু সেয়ে হলে, অসমীয়া হিন্দু সমাজৰ তদানীন্তন ৰক্ষণশীলতাৰ বিৰুদ্ধে বিদ্ৰোহ ঘোষণা কৰিবলৈ গুণাভিৰামে ঈশ্বৰ চন্দ্ৰ বিদ্যাসাগৰৰ উপৰি অসমৰ মাটিৰ পৰাও প্ৰেৰণা লাভ কৰিছিল। সি যি হওক, গুণাভিৰামৰ এই বিধবা-বিবাহ অসমৰ সমাজ-জীৱনত সংঘটিত হোৱা এটা প্ৰবল জোকাৰণি। ছাত্ৰাৱস্থাত কলিকতাত থকা কালতেই (১৮৫১ খ্ৰীষ্টাব্দৰ পৰা ১৮৫৭ খ্ৰীষ্টাব্দলৈ) ব্ৰাহ্ম ধৰ্মৰ প্ৰতি গুণাভিৰামৰ মন ঢাল খাইছিল ; কিন্তু প্ৰকাশ্যভাৱে সেই ধৰ্ম তেওঁ গ্ৰহণ কৰে ১৮৬৯ চনত ধুবুৰীত থকা কালতহে।

বিধবা বিবাহ সম্পাদন আৰু ব্ৰাহ্মধৰ্ম গ্ৰহণ—এই দুটা বৈপ্লৱিক ঘটনাই গুণাভিৰামৰ জীৱনক নিৰংকুশ স্থিতি এটা দিছিল বুলি কিন্তু ভাবিব নোৱাৰি। ব্ৰাহ্মধৰ্ম গ্ৰহণ কৰা হেতুকে গুণাভিৰাম যে অসমীয়া সমাজৰ তুচ্ছ-তাচ্ছিল্যৰ বলি হ'ব লগা হৈছিল, সেই কথা তেওঁৰ পুত্ৰ জ্ঞানদাভিৰাম একাধিক প্ৰসংগত উল্লেখ কৰিছে। (৬) বিধবা-বিবাহ কৰোৱাৰ পৰিণতি স্বৰূপে কেৱল অসমীয়া সমাজৰ লগতেই নহয়, বংগদেশৰ সুখ্যাত ঠাকুৰ পৰিয়ালৰ লগতো সম্পৰ্ক ৰক্ষা বা স্থাপন কৰাত গুণাভিৰাম আহকলীয়া পৰিস্থিতিৰ সন্মুখীন হ'ব লগা হৈছিল। গুণাভিৰামৰ জীয়েক স্বৰ্ণলতাৰ লগত বিশ্বকবি

৩। আ, ঢে, ফু, জী, চ, পূ, ১৭৭।

৪। শ্ৰীমদ তালুকদাৰৰ, সম্বাদ পত্ৰ ৰ ব'দ কাঁচলিত অসমীয়া সাহিত্য, পূ, ৯৭।

৫। "অৰ্ঘ্যৱলী" প্ৰথম প্ৰকাশ, পূ, ১০৬।

৬। 'মোৰ কথা', বামধেনু, তৃতীয় আৰু চতুৰ্থ বছৰ।

১। অসম প্ৰকাশন পৰিষদৰ দ্বাৰা প্ৰকাশিত (১৯৭১) উক্ত গ্ৰন্থ, পৃষ্ঠা ১৭৬।

২। 'আৱাহন'ৰ দ্বিতীয় বছৰ (১৮৫৩ শক) দ্বাদশ সংখ্যাত পুনৰ্মুদ্ৰিত 'দুজন বিধবা চোআলিৰ বিবাহৰ কথা'।

ববীন্দ্রনাথ ঠাকুরৰ বিয়া হোৱাৰ সকলো ঠিক-ঠাক হোৱাৰ পাছত গুণাভিৰামৰ বিধবা-বিবাহৰ কথা গুনি মহৰ্ষি দেবেন্দ্ৰনাথ ঠাকুৰে সেই বিয়া হবলৈ নিদিলে বুলি জানদাভিৰামেই কৈ গৈছে। (৭) কিন্তু সময়ৰ গতিতকৈ গুণাভিৰামৰ মনৰ গতি আছিল দ্ৰুততৰ। উদাহৰণ স্বৰূপে কব পাৰি—যে নিজে বিধবা-বিবাহ কৰাৰ তিনি বছৰ অধিক এটা দশকৰ পূৰ্বেই বিধবা-বিবাহ সমৰ্থক ‘ৰাম-নবমী’ নাটক ৰচনা কৰি অসমীয়া সমাজৰ নৈতিক অৱক্ষয় প্ৰতিবোধকল্পে দৃঢ়কৰ্ত্তে অসমৰ বাইজক তেওঁ আহ্বান জনাইছিল। অমিত সাহস আৰু আত্মবিশ্বাসৰ অধিকাৰী হৈও জীৱনৰ শেহছোৱাত গুণাভিৰামে সমসাময়িক অসমৰ সমাজ-জীৱনৰ সংবৰ্দ্ধনশীলতাৰ ওচৰত নতি স্বীকাৰ কৰিব লগা হয়। তদানীন্তন অসমীয়া সমাজ-ব্যৱস্থাৰ অনুদাৰ বথ-চক্ৰৰ তলত পৰি জীৱনৰ ভৱিষ্যত চৰমাৰ হোৱাৰ আংগকা গুণাভিৰামৰ মনত বাককৈয়ে ঘণীভূত হৈ পৰিছিল। তাৰেই প্ৰমাণ, জীৱনৰ শেহ ছোৱাত অসমৰ সামাজিক আৰু ভৌগোলিক গভীৰ বাহিৰত তেওঁৰ কলিকতা প্ৰবাস। অৱশ্যে, অসমীয়া সমাজ বা ভাষা সাহিত্যৰ প্ৰতি গুণাভিৰামৰ কৰণীয় সকলোখিনি তেওঁ অসমতে সম্পন্ন কৰি গৈছে। কলিকতা প্ৰবাসে তেওঁৰ কেৱল ভৱিষ্যত বংশধৰসকলক বৃহত্তৰ সমাজ জীৱন এটাৰ মাজত খোপনি লোৱাত, তাক গৌৰৱময় ঐতিহ্য এটাৰ ধাৰক আৰু বাহক হোৱাত অনুকূলতা দান কৰিছিল।

অসমীয়া ভাষা-সাহিত্যৰ প্ৰাক-বেজবৰুৱা যুগত হেমচন্দ্ৰ আৰু গুণাভিৰাম—এই দুজন বৰুৱাৰ অধিনায়কত্ব উনবিংশ শতিকাৰ শেহ দশক দুটাই স্বীকাৰ কৰি লয়। “অসমীয়া ভাষাত সকলো অসমীয়াৰ মনোৰঞ্জন কৰি, সুললিত, সবল, বসাল অথচ ওখ শাৰীৰ গদ্য ৰচনা যে হ’ব পাৰে”, সেই কথা প্ৰথমোক্তজনৰ ‘আসাম নিউজ’ আৰু শেষোক্তজনৰ ‘আসাম বন্ধু’য়েই প্ৰথমতে দেখুৱালে বুলি লক্ষ্মীনাথ বেজবৰুৱাই কৈ গৈছে।^৮ আলোচনী দুখনৰ সম্পাদক দুই বৰুৱা তেতিয়া অসমীয়া ভাষাৰ দুটা স্বতন্ত্ৰ ধাৰা (স্কুল)ৰ প্ৰতিষ্ঠাপক। “প্ৰথমটিৰ নাম শিৱসাগৰীয়া ইঞ্চুল আৰু দ্বিতীয়টিৰ নাম সংস্কৃতীয়া ইঞ্চুল” বুলি বেণুধৰ ৰাজখোৱাই কৈছে।^৯ উক্ত ধাৰা দুটাৰ সম্পৰ্কত ৭^১ উল্লিখিত ৰচনা।

৮ ‘মোৰ জীৱন সোঁৱৰণ,’ অসম সাহিত্য সভা, পৃ. ৮৩।

৯ ‘সম্পাদ পত্ৰৰ ব’দ কঁচলিত অসমীয়া সাহিত্য’ত উদ্ধৃত পৃ. ১৪৬।

পদ্মনাথ গোহাঞি বৰুৱাই কৈছে : “সিবিলাকৰ মাজত কোনো কোনো পিঠিয়া-পিঠি মত-ভেদ নাছিল, মাথোন, এজন নিবহ-নিপানী অসমীয়া লেখক, আনজন সংস্কৃতীয়া অসমীয়া লেখক। এজন উকা গদ্য লেখক, আনজন পদ্য-গদ্য লেখক। যেনে, এজনে ‘হৈছে’ লিখে, আনজনে ‘হইছে’ লিখে।”^{১০} গুণাভিৰাম দ্বিতীয়টো ধাৰাৰ প্ৰবৰ্ত্তক। তেওঁই ‘হইছে’ লিখিছিল। তদুপৰি গুণাভিৰামে ‘মই’ক ‘ময়’ কৰিছিল; তেওঁৰ হাতত ‘চামুচ’, ‘লিখা’, ‘তিবোতা’—‘চিমচা’, ‘লেখা’, ‘তিকতা’, ‘হইছিল’। তেওঁৰ ‘আসাম বন্ধু’ মাহেকীয়া অসমীয়া আলোচনী। ১৮০৬ শকৰ মাঘ মাহৰ পৰা ১৮০৮ শকৰ বহাগলৈকে মুঠ চৈধ্যটা সংখ্যা প্ৰকাশ হোৱা।^{১১} এই কাকতখনৰ পৰমায় নিচেই কম আছিল যদিও নতুন সাহিত্যিক কচিবোধ এটা সৃষ্টি কৰাৰ বেলিকা ‘আসাম বন্ধু’ৰ অবিহণা উলাই কৰিব পৰা বিধৰ নহয়।

গুণাভিৰামৰ সাহিত্যানুৰাগ আনন্দৰাম ঢেকিয়াল ফুকনে স্থাপন কৰা “কলিকতা নিউ প্ৰেছ”ৰ অধ্যক্ষতাৰ যোগেদি ১৮৫২ খ্ৰীষ্টাব্দত সৃষ্টি হয় বুলি অনুমান কৰিব পাৰি। কলিকতাত থাকোঁতেই গুণাভিৰামে আনন্দৰামৰ “আইন ও ব্যৱস্থা সংগ্ৰহ” বিভিন্ন প্ৰাহকলৈ পাঠোৱা কাৰ্য্যতো সেই অনুৰাগে হয়তোবা পোখা মেলিছিল। ১৮৫৭ চনৰ জুলাই সংখ্যা ‘অকনোদই’ত প্ৰকাশিত “ঘোঁসা পুথি চপা হোৱাৰ বিগ্যাপন”ৰ লগত তেওঁৰ নাম (প্ৰকাশক স্বৰূপে) জড়িত হোৱা (“শ্ৰীগুণাভিৰাম ডেকা বৰুৱা। ২০ আঘোন, ১৭৭৮, প্ৰেচিডেন্সি কলেজ কলিকতা”) ^{১২} কথাষাে সেই অনুৰাগৰ সাক্ষ্য দিব পাৰে। কিন্তু তেওঁৰ সাহিত্যানুৰাগে নিজবৰীয়া প্ৰকাশ লাভ কৰে ১৮৭০ খ্ৰীষ্টাব্দত ছপা হোৱা ‘ৰামনবমী’ নাটকৰ যোগেদিহে। অৱশ্যে জি, ব, নামত ছপা হোৱা ‘বিধবা বিবাহ,’ ‘বন্ধুতাৰ কথা,’ ‘ইংলণ্ড আৰু অচম দেস,’ ‘তিৰ্থ আৰু পুৰানৰ উত্পত্তিৰ কথা,’ ‘পুৰসে তিবোতাক যি কাপে সমাদৰ কৰিব লাগে,’ ‘দুজনি বিধবা চোআলিৰ বিবাহ হোৱাৰ কথা,’ ‘মাল্লি, ভাসাৰ সক্তি’ ^{১৩} আদিয়ে লেখক গুণাভিৰামক ‘অকনোদই’ৰ বুকুত বাককৈয়ে প্ৰতিষ্ঠা কৰিছিল। ইয়াৰ উপৰি এই কাকতখনৰ আন

১০। “মোৰ সোঁৱৰণী, পৃ. ৩১।

১১। যতীন্দ্ৰ মোহন ভট্টাচাৰ্য সম্পাদিত ‘ৰাম নবমী’, সম্পাদকৰ নিবেদন, পৃ. ১৮।

১২। ডিম্বেশ্বৰ নেওগৰ ‘অসমীয়া সাহিত্যৰ বুৰঞ্জী’ (১৯৫৭) পৃ. ৫৯৪।

১৩। ড° মহেশ্বৰ নেওগৰ ‘ভূমিকা’ ‘অকনোদই’ৰ ধলফাট’, পৃ. ৭৩।

কেইবাটাও লেখাৰ লগত গুণাভিৰাম জড়িত হোৱাৰ সত্তাবনাৰ কথা ড° মহেশ্বৰ নেওগে কৈছে।^{১৪}

গুণাভিৰামৰ বামনবমীৰ উত্তৰ কালৰ বচনা সমূহ হ'ল 'ল'ৰা-পুথি' (১৮৭৪ খ্রীঃ), 'আসাম বুৰঞ্জী' (১৮৭৫), 'অসমীয়া ল'ৰাৰ ভূগোল' (১৮৭৯), 'আনন্দৰাম ঢেকিয়াল ফুকনৰ জীৱন চৰিত্ৰ' (১৮৮০), 'কাব্য কুসুম' (১৮৮৪), 'বিবাহ বিভ্রাট' (১৮৮৬) আৰু 'কঠিন শব্দৰ বহুসংখ্য ব্যাখ্যা' (১৮৯০) আসাম বন্ধুত ওলোৱা 'আগৰ দিন এতিয়াৰ দিন,' জোনাকীত ওলোৱা 'সৌমাৰ ভ্ৰমণ', 'অসমত মানৱ শেহছোৱা', 'অলিখিত বুৰঞ্জী' আদি প্ৰবন্ধই ঐতিহাসিক গুণাভিৰামজনক প্ৰকাশ কৰিছে। 'আসাম বুৰঞ্জী' আৰু এই প্ৰবন্ধলানিৰ নিমিত্তেই তেওঁ "আসামত সৰ্বজনবিদিত বুৰঞ্জীবিজ্ঞ পুৰুষ।"^{১৫} বিজুলী কাকতত প্ৰকাশিত 'অসমৰ উন্নতি', আমাৰ শাসন, শাসক আৰু একতা,' 'চিকাগো প্ৰদৰ্শনী', 'অসম যাত্ৰা,' 'বৈজ্ঞানিক প্ৰবন্ধ', 'ভ্ৰম-প্ৰবাদ', 'মান্যৰ দাদা ভাই নাওকজী', 'স্যাৰ জৰ্জ কেইল', 'স্মাৰ্ত ভট্ট ৰঘুনন্দন' আদি প্ৰবন্ধৰো লেখক গুণাভিৰামেই।^{১৬} কিন্তু গুণাভিৰামৰ সবাতোকৈ ডাঙৰ সৃষ্টি হ'ল 'আনন্দৰাম ঢেকিয়াল ফুকনৰ জীৱন চৰিত্ৰ'হে। "অসমীয়া ভাষাত এখনিহে জীৱনী আছে, আৰু সেইখনো জখলাবন্ধাৰ কথাৰে ভৰা" বুলি এই গ্ৰন্থখনক জোনাকী কাকতে কটু সমালোচনা কৰিছিল।^{১৭} যদিও "আমাৰ ভাষাত আধুনিক জীৱন চৰিত্ৰ বিভাগৰ এই প্ৰস্তাবেই প্ৰথম" বুলি কৰা গুণাভিৰামৰ দাবী সাব্যস্ত হৈছে, আৰু বছৰেলে লিখা জনছনৰ জীৱনীৰ আঁহৰ এইখনেই মাত্ৰ গ্ৰন্থ বুলি পুতেক জ্ঞানদাভিৰামে কোৱা কথাও অতিৰঞ্জিত বুলিব নোৱাৰি।

সমসাময়িক আৰু বয়োজনিস্ত অসমীয়া লেখক সকলৰ বহুতৰে নিমিত্তে গুণাভিৰাম আছিল প্ৰেৰণাৰ উৎস। হেমচন্দ্ৰ বৰুৱাই ১৭৮০ শকত তেওঁৰ 'অসমীয়া ভাষাৰ ব্যাকৰণ' প্ৰকাশ হোৱা প্ৰসংগত লিখিছে, "তাক লিখা সময়ত ডাঙ্গৰীয়া শ্ৰীযুত গুণাভিৰাম বৰুৱা কলিকতাত আছিল, আৰু তাৰ বচনাৰ বিষয়ত লেখাৰদ্বাৰা তেওঁ মোক বহুত পৰামৰ্শ দিছিল, অধিক কি, সেই বিষয়ত তেওঁ মোৰ অকল উৎসাহদাতা আৰু উপদেশক আছিল। অসমীয়া ডেকাবিলাক যে বঙ্গালী

১৪। উল্লিখিত গ্ৰন্থ, পৃঃ ৭৬।

১৫। 'মোৰ জীৱন সোঁৱৰণ,' পৃঃ ১৫৬।

১৬। 'সম্বাদ পত্ৰৰ ব'দ কাঁচলিত অসমীয়া সাহিত্য,' পৃঃ ১৪২-৩।

১৭। ৰামধেনু, ত্ৰয়োদশ বছৰ একাদশ সংখ্যা, পৃঃ ১১০১

বাইৰ সলনি অসমীয়া ম'তুক আদৰ কৰিবলৈ আগবাঢ়িল, তাৰো মহাত্মা আনন্দৰাম ঢেকিয়াল ফুকনৰ পাছতে গুণাভিৰাম বৰুৱা পথ প্ৰদৰ্শক হৈছিল।"^{১৮} পদ্মাৱতী দেৱী ফুকননীৰ 'হিত সাধিকা,' বলৰাম শৰ্মাৰ 'হৰ্ষ-বিষাদ বিষয়ক বচনা,' নিজ পত্নী বিষ্ণুপ্ৰিয়া দেৱীৰ 'নীতি কথা' কন্যা স্বৰ্ণলতাৰ 'আহি তিকতা' বচনা আৰু পুত্ৰ ককণাভিৰামৰ 'ল'ৰা বন্ধু' সম্পাদনাৰ মূলতো তেওঁৰ প্ৰেৰণাই জ্বলি কৰিছিল। পদ্মনাথ গোহাঞি বৰুৱাই 'বিজুলী সম্পাদনা কৰা কালত গুণাভিৰাম বৰুৱাৰ পৰা পোৱা "আশাতীত সহানুভূতি"ৰ কথা 'মোৰ সোঁৱৰণী'ত কৃতজ্ঞতাৰে সঁৱৰিছে। লগতে, তেওঁ "পদ্য বচোঁতে 'গুণাভিৰাম ফুকন'ৰ" আছিল বুলিও উল্লেখ কৰিছে।^{১৯} হেমচন্দ্ৰ গোস্বামী আৰু বৰেন্দ্ৰৰ মহন্তৰ প্ৰতিভাৰো আৱিৰ্ভাৱ আছিল গুণাভিৰামেই। 'আসাম বন্ধু'ৰ সম্পাদক গুণাভিৰাম বৰুৱাৰ বিষয়ে কনকলাল বৰুৱাই লিখা "the editor was very sympathetic towards young writers and novices"^{২০} বোলা কথাৰ এই ক্ষেত্ৰত সঁৱৰিব পাৰি।

অৱশ্যে, বৰেন্দ্ৰৰ মহন্তই শেহৰ ফালে গুণাভিৰাম বৰুৱাৰ বিষয়ে কৰা বিশ্লেষণাত গুণাভিৰামক তেওঁ বাককৈয়ে আগ্ৰহমণ কৰিছে। তাৰ কাৰণ হ'ল,— তেতিয়াৰ পাঠ্য পুথি বহুা সমিতিৰ সদস্য হিচাপে গুণাভিৰামে (আন দুজন সদস্য আছিল বলিনাৰায়ণ বৰা আৰু নন্দেশ্বৰ ফুকন) বৰেন্দ্ৰৰ মহন্তৰ 'পাঠ্যবলী'ৰ পাণ্ডুলিপি অগ্ৰাহ্য কৰিলে।^{২১} 'আসাম বন্ধু'ত বচনা প্ৰকাশ কৰি বাইজৰ আগত লেখক ৰূপত বৰেন্দ্ৰৰ মহন্তক দাঙি ধৰাৰ উপৰি গুণাভিৰামেই নগাঁৱত বৰেন্দ্ৰক একাউণ্টেণ্ট পাতিছিল। গুণাভিৰামে অসমীয়া সাহিত্যৰ

১৮। 'আত্ম জীৱন চৰিত' : সৰ্বেশ্বৰ শৰ্মা কটকী প্ৰণীত

'হেমচন্দ্ৰ বৰুৱাৰ জীৱন-চৰিত'ত উদ্ধৃত, পৃঃ ৩২।

১৯। উক্ত গ্ৰন্থ, পৃঃ ৩৯।

২০। ড° মহেশ্বৰ নেওগ সম্পাদিত 'Studies in the Early History of Assam', পৃঃ ৩১৮।

২১। "My manuscripts were refused & returned to me with an inexplicit opinion recorded by Guna-bhiram Babu to the effect that I was not successful in several places to give free expressions to my sentiments."—যোগেন্দ্ৰনাৰায়ণ ভূঞা সম্পাদিত 'বৰেন্দ্ৰৰ মহন্ত বচনাবলী,' পৃঃ ৩৪২।

সংখ্যাগত দিশলৈ চকু নিদি গুণগত দিশটোলৈ চকু দিছিল বাবেই নিশ্চয় বঙ্গেশ্বৰ মহন্তৰ উক্ত গ্রন্থখন তেওঁ মজুৰ কৰিব নোৱাৰিলে। কিন্তু এই ব্যক্তিগত আক্ষেপৰ মিমিত্তেই, অসমৰ মজলীয়া স্কুলবোৰত বঙলাৰ পৰিবৰ্তে অসমীয়া ভাষা প্ৰচলন কৰিবৰ কাৰণে চৰকাৰৰ ওচৰত স্মাৰক পত্ৰ দিয়া সংক্ৰান্তত হেমচন্দ্ৰ গোস্বামীলৈ লিখা চিঠিত বঙ্গেশ্বৰ মহন্তই গুণাভিৰামৰ বিষয়ে লিখিছিল এনেকৈ : “I do not expect anything from Babu Gunabhiram Barua on this subject. I know his opinion on this is highly stoic, & he has a tendency towards Bengalee”.^{২২} আনন্দৰাম ঢেকিয়াল ফুকনৰ জীৱদ্দশাত যিজন গুণাভিৰাম গাৰ ছাঁৰ লেখীয়া আছিল, সেইজনৰ ক্ষেত্ৰত বঙ্গেশ্বৰ মহন্তই তোলা অভিযোগ যে সত্য হ’ব নোৱাৰে, তাৰ সাক্ষ্য আমি ওপৰত উদ্ধৃত কৰি অহা হেমচন্দ্ৰ বৰুৱাৰ উক্তিৰেই নিশ্চয় দিব পাৰিব। গুণাভিৰামে অসমৰ আৰু অসমীয়া ভাষা-সাহিত্যৰ উন্নতিৰ অৰ্থে আগবঢ়োৱা অৰিহণাৰ কথা সঁৱৰি পদ্মনাথ গোহাঞি বৰুৱাই ‘গুণাভিৰাম’ শীৰ্ষক কবিতাত কৈছে :

“তিতা লাৱে ছাটি ধৰা এৰা ঘৰ ভেটি

চিকুনাই উলিয়ালা পুৰণি কীৰ্তি।

বুৰঞ্জীত আঁক পাৰি গণি পূৰ্ব কাম,

নুমাবলগীয়া কত উদ্ধাৰিলা নাম।

‘অসম বন্ধু’ চাকিটি ধৰি এটি হাতে,

দেশী ভাই হাত ধৰি উন্নতিৰ বাটে

ধৰিলা গহীন খোজ কৰি আলোচনা

চকু-গজা হ’ল ডেকা গুটি দিন কণা।”^{২৩}

ৰজা পুৰন্দৰসিংহৰ এজন বিশ্বস্ত বিষয়া ৰণৰাম বৰুৱাৰ জীৱনে তেওঁৰ পুত্ৰ, ৰুটিছ-অসমৰ ৰাজকৰ্মচাৰী ৰামবাহাদুৰ গুণাভিৰাম বৰুৱাৰ মাজেদি যি পৰিপূৰ্ণতা লাভ কৰিছিল, ৰণৰাম-পৌত্ৰ জ্ঞানদাভিৰাম বৰুৱা আছিল সেই পৰিপূৰ্ণতাৰ এক বিশালতৰ পৰিধি। অসমৰ সমাজ আৰু সংস্কৃতিত এই পৰিয়ালৰ অৱদান অসমৰ সামাজিক আৰু সাংস্কৃতিক ইতিহাসৰ এক স্বতন্ত্ৰ আৰু স্বয়ং সম্পূৰ্ণ অধ্যায়। * *

২২ ‘বঙ্গেশ্বৰ মহন্ত ৰচনাৱলী,’ পৃ. ৩৫৪।

২৩ ‘জুৰণি,’ (দ্বিতীয় তাণ্ডবণ,) পৃ. ১৭।

॥ বলদেৱ মহন্তৰ কবিতা ॥

: কাউৰী আৰু শিয়াল :

[‘বলদেৱ মহন্ত (১৮৫০ খ্ৰী:—১৮৯৫ খ্ৰী:) ঊনবিংশ শতিকাৰ প্ৰখ্যাত পদ্যলেখক। ‘বৰ্ণশিক্ষা’ (১ম, ২য়, ৩য় ভাগ) ‘আখ্যানমালা’ ‘আধ্যাত্মলী’ ‘গণিতবোধ’ আদি পঢ়াশলীয়া পুথিৰ উপৰি ‘উজুপাঠ’ তেখেতৰ এখন লেখত লবলগীয়া পদ্য-পুথি।]

এখুটুৰা মাংস লই

পৰম হৰিষ হই

কাক আহি পৰিল ডালত;

থাব কি লুকাই থ’ব

থ’লে কোনোবাই নিব

ঘোৰ চিন্তা লাগিল মনত।

মগহ ঠোটেৰে ধৰি

চাৰিওফালে দৃষ্টি কৰি

বায়সে ভাৰিছে সদুপায়;

অলপ এতিয়া খাওঁ

অলপ লুকাই থওঁ

সজ বস্তু নিমিলে সদায়।

দূৰদৰ্শীলোকে কয়

যিটে সাঁচি ৰাখি খায়

তাৰ কণ্ট নহয় হঠাতে;

বগলীয়ে যিটি পায়

মাছ ততালিকে খায়

নাপালেই থাকে সুদা পেটে।

যত পায় তত খায়

অলপো সঞ্চিত নাই

এই কৰ্ম দৰিদ্ৰ লক্ষণ;

গৃহীয়ে যি দ্রব্য পায়

কিছু সাঁচে কিছু খায়

তেনে ৰীতি অতি বিচক্ষণ।

সচিন্তিত আছে কাক

এনেতে শিয়াল এক

সেই গছ তলে উপস্থিত;

ওপৰলৈ চাই দেখে

মাংস লই কাকে মুখে

ভাবে কাৰ্য্য কি কৰা উচিত।

স্বভাৱে নখৰ জাতি মাংসৰ লুণ্ঠীয়া অতি
 তাতে খায় দুৰ্বলে আগত ;
 মনে কৰি উৎপাত উত্তিৰ নোৱাৰি তাত
 উপায় চিন্তিলে অন্য মত ।
 বল বুদ্ধি আছে কিন্তু দুপাখিৰে হীন জন্তু
 কাঢ়ি মাংস খোৱা সুকৃতিন ;
 আজি ঘটনালৈ চাই চৰাই নহলো হায়
 খেদ কৰে ধূৰ্ত্তৰ প্ৰবীণ ।
 মাংসফেৰি খাবলৈ বৰ আশা কৰিছোঁ মই
 যত্ন কৰি দেখো একবাৰ ;
 কৃপা কৰি দিলে বিধি হ'ব পাৰে কাৰ্য্য সিদ্ধি
 নহলেনো কি লজ্জা আমাৰ ।
 ধূৰ্ত্ত মध्ये আমি যেনে বায়সো চতুৰ তেনে
 ফাঁকি দিয়া সহজ নহয় ;
 যত্নত বতন পায় লোকে কয় সৰ্বদায়
 দেখোচোন হয়নে নহয় ।
 আশাতেই বন্দী হই থাকিলে ইয়াত বই
 জাতিয়ে বা নিন্দা কৰে পাছে ;
 আশা যেনে উপকাৰী নকৰি কেনেকৈ পাৰি
 আশাতেই সংসাৰ চলিছে ।
 মহা মহা ৰাজা যত আশাৰ নিদানে কত
 কৰিছিল কাৰ্য্য সুমহত ;
 সি সৰুক মনে কৰি বুদ্ধি বল অনুসৰি
 চলিবই লাগিব সতত ।
 অমৃতৰ আশা কৰি বহু পুৰুষাৰ্থ কৰি
 সাগৰ মথিলে দেৱাসুৰে
 প্ৰী-বত্ৰৰ প্ৰত্যাশায় কণ্ঠে ভ্ৰমি নানা ঠাই
 ত্ৰিলোক জিনিছে লক্ষ্যৰে ।
 অতীত সিদ্ধিৰ হেতু সমুদ্ৰত বান্ধি সেতু
 মহাৰাজ দশবথ সূত ,
 ভালুক বান্দৰ লই লক্ষ্যত প্ৰবিষ্ট হই
 যুদ্ধ কৰিছিল অদভুত ।

যুধিষ্ঠিৰ ৰাজা অতি দানী মানী ধৰ্ম্মে মতি
 তেওঁ কিন্তু ৰাজ্যৰ আশাত ;
 দয়া ধৰ্ম্ম পৰিহৰি দুৰ্য্যোৰ সমৰ কৰি
 জাতিকো মাৰিলে অসংখ্যাত ।
 পৃথিৱী হবৰে পৰা সৰলোক আশা কৰা
 বৰাবৰ আছে প্ৰচলিত ;
 শুভাশুভ কাৰ্য্যচয় আশাৰ নিদানে হয়
 যত্ন হ'লে বঞ্চিত নহয় ।
 এই কথা ভাবি থাকি বায়সলৈ চাই ডাকি
 ক'বলৈ ধৰিলে ধূৰ্ত্তৰাজ ;
 অহে পক্ষী তযুকপ দেখিবলৈ অপৰূপ
 সৰু বৰ যত পক্ষী মাজ ।
 নৱ ঘন দুৰ্বাদল শ্যাম পত্ৰ শতদল
 সিৰণ নহয় তযু সম ;
 এনে কৃষ্ণ বৰ্ণ হায় আমি ক'তো দেখা নাই
 দেহৰো গঠন নিকপম ।
 ৰূপ গুণ একে ঠাই দিয়া টান বিধতাই
 সি কাৰণে আপুনি কি বোবা ;
 বহুলোক মুখে শুনো কাক সুগায়ক হনু
 মই অধমক নবন্ধিবা ।
 মই অতি মৃদুমতি নাজানো মিনতি শুতি
 নোৱাৰো বৰ্ণাব তযু গুণ ;
 তযু সুমধুৰ স্বৰ শুনি হনু মনুষ্যৰ
 পৰম সন্তুষ্ট হয় মন ।
 নানা স্থানে অসংখ্যাত পক্ষীৰ শুনিছোঁ মাত
 মনুষ্যৰো গীত আছোঁ শুনি ;
 জনমেই হ'ল বৃথা নুগুনিলো তযু কথা
 কৰা পক্ষী একবাৰ ধনি ।
 শিয়ালৰ কথা শুনি কাকে বৰ হৰ্ষ মানি
 কা-কা বুলি আৰম্ভিলে গান ;
 মুখৰ মগহ সৰি পৰিল ধূপুহ কৰি
 ধূৰ্ত্তে লই কৰিলে প্ৰস্থান ।

॥ টককৰ তাৎপৰ্য ॥

(সকল প্ৰবন্ধ বেয়া পোৱাসকলে নতুন বছৰৰ পঞ্জিকাত আয়-ব্যয়, বৰ্ষফল, বিজ্ঞাপন পঢ়িব।)

শ্ৰীযজ্ঞেশ্বৰ শৰ্মা

টকক শৰ্মাক বৰবৰুৱাই বৰাই-বুজাই চল-বুদ্ধি কৰি থুপৰী আৰু টোপোলাৰে সৈতে কলিকতাৰ পৰা অসমলৈ ঘূৰাই পঠিয়ালে হয়; কিন্তু টককৰে আজিলৈকে নিজৰ থান-থিত লগাব নোৱাৰিলে।

‘টককৰ দৌৰাছা’ বুলি বেজবৰুৱাৰ ওভঙনিত এটি সকল কাহিনী প্ৰবন্ধ আছে। বহুতে পঢ়িছে, বহুতে পঢ়া নাগৈ। পঢ়োতা সকলৰ ভিতৰতো বহুতে এই টকক কাহিনীৰ শাহটো ধৰিব পাৰিছেনে নাই ক’ব নোৱাৰি। বেজবৰুৱাৰ নামত আমি গৌৰৱ অনুভৱ কৰোঁ আৰু আনন্দত আপুত হওঁ। কিছুমান বস লগা কথা আমি ওপৰে ওপৰে পঢ়ো, কিন্তু বসৰ মাজত সোমাই থকা সাবমৰ্ম বুজিবলৈ চেষ্টা নকৰোঁ। বহুতেই বেজবৰুৱাৰ বচনা তলতলকৈ পঢ়িব পৰা নাই। এবাৰ আমাৰ বিড়া-ওকনি বোলা প্ৰবন্ধ এটা প্ৰকাশ হোৱাত

(৭৯ পৃষ্ঠাৰ পিছৰ পৰা)

তাৰ কুমন্ত্ৰণা দেখি দুঃখিত বায়স পক্ষী
অকথাতো প্ৰভাৱিত হই;
মনো দুঃখে অপমানে তাৰ পৰা অন্য স্থানে
উৰি গ’ল লাহে লাহে কই।
দুঃখলোকে এইদৰে নানা তোষামোদ কৰে
অভিলাষ সিদ্ধিৰ কাৰণ;
কাৰ্য্য সিদ্ধি হ’লে পাছে মাতিলেও নাহে কাছে
দেখিলেও কৰে পলায়ন। * *

হলমুলেই লাগিছিল, কাৰণ বিড়া-ওকনি কথাটো ক’ত আৰু কি প্ৰসঙ্গত বেজবৰুৱাই লিখিছিল তাক বহুতেই গম নাগায়। বেজবৰুৱা আমাৰ জাতীয় সাহিত্যিক। গোটেই অসমীয়া জাতিটোৰ সুখ-দুখ ভালবেয়া তেওঁৰ লেখনীৰ মাজত লীন হৈ আছে। ইয়াক খান্দি কুকৰি উলিয়াব পাৰিলেহে অসমীয়া জাতিৰ প্ৰতিনিধি বেজবৰুৱাক আমি চিনিব পাৰিম।

টকক মহাৰাণী আৰু কোম্পানীৰ দিনৰ অসমীয়া জাতিৰ প্ৰতীক। টককৰে সেই সময়ৰ অসমীয়া মানুহৰ দুৰৱস্থা ভালদৰে ছন্দস্বৰূপ কৰিছিল। “আমাৰ গাওঁ-ভূঁইৰ অৱস্থা কাউৰী শঙুণে নোখোৱা হ’ল। দেখিলে শোকলগা হ’ল, আমাৰ ভালৰ ঘৰৰ পোনাতিবোৰ দুখীয়া ছাল-ছিগা হল। সিহঁতৰ স্বভাৱ কুদ্ৰুচ হ’ল, খাব-জীৱৰ লক্ষণ নাইকিয়া হল। মূৰ্ততে সিহঁত এই অলপ কালৰ ভিতৰতে কিবা অজাতৰীয়া টোকোনা হল। জ্বৰ-নৰিয়া আদি ৰোগেও গাওঁ-ভূঁই উজাৰ কৰিলে। চৰকা খহনীয়া আদি বেমাৰে গৰু মাৰি উপাত্ত কৰিলে। খেতি-পথাৰ ছন পৰিল। বাইজৰ ভিতৰত মিলা-প্ৰীতি গুচিল। ৰাজহুৱা কাম কাজো লোপ পালে। চমুকৈ কবলৈ গলে আপুনি থাকোতে বৰক জমক জয়জয় ময়ময় হালধীঅটীয়া গাওঁ এতিয়া লাংলাং ঠাংঠাং হল। ময়ো এই ছন পৰা ঠাই এৰি, পাৰোঁ যদি কজিৱতিৰ কিবা এটা উপায় কৰিবলৈ আপোনাৰ ওচৰলৈকে যাবলৈ মনতে থিৰাং কৰিছোঁ।”

টককৰে তেওঁৰ বস্ত বাহানি বেচি উদং কৰি সস্তীক কলিকতা ওলালগৈ। তেওঁ বৰবৰুৱালৈ লেখা চিঠিৰ প্ৰশ্ন বিলাকৰ পৰা মানুহটো যে “আনাৰি” বহিঃজগত সম্পৰ্কে সম্পূৰ্ণ অজ্ঞ অৰ্থাৎ তেনেই অঁকৰা সেইটো ধৰিব পাৰি। সেই চিঠিত টককক কুৰি টকা মান দৰমহাৰ কাম এটা দিব লাগে তাকো লিখিছিল।

টককৰ দৌৰাছা কাহিনী পঢ়ি অৰ্থাৎ দকৈ পঢ়ি বুজিব পাৰি যে উনৈশ শতিকাৰ অৰ্থাৎ ব্ৰিটিছে অসম অধিকাৰ কৰাৰ পাচৰ কালডোখৰ অসমৰ কাৰণে এচোৱা অতি গভীৰ অন্ধকাৰৰ যুগ। মান মৰাণৰ বিপ্লৱত অসম আগৰ পৰাই অতি জুৰুলা হৈ আছিল তাতে কোম্পানীৰ ৰাজত্বই অসমীয়া মানুহৰ ভাষাটোকো প্ৰায় লুপ্ত কৰিলে। এনে অৱস্থাত মানুহে পেঁপুৱা লাগি নিৰাশ হোৱা স্বাভাৱিক। এই যুগত অসমীয়া সাহিত্যত আগৰ পৰা চলি

চন্দ্ৰকুমাৰৰ 'বীণ-বৰাগী' : এটি বিশ্লেষণ

ডঃ উপেন্দ্ৰ নাথ গোস্বামী

চন্দ্ৰকুমাৰ আগবঢ়োৱা 'অসমীয়া ৰোমাণ্টিছিজমৰ প্ৰথম হোতা' আৰু 'ৰোমাণ্টিছিজমৰ প্ৰৱৰ্তক 'জোনাকী'-কাকতৰ প্ৰতিষ্ঠাপক সম্পাদক।" তেওঁৰ কবিতাৰ পুথি দুখনৰ প্ৰথমখন 'প্ৰতিমা'। বেজ-বৰুৱাৰ ভাষাত 'প্ৰতিমাখন সৰু, কিন্তু নিৰ্ভাঁজ সোণৰ'। দ্বিতীয়খন পুথি 'বীণ-বৰাগী'। ইয়াত 'বীণ-বৰাগী' নামৰ দীঘলীয়া কবিতাটোৰ উপৰি আনকেইটামান কবিতাও আছে। সেই আটাইবোৰ কবিতা আৰু 'প্ৰতিমা'ৰ কেইবাটাও কবিতাত ব্যক্ত হোৱা ভাব, অৰ্থাৎ চন্দ্ৰকুমাৰ আগবঢ়োৱা জীৱনৰ চিন্তা-চৰ্চাৰ পৰিচয় 'বীণ-বৰাগী' কবিতাটোৱে সামৰি থৈছে। চন্দ্ৰকুমাৰকে আদি কৰি যিকেইজন লোকে অসমীয়া সাহিত্যত ৰোমাণ্টিক ভাৱধাৰাৰ সোঁত বোৱালে, তেওঁলোক পাশ্চাত্য শিক্ষা-পোৱা। কিন্তু অকল পাশ্চাত্য শিক্ষাৰ ফলত পাশ্চাত্য সাহিত্যেৰে

(৮১ পৃষ্ঠাৰ পিচৰ পৰা)

অহা ধাৰাও বিচ্ছিন্ন হ'ব লগা হ'ল। কেৱল অকণোদয় কাকত, তেজীয়া ফুকনৰ ৰচনা এই দুটায়েই অসমীয়া ভাষাৰ পুনৰ্জীৱনত সহায় কৰিলে। এই কালত ৰচিত দুখন মাত্ৰ উল্লেখযোগ্য পুথি। কাশীনাথ তামূলী ফুকনৰ বুৰঞ্জী আৰু ঘিণাই বৰফুকনৰ গীত লগতে মনিৰাম দেৱানৰ গীত।

যদিও অসমীয়া ভাষাক স্কুল-কাছাৰীত পুনৰ ঠাই দিয়া হল তথাপি আজি পৰ্যন্ত অসমীয়া ভাষা তথা অসমীয়া জাতিৰ বাহৰ বিৰুদ্ধে গৈছে বুলি ক'ব নোৱাৰি। টকৰ শৰ্মাই আজিও থান থিত লগাব পৰা নাই। লগাবলৈ চেষ্টা কৰিছে কিন্তু কেউফালৰ পৰা হেঁচা বাধা, বিপত্তি। কিন্তু আশা এৰা নাই। টকৰ মৰিলেও যুঁজিবলৈ মেৰিছে। টকৰ জীয়াই থাওক। * *

সৈতে হোৱা পৰিচয়ে তেওঁলোকক সাহিত্যিকৰূপে প্ৰতিষ্ঠিত কৰা নাই। পাশ্চাত্য সাহিত্যৰ পৰিচয়ৰ লগতে তেওঁলোক নিজৰ জন্মভূমি অসমৰ অৱস্থাৰ প্ৰতিও সচেতন আছিল। অসমৰ অৱস্থাৰ বিষয়ে চন্দ্ৰকুমাৰে এনেদৰে লেখিছে : "তেতিয়া (মানব দিন)ৰ পৰা অসমীয়া সমাজ ভাগিল, অসমদেশ বৰুৱা হ'ল। বাকৰিত দুই-এজোপা গুৱলা গছ পাব পাৰা, কিন্তু অধিকাংশই দুৰ্বল, নিস্তেজ, আওকঠীয়া গছ। দেশৰ শতকৰা ৯০ জনৰ অৱস্থা শোচনীয়।"১ আকৌ, 'আমি জানো আমাৰ দেশ শিক্ষাত পাছ, জানত ভিক্ষাৰী, ধনত দুখীয়া, সংখ্যা বহুত শক্তিহীন, স্বাস্থ্যত ৰুগীয়া, কামত এলেহুৱা, আৰু পৰাধীন — কিন্তু আমি নিজ-শক্তি অনুযায়ী হইহে কামত হাত দিব পাৰোঁ। আমি যুঁজিবলৈ ওলাইছোঁ আক্ৰাৰৰ বিপক্ষে। উদ্দেশ্য দেশৰ উন্নতি, জোনাক'।২

চন্দ্ৰকুমাৰৰ 'বীণ-বৰাগী' - কবিতাটোতে অসমীয়া সমাজখনৰ এটা সুস্পষ্ট চিত্ৰ অঙ্কিত হৈছে। তেওঁৰ সমুখৰ অসমীয়া সমাজখনত ধনী-দুখীয়া, ডাঙৰ-সৰু, বলী-নিৰ্বলী, জানী-অজানী আদি ভাৱে ঠাই লৈ নানা বিভেদৰ সৃষ্টি কৰিছে। তদুপৰি 'মানুহে মানুহে এফেৰি মৰমো নাই', 'ডাঙৰৰ ডাঙৰ ভেম', বলীৰ ভয়ত নিঃকিনে 'কোচ-মোচ খায়' 'কোড়াল-কন্দল, হাই-উকমিৰে মানুহৰ ঘৰ পূৰ, মানুহবোৰে 'ধন ধন কৰি ধন-সোণ' সাঁচে, 'কুটুমেই বান্ধে, কুটুমেই বাঢ়ে, কুটুমে কুটুমক খায়', 'ধৰ্মৰ নামত অধৰ্মৰ বেহা', 'কপটী শুকৰে ধনৰ লোভত 'পাপ-সত্ত' পাতি, 'ভাটৌৰ দৰে শাস্ত আওবাই গিয়ানী বোলাই' ফুৰে'।

সমাজ মানুহৰ সমষ্টি এই সমাজত যদি মানুহেই মানুহৰ ওপৰত এনে অত্যাচাৰ চলায় (মানুহে মানুহে ইমানহে মৰম, চকুলো পৰে সুঁৱৰি), তেনেহ'লে এই সমাজৰ প্ৰতি বিদ্বেষৰ ভাৱ ওপজা স্বাভাৱিক। সেই কাৰণে কবি আগবঢ়োৱাই এনে এখন সমাজৰ আমূল পৰিবৰ্তনৰ কথা চিন্তা কৰিলে। এইখিনিতে তেওঁ এজন বিপ্লৱীৰূপে পৰিচয় দিছে। তেওঁ এই সমাজখন ভাঙি-ছিঙি এখন সম্পূৰ্ণ নতুন সমাজ গঢ়াৰ কথা মনলৈ আনিছে। ইংৰাজ কবি ছেলীয়েণ্ডে তেওঁৰ সমসাময়িক সমাজখনৰ প্ৰতি অসন্তুষ্ট হৈ তাক ভাঙি-ছিঙি এখন নতুন সমাজ-প্ৰতিষ্ঠাৰ কথা ভাবিছিল। তেওঁ পশ্চিমীয়া ধুমুহাক (west wind) বীণৰূপে ব্যৱহাৰ কৰিবলৈ আৰু জ্বলি থকা ছাই আৰু ফিৰিঙতি

১। চন্দ্ৰামৃত : অসমীয়াৰ সঞ্চয়

২। চন্দ্ৰামৃত : 'জোনাকী'ৰ আত্মকথা

সদৃশ তেওঁৰ ভাৱধাৰা মানৱ-সমাজত চতিয়াই দিবলৈ অনুৰোধ কৰিছিল।^৩ চন্দ্ৰকুমাৰে সমাজখনৰ পৰিবৰ্তনৰ বাবে ভাৰতীয় চিন্তা অনুযায়ী মহা-প্ৰলয়ৰ আগমনত সমাজখনৰ ধ্বংসৰ কথা প্ৰথমতে ভাবিছিল যদিও সমাজৰ পৰিবৰ্তন সোনকালে সাধিবৰ উদ্দেশ্যে এজন বীণ-বৰাগী হিচাপে বীণৰ সুৰৰ সহায়ত সমাজখন ভাঙি-ছিঙি শেষ কৰি কৰিবলৈ আগ-হান্বিত হৈছে : 'আঙুলি বুলাব জনা হলে আজি পেলালোঁহেঁতেন টানি, হিমালয় চূড়া বুৰালোঁহেঁতেন উজালি কলীয়া পানী। পাপৰ মজিয়া নিয়ালোঁহেঁতেন অথাই সাগৰৰ তল; ব্ৰহ্মাণ্ডৰ চিন থাকিলহেঁতেন মাথোঁ সমুদ্ৰৰ জল। ... মান অপমান তৌৱাই যাওক পৃথিৱীৰ পৰা গুচি; নতুন সৃষ্টিৰ অৰুণ-কিৰণে কৰোক সকলো গুচি।' বীণৰ সুৰৰ এনে শক্তি যে তাক গুনি 'পশু-পক্ষী' গছ-লতা খব হয়; লুইত উজায়, জোন তথা লাগে।

সমাজখনক ভাঙি-ছিঙি শেষ কৰাৰ পাছত এখন নতুন সমাজৰ সৃষ্টি কেনেকৈ কৰা হয় সেইটো এটা ডাঙৰ প্ৰশ্ন, এটা গভীৰভাৱে চিন্তা কৰিবলগীয়া কথা। চন্দ্ৰকুমাৰেও সেই চিন্তা কৰিলে (বিশ্ৰাম বিচাৰি গছৰ তলত বহিল বৰাগী মোৰ)। এখন নতুন সুন্দৰ সমাজ গঢ়িবলৈ হ'লে সেই সমাজৰ মানুহবোৰ সুন্দৰ হ'ব লাগিব। মানুহবোৰ সুন্দৰ হ'ব যদিহে মানুহবোৰৰ মনবোৰ সুন্দৰ হয়। মানুহৰ মন সুন্দৰ কৰিবৰ কাৰণে ভাৰতবৰ্ষৰ ঋষি-মুনিসকলে কত যুগ ধৰি চিন্তা কৰি দেখিলে যে যেতিয়ালৈকে মানুহৰ অন্তৰত মই-মোৰ, ভাল-বেয়া, সুন্দৰ-অসুন্দৰ, স্থায়ী-অস্থায়ী আদি দ্বৈধ ভাব থাকিব, তেতিয়ালৈকে মনৰ কলুষতা নুওচ। এনেবোৰ ভাব আঁতৰাবলৈ হ'লে মানুহৰ মনক এক অদ্বিতীয়, একমাত্ৰ শক্তিয়ে সৈতে সংযোজিত কৰিব লাগিব। ভাৰতীয় চিন্তাহিদসকলে এনে শক্তিক ব্ৰহ্ম আৰু জগতৰ প্ৰতিটো বস্তুকে ব্ৰহ্মৰ অংশৰূপে স্বীকাৰ কৰি দুয়োৰে মাজত কোনো পাৰ্থক্য নৰখাকৈ জগতৰ সকলোকে সমান চকুৰে চোৱা আৰু

৩। Make me thy lyre, even as the forest is ;

.....
Drive my dead thoughts over the Universe

.....
Scatter, as from an unextinguished hearth

Ashes and sparks, my words among mankind.

- Shelley : Ode To The West Wind

সকলোকে সমান ব্যৱহাৰ কৰাৰ কথা কৈছে। শঙ্কৰদেৱৰ ভাষাত : 'তুমি কাৰ্য-কাৰণ সমস্ত চৰাচৰ, সুবৰ্ণ-কুণ্ডলে যেন নুহিকে অন্তৰ। তুমি পশু-পক্ষী সুৰ-নৰ-তৰু-তৃণ, অজ্ঞানত মৃত সবে দেখে ভিন্ন ভিন্ন।' ভাৰতবৰ্ষত যুগ যুগ ধৰি চলা এই চিন্তাৰ কথা যেতিয়া মনত পেলালে, তেতিয়া কৰি আগৰৱালাৰ নতুন সমাজ-গঢ়াৰ সপোন যেন দিঠকত পৰিণত হ'ল (খন্তেকতে মোৰ অনন্ত সুখৰ সোণালী সপোনে হাঁহে), কৰিব মন-আকাশখন মুকলি হ'ল (সুলকিছে লাহে লাহে সংসাৰৰ বান্ধ, মুকলিছে মন মোৰ)। তেওঁ মানুহৰ মহত্ব উপলব্ধি কৰিলে (মানুহেই ইহ জগতৰ, মানুহেই পৰাৎপৰ)। আন এঠাইত তেওঁ লেখিছে : "মানুহক মানুহ বুলি ব্যৱহাৰ কৰিলেহে মনুষ্যত্বৰ উচিত দক্ষুৰ্তি প্ৰকাশ পায়। এই পৃথিৱীৰ ওপৰত থিয় হৈ সকলো কৰ্ম কৰিব লাগিব আৰু এই মানুহৰ লগতে মিলি-জুলি জীৱনৰ দিনকেইটা নিয়াব লাগিব। মানুহ দুৰ্বল, অসম্পূৰ্ণ। তেওঁ পদে পদে ভুল কৰে। দুৰ্বলতাৰ নিমিত্তে গালি পৰাতকৈ সবল হোৱাৰ উপায় দিয়াটো উপকাৰজনক।"^৪ আকৌ, "বিবাদ কৰিলে দুখ-দুৰ্দশা নুওচ, একাৰ নেভাগে, সুন্দৰ জীৱনৰ পোহৰ লাগে, তেহে অসমীয়াৰ চৰিত্ৰ পুনৰ গতিত হ'ব পাৰিব।"^৫

সুন্দৰ জীৱন পোহৰ পাবলৈ হলে জগতখনক দিব্য-দৃষ্টিৰে চাব লাগিব (দিব্য-দৃষ্টিৰে চোৱাহে জগতখন, প্ৰহেলিকা গুচি এয়ে জীৱন বৰ্জন)। জগতেৰে সৈতে নিজৰ অভেদত্ব স্থাপন-হ'লেই দিব্য-দৃষ্টিসম্পন্ন হ'ব পাৰি। এনে অৱস্থাত জগতৰ কোনো বস্তুৰে অসুন্দৰ নহয়, কোনোৱে পৰ নহয় (কেও নোহে পৰ মানুহ তোমাৰ, কুটুমে কুটুমে ভৰা যে সংসাৰ)^৬। এনে অৱস্থাত জগতখন হয় 'তুমিজয়' নহয় 'মইময়' জ্ঞান হয় (মই মই মই মাত্ৰ বিপুল সংসাৰ, মই মই মই সুৰে শুনা; বাজিছে প্ৰাণৰ বীণা তান, মই বিনা আছেনো কি শুনা)। "সৃষ্টি পাতনিৰে পৰা নীল আকাশত, কিৰণৰ জাল মেলি ডাৱৰ ধৰিছা; টিপটীটি হৈ উৰি টিপতে লুকাই, গৰুণ্ডৰ পাখা মেলি বিচাৰি ফুৰিছা"^৭। মনৰ এনে এটা স্তৰত 'বীণ-বৰাগী'ৰ কবিয়েও

৪। চন্দ্ৰামৃত : গৃহস্থালি।

৫। চন্দ্ৰামৃত : অসমীয়া সঙ্কল্প।

৬। বীণ-বৰাগী : কেও নোহে পৰ।

৭। প্ৰতিমা : মই।

৮। প্ৰতিমা : বিশ্ব-ভাৱবীয়া

নিজকে জগতখনত ভিন ভিন ৰূপত দেখা পাইছে (ময়ে দুটো দমিবলৈ সন্ত সাধু হওঁ, ময়ে দুটোৰ উদ্ভঙালি ঘূৰি পাতি থওঁ) ।

এনে দৃষ্টিসংগৰ হবলৈ কাৰবাৰ কৃপাও লাগে (বিধিৰ কৃপাত পুনু হ'লোঁ হে উদ্ধাৰ) । বিধিৰ কৃপাই 'মুকং কৰোতি ৰাচালং পশুং লভয়তে গিৰিম্' । চন্দ্ৰকুমাৰে বিধিৰ কৃপাত উদ্ধাৰ হৈ জগতখনৰ নতুন ৰূপ দেখিবলৈ পাইছে (কি সুন্দৰ মুক্ত বায়ু, নীলিম আকাশ ; কি সুন্দৰ জোন বেলি জেউতি প্ৰকাশ) । "স্বপ্ন গুচি এয়ে সঁচা চকুৰ আগত, যদি চাব জানা এই সুন্দৰ জগত" । কবিয়ে এতিয়া উপলব্ধি কৰিছে যে মানুহে মিছাতে সুখৰ কাৰণে হাবাথুৰি খায় । প্ৰকৃত সুখ কিন্তু নিজৰ অন্তৰতহে পোৱা যায় (হিয়াৰ মাজেদি অনন্ত সুখৰ পৰি আছে ৰাজবাট) । কিন্তু সেই অন্তৰ 'নিষ্কলঙ্ক' হ'ব লাগিব (আহা কোন যাবা দিগন্তৰ শেষ, আহা শুধ আশা লৈ ; অন্তৰ বাসনা মন মলিয়ন দলিয়াই পেলাই থৈ ১০) । সুখ যেনেকৈ নিজৰ অন্তৰত আছে স্বৰ্গও তেনেকৈ এই পৃথিৱীতে আছে । সকলোৰে মন 'নিষ্কলঙ্ক' হ'লে পৃথিৱীখন স্বৰ্গত পৰিণত হ'ব । তাকে কৰিবলৈ অন্তৰ-দাপোণ মেলিব লাগিব (দিবা দৃষ্টিৰে ফুৰা মোৰ বন্ধু, অন্তৰ-দাপোণ মেলা) কবীন্দ্ৰ বৰীন্দ্ৰৰ ভাষাত : 'অন্তৰ মন বিকশিত কৰো' । লগতে বিশাল বিশ্বৰ অন্তৰালত থকা মহান শক্তিয়ে সৈতে যোগসূত্ৰ স্থাপন কৰি সেই সুন্দৰৰ আৰাধনাত বত হ'ব লাগিব (বিশ্বৰ বীণত বাক্সৰ উঠিছে, মিলোৱা তাৰেই সুৰ ; আকাশৰ লক্ষ গ্ৰহ সমন্বিতে, ওজাৰ ধ্বনিৰে পূৰ) । "ফুৰিছোঁ যাত্ৰীৰ বেশে স্বদেশ বিদেশ, সৌন্দৰ্য আভাস য'তে পাওঁ একণিকা; সুন্দৰৰ আৰাধনা জীৱনৰ খেল ১১) । যুগে যুগে মানুহে সুন্দৰৰ আৰাধনাত ব্যাকুল আৰু বিশ্বৰ প্ৰেমত মগ্ন-বিত্তোৰ হৈ ভকতিৰ ফুল উছৰ্গা কৰি আহিছে । এইবোৰে ভাৰতীয় চিন্তা । এয়ে সৃষ্টিৰ গুঢ় ৰহস্য । 'বীণ-বৰাগী'ৰ কবিয়ে তেওঁৰ বীণৰ সুৰত এই চিন্তাকে প্ৰতিভাত হোৱাটো কামনা কৰিছে । অৰ্থাৎ তেওঁৰ গীত আৰু বীণৰ সুৰত এই চিন্তা ব্যক্ত কৰি মানুহৰ মন সুন্দৰ কৰি তুলিব আৰু তেনেকৈয়ে সমাজখন এখন সুন্দৰ সমাজত পৰিণত হ'ব ।

৯। প্ৰতিমা : সুখগীত

১০। বীণ-বৰাগী : আনন্দ-তীৰ্থ

১১। প্ৰতিমা : সৌন্দৰ্য

(৮৭ পৃষ্ঠাত চাওক)

স্বৰণিকা : আমাৰ উনবিংশ শতিকা

১৮০১— উত্তৰ লক্ষীমপুৰ জিলাধাৰীত যাদুৰাম ডেকাৰকাৰ জন্ম । অসমত কমলেশ্বৰ সিংহৰ ৰাজত্বৰ ছবছৰ ।

১৮০২— হাদিৰাচকীত পৰশুৰাম বৰুৱাৰ প্ৰথমা পত্নীৰ গৰ্ভত হলিৰাম (ঢেকিয়াল) ফুকনৰ জন্ম ।

১৮০৪— ৬ মাৰ্চ তাৰিখে শ্ৰীনাথ বৰবৰুৱাৰ দ্বাৰা "তুঙ্গখুঙ্গীয়া বুৰঞ্জী"ৰ প্ৰণয়নৰ কাম আৰম্ভ ।

১৮০৫— হাদিৰাচকীত পৰশুৰাম বৰুৱাৰ প্ৰথমা পত্নীৰ গৰ্ভত যজ্ঞৰাম (খাৰঘৰীয়া) ফুকনৰ জন্ম ।

১৮০৬— মৃত গৌৰীনাথ সিংহৰ পত্নী কমলেশ্বৰীৰ কলিকতা-যাত্ৰা (এপ্ৰিল) : পূণানন্দ বুঢ়াগোহাঁইৰ অপসাৰণৰ বাবে বৃটিছলৈ গোহাৰি, ব্ৰজনাথ

(৮৬ পৃষ্ঠাৰ পিচৰ পৰা)

চন্দ্ৰকুমাৰৰ কবিতাত পাশ্চাত্য প্ৰভাৱ একেবাৰে নোহোৱা নহয় । কিন্তু তেওঁ প্ৰধানকৈ ভাৰতীয় চিন্তাৰ কবি, তেওঁ মানৱতাৰো কবি । মানুহে মানুহৰ প্ৰতি কৰা অন্যায়ে-অবিচাৰে তেওঁক বিপ্লৱী কৰি তুলিছে আৰু মানুহৰ দুখ দুৰ কৰিবলৈ মানুহৰ অন্তৰৰ সততাৰ ওপৰত বিশ্বাস ৰাখি সেই সতৰ বিকাশ ঘটাই তেওঁ এখন সুন্দৰ সমাজ-ৰচনা কল্পনা কৰিব পাৰিছে । এপিনে তেওঁ ভাৰতীয় আৰু আনপিনে অসমীয়া ঐতিহ্যৰ বাৰ্তাবহনকাৰী অসমীয়া সমাজৰ পৰিৱৰ্তনত বীণ-বৰাগীৰ ভূমিকাৰ প্ৰতি সচেতন হৈ তেওঁ বীণ-বৰাগীৰ বেশেৰে গীত আৰু বীণৰ সুৰেৰে অসমীয়াৰ অন্তৰত বৈপ্লৱিক চিন্তা সূমুৱাই বিপ্লৱৰ সাধনৰ পূৰ্ণ ৰূপৰ আঁচনি দাঙি ধৰিছে । তেওঁৰ বিশ্বাস এই বিপ্লৱ এদিনাখন সাৰ্থক হ'ব । "তুহঁৰ জুইৰ দৰে অসমীয়াৰ তেজ জাক উৎসাহ এতিয়া ভাগ্যৰ জাপৰ তলত লুকাই আছে । এবাৰ ভমকাই উঠিবই উঠিব" । ১২

১২। চন্দ্ৰামৃত : 'জোনাকী'ৰ আত্ম-কথা

গোহাঁইক বজা পতাৰ হকে যুক্তি। বৃটিছৰ অপাৰগতা-প্ৰদৰ্শন।

১৮০৯— বাণিজ্যত অসমৰ অগ্ৰগতি : বঙ্গলৈ তিনিলাখৰো অধিক টকাৰ সামগ্ৰী বণ্ঠানি (তাৰ পৰা আমদানি আঢ়ৈ লাখৰ)।

১৮১১— বসন্ত বোগত আক্ৰান্ত হৈ বজা কমলেশ্বৰ সিংহৰ মৃত্যু (১৭ জানুৱাৰী)। চন্দ্ৰকান্ত সিংহৰ সিংহাসন-আৰোহন। শ্বোল্ল বহুবীয়া চন্দ্ৰকান্তৰ হৈ পূৰ্ণানন্দ বুঢ়াগোহাঁইৰ দ্বাৰা সকলো ক্ষমতা গ্ৰহণ। ইপিনে মিশ্যনেবীৰ অনুৰোধত কলিয়াবৰৰ আত্মাৰাম শৰ্ম্মাৰ শ্ৰীৰামপুৰ যাত্ৰা : ব্ৰিলিয়ম কেবীৰ তত্ত্বাৱধানত অসমীয়া বাইবেলৰ কাম আৰম্ভ।

১৮১৩— শ্ৰীৰামপুৰত বাইবেলৰ অসমীয়া অনুবাদ 'ধৰ্ম্ম পুস্তক'ৰ প্ৰকাশ। উত্তৰ গুৱাহাটীত হৰকান্ত মজিন্দাৰ বৰুৱাৰ জন্ম। যোৰহাটত দীননাথ বেজবৰুৱাৰ জন্ম।

১৮১৫— বদনচন্দ্ৰ বৰফুকনক গ্ৰেপ্তাৰ কৰিবৰ বাবে মহেশ্বৰ পৰ্বতীয়া ফুকনৰ গুৱাহাটী আগমন (১৮ অক্টোবৰ)। সেইদিনা ৰাতিয়েই পুত্ৰজয় জন্মি, পিয়লি আৰু নুমলিক লগত লৈ বদনচন্দ্ৰৰ পলায়ন আৰু বংপুৰ-যাত্ৰা। নভেম্বৰৰ প্ৰথম সপ্তাহত ডেইভিড স্কটৰ সৈতে বদনচন্দ্ৰৰ সাক্ষাৎ।

১৮১৬— পৰশুৰাম বৰুৱাৰ মৃত্যু; হলিৰাম হাদিবাচকীত দুৰ্বীয়া বৰুৱা নিযুক্ত।

১৮১৭— পাটকাই পৰ্বত পাৰ হৈ মানসৈন্যৰ নামকৰণ আগমন। ঘিলা-ধাৰীত মানৰ সৈতে বগত অসমীয়াৰ পৰাজয়। ইতিমধ্যে পূৰ্ণানন্দৰ মৃত্যুত পুত্ৰ কচিনাথ অধিষ্ঠিত হয় বুঢ়াগোহাঁইৰ পদত— যদিওবা বদনচন্দ্ৰৰ সৈতে বজাৰ মৈত্ৰীভাৱ দেখা পাই তেওঁৰ (সপৰিহালাে) গুৱাহাটী যাত্ৰা। বদনচন্দ্ৰৰ মন্ত্ৰীফুকন পদ লাভ। বৰবৰুৱাৰ পদৰ পৰা শ্ৰীনাথক অপসাৰণ। নুমলী ৰাজমাওৰ ষড়যন্ত্ৰ অনুযায়ী ৰূপসিং চুবেদাৰৰ দ্বাৰা বদনচন্দ্ৰৰ হত্যা।

১৮১৮— চন্দ্ৰকান্ত সিংহাসনচ্যুত (২০ ফেব্ৰুৱাৰী), আৰু যোৰহাটৰ দক্ষিণপূৱে তৰাতলিত অৱদ্ধ। পুৰন্দৰ সিংহৰ ক্ষমতা গ্ৰহণ। বিশ্বনাথ (পাটলৈ মৰঙিখোৱা গোহাঁই) ৰ দ্বাৰা চন্দ্ৰকান্তৰ সোঁ-কাণ কৰ্ত্তন।

১৮১৯— জানুৱাৰীত মানৰ দ্বিতীয় আক্ৰমণ। ১১ জুনত মান সৈন্যৰ গুৱাহাটী আগমন। গোৱালপাৰাৰ সিফালৰ অসম চকীলৈ পুৰন্দৰ আৰু কচিনাথৰ পলায়ন— পাচত চিলমাৰী-যাত্ৰা। পুনৰ্কাৰ চন্দ্ৰকান্তৰ সিংহাসন আৰোহন। ইপিনে শ্ৰীৰামপুৰত 'নিউ টেষ্টামেণ্ট'ৰ অসমীয়া

ডাঙনিৰ কাম আৰম্ভ। আগষ্ট আৰু অক্টোবৰত পুৰন্দৰ সিংহৰ দ্বাৰা ডেইভিড স্কটৰ হাতত দুখন আবেদন পত্ৰ প্ৰদান। কলিকতাত ২৭ ডিচেম্বৰৰ দিনা গৱৰ্ণৰ জেনেৰেলৰ হাতত কচিনাথ বুঢ়াগোহাঁইৰ দুখন আবেদন পত্ৰ প্ৰদান।

১৮২০— ২৭ জানুৱাৰীত মিণ্ডিমাহা তিলোৱাৰ বংপুৰ-ত্যাগ আৰু স্বদেশ যাত্ৰা। পুৰন্দৰ আৰু কচিনাথৰ বিৰুদ্ধে লৰ্ড হেষ্টিংচলৈ চন্দ্ৰকান্তৰ বাৰম্বাৰ আবেদন।

১৮২১— ফেব্ৰুৱাৰী মাহত পাঁচশ সেনাৰে সৈতে মিণ্ডিমাহা তিলোৱাৰ পুনৰ অসম-আগমন। চন্দ্ৰকান্তৰ বংপুৰ-ত্যাগ আৰু গুৱাহাটী আগমন (১৪ মাৰ্চ)। মিণ্ডিমাহা তিলোৱাৰ নিৰ্দেশত যোগেশ্বৰ সিংহৰ সিংহাসন আৰোহন। মানৰ হাতৰ পৰা সাৰিবৰ বাবে চন্দ্ৰকান্তৰ অসম-চকী আগমন (২৩ চেপ্টেম্বৰ), আৰু তাৰো পৰা ডেইভিড স্কটৰ নিৰ্দেশত নৈৰে ভটিয়াই আৰু কিছু দূৰলৈ যাত্ৰা। কোম্পানীৰ দ্বাৰা পৰৰাজ্যত হস্তক্ষেপ নকৰাৰ প্ৰাক্তন নীতি শিথিলকৰণ। চন্দ্ৰকান্তলৈ বৃটিছৰ সামৰিক সহায় প্ৰদান। যোগেশ্বৰ সিংহৰ দুৰৱস্থা।

১৮২২— মানৰ হাতত চন্দ্ৰকান্তৰ পৰাজয় (২১ জুন)। বৃটিছৰ সৈতে মানৰ অৱিয়াঅৰি। অক্টোবৰত কোম্পানীৰ হস্তক্ষেপৰ বাবে গৱৰ্ণৰ জেনেৰেললৈ পুৰন্দৰৰ আবেদন।

১৮২৩— বৰাৰ্ট ব্ৰুচৰ দ্বাৰা অসমৰ হাবিত চাহ আৱিষ্কাৰ। ঠায়ে ঠায়ে মান সৈন্যৰ নৃশংস অত্যাচাৰ।

১৮২৪— মানৰ গতি ৰোধ কৰাৰ অৰ্থে বৃটিছ সৈন্যৰ অসম আগমন। অসমীয়া বাইজলৈ বৃটিছৰ গোহাৰি। মানৰ হাতৰ পৰা গুৱাহাটী উদ্ধাৰ। নগাঁৱৰ বহাচকী আৰু কলিয়াবৰলৈ মানৰ পলায়ন। নামনি অসম বৃটিছৰ দখলত।

১৮২৫— অসমৰ অন্যান্য ঠাইৰ পৰা অপসাৰিত মান সৈন্যৰ বংপুৰ আগমন। বিভিন্ন ঠাইত মানৰ সৈতে বৃটিছৰ ৰণ। বৃটিছৰ বংপুৰ অধিকাৰ। উজনি অসম বৃটিছৰ দখলত। এপ্ৰিলত চুইণ্টনৰ নিৰ্দেশ ক্ৰমে হলিৰাম গুৱাহাটীৰ কালেক্টৰী চিৰস্তাদাৰ পদত অধিষ্ঠিত।

১৮২৬— ষাণ্ডাবু সন্ধি : ২৪ ফেব্ৰুৱাৰী।

১৮২৭— গহপুৰত নিধিৰাম কেওঁট (পাটলৈ অকনোদইৰ বিখ্যাত নিধি লিখাই ফাৰোৱেল) ৰ জন্ম।

১৮২৮— বৃটিছ শাসনৰ বিৰুদ্ধে গমধৰ কোঁৱৰৰ বিদ্ৰোহ : শদিয়াৰ খাৰদ্বৰত অগ্নিসংযোগ।

১৮২৯— গুৱাহাটীত আনন্দৰাম ঢেকিয়াল ফুকনৰ জন্ম (২৪ চেপ্টেম্বৰ)। ৩১ অক্টোবৰত কলিকতাৰ পৰা হলিৰাম ঢেকিয়াল ফুকন ৰচিত বঙলা ভাষাৰ 'আসাম বুৰঞ্জি' ৰ প্ৰথম ভাগৰ প্ৰকাশ, একেই বছৰতে বাকী তিনিটা ভাগৰো প্ৰকাশ।

১৮৩০— বংপুৰত ২৫ মাৰ্চ তাৰিখে বৃটিছৰ খাৰদ্বৰত অগ্নিসংযোগ। আগষ্ট মাহত তাৰেই অপৰাধত পিয়লি ফুকন আৰু জীউৰাম দুলীয়াকৰাৰ ফাঁচী।

১৮৩১— গুৱাহাটীত বে'ৰ দ্বাৰা ইংৰাজী স্কুল স্থাপন। ২০ আগষ্টত চেৰাপুঞ্জীত ডেইভিড স্কটৰ মৃত্যু।

১৮৩২— পুৰন্দৰ সিংহৰ উপস্থিতিত গুৱাহাটীৰ কামাখ্যা মন্দিৰত ৰজাৰ ঘাই বেজবৰুৱা হিচাপে দীননাথৰ শপত গ্ৰহণ। ২০ ফেব্ৰুৱাৰীত গুৱাহাটীৰ এচিষ্টেণ্ট মেজিষ্ট্ৰেট হিচাপে হলিৰামৰ কাৰ্য্যভাৰ গ্ৰহণ। জুলাই মাহত উমানন্দ পৰ্বতত হলিৰামৰ মৃত্যু। ২০ জুলাইত ন-দুৱাৰ ঘিলাধাৰী (বৰ্তমান দৰং জিলাত পৰে) ত পলিটিকেল এজেণ্ট এডাম হোৱাইটৰ দ্বাৰা যাদুৰাম ডেকাবৰুৱা ৰাজখোৱাৰ পদত নিযুক্ত। পুৰন্দৰ সিংহৰ হাতত উজনি অসমৰ দায়িত্ব ন্যস্ত কৰাৰ হকে অক্টোবৰত বেণ্টিঙ্কৰ দ্বাৰা চৰকাৰী নিৰ্দেশনা জাৰি।

১৮৩৩— ৫০,০০০ টকা লালবন্দীৰ বিনিময়ত উজনি অসমৰ ৰাজত্ব গ্ৰহণৰ বাবে ২ মাৰ্চত চৰকাৰৰ নৈতে পুৰন্দৰ সিংহৰ চুক্তি। ২৪ এপ্ৰিলত এডাম হোৱাইট, ডা ডাঙৰীয়া আৰু অন্যান্য প্ৰভাৱশালী লোকৰ উপস্থিতিত উজনি অসমৰ ৰজা হিচাপে পুৰন্দৰ সিংহৰ দায়িত্ব গ্ৰহণ : প্ৰাসাদৰ সন্মুখত সেনাবাহিনীৰ সন্মানসূচক পেৰে'ড আৰু উনৈশ জাঁই গুলীৰ্ষণ। জুলাই মাহত দৰঙৰ পৰা নগাঁৱৰ পৃথকীকৰণ : লেফটেনেণ্ট ৰাডাৰফোৰ্ডৰ দ্বাৰা পুৰণিগুদামত নগাঁৱৰ সদৰ স্থাপন। ইপিনে শ্ৰীৰামপুৰত দুয়োখণ্ড বাইবেলৰ অসমীয়া ভাণ্ডনি ছপা আৰু প্ৰকাশ।

১৮৩৪— ৰবাৰ্ট ব্ৰুচৰ দ্ৰাঘ্ৰ চি, এ, ব্ৰুচৰ দ্বাৰা শদিয়া অঞ্চলত চাহ খেতি আৰম্ভ। অসমত গৱৰ্ণৰ-জেনেৰেলৰ এজেণ্ট তথা কমিশ্যনাৰ হিচাপে জেনকিন্সৰ কাৰ্য্যভাৰ গ্ৰহণ।

১৮৩৫— শিৱসাগৰৰ ৰজাবাহৰত হেমচন্দ্ৰ বৰুৱাৰ জন্ম। মে'ই

মাহত নগাঁও জিলাৰ সদৰ ৰঙাগড়ালৈ স্থানান্তৰ। উজনি অসমত গ্ৰেহেমৰ দ্বাৰা কোম্পানীৰ চিকাকপ প্ৰচলন। ২০ নভেম্বৰত কলিকতাৰ পৰা সপৰিয়ালে নেথন ব্ৰাউন আৰু ওলিভাৰ কট্টাৰৰ অসম-যাত্ৰা আৰম্ভ। গুৱাহাটীত ইংৰাজী স্কুল "গুৱাহাটী চেমিনাৰী"ৰ প্ৰতিষ্ঠা আৰু প্ৰধান শিক্ষক হিচাপে চিঙ্গাৰৰ দায়িত্ব গ্ৰহণ।

১৮৩৬— ১৮ জানুৱাৰীত ব্ৰাউন-কট্টাৰৰ নাও গুৱাহাটীৰ ঘাটত উপস্থিত : ২৩ মাৰ্চত তেওঁলোকৰ শদিয়া আগমন আৰু ইংৰাজ গেৰিচনৰ পাজৰীয়া বঙলাত বসতি।

১৮৩৭— ৭ জানুৱাৰীত মিচিঞ্জ ব্ৰাউন আৰু মিচিঞ্জ কট্টাৰৰ দ্বাৰা শদিয়াত দুখন (ল'ৰাৰ আৰু ছোৱালীৰ) স্কুল স্থাপন। ১৭ জুলাইত মাইলজ্ ব্ৰন্সনৰ শদিয়া আগমন। গুণাভিৰাম বৰুৱাৰ জন্ম।

১৮৩৮— ৬ মাৰ্চৰ পৰা অসমত Waste Land Grant Rules অৰ প্ৰৱৰ্তন। ৩ এপ্ৰিলত ধৰ্মপ্ৰচাৰৰ বাবে শদিয়াৰ পৰা মাইলজ্ ব্ৰন্সনৰ জয়পুৰ (নগাপাহাৰ) যাত্ৰা। এপ্ৰিলতে চিঙ্গাৰৰ ঠাইত ৱিলিয়াম ৰবিঞ্চন গুৱাহাটী চেমিনাৰীৰ প্ৰধান শিক্ষক নিযুক্ত।

১৮৩৯— ২৮ জানুৱাৰীত শদিয়াত খামটি বিদ্ৰোহ : পলিটিকেল এজেণ্ট এডাম হোৱাইট প্ৰমুখ্যে বহুতকৈ হত্যা। বিপদ সৰাৰ বাবে ব্ৰাউন-পৰিয়ালৰ সকলোৰে সাময়িক ভাৱে নাৱত আশ্ৰয় গ্ৰহণ— কিছুদিন পাচতে তেওঁলোকৰ শদিয়া-ত্যাগ আৰু জয়পুৰ যাত্ৰা। জুন মাহত নগাঁও জিলাৰ সদৰ ৰঙাগড়ালৈ স্থানান্তৰ। অসম কোম্পানী (চাহ)ৰ প্ৰতিষ্ঠা। যাদুৰাম ডেকাবৰুৱাৰ দ্বাৰা তেওঁৰ অভিধানৰ পাণ্ডুলিপি জেনকিন্সৰ হাতত অৰ্পণ।

১৮৪০— আমেৰিকাৰ পৰা বেভাৰেণ্ড চাইৰাজ বাৰ্কাৰ, তেওঁৰ পত্নী, আৰু ব্ৰন্সন-ভগ্নী বোডাৰ জয়পুৰ আগমন। ৮ ডিচেম্বৰত জয়পুৰতে বোডা (৩৫ বছৰ)ৰ মৃত্যু।

১৮৪১— আনন্দৰাম ঢেকিয়াল ফুকন আৰু যজ্ঞৰাম-পুত্ৰ দুৰ্গাৰামৰ কলিকতা-যাত্ৰা আৰু হিন্দু কলেজত ভৰ্তি। ইপিনে ব্ৰন্সনৰ দ্বাৰা জয়পুৰত ১৩ মে'ই তাৰিখে নিধিৰাম কেওঁটৰ দীক্ষাদান : নামকৰণ, নিধি লিৰাই ফাৰোৱেল। ২৪ মে'ইত জয়পুৰৰ পৰা সপৰিবাৰে চাইৰাজ বাৰ্কাৰৰ শিৱসাগৰ আগমন। শিৱসাগৰ পুখুৰীৰ পাৰত মিশ্যনেৰীৰ লাই খুটা স্থাপন। শিৱসাগৰ ইংৰাজী স্কুলৰ প্ৰতিষ্ঠা আৰু প্ৰধান শিক্ষক ৰূপে ডি-চুজাৰ কাৰ্য্যভাৰ গ্ৰহণ। গজাগোবিন্দ ফুকনৰ জন্ম।

১৮৪২—মটক আৰু শদিয়া অঞ্চলৰ ইংৰাজ শাসনাধীন লক্ষীমপুৰ জিলাৰ সৈতে চামিলকৰণ : মটক জিলাৰ ডিব্ৰুগড়ত এই নতুন অঞ্চলৰ সদৰ স্থাপন। কলিকতাত দুৰ্গাৰামৰ মৃত্যু। জয়পুৰৰ পৰা (জুলাই মাহত) সপৰিয়ালে নেথন ব্ৰাউনৰ শিৱসাগৰ আগমন। হৰিবিলাস আগৰৱালাৰ জন্ম। ২ অক্টোবৰত মাইল্ জ্ ব্ৰান্সন সপৰিয়ালে নগাঁৱত উপস্থিত।

১৮৪৩—ওলিভাৰ কট্টাৰ সপৰিয়ালে শিৱসাগৰত উপস্থিত (১৫ নভেম্বৰ) : ছপাশাল স্থাপন। গুৱাহাটীৰ পানবজাৰত বেপ্টিষ্ট মিশ্যনৰ কেন্দ্ৰ স্থাপন।

১৮৪৪—দীননাথ বেজবৰুৱাৰ দ্বাৰা 'বেজবৰুৱা বংশাবলী' প্ৰণয়নৰ কাম সমাপ্ত। শিৱসাগৰ বেপ্টিষ্ট কেন্দ্ৰৰ দ্বাৰা কাশীনাথ তামুলীফুকনৰ অসম বুৰঞ্জীৰ ছপা আৰু প্ৰকাশ।

১৮৪৫—শিৱসাগৰত মিশ্যনেবীৰ বাৰ্ষিক সভা (ডিচেম্বৰ)ত অসমত সংবাদ পত্ৰৰ প্ৰয়োজনীয়তাৰ বিষয়ে আলোচনা, প্ৰস্তাৱ গ্ৰহণ ইত্যাদি।

১৮৪৬—শিৱসাগৰৰ পৰা 'অকনোদই সংবাদ পত্ৰ'ৰ প্ৰথম প্ৰকাশ (জানুৱাৰী)। নলবাৰীৰ উত্তৰে বতাহগিলাত বমাকাত চৌধুৰীৰ জন্ম। এপ্ৰিলত আনন্দৰাম ঢেকিয়াল ফুকনৰ বিয়া।

১৮৪৭—২৯ এপ্ৰিলত আনন্দৰাম ঢেকিয়াল ফুকন খাটাপৰগনাৰ জিম্মাদাৰ নিযুক্ত : নভেম্বৰৰ পৰা তিনিমাহৰ বাবে তেওঁ নলবাৰীত একটিং মুন্সিফ। মাধৱচন্দ্ৰ বৰদলৈ আৰু (কৰ্ণেল) শিৱৰাম বৰাৰ জন্ম।

১৮৪৮—ছমাহৰ বাবে আনন্দৰাম ঢেকিয়াল ফুকন নলবাৰীত মুন্সিফ নিযুক্ত (চেপ্টেম্বৰ)। জালনুৰ আলী আহমেদৰ জন্ম।

১৮৪৯—অনন্দৰাম ঢেকিয়াল ফুকন বিজনীৰ বজা ভূপৰ দেৱান নিযুক্ত : 'অসমীয়া ল'ৰাৰ মিত্ৰ'ৰ প্ৰকাশ।

১৮৫০—অক্টোবৰত ঢেকিয়াল ফুকন চাৰিমাহৰ বাবে নগাঁৱত চৰ-এচিষ্টেণ্ট নিযুক্ত। উত্তৰ গুৱাহাটীত আনন্দৰাম বৰুৱাৰ জন্ম।

১৮৫১—নগাঁৱত মানিকচন্দ্ৰ বৰুৱাৰ জন্ম (৪ চেপ্টেম্বৰ)। যোৰহাটৰ বজাহাউলিত জগন্নাথ বৰুৱাৰ জন্ম। কামৰূপৰ আঠঘৰীয়া গাঁৱত ধীৰেশ্বৰাচাৰ্য্য (পাচলৈ মহামহোপাধ্যায়)ৰ জন্ম।

১৮৫৩—বৰপেটাত ৯ জানুৱাৰী তাৰিখে পদ্মাৱতী দেৱী ফুকননীৰ জন্ম। গুৱাহাটীত ১৫ মে'ইৰ দিনা মফট মিল্জৰ আগত হৰকান্ত মজিন্দাৰ বৰুৱা (কালেক্টৰী চিৰস্তাদাৰ)ৰ সাক্ষ্য প্ৰদান।

৪ জুলাইত গুৱাহাটীত মফট মিল্জৰ হাতত আনন্দৰাম ঢেকিয়াল ফুকনৰ আবেদন পত্ৰ অৰ্পণ; সেই মাহতে ফুকনৰ নগাঁৱলৈ বদলি। কমলাকান্ত ভট্টাচাৰ্য্য, বাধানাথ চাংকাকতী আৰু ভোলানাথ বৰুৱাৰ জন্ম। মাইল্জ্ ব্ৰান্সনৰ নিৰ্দেশত বেভাবেণ্ড এফ টোলমেনৰ দ্বাৰা মিকিৰ পাহাৰত ধৰ্মপ্ৰচাৰ আৰম্ভ।

১৮৫৪—জুনিয়ৰ এচিষ্টেণ্ট পদলৈ আনন্দৰামৰ উন্নতি লাভ। নগাঁৱতে ৰাধিকাবামৰ জন্ম।

১৮৫৫—আনন্দৰাম ঢেকিয়াল ফুকনৰ 'আইন ও ব্যবস্থা সংগ্ৰহ' (বঙলা) আৰু A Native ছদ্মনামত A few remarks on the Assamese Language অৰ প্ৰকাশ।

১৮৫৭—৬ মে'ই তাৰিখে কলিকতাত গৱৰ্ণৰ জেনেৰেলৰ হাতত কন্দৰ্পেশ্বৰ সিংহৰ হৈ মণিৰাম দেৱানৰ আজ্ঞী প্ৰদান। ডিব্ৰুগড় বেজিমেন্টৰ চিপাহী সকলৰ হাতত বিদ্ৰোহৰ সূচনা। ৭ চেপ্তেম্বৰত কন্দৰ্পেশ্বৰ সিংহক গ্ৰেপ্তাৰ আৰু আলিপুৰ জে'ইললৈ প্ৰেৰণ। কলিকতাত মণিৰাম দেৱান আটক, কেইসগুাহমান আলিপুৰ জে'ইলত বন্দী—ডিচেম্বৰত তেওঁক অসমলৈ প্ৰেৰণ। ২ ডিচেম্বৰত গুণাভিৰাম বৰুৱাৰ বিয়া।

১৮৫৮—যোৰহাটত ৰাজহুৱা ভাৱে মণিৰাম দেৱান আৰু পিয়লি বৰুৱাৰ ফাঁচী (২৬ ফেব্ৰুৱাৰী)। দুতিৰাম বৰুৱা, মধু মল্লিক, বাহাদুৰ গাওঁবুঢ়া আৰু ফৰমুদ আলিলৈ দেশান্তৰৰ আদেশ।

১৮৫৯—নগাঁৱত ১১ জুনৰ পৰা আনন্দৰাম ঢেকিয়াল ফুকন অসুস্থ : ১৬ জুনত মৃত্যু। যোৰহাট টি কম্পেনিৰ প্ৰতিষ্ঠা।

১৮৬০—আফুখেতি নিষিদ্ধ কৰাৰ উদ্দেশ্য চৰকাৰৰ দ্বাৰা আইন প্ৰণয়ন। তেজপুৰৰ থালিপোকৰীয়াত লম্বোদৰ বৰাৰ জন্ম। গুৱাহাটীৰ ভৰলুমুখত সত্যনাথ বৰাৰ জন্ম।

১৮৬১—দীননাথ বেজবৰুৱা নগাঁৱত মুন্সিফ নিযুক্ত। চেপ্তেম্বৰত আফুখেতি নিষিদ্ধ কৰণৰ বিৰুদ্ধে প্ৰতিবাদ কৰিবলৈ ফুলগুৰিৰ পৰা প্ৰায় ১,৫০০ লোকৰ নগাঁও চহৰলৈ যাত্ৰা : মেজিষ্ট্ৰেটৰ হাতত আবেদন-পত্ৰ প্ৰদান। ১৫ অক্টোবৰত ফুলগুৰিৰ সমবেত বাইজক ছত্ৰভঙ্গ কৰিবলৈ পুলিচৰ নিষ্ফল শক্তিপ্ৰয়োগ। ১৭ অক্টোবৰতো একেধৰণৰ কাৰ্য্যৰ পুনৰাভিনয়। ১৮ অক্টোবৰত বাইজ আৰু পুলিচৰ সংঘৰ্ষ : লেফটেনেণ্ট টিলাৰৰ মৃত্যু। ২৩ অক্টোবৰত সামৰিক

বাহিনীৰ দ্বাৰা বিদ্রোহ-দমন : বহুতৰে য়াৰজীৱন কাৰাদণ্ড আৰু অন্যান্য শাস্তি। হেমচন্দ্ৰ বৰুৱাৰ 'কানীয়াৰ কীৰ্ত্তন' ৰচনা। জেনকিন্সৰ অৱসৰ গ্ৰহণ। কমিশ্যনাৰ হিচাপে কৰ্ণেল হপকিন্সনৰ যোগদান।

১৮৬৪—দীননাথ বেজবৰুৱা নগাঁৱৰ পৰা বৰপেটালৈ বদলি। নগাঁৱৰ অহতগুৰিত লক্ষ্মীনাথ বেজবৰুৱাৰ জন্ম। আনন্দৰাম বৰুৱা, শিৱৰাম বৰা, মাধৱচন্দ্ৰ বৰদলৈ আৰু জালনুৰ আলি আহমেদ গুৱাহাটী স্কুলৰ পৰা এণ্ট্ৰেন্স পৰীক্ষাত উত্তীৰ্ণ। দেৱীচৰণ বৰুৱাৰ জন্ম।

১৮৬৭—১৫ এপ্ৰিলত গোলাঘাটৰ খুমটাইত ঘণশ্যাম বৰুৱাৰ জন্ম। ২৪ নভেম্বৰত গুৱাহাটীত ৰজনীকান্ত বৰদলৈৰ জন্ম। নভেম্বৰতে তেজপুৰৰ কলংপাৰত চন্দ্ৰকুমাৰ আগবৰালাৰ জন্ম। দীননাথ বেজবৰুৱা তেজপুৰলৈ বদলি। আনন্দৰাম ঢেকিয়াল ফুকনৰ বিধবা পত্নী মাহিন্দ্ৰী দেৱীৰ মৃত্যু। বেভাৰেণ্ড পেটাডাৰ্ভ দম্পতিৰ দ্বাৰা গোৱালপাৰাত বেপ্টিষ্ট কেন্দ্ৰ স্থাপন, আৰু ধৰ্ম্ম প্ৰচাৰ। মাইল্‌জ ব্ৰন্সনৰ অসমীয়া অভিধান প্ৰকাশ।

১৮৬৮—সমগ্ৰ অসমতে মাটিৰ খাজানা প্ৰায় দুগুণে বৃদ্ধি। হেমচন্দ্ৰ বৰুৱাৰ অসমীয়া ব্যাকৰণৰ প্ৰকাশ।

১৮৭১—উত্তৰ লক্ষ্মীপুৰৰ নকাৰী গাঁৱত পদ্মনাথ গোহাঞিবৰুৱাৰ জন্ম। ৰুদ্ৰৰাম বৰদলৈৰ "বঙাল" নাটৰ প্ৰকাশ। মাজুলীৰ পৰা 'আসাম বিলাসিনী'ৰ প্ৰকাশ আৰম্ভ।

১৮৭২—কলিকতা প্ৰেচিডেন্সি কলেজৰ পৰা জগন্নাথ বৰুৱাৰ বি.এ ডিগ্ৰীলাভ। ২১ মে'ই তাৰিখে কলিকতাত ভাইচৰয় লৰ্ড নৰ্থব্ৰুকৰ হাতত জগন্নাথ বৰুৱা, মণিকচন্দ্ৰ বৰুৱা আৰু ৰাধিকাবাম ফুকনৰ দ্বাৰা এখন স্মাৰকপত্ৰ প্ৰদান। গোলাঘাট মহকুমাৰ অন্তৰ্গত ঢেকিয়ালত হেমচন্দ্ৰ গোস্বামীৰ জন্ম। খোৱাঙত বেণুধৰ ৰাজখোৱাৰ জন্ম।

১৮৭৩—১৯ এপ্ৰিলৰ আইনমতে অসমৰ পঢ়াশালি আদালতত বঙলাৰ ঠাইত অসমীয়াৰ প্ৰচলন। ১৭ জুনত উচ্চ শিক্ষাৰ বাবে ৰাধিকাবাম ফুকনৰ বিলাত-যাত্ৰা। গুৱাহাটীত চাকৰিৰ পৰা দীননাথ বেজবৰুৱাৰ অৱসৰ গ্ৰহণ—সপৰিয়ালে শিৱসাগৰ-যাত্ৰা। হেমচন্দ্ৰ বৰুৱাৰ 'আদিপাঠ' ৰচনা।

১৮৭৪—অসমে সুকীয়া 'প্ৰদেণ' হিচাপে মৰ্যাদা পায় : চীফ-কমিশ্যনাৰ

হিচাপে কৰ্ণেল কীটিঞ্জৰ দায়িত্ব গ্ৰহণ (৭ ফেব্ৰুৱাৰী)। তেজপুৰৰ বৰঙাবাৰীত আনন্দচন্দ্ৰ আগবৰালাৰ জন্ম। শিৱসাগৰৰ নেঘেৰীটিঙত চন্দ্ৰধৰ বৰুৱাৰ জন্ম।

১৮৭৫—আমেৰিকাৰ পৰা বেভাৰেণ্ড এ, কে, গণিৰ অসম আগমন। ১৫ জুনত যোৰহাটত ৰাধানাথ ফুকনৰ জন্ম।

১৮৭৬—শিৱসাগৰৰ মিশ্যনেৰী ছপাকলৰ দায়িত্ব গণিৰ ওপৰত ন্যস্ত। হিতেশ্বৰ বৰুৱাৰ জন্ম।

১৮৭৭—গণিৰ 'কামিনীকান্ত' আৰু 'এলোকেশী বৈশ্যৰ বিষয়' প্ৰকাশ। হেৰিয়েট কট্টাৰৰ Phrases in English and Assamese অৰ তাৰ্জণ প্ৰকাশ।

১৮৭৮—'কণি বেহেৰুৱাৰ বিষয়' প্ৰকাশ। গোৱালপাৰাৰ বেপ্টিষ্ট কেন্দ্ৰ গাৰোপাহাৰৰ তুৰালৈ স্থানান্তৰ। মাইল্‌জ ব্ৰন্সনৰ আমেৰিকা-যাত্ৰা ("I donot want to go, my heart is here.....")। কামৰূপৰ লাউপাৰা গাঁৱত ৰঘুনাথ চৌধাৰীৰ জন্ম।

১৮৮০—গণিৰ 'কথৰ বিষয়' আৰু 'শ্লিহুছয়াৰ আৰু বিচাৰকৰ্ত্তাৰ পুথি' প্ৰকাশ। টিয়কত গণিৰ ধৰ্ম্মপ্ৰচাৰ। নগাঁৱত জানদাভিৰাম বৰুৱাৰ জন্ম। গুণাভিৰাম বৰুৱাৰ 'আনন্দৰাম ঢেকিয়াল ফুকনৰ জীৱন চৰিত্ৰ' প্ৰকাশ।

১৮৮১—নগেন্দ্ৰ নাৰায়ণ চৌধাৰী (পিচলৈ বিখ্যাত গল্পকাৰ : গোৱালপাৰাৰ মেছপাৰাৰ জমিদাৰ) ৰ জন্ম।

১৮৮২—হেমচন্দ্ৰ বৰুৱাৰ সম্পাদনাত 'আসাম নিউজ'ৰ প্ৰকাশ আৰম্ভ।

১৮৮৩—অসমীয়াত দুখন গণিত পুথিৰ প্ৰকাশ : দিবাকৰ শৰ্ম্মাৰ 'অৰূপাঠ', ছাখাৱত আলিৰ 'গণিত পুস্তক'।

১৮৮৪—পদ্মাৱতী দেৱীফুকননীৰ 'সুধৰ্ম্মাৰ উপন্যাস' প্ৰকাশ।

১৮৮৫—জানুৱাৰী মাহত বৰপেটাত অম্বিকাগিৰী ৰায়চৌধুৰীৰ জন্ম। দেৱীফুকননীৰ 'হিতসাধিকা' প্ৰকাশ। গুণাভিৰাম বৰুৱাৰ সম্পাদনাত নগাঁৱৰ পৰা 'আসাম বন্ধু'ৰ প্ৰকাশ আৰম্ভ। ডিব্ৰুগড় ছোৱালী স্কুল স্থাপন।

১৮৮৬—শিৱসাগৰ চৰকাৰী হাইস্কুলৰ পৰা লক্ষ্মীনাথ বেজবৰুৱা এণ্ট্ৰেন্স পৰীক্ষাত উত্তীৰ্ণ। ভাৰতীয় জাতীয় কংগ্ৰেছৰ কলিকতা অধিবেশনত অসমৰ পৰা কালীকান্ত বৰকাকতী, দেৱীচৰণ বৰুৱা,

গোপীনাথ বৰদলৈ আৰু সত্যনাথ বৰাৰ যোগদান। বলিনাথায়ণ বৰাৰ তত্ত্বাবধানত কলিকতাৰ পৰা ডিচেম্বৰত 'মৌ' কাকতৰ প্ৰথম সংখ্যা প্ৰকাশ। ১৮ ডিচেম্বৰৰ পৰা নগাঁৱত বেণ্টিষ্ট মিশ্যনৰ সোণালী জয়ন্তী উৎসৱ উদ্‌যাপন : মুখ্য উদ্যোক্তা এ, কে গণি।

১৮৮৭— ভাৰতীয় জাতীয় কংগ্ৰেছৰ মাদ্ৰাজ অধিবেশনত বাধানাথ চাংকাকতী আৰু লক্ষ্মীকান্ত বৰকাকতীৰ যোগদান। ১২ মে'ইত শৰৎচন্দ্ৰ গোস্বামীৰ জন্ম।

১৮৮৮— ৬৭ নং মিৰ্জাপুৰ ষ্ট্ৰীটৰ ঘৰত বহা চাহমেলত অ, ভা, উ, সা, ৰ জন্ম। লক্ষ্মীনাথৰ এফ-এ, পাচ। এ, কে, গণিৰ ব্ৰহ্মদেশ যাত্ৰা। এলাহাবাদ কংগ্ৰেছত ঘনশ্যাম বৰুৱাৰ যোগদান।

১৮৮৯— জানুৱাৰী মাহত কলিকতাত আনন্দৰাম বৰুৱাৰ মৃত্যু। ১৩ জানুৱাৰীত 'জোনাকী' কাকতৰ জন্ম।

১৮৯০— ৩১ মাৰ্চ তাৰিখে অসমত চৰকাৰী কামৰ পৰা গুণাভিৰাম বৰুৱাৰ অৱসৰ গ্ৰহণ— সিদিনাই কলিকতাত তেওঁৰ একমাত্ৰ জোঁৱাই ডঃ নন্দকুমাৰ বায়ৰ মৃত্যু। গুণাভিৰাম বৰুৱাৰ সপৰিয়ালে কলিকতা-যাত্ৰা : প্ৰথমে মানিকতলা ষ্ট্ৰীটৰ এটা ঘৰত, আৰু পাচলৈ ২৬ নং স্কট্‌চ্ লেইনত বসতি। ২ নং ভবানীচৰণ দত্ত লেইনৰ ঘৰত গুণাভিৰাম বৰুৱাৰ পৌৰোহিত্যত অ, ভা, উ, সা, ৰ সাধাৰণ বাৰ্ষিক সভা : সাধাৰণ সম্পাদক হিচাপে লক্ষ্মীনাথ বেজবৰুৱাৰ দ্বাৰা বছেবেকীয়া কাৰ্যবিবৰণ পাঠ। এণ্ট্ৰেন্স পৰীক্ষাত পদ্মনাথ গোহাঞি বৰুৱাৰ কৃতকাৰ্যতা। লক্ষ্মীনাথ বেজবৰুৱা কলিকতা বিশ্ববিদ্যালয়ৰ স্নাতক। প্ৰথম বছৰৰ 'বিজুলী' (সম্পাদক : নীলকান্ত বৰুৱা, কৃষ্ণপ্ৰসাদ দুৱৰা)ত গোহাঞি বৰুৱাৰ 'ভানুমতী'ৰ প্ৰকাশ। তেজপুৰত দণ্ডিনাথ কলিতাৰ জন্ম।

১৮৯১— জোৰাসাঁকোৰ ঠাকুৰ পৰিয়ালৰ প্ৰজাসুন্দৰী দেৱীৰ সৈতে ১৯ মাৰ্চ তাৰিখে লক্ষ্মীনাথ বেজবৰুৱাৰ বিয়া। গুণাভিৰাম বৰুৱাৰ উত্তৰ-পশ্চিম ভাৰত যাত্ৰা : শিৱসাগৰ জিলাৰ লাহিং মাজকুৰি গাঁৱত নাৰায়ণ চন্দ্ৰ বৰুৱাৰ দ্বাৰা 'অসম নাৰ্চাৰী' (শাক-পাচলিৰ বাৰী) স্থাপন।

১৮৯২— ফেব্ৰুৱাৰীত এ, কে, গণিৰ নগাঁও-আগমন : পি, এইচ, মূৰৰ সহযোগত 'পুৰণি নিয়ম'ৰ সংশোধন কাৰ্য আৰম্ভ। ৪ মাৰ্চত শিৱসাগৰত যতীন্দ্ৰনাথ দুৱৰাৰ জন্ম। ২৬ মাৰ্চত কলিকতাৰ স্কট্‌চ্ লেইনৰ ঘৰত গুণাভিৰাম বৰুৱাৰ পত্নীৰ মৃত্যু। এলাহাবাদ কংগ্ৰেছত ভোলানাথ বৰুৱা, লক্ষ্মীনাথ বেজবৰুৱা আৰু বাধানাথ চাংকাকতীৰ

যোগদান। চৰকাৰী নিৰ্দেশত হেমচন্দ্ৰ বৰুৱাৰ দ্বাৰা Notes on the marriage system of the people of Assam গ্ৰন্থখন, প্ৰকাশ।

১৮৯৩— ২৯ এপ্ৰিলত গণি পৰিয়ালৰ আমেৰিকা-যাত্ৰা। নগাঁৱৰ বেভাবেণ্ড পি, এইচ মূৰৰ দ্বাৰা ব্ৰাউনৰ অসমীয়া ব্যাকৰণৰ তৃতীয় তাণ্ডবণ প্ৰকাশ। ১২ জুলাইত গুণাভিৰাম বৰুৱাৰ পুত্ৰ কৰুণাভিৰামৰ মৃত্যু। ২১ ডিচেম্বৰত যোৰহাট সাৰ্বজনিক সভা (সভাপতি জগন্নাথ বৰুৱা, সম্পাদক দেৱীচৰণ বৰুৱা) ৰ তৰফৰ পৰা ৰয়েল কমিশ্যন অন ওপিয়ামক স্মাৰক-পত্ৰ প্ৰদান।

১৮৯৪— বৰ্দ্ধিত খাজানাৰ বিৰুদ্ধে নামনি অসমত প্ৰতিবাদ। ১০ জানুৱাৰীত ৰঙিয়াৰ কৃষক বিদ্ৰোহ দমনৰ অৰ্থে পুলিচৰ গুলীবৰ্ষণ : ভালেমান লোক নিহত। ২১ জানুৱাৰীত লাচিমাতে কৃষক বিদ্ৰোহ। ২৮ জানুৱাৰীত পাথৰঘাট (মঙ্গলদৈ)ৰ ৰণ— পুলিচৰ গুলীবৰ্ষণ, অত্যাচাৰ। ২৫ মাৰ্চত ৮নং কলেজ স্কোৱাৰৰ ঘৰত গুণাভিৰাম বৰুৱাৰ মৃত্যু। নগাঁৱত সুৰ্য্যকুমাৰ ভূঞাৰ জন্ম। নভেম্বৰত বৰপেটাৰ পুৰে বাটিকুৰিহা গাঁৱত বাণীকান্ত কাকতিৰ জন্ম। ৩০ নভেম্বৰত গুণাভিৰাম বৰুৱাৰ কন্যা কমলাৰ মৃত্যু।

১৮৯৫— ডিব্ৰুগড়ৰ পৰা বাধানাথ চাংকাকতীৰ সম্পাদনাত 'টাইম্জ অৱ আচাম' নামৰ সাদিনীয়া ইংৰাজী কাকতৰ প্ৰকাশ আৰম্ভ (৫ জানুৱাৰী)। ২৭ মে'ইত দীননাথ বেজবৰুৱাৰ মৃত্যু। ৰজনীকান্ত বৰদলৈৰ 'মিৰি জীয়ৰী'ৰ প্ৰথম প্ৰকাশ। কলিকতাৰ প্ৰেচিডেন্সি কলেজৰ পৰা বাধানাথ ফুকনৰ স্নাতক উপাধি লাভ। জ্ঞানদাভিৰাম বৰুৱাৰ বিলাত যাত্ৰা। ডিচেম্বৰত শিৱসাগৰত বহা মিশ্যনেৰীৰ বাৰ্ষিক সভাত বাইবেলৰ অসমীয়া ভাণ্ডিৰ বিষয়ে গণিৰ আলোচনা।

১৮৯৬— হেমচন্দ্ৰ বৰুৱাৰ মৃত্যু। অসমৰ চীফ কমিশ্যনাৰ হিচাপে চাৰ হেনৰী কটনৰ যোগদান (২৮ নভেম্বৰ)।

১৮৯৭— এপ্ৰিলত মানিক চন্দ্ৰবৰুৱা গুৱাহাটীত পক্ষাঘাত ৰোগত আক্ৰান্ত। ১৩ জুনত বৰ ভূইকঁপ। পদাৰ্থ বিজ্ঞানত বাধানাত ফুকনৰ এম, এ ডিগ্ৰী লাভ।

১৮৯৮— তেজপুৰৰ বিশ্বনাথত লক্ষ্মীধৰ শৰ্মাৰ জন্ম। বিপন কলেজ (বৰ্তমানৰ সুৰেন্দ্ৰ নাথ বেনাৰ্জী কলেজ) ৰ পৰা বাধানাথ ফুকনৰ বি, এল ডিগ্ৰী লাভ— যোৰহাটত তেওঁৰ ওকালতি ব্যৱসায় আৰম্ভ। জ্ঞানদাভিৰাম বৰুৱাৰ স্বদেশ আগমন। (১৮ পৃষ্ঠাত চাওক)

দুৰৈৰ পৰা অসমৰ সংস্কৃতি-সূৰ্যৰ এচেৰেঙা

মহেশ্বৰ নেওগ

সিদিনা (২৩ পূহ ১৯০২, ৭ জানুৱাৰী ১৯৮১) “দৈনিক অসম”ৰ সম্পাদকীয় স্তম্ভত অসমৰ আৰু অসমৰ যোগেদি ভাৰতৰ সংস্কৃতিক ভাল পাওঁ বুলি চিহ্নৰি মৰাসকলৰ দৃষ্টি আকৰ্ষণ কৰিব লগীয়া এটি প্ৰবন্ধ ওলাইছিল— ‘এক্য আৰু সংহতি : কথাত আৰু কামত।’ যিসকলে সেইটি লেখা পঢ়া নাই, সেই তাৰিখৰ পূৰণি কাগজখন বিচাৰি আনি তাক পঢ়া উচিত। সেয়া পঢ়ি মোৰ মনত একপ্ৰকাৰে এক আতংকৰ সৃষ্টি হৈছে, এক যেন সাংস্কৃতিক সংকট দেখা পাইছোঁ। কাৰণ, সম্পাদকদেৱে স্পষ্টকৈয়ে এটি অপ্ৰিয় কথা কৈছে : ‘পদবী, উপাধি বা পুৰস্কাৰ আদি লাভৰ বাবেই হওক, বা হীনমন্যতাৰে আন সকলোকে হেচুকি থৈ নিজৰ বা গোষ্ঠীৰ ভাবমূৰ্তি অশ্লান বখাৰ উদ্দেশ্যেই হওক, আমাক বহুতো বুদ্ধি-বৃত্তিৰ গৌৰৱ (ভেম ?) কৰা লোকে অসমৰ ঐতিহাসম্পন্ন উদাৰতাৰ আদৰ্শ পাহৰি যোৱা যেন লাগিছে।’ সম্পাদকে মহাপুৰুষ গুৰু দুজনাৰ পৱিত্ৰ উদাৰ ঐতিহ্যকে সুঁৱৰিছে আৰু সন্তসমূহত তাৰ অৱসাদৰ কথা কৈ দুখ

(৯৭ পৃষ্ঠাৰ পিছৰ পৰা)

১৮৯৯— শিৱসাগৰৰ জেওনিকটীয়াত ময়িদুল ইচলাম বৰাৰ জন্ম।

১৯০০— পদ্মনাথ গোহাঞি বৰুৱাৰ পিতৃ আৰু পত্নী (লীলাৱতী) ৰ মৃত্যু। পানীন্দ নাথ গগৈৰ মৃত্যু। হৰকান্ত মজিন্দাৰ বৰুৱা সদৰামীনৰ মৃত্যু। গুৱাহাটীত ‘কাৰ্জন হৰ’ প্ৰতিষ্ঠা। পদ্মনাথ গোহাঞি বৰুৱাৰ ‘জয়মতী’, ‘জুৱনি’ আদিৰ প্ৰকাশ, ‘লীলা এজেক্ট’ স্থাপন, পুনৰিবাহ। কৰ্ণেল পি, আৰ, টি গৰ্ডন আৰু হেমচন্দ্ৰ গোস্বামীৰ সম্পাদনাত আগষ্ট মাহত ‘হেমকোষ’ৰ প্ৰকাশ। ডিম্বেশ্বৰ নেওগ, দৈৱচন্দ্ৰ তালুকদাৰৰ জন্ম। **

ৰ

কৰিছে। ছমাহমান আগতে অসমৰ পৰা এজন বন্ধুৱে লিখিছিল, ‘অসমীয়া ভাষাত বোধকৰোঁ ১৯৮০ চনটো এটা কাৰণত স্মৰণীয় হৈ ব’ব। কাৰণটো হ’ল : নাম আৰু সংখ্যা মনত ৰাখিব নোৱাৰাকৈ প্ৰকাশ হ’বলৈ ধৰা আলোচনী আৰু বাতৰি-কাকত, বিশেষকৈ আলোচনী।’ এই বানপানীৰ কথাৰ আঁত মোৰ ওচৰলৈও কেনেকাকৈ আহি ওলোৱা এটা প্ৰবন্ধ, ন’হলে এটা কবিতা, ন’হলে এটা বাণী বিচৰা সম্পাদক-সকলৰ চিঠিৰ পৰাও ধৰিব পাৰিছোঁ। সিদিনা ভতিজা এটাৰ চিঠিৰ পৰা গম পালো, ‘ব্ৰহ্মাণ্ডৰ ক্ষুদ্ৰ তাণ্ডবণ’ আৰু ‘মৰে অসম, জীয়ে কোন ? জীয়ে অসম, মৰে কোন, বাণীৰ স্ৰষ্টা ডিম্বেশ্বৰ নেওগৰ গাঁও কমাৰ ফদীয়াই আন একো কৰিব নোৱাৰি এখন প্ৰাচীৰ-পত্ৰকে বোলে উলিয়াইছে। ইয়াৰ আগতে বাৰে বাৰে শূণ্যৰ ওচৰ চাপিব খোজা অসমীয়া আলোচনীৰ সংখ্যাই ইমানবোৰ অসমীয়া মনৰ আটাইবোৰ খবৰ ধৰি আনিব নিশ্চয় নোৱাৰিছিল। বানপানীয়ে ফুলৰ জোপোহা ভাঙি মৰংঘৰৰ ময়লাও উটুৱাই লৈ ফুৰোৱাৰ দৰে সাম্প্ৰতিক আলোচনী আৰু বাতৰি-কাকতবোৰে মানুহৰ মনৰ তলিত ভাল-বেয়া সকলোবোৰকে উজাৰি উকটিব লাগিছে।

এইটো হয়নে নহয়, অসমত থকা সকলোহে অধিক জানিব। প্ৰবাসী মোৰ জ্ঞান সেই বিষয়ত সীমিত, চাগৈ সন্দেহযোগ্যই হ’ব। প্ৰবাসত থকাত ‘দেশ’ৰ অৰ্থাৎ অসমৰ বতৰা সময়ত, নিয়মিত-ৰূপে নাপাৰেই; এটা কথা জানো মানে তাতোকৈ ডাঙৰ বা বিষম কথা সিফালে ঘটি যায়।

* * *

তু ৰথাসকলে জানিবই চাগৈ যে তিনি বছৰৰ আগৰ ফেব্ৰুৱাৰী মাহত মই ‘দেশ’ এৰি পঞ্জাবৰ পটিআলা চহৰলৈ আহিলোঁ অসমীয়া সংস্কৃতিৰ পিতৃ মহাপুৰুষ শঙ্কৰদেৱৰ নামত পঞ্জাবী বিশ্ববিদ্যালয়ত প্ৰতিষ্ঠিত বিদ্যামান দুখৰিৰ ৰখীয়া হ’বলৈ। সেই কথাত আনন্দ পোৱা সকলৰ পৰা শুভেচ্ছাবাণী পাইছিলোঁ। কিন্তু দুদিনমানৰ পিছতে মোৰ প্ৰব্ৰজনক লক্ষ্য কৰি কোনোবা কেইজনমানৰ আন এক ধৰণৰ কোলাহল শুনি আমোদ লাভ কৰিবলগীয়া হ’ল। উল্লিখিত ফেব্ৰুৱাৰীৰ পিছৰ সেই মাহতে মই নেচনেল বুক ট্ৰাষ্টৰ (ইণ্ডিয়া) ‘অহা দহ বছৰৰ অসমীয়া প্ৰকাশন’ বিষয়ক এক আলোচনা-সন্মত সভাপতি হ’বলৈ গুৱাহাটীলৈ আহিছিলোঁ। পটিআলা এৰি আহি দিল্লীত অসমীয়া মানুহৰ খাট-ঘৰ বাট-ঘৰ অসম ভৱনত সোমোওঁতে আকাশবাণীত কাম কৰা

এজন ডেকাই মোক সুধিলে, “ছাব, আপোনাৰ অসুখ-বিসুখ কিবা হৈছিলনেকি? আমাৰ গুৱাহাটী চেণ্টাৰে বৰকৈ দেখোন আপোনাৰ খবৰ গোটাৰলৈ মেছেজ্ দি আছিল।” গুৱাহাটী পাই বেডিঙৰ খবৰ বিভাগত কাম কৰা মোৰ প্ৰিয় এজন ডেকাক সভা ঘৰতে লগ পাই সুধিলোঁ, “কি হে ভৈয়াই! অবিচুৰেবিৰ দিহা হৈছিলনেকি?” তেওঁ হাঁহিলে, ক’লে, ‘হয় ছাব, সেই কেইদিন কোনোবাই কেইবাফালৰ পৰাও বেয়া খবৰ আগবঢ়াই তৎ নোহোৱা কৰিছিল।’ ‘অ,’ সেয়া তেনে ভুতৰ পুতেকৰ খবৰৰ লগৰে খবৰ!’ এনে খবৰ আৰু এবাৰ জৰ্জৰাইছিল আৰু মোৰ গুৱাহাটীৰ ঘৰৰ পৰা কোনোবা এজন মন্ত্ৰীৰ যোগে আচল খবৰ সংগ্ৰহ কৰিবলগীয়া হৈছিল। এই ধৰণৰ মৃত্যুৰ কোলাহলৰ বাহিৰেও আৰু এবিধ কোলাহল মোৰ বন্ধু দেশপ্ৰেমিকসকলে তুলিছিল— মই কোৱা বুলি অকথা প্ৰচাৰ কৰি। এনে সকলোবোৰ প্ৰচাৰ মোৰ হাতত নপৰিলগৈয়ে; মাথোন এবাৰ এনে অসত্যৰ অভিযান এটা “নীলাচল”ত দেখা পাই তাৰ স্বৰূপ প্ৰকাশ কৰিছিলোঁ সেইবোৰ কথা কোৱা ‘সেইজন মই নহয়’ বুলি। আজিও বিচাৰি নাপাওঁ, এই কোলাহলৰ উদ্দেশ্য কি। সেইবোৰৰ দ্বাৰা মোৰো কোনো ক্ষতি নহয় আৰু হয়তো যাৰ আশ্ৰয় লৈছে, সেই মহাপুৰুষ গুৰুজনৰ ক্ষতিসাধন কৰিম বুলি যদি কোলাহলকাৰীয়ে ভাবে, সিও মিছা আশাই। কুৰি শতিকাতো মহাপুৰুষৰ উদাৰ সাংস্কৃতিক দান দুই হাতে সাৰটি ল’ব নজনাসকলৰে এইবোৰ বোধ হয় কুকীৰ্তি। কিন্তু কোন এইসকল? তেওঁলোক মুখ দেখুৱাই কথা ক’ব নোৱাৰেনেকি?

মোৰ এগৰাকী গুৰুৱে এখনি পত্ৰত লিখিছে, বিশেষ দুটি কামৰ কথাৰে: ‘তুমি দুটি ডাগৰ কামকে এই দেহাৰে যে কৰিলা শ্ৰীমন্ত গুৰুৰ কৃপা। দেশত বহুমলা বৰ গজিছে। অতঃ কিং বা ভৱিষ্যতি? তোমাৰ ওপৰতে বহুত আশা বৰ্তি আছে। ভয় নাই, তেওঁ নিশ্চয় শীঘ্ৰে সুস্থ অৱস্থা দান কৰিব।’ ‘শ্ৰদ্ধেয় শ্ৰীমহেন্দ্ৰ মোহন চৌধুৰীদেৱেই মোক এইখিনি পোৱালেহি। এই কথা কিন্তু সিজনাই কৈছিল, ‘আপুনি এই বয়সত ইয়ালৈ আহিলে; ঠাণ্ডাগৰম দুইটাতে বেছ কণ্ট পাব।’ সঁচাকৈয়ে ইয়াৰ অত্যন্ত চৰম ‘শীত উষ্ণ দুই কৰৱতে চিণ্ডিব’ লাগিছে। এইবৈছায়ে জাৰ বৰ পৰিছে, আৰু বহুতকৈ বলি লৈছে এই কেইদিন চকুৰ আগতে। তথাপি চাৰিও ফালৰ আদৰ মাজত এটা সাহ আৰু সুখৰ ভাব হৈছে। এটি মাথোন উদাহৰণ। যোৱা ছেপ্টেম্বৰত চণ্ডীগড়ত হোৱা এখনি অভিনন্দন সভা উপলক্ষে বাণী

পঠিয়াওঁতে ‘শিখ বিশ্বকোষ’ৰ সম্পাদক অধ্যাপক হৰবংশ সিংহ লিখিছিল, You are a vital cultural link between two remote corners of India, and here, in the Punjab, all of us feel so proud of you, মই যদি কিবা গৌৰৱ কৰিব লগীয়া আছে, সেয়া গুৰুজনত আৰু গুৰুসকলতহে।

* * * *

গুৱাহাটী বিশ্ববিদ্যালয়ত থকা কালৰ কথা। বিশ্ববিদ্যালয়ৰ বিশেষ এটি বিভাগৰ কথা। আৰু এজন আচাৰ্যৰ কথা। ধৰক আচাৰ্য ক। আচাৰ্য কই বিভাগটোক এখন পুথি দিলে, ছপাই উলিয়াব লাগে। কিন্তু বিভাগে কিতাপ নিজৰ প্ৰয়োজন আৰু আঁচনি অনুসৰি লিখায়, লোকৰ নিজ মজিত লিখা কিতাপ ছপোৱাটো বিভাগৰ কাম নহয়। কিন্তু আচাৰ্য কৰ কথা হৈছে, কিতাপখন ছপাই দিবই লাগে, কাৰণ সেইখন তেওঁ লিখিছে, আৰু বৰ ভাল লিখিছে। বিভাগে দয়াপূৰ্বক দুজন নে তিনিজন লোকৰে এখন উপসমিতি (নিজে গালি নাখাই আনক গালি খুৱাবৰ ইও এক ভাল উপায়) পাতি দিলে। কি দুৰ্ভাগ্যৰ খেলা, সেই দুই নে তিনিজনৰ ভিতৰত ময়ো পৰিলোঁ। সমিতিৰ বিচাৰ সৰল; প্ৰথম, বিভাগে বাহিৰৰ পৰা জাপি দিয়া কিবা এখন কি অৱশ্যকত ল’ব লাগে? দ্বিতীয়, বিশ্ববিদ্যালয়ৰ সকলো পঠনীয় বিষয়ৰ কিতাপ লিখোৱাৰ আগতেই পাৰিভাষিক নিৰ্ণয় কৰি দিয়া নিয়মৰ এই ক্ষেত্ৰত ব্যতিক্ৰম কিয় হ’ব লাগে? ইত্যাদি। গতিকে, সমিতিৰ মতে এই বিষয়ে ভালকৈ চিন্তা নকৰাকৈ (বিষয়টোৰ বিস্তাৰ আৰু প্ৰণালী আদি) সদাহতে পুথিখন ল’ব নালাগে, বৰং এই বিষয়ে আঁচনা কৰি কিতাপখনৰ ৰূপ নিৰ্ণয় কৰিব লাগে। সমিতিৰ পৰামৰ্শ মূল বিভাগৰ বিচাৰলৈ যোৱাৰ আগতেই সকলো শিটটাচাৰ ভঙ্গ কৰি স্বাৰ্থপৰ আচাৰ্য কই সমিতিৰ সদস্য কোন উলিয়াই গালিব অভিযান আৰম্ভ কৰি দিলে। মোকো অফিচতে লগপাই বেছ কেইআষাৰ মান শুনাই থৈ আছিল। কিতাপখন লাগতিয়াল কৰিবৰ অৰ্থে দিয়া পৰামৰ্শ তেওঁৰ কাণত নোসোমাল।

সেই মাহৰ সভালৈ আহোঁতে আচাৰ্য কক গুৱাহাটীত লগ পাতোঁতে সিজনৰে কি কথোপকথন হৈছিল, সি চমু যেতিয়া তলত উদ্ধৃত কৰি দিলোঁ:

মই : বাপু আচাৰ্য ক।

ক : (নিমাত।)

মই : বাপু আচাৰ্য ক, ভালে আহানে ?

ক : (নিমাত ।)

মই : তুমি শুনা নাইনেকি, বাপু আচাৰ্য ক ?

ক : (নিমাত নে ভিতৰতে গোঁ-গোঁ-গোঁ ।)

মই : (নিমাতে প্ৰস্থান ।)

এই ঐতিহাসিক সংলাপৰ এবছৰ ডেৰ বছৰ মানৰ মূৰত এজন গুৱাহাটীয়া বন্ধুৱে এটা খবৰ দিলে, আচাৰ্য কৰ অসমীয়া কথা-শৈলী সম্পৰ্কে নিদৰ্শন দি দি বোলে এখন কিতাপ ওলাইছে, তাত সৰু-সুৰা বহুতৰে কথা আছে কিন্তু আচাৰিত ধৰণে বোলে মোৰ নামত তুৰাম-গঙ্গা একোটি বোলা হোৱা নাই; আৰু তাত নতুন নতুন আৱিষ্কাৰৰ ভিতৰত শঙ্কৰদেৱে 'ব্ৰজাবলী-মিশ্ৰিত' ভাষা লিখাৰ বৰ্ণনা আছে। ব্ৰজবুলি বা ব্ৰজাবলী ভাষাক মিশ্ৰিত এটি ভাষা বুলি ইমান দিনে জামিছিলোঁ। তাত আকৌ কিহৰ মিশ্ৰণ পৰিল? ব্ৰজাবলী শব্দটোওতো আমি বিশেষণ বুলি জানি আহিছিলোঁ; তাৰ লগতে ভাষা শব্দটো লাগিলেহে এটা ভাষা-ৰূপ বুজায় বুলি ধৰিছিলোঁ। মোৰ ভাষাত চাগৈ কিবা মিশ্ৰণ নপৰাৰ কাৰণেই আচাৰ্য কৰ বিশ্বাস লাগিল। সেইহে তেওঁৰ হাতত মোৰ সাহিত্যিক মৃত্যু সহজ হ'ল। আমোদজনক !

আচাৰ্য কৰ ভ্ৰাতৃ আচাৰ্য খই কিন্তু নতুন এক বাণী প্ৰচাৰ কৰি দিলে, যাৰ ফলত অসমৰ ঐক্য আৰু সংহতিৰ মূৰ্ত্তি-গোসানী ঘনাই কঁপিব লাগিছে। সেই অমোঘ বাণীৰ ধ্বনি-প্ৰতিধ্বনিয়ে অসম আৰু অসমীয়াৰ প্ৰাণত ইমান দিনে খলক তুলিব লাগিছিল— 'অসমখন সৰু দেশ। তাতোকৈ সৰু অসমীয়া মানুহৰ মন।' অসম আৰু অসমীয়াই ইয়াতকৈ মধুৰ, ইয়াতকৈ স্নেহসিক্ত, ইয়াতকৈ সন্মানসূচক বাণী চাগৈ জন্মৰে পৰা কেতিয়াও শ্ৰৱণ-কুহৰত প্ৰৱেশ কৰা পোৱা নাই। প্ৰশ্ন কৰিবৰ মন যায়, তৰুণ আচাৰ্য মই এই উচ্ছাসিত মহাবাণী উচ্চাৰণ কৰাৰ সময়ত কোন ফালে চাই আছিল? নিজৰ মনৰ ফালে নে অসমীয়া মানুহ আটাইবোৰৰ ফালে? তেওঁৰ এই মহাবাক্যই নিজকো অৰ্থাৎ আচাৰ্য খকো 'অসমীয়া মানুহ' বোলা প্ৰাণীসকলৰ ভিতৰতে ধৰিছিল। নে তাতকৈ transcendent, ওপৰ উঠা কিবা পদাৰ্থ বুলিহে জ্ঞান কৰিছিল? দেখা যায়, অসম-অসমীয়া আদি তেওঁৰ বাবে তুচ্ছ পদাৰ্থ। তেওঁৰ মহাবাণীৰে সৰহক

নোৱাৰিলেও দুই-এজনক মতলীয়া কৰিছে, উদ্ধুদ্ধ কৰিছে, অনুপ্ৰাণিত কৰিছে। দুই-এক সেইবিলাকে নিজৰ পঙ্কিল মন আনে দেখা পাব, সেই লাজত নমৰিবলৈ ঠিক কৰি নিজৰ বোপাইৰ যুৰীয়া লোককো অবাধে অকথা বনকি গৈছে, কাৰণ তেনে লোক সেইবিলাকৰ মানত অতি তুচ্ছ। সেইবিলাকো বোধ হয় অসমীয়া নহয়—যেতিয়া 'সৰু অসমীয়া মানুহৰ মন' বোলা আপুৰাক আচাৰ্যৰ পৰা গ্ৰহণ কৰি লৈছেই। তাৰে এজন আকৌ বোলে খেতিয়কৰ ল'ৰা তেওঁ আন কি পদাৰ্থ নাজানো, তেওঁৰ খেতিত কিন্তু পেলাইছে গজ !!

বহুত দিন আগতে শঙ্কৰী সংস্কৃতিৰ অঙ্গ সঙ্গীত আৰু নৃত্যৰ সমাকভাৱে নহ'লেও কিছুৰ গৱেষণা আৰু লিখিত ৰূপ সৃষ্টিৰ যত্নৰ এটা সংকল্প লোৱা হৈছিল। নিজে সংগীতজ্ঞ-নৃত্যজ্ঞ নোহোৱা সত্ত্বেও এই সংকল্প, কাৰণ দেখা পাইছোঁ, বৰ্তমান বৃদ্ধ সঙ্গীয়া বৰ-গায়ন-বৰবায়নসকলৰ যোৱাৰ লগে লগে সেই সঙ্গীত-নৃত্যও নিৰ্বাপিত হৈ যোৱাৰ উপক্ৰম কৰিছে। অসম সঙ্গীত-নাটক অকাদেমিৰ তিনিখন আঁচনিৰ যোগে কাম কৰি কৰাই তিনিখন সৰু গ্ৰন্থ প্ৰকাশ কৰা হৈ গৈছে— "স্বৰৰেখাত বৰগীত", Rhythm in the Vaishnava Music of Assam আৰু "সঙ্গীয়া নৃত্য আৰু সঙ্গীয়া নৃত্যৰ তাল" (Satriya Dances and Their Rhythms)। ধৃতৰাষ্ট্ৰৰ মৰমৰ আঁকোৱালত অসম সঙ্গীত-নাটক অকাদেমিৰ লৌহ-ভীম চূৰ্ণ হোৱাৰ পিছত মোক সভাপতি কৰি জন্ম লোৱা গুৱাহাটীৰ সঙ্গীত-সত্তাৰ জৰিয়তে এখন আঁচনি হাতত লৈ নগাঁৱৰ শ্ৰৱণী-সত্তাৰ নৃত্যৰ তালখিনিৰ তালিলিপি আৰু তালৰ বিশ্লেষণ প্ৰস্তুত কৰা হ'ল এজন নিপুণ বাদ্যবিশাৰদৰ হতুৱাই। অসমত গল্প-উপন্যাসৰ প্ৰকাশক কিছু আছে, নাটকৰ প্ৰকাশক নাই বাবে আমাৰ অনেক বছৰ নাটক এখন নোলোৱাকৈয়ে যায়। নৃত্য-সংগীতৰ পুথি আৰু কোনে ছপাব?—বিশেষকৈ স্বৰলিপি-তাললিপি ছপোৱাৰ খৰচ বেছি, সেইবোৰ বুজা-বজোৱা লোক অতি কম। আমাৰ "সঙ্গীয়া নৃত্য আৰু সঙ্গীয়া নৃত্যৰ তাল"ৰ বাবে নানা লাঞ্ছনা সহি প্ৰকাশৰ দিহা কৰোঁতে কৰোঁতে এক দশকতকৈ অধিক সময় লাগিছিল। বৰ্তমানখনৰ বা গতি কি হয়—বিশেষকৈ মই অসমৰ পৰা আঁতৰি থকা বাবে—ক'ব নোৱাৰিছোঁ। আৰু আমাৰ এই দুৰ্গতিৰ চেলু লৈ অপবাদ বটনা কৰিবলৈ আগবাঢ়ি আহিল আচাৰ্য খৰ মন্ত্ৰ-শিষ্য খেতিয়কৰ ল'ৰা—কিতাপৰ মনে-পতা

নাম, মনে-পতা কপ, মনে-পতা লেখক (যি এটা কলীয়া আখৰো হয়তো লিখা নাছিল) আৰু মনে-পতা প্ৰকাশক আৱিষ্কাৰ কৰি। অসম দেশখন মগৰ মূলক হ'ল। শঙ্কৰী সংস্কৃতিৰ সম্পদ প্ৰলয়-জলত পৰাৰ সংবাদ সৃষ্টি কৰি তেওঁ হায়ওঁ বিওঁ লগাই দিছে; আনৰ সন্মানৰ ওপৰত আঘাত পৰা কথাৰ বাহিৰে তেওঁৰ বক্তব্য যেন আৰু নায়েই, তাৰ স্পষ্ট লক্ষণ দেখুৱাইছে। তেওঁৰ উদ্দেশ্য কি হ'ব পাৰে? তাল আৰু তাললিপিৰ পাৰ্থক্য তেওঁ নেজানে, গ্ৰন্থ আৰু গ্ৰন্থকাৰ মানে কি ভু নাপায় ডেকাই। শঙ্কৰী সংস্কৃতি বুজাৰ বা ভাল পোৱাৰ কোনো লক্ষণ তেওঁত নাই—সেই সংস্কৃতিৰ অৰ্থ ক্ষুদ্ৰ কৰ্মী আমাকেই যেতিয়া এনে অভদ্ৰ ব্যৱহাৰ কৰিছে। সেই সংস্কৃতিৰ সম্পদটিত যাৰ স্বত্ব, সেই সঙ্গীত-সঙ্গৰ হাতৰ পৰা তাক আনি তেওঁৰ কথামতে কাৰোবাৰ হাতত দিৱেহিয়েই যেন তেওঁৰ শান্তি হয়। তাত তেওঁৰ কি মহৎ উদ্দেশ্য লুকাই আছে?

এনে ডেকাৰ পৰা, এনে লেখাৰ পৰা দেশৰ ঐক্য আৰু সংহতি বৰ্দ্ধিত হ'ব নে, সংহত হ'ব?

সেই ডেকাৰ লেখাত মোৰ প্ৰতি অসদিচ্ছা যথেষ্ট প্ৰকাশ পাইছে আৰু এইটোও প্ৰকাশ পাইছে যে তেনে ডেকাক উচটোৱা লোকৰো অভাৱ নাই। কিন্তু সেইসকল কোন? দেশৰ ঐক্য-সংহতি ভাল পোৱা লোকনে? ডেকাই মোৰ শাৰীৰিক অসুবিধাৰ কথা কওঁ তেওঁ পেংলাই এৰা নাই। সেয়া সংস্কৃত মনৰে পৰিচয়নে? হয়তো এইবোৰ মাত্ৰ অৱজ্ঞাৰ যোগ্য কথা। এই কথা জানো দেশৰ সংস্কৃতিৰ হৈ মোৰ অনুষ্ঠানীয়া সেৱাত দেশৰ প্ৰকৃত লোকৰ আশীৰ্বাদ উপচি আছে। এটি উদাহৰণ। যোৱা ২-৩ আহিনত যোৰহাটৰ বাগিগাঁৱত সমবেত হোৱা চৈধ্যখনি গাঁৱৰ বাইজৰ সভাত 'সমূহীয়া নাম-প্ৰসঙ্গ অস্তত সৰ্বতোভাৱে শক্তিময় সুদীৰ্ঘ জীৱন কামনা কৰি শ্ৰীমন্ত গুৰুৰ চৰণত কাকৃতি-কাপুণ্য জনোৱা হয়।' বাইজলৈ দণ্ডৱত। সিসকলে যি সংস্কৃতিৰ সেৱা কৰিছে, আমিও তাৰেই মাথোঁ শৰণীয়া সেৱক। কমিউনিষ্টসকলে যাক বুৰ্জোৱা বোলে, সেইসকলৰ ওপৰত মোৰো আস্থা নাই। মোৰ গভীৰ বিশ্বাস—অসমৰ তথা ভাৰতৰ সংস্কৃতি গাঁৱতেই সোমাই আছে। নগৰত সংস্কৃতিৰ বিষয়ে 'লেজাৰ জৰা' সকলে সেই সংস্কৃতিত মুকলি হৃদয় এখন লৈ শৰণ নোলোৱালৈকে সংস্কৃতিৰ ঐক্য-সংহতিৰ কথা কপটীয়া ৰাজনৈতিক ফ্লেগানৰ দৰে মাথোন হৈ থাকিব।

খুব হেঁপাহ হয়, গুৱাহাটীলৈ ঘূৰি গৈ সেই সংস্কৃতিৰ সেৱাতে

লাগোঁগৈ। সাহিত্য-সভাৰ সম্পাদক শ্ৰীনগেন শইকীয়াইতো কঠোৰ নিৰ্দেশকে পঠিয়াইছে; 'জাৰ হোৱাৰ লগে লগে আপোনাৰ ইটো-সিটো লাগি থাকিব পায়। পাৰিলে গুৱাহাটীলৈ কিছু দিনৰ বাবে ওচি আহিলেই ভাল যেন পাইছোঁ। কাৰণ, আপোনাৰ শৰীৰটো কেৱল আপোনাৰে নহয়, গোটেইখন অসমৰে।' সংস্কৃতিৰ এজন সহকৰ্মীয়ে আৰু স্পষ্টকৈ কৈছে, 'এতিয়া আপুনি আমাৰ মাজত থাককহি। আপুনি আমাৰ সকলোৰে বাবে এটা বিৰাট সাহস আৰু প্ৰেৰণা।' কমলাবাৰীৰ গোসাঁই প্ৰভুৱে আৰু সঙ্গীন কৰি লেখিছে, 'কিন্তু এইটো কথা ঠিক যে সঙ্গীয়া নৃত্যৰ কাৰণে যি কৰিছে, আপুনিহে কৰিছে। আপুনি জীয়াই থাকোতেই বাকী থকা কিছু কাম কৰি যায় যেন।'

অসমৰ সংস্কৃতিৰ কৰ্ণধাৰসকলৰ কি নিৰ্দেশ?

মই 'দৈনিক অসম'ৰ সম্পাদকৰ লগতে বিশ্বাস কৰিছোঁ, 'ক্ৰমে নিম্নতম ভেটিৰ পৰাহে ৰাজ্যিক পৰ্যায়লৈ, তাৰপৰা দেশজুৰি, আন কি বিশ্বব্যাপী ঐক্য আৰু সংহতিৰ আকাশলগীয়া সৌধ নিৰ্মাণ হ'ব পাৰে। আৰু নিম্নতম ভেটিত থকা জন সাধাৰণেই হ'ল তেনে আদৰ্শৰ মূল নায়ক-নায়িকা। সেই সকলক উপযুক্ত মৰ্যাদা দিয়াই হ'ল গণতান্ত্ৰিক আদৰ্শৰ মূল।'

দুখন নক্সা : ৮০ চনৰ

অধ্যাপক শ্ৰীঅতুল চন্দ্ৰ হাজৰিকা

জতুগৃহ : ২৬ মেই ১৯৮০

(১)

শকুনিৰ মড়মুগ্ধ
হতবুদ্ধি সাধু-সন্ত,
ভেদ-বিভেদৰ তত্ত্ব
জতুগৃহ অগ্নি মন্ত্ৰ ।

(২)

অন্ধৰাজ ধৃতবাস্তু
শাস্ত্ৰত বিবেক নাই,
কুন্তীপুত্ৰ পঞ্চদ্রাভা
সন্ত্ৰাসত দিন যায় ।

(৩)

নপতা ফুকনবোৰে
বহুমলা-পত্নী পাই,
বদনৰ নাম গাই
দেশখন বেচি খায় ।

(৪)

সংখ্যালঘু দিবসত
অসুৰ উন্নত হ'ল,
পৰিল শনিৰ দশা
একত্ৰিত পশুবল ।

(৫)

হাউলী বাউলী হ'ল
শোকাকুল গাওঁ-ভূঁই,
উত্তপ্ত ঢেকীয়াজুলি
তিনিচুকীয়াত জুই ।

(৬)

বিজনি বঙাইগাওঁ
ৰাফসীৰ হাওমাওঁ,
অধৰ্মৰ বগচালি
কথা শুনি তল যাওঁ ॥

(৭)

বেপৰোৱা বেদখল
চলি আছে চিৰন্তন,
ৰেল-নগৰত ঘাটি
বাকদৰ বিস্ফোৰণ ।

(৮)

অশান্তিৰ কালৰাতি
বিভ্ৰান্তিৰ বৰেপুৰা,
ধ্বংসস্তূপ জতুগৃহ
কন্দাকটা হৰা দুৱা ।

(৯)

চোৰেই গৃহস্থ হয়
আছামীয়ে বিচাৰক,
অসহায় বিদূৰৰ
দুখ-কণ্ট ভয়ানক ॥

(১০)

পুতনাই মাৰে চলি
বকাসুৰে খায় বলি,
অভিমন্যু পৰে চলি
কলি হ'ল মহাবলী ।

চক্ৰবেজ : ২৮ নৱেম্বৰ (৮০)

(১)

আচম্বিতে অতৰ্কিতে
জ্বলি উঠে অগ্নিযোগ,
নিমাসিত কটনত
জাগে জালিৰানাবাগ ॥

(২)

বগজিতৰ কেঁচাতেজ
আজিও যে মজিয়াত,
হেমন্তৰ ব্ৰহ্মপুৰা
বিনামেয়ে বজ্ৰপাত ॥

(৩)

গোবিন্দও নিৰানন্দ
বাণীতীৰ্থ থানবান,
হক বা নহক দোষী
পাইকাৰী শাস্তিদান ॥

(৪)

নিদ্রামগ্ন ছাত্ৰাবাস
সন্ত্ৰাসে কৰিলে গ্ৰাস,
দলে দলে পঙ্গপাল
শমনৰ ক্ৰিতদাস ॥

(৫)

মৰি হোৱা নাই ভূত
হুটিছৰ অন্ধকৃপ,
বন্ধ বাছ কাৰাগাৰ
তাৰেই কদৰ্য্যৰূপ ॥

(৬)

পৈশাচিক অভিযান
জানোৱাৰ যমদূত,
সজ্জনৰ হাহাকাৰ
দুৰ্জনৰ হৰিলুট ॥

(৭)

আইনৰ নাম নাই
বিচাৰকো আঁতৰত,
মানৱতা অন্তৰ্ধান
ৰামৰাজ্য অসমত ॥

(৮)

দুখৰ উপৰি দুখ
অসমীৰ কপালত,
সংখ্যালঘু ৰাজবধু
সংখ্যাগুৰু মৰ্মাহত ॥

(৯)

দেশ আজি অৰাজক
বিধায়ক ক্ষমতালুবধ,
হৰষিত দুশটপ্ৰহ
চমকিত কৃষ্ণ-বুদ্ধ ॥

(১০)

শাসনৰ ফৰ্মান
স্বম্ভাৱিনীৰ গান,
কটনত চক্ৰবেজ
মানৱতা হ'ল শ্লান ॥ **

আমাৰ বিচাৰ হব

ইন্দ্ৰিছ আলি

বিহুল গুনিৰ

শ্ৰীমন্তি কামনাৰে

আমাৰ বিচাৰ হব ভৱিষ্যতৰ ইতিহাসৰ আদালতত
মানুহৰ বাবে এটোপাল চকুপানী টুকি
শেষ ৰাগ দিব কোনোবা সুবিজ্ঞ বিচাৰপতিয়ে
আজীৱন কাৰাদণ্ড কিম্বা আমৰণ ফাঁচী।

আমাৰ সন্তানসবে কৰতালি আৰু কণ্ঠধ্বনিৰে
স্বাগতম জনাব সেই ইতিহাসৰ আদালতৰ ৰাগ
সিহঁতেই আঁকি দিব আমাৰ হাতেৰে তৰা
বৰ্তমানৰ আন্ধাৰ পটত অনাগত প্ৰভাতৰ সবাক চিত্ৰ।

ভোকাতুৰ সূৰ্যৰ হতাশে জন্ম দিব নতুন বিশ্বৰ
শ্ৰমিক-কৃষকবোৰে চহাই-মৈয়াই লব খেতিৰ মাটি
যুগৰ বতাহে তাতে সিঁচি যাব সৃষ্টিৰ নিৰোগী বীজ
আত্মকুৰি বসুমতীৰ মুখত ফুটিব এটি প্ৰশান্তিৰ হাঁহি।

আমাৰ কংকালৰ হাড়ত যেতিয়া গজিব এদিন
সেউজীয়া বন আৰু থোৰ মেলি সোণোৱালী ধান
ওখ গছবোৰৰ ছাঁত আমাৰ সন্তানসবে সিদিনা
দুপৰীয়া আবেলি কিৰিলি পাৰি ধেমালি পাতিব।

কেতিয়াবা আহৰি পৰত সাঁচিপাত লুটিয়াই চালে
আমাৰ হাড়ত গজা বনত পথাৰৰ আগাৰিত
সাঁচিপাতৰ মেজীৰ জুইৰ শিখাৰে আমাৰ সন্তানসবে
পোহৰাৰ শূন্যৰ আকাশ ডাৱৰৰ গোমোঠা ফলক।

এইবোৰ আকাশত চাপত কথা নহয় বন্ধু!

আমাৰ বিচাৰ হব ভৱিষ্যতৰ ইতিহাসৰ আদালতত
আমি কৰা প্ৰতিটো পাপৰ বাবে প্ৰায়শ্চিত্ত অনিবাৰ্য
আমি কৰা প্ৰতিটো ভুলৰ বাবে শাস্তি অনিবাৰ্য। * *

উদ্যোগৰ অইল্ মিল্

লক্ষা ৪ লগাওঁ

বিহলঙিনিলৈ শুভেচ্ছাবে—



বি. কে. ফার্মা ডিষ্ট্ৰিবিউটৰ্চ

হয়বৰগাওঁ : নগাওঁ

অসম সাহিত্য সভাৰ অষ্টাচাৰিংশ অধিবেশন উপলক্ষে

বিহলঙিনিলৈ

শুভেচ্ছাবে

শ্ৰীল চেলচ. কৰ্পোৰেচন্

আঠগাওঁ : গুৱাহাটী

জনপ্রিয় সৰস পয়েকীয়া

বিহলঙিলৈ

শুভেচ্ছাৰে

নিউ বাইচ এণ্ড অইল মিল

বহা : নগাওঁ

উপদেশতকৈ উদাহৰণ শ্ৰেয়

- আপোনাৰ পৰিয়ালৰ সংখ্যাৰ আপুনি বিচাৰ লওক।
- আৰ্জ্জন চাই ভগনতহে — সন্তানে উপযুক্ত স্বাস্থ্য আৰু শিক্ষা পায়।
পৰিয়ালৰ অন্তৰ বস্ত্ৰৰ সমাধান হয়।
ঘৰখন সুখ আৰু শান্তিৰে ভৰি পৰে।
- এটি সন্তানৰ জন্মৰ পাচত — পাচৰ সন্তান অহালৈ সময়খিনি অমূল্য।
সেই অমূল্য সময়ৰ ভিতৰতে প্ৰথম সন্তানে পিতৃ মাতৃয়ে দিব
পৰা লালন পালন, আহাৰ, স্বাস্থ্য আৰু শিক্ষাৰ সুবিধা পায়।
আৰু সেই সময়তে মাতৃ গৰাকীয়ে হেৰোৱা স্বাস্থ্য ঘূৰাই পায়।
- সকলো ধৰ্ম্মতে একমত — পালন কৰিব নোৱাৰা শিশুৰ জন্ম নিদিব।
সন্তানৰ বয়সৰ ব্যৱধান কমেও ৪ বছৰ হ'ব লাগে।
- শিশুৰ স্বাস্থ্য গঢ়িবলৈ আৰু মহামাৰীৰ পৰা বক্ষা পাবলৈ বিজ্ঞান
সন্মত ব্যৱস্থা আছে।

জানিবলৈ হলে কাষৰ চিকিৎসালয়ত খবৰ কৰক।

(নগাওঁ জিলা পৰিয়াল কল্যাণ বিভাগৰ দ্বাৰা প্ৰচাৰিত।)

স্বাস্থ্যৰক্ষাৰ বিষয়ে একনমানেও চিন্তাকৰা
প্ৰতিজন ব্যক্তিৰ বাবে

ডাঃ নগেন দত্তৰ— সহজ সৰল কথিত ভাষাৰে লিখা
গ্ৰন্থ কেইখন পঢ়িছেনে— ?

- | | |
|-----------------------------------|----------|
| (১) 'জীয়াই থকাৰ আশাৰে' — | ৮'০০ টকা |
| (২) 'মা-সোণ বতৰা'— | ৬'০০ „ |
| (৩) 'দুৰ্ঘটনাত প্ৰথম সহায়' — | ৫'০০ „ |
| (৪) বৰ বৰ বেমাৰৰ সৰু সৰু কথা — | ৬'০০ „ |
| (৫) ঘৰুৱাৰোগৰ চিকিৎসা ঘৰতো সম্ভৱ— | ২'০০ „ |

লগতে পঢ়কছোন দুখন নতুন ধৰণৰ কিতাপ—

ডাঃ দত্তৰ— ঘূত্বাৰ ইপাৰে আৰু সিপাৰে —

শ্ৰীউৎপল দত্তৰ চলচ্চিত্ৰ কথা —

৩'০০ „
৬'০০ „

কাষৰ দোকানত খবৰ কৰক— নতুবা আমালৈ লিখক।

নীলিমা প্ৰকাশ : নগাওঁ আমোলাপট্টি : ৭৮২০০১